

حقیقت عبودیت

از افادات امام ابن تیمیہ

مترجمہ

مولانا صدر الدین اصلاحی

اسلامک پبلیکیشنز لمیٹڈ

۱۳-ای، شاہ عالم مارکٹ، لاہور (مغربی پاکستان)

(جگہ حقوق بحق ناشر محفوظ ہیں)

طابع _____ اخلاق حسین، ڈاکٹر

ناشر _____ اسلامک پبلیکیشنز لمیٹڈ

۱۳-ای، شاہ عالم مارکٹ، لاہور

مطبع _____ اتحاد پبلیکیشنز پریس لاہور

اشاعت:

اول _____ مارچ ۱۹۶۲ء _____

۲۹۷۴۷
۵۱۸
۱۸۸۸۱

قیمت _____ ۲-۴۵ روپے

میں انسان کی روح اور جسم کے لئے بے شمار فوائد اور منافع مضمر ہیں۔
 حج بیت اللہ انہی فرائض خداوندی میں ایک اہم فریضہ ہے اور اسلام
 کا بنیادی رکن ہے۔ اس لئے اس کے منافع اور فوائد بھی بے شمار ہیں۔
 اللہ تبارک و تعالیٰ نے ارشاد فرمایا۔

وَأَذِّنْ فِي النَّاسِ بِالْحَجِّ
 يَأْتُوكَ رِجَالًا وَعَلَى
 كُلِّ ضَامِرٍ يَأْتِينَ مِنْ
 كُلِّ فَجٍّ عَمِيقٍ يُلِيقُ
 اللَّهُ طَلَبَةَ الْحَجِّ بِطَلَبِهِ
 وَأُذِّنْ فِي النَّاسِ بِالْحَجِّ
 اس اور لوگوں میں حج کا اعلان کرو
 اس اعلان سے لوگ تمہارے
 پاس یعنی تمہاری اس عمارت کے
 حج کے لئے چلے آئیں گے پاؤں
 چل کر وہی اور ایسی اوشنیوں پر
 سوار ہو کر بھی جو دور دراز کے
 راستوں سے چل کر آئی ہوں اور
 سفر کی وجہ سے وہی ہو گئی ہوں
 تاکہ یہ آئے والے اپنے منافع
 حاصل کریں۔

فرائض خداوندی میں دینی منافع بھی ہوتے ہیں اور دنیوی منافع
 بھی۔ دینی منافع مقصود بالذات ہوتے ہیں اور دنیوی منافع بالذات
 نہیں ہوتے بلکہ ضمناً اور تبعاً حاصل ہوتے ہیں اور دنیوی منافع کو مقصود

نہانا ان منافع کی دینی حیثیت کو ضائع اور برباد کرنا ہے۔ فرائض اسی وقت تک فرائض رہتے ہیں جب تک کہ ان کو محض حکم خداوندی کی حیثیت سے بجا لایا جائے اور ان سے مقصود محض رضا الہی اور فرمانبرداری ہو دیگر اغراض کی ثنولیت حقیقی بندگی کے بالکل منافی اور ایک نوع کا شرک فی العبادت ہے۔ ارشاد ربانی ہے۔

مَنْ كَانَ يَرْجُوا لِقَاءَ رَبِّهِ فَلْيَعْمَلْ
عَمَلًا صَالِحًا وَلَا يُشْرِكْ بِعِبَادَةِ
رَبِّهِ أَحَدًا۔

جو شخص اپنے پروردگار کی ملاقات کا امیدوار ہو اس کو چاہئے کہ عمل صالح کرے اور اپنے پروردگار کی فرمانبرداری میں کسی کو شریک نہ کرے۔

ایک صحابی نے رسول اللہ صلی اللہ علیہ وسلم سے دریافت کیا کہ ایک شخص اللہ کی راہ میں جہاد کرتا ہے۔ لیکن اس کا خیال یہ بھی ہوتا ہے کہ شاید مال غنیمت حاصل ہو جائے اس شخص کا کیا حکم ہے۔ اس پر آیت مذکورہ نازل ہوئی جس میں واضح کر دیا گیا کہ اتنی سی غرض کی آہنہ بھی بندگی میں شرک شمار ہوتی ہے اور اس عمل خیر کو ناکارہ کر دیتی ہے۔ جس کے باعث وہ آخرت میں کام نہیں آتا آخرت میں صرف وہی عمل کام آئے گا جو محض اللہ کے لئے ہو اور اس سے مقصود صرف رضا الہی

اسی حیثیت سے حج بیت اللہ میں بھی بے شمار دنیوی منافع اور فوائد
مضمون ہیں اور چونکہ اجتماعی عبادت ہے اس لئے وہ تمام منافع بھی ایسے
ہیں جن سے مسلمانوں کی اجتماعی زندگی بنتی۔ اور سنورنی ہے۔ لیکن
ان کا حصول اسی وقت متصور ہو سکتا ہے جب یہ مقصود اور مسلح نظر نہ ہو
اور ہر عبادت پر دنیا کو منافع اسی وقت مرتب ہوتے ہیں جب ان منافع
پر نظر نہ ہو۔ اور وہ عبادت خالص اللہ کے لئے ہو پھر حق سبحانہ و تعالیٰ کی
جانب سے یہ مزید انعام ہوتا ہے کہ اس عبادت کے اثرات اور ثمرات
دنیوی زندگی پر نمایاں ہوتے ہیں جو بے حد حساب ہوتے ہیں اور ان کا
ادراک احساس بشری طاقت سے باہر ہوتا ہے۔

(تجلیات کعبہ)

حج کا زمانہ (چند مہینے ہیں جو مشہور)
معلوم ہیں یعنی یکم شوال سے
دس ذوالحجہ تک، بس جو شخص ان
ایام میں اپنے اوپر حج مقرر کر لے
حج کا احرام باندھ لے،

الْحَجُّ أَشْهُرٌ مَّعْلُومَاتٌ
فَمَنْ قَرَضَ فِيْهِنَّ الْحَجَّ
فَلَا سَفَافَةً وَلَا فُسُوقَ وَلَا
جِدَالَ فِي الْحَجِّ وَمَا تَفْعَلُوا
مِنْ خَيْرٍ يَعْلَمُهُ اللَّهُ۔

تو پھر نہ کوئی فحش بات جائز ہے اور نہ عدول حکمی درست ہے اور نہ

کسی قسم کا جھگڑا زیادہ ہے بلکہ اسکو چاہیے کہ ہر وقت نیک کام میں لگا رہے اور جو نیک کام
 کرو گے حق تعالیٰ انشاءً اسکو جانتے ہیں۔ انکو ہر شخص کی ہر بات کا علم رہتا ہے اسکے موافق
 اس کو جزا سزا دیتے ہیں اس لئے ان نیکوین کا بہت بدلہ عطا فرمائیں گے جو ان مبارک
 اوقات میں کیا جائیگا مطلب یہ ہے کہ فحش بات دو طرح کی ہوتی ہے ایک وہ جو پہلے
 سے ناجائز تھی جیسے کہ سارے گناہ انکی معصیت حج کی حالت میں زیادہ سخت
 ہو جائے گی۔

..... دوسرے وہ جو پہلے سے جائز تھے۔ اب حج
 کی وجہ سے ناجائز ہو گئے جیسے کہ خوشبو لگانا اب ناجائز ہو گیا ایسے ہی
 لڑنا جھگڑنا پہلے سے ہی برا ہے مگر حج میں اور بھی زیادہ وہ برا ہے
 (بیان القرآن)

الْيَوْمَ اكْمَلْتُ لَكُمْ دِينَكُمْ
 وَاتَّمَمْتُ عَلَيْكُمْ نِعْمَتِي
 وَرَضَيْتُ لَكُمْ الْإِسْلَامَ دِينًا

آج کے دن تمہارے لئے تمہارا
 دین کو میں نے ہر طرح کامل و مکمل
 بنا دیا اور تمہارا دین اسلام آج پورا
 کر دیا ہے اور میں نے اسلام کو تمہارا دین بنا لئے ہے ہمیشہ کو پسند کر لیا۔
 قیامت تک تمہارا دین رہے گا۔ اس کو منسوخ کر کے دوسرا دین تجویز
 نہ کیا جائے گا۔

یعنی حج کے اہم فضائل میں سے یہ بھی ہے کہ یہ آیت شریفہ جس میں تکمیل دین کا مشورہ ہے حج کے موقعہ پر نازل ہوئی حضرت امام غزالی نے احیاء میں لکھا ہے حج اسلام کے بنیادی ارکان میں سے اسی پر ارکان کا اختتام ہوا ہے اور اسی پر اسلام کی تکمیل ہوئی ہے۔ اسی میں اَلْيَوْمَ اَلْمَكْتُومُ لَكُمْ اَنْحِ نَازِل ہوئی ہے۔ ایک حدیث میں آتا ہے کہ پیروں کے بعض علمائے حضرت عمر سے عرض کیا کہ تم قرآن پاک میں ایک آیت پڑھتے ہو اگر وہ آیت ہمارے نبی پر نازل ہوتی تو ہم اس دن کو عید کا دن مناتے یعنی سالگرہ کے طور پر (اس دن کی خوشی مناتے) حضرت عمر رضی اللہ عنہ نے فرمایا کہ وہ کونسی آیت ہے انہوں نے عرض کیا اَلْيَوْمَ اَلْمَكْتُومُ لَكُمْ اَنْحِ حضرت عمر رضی اللہ عنہ نے فرمایا کہ مجھے معلوم ہے کہ کس دن اور کہاں نازل ہوئی ہے بحمد اللہ ہمارے یہاں اس دن دو عیدیں جمع تھیں ایک جمعہ کا دن کہ وہ بھی مسلمان کے لئے بمنزلہ عید کے دن کے ہے (دوسرے عرفہ کا دن ہے کہ وہ بھی حاجی کے لئے عید کا دن ہے) حضرت عمر رضی اللہ عنہ نے فرمایا کہ یہ آیت جمعہ کے دن عصر کے بعد جبکہ حضرت رسول اللہ صلی اللہ علیہ وسلم عرفات کے میدان میں اپنی اونٹنی پر تشریف فرما تھے نازل ہوئی درحقیقت یہ بڑا مشورہ ہے جو اس آیت شریفہ میں سنایا گیا ہے۔ ایک حدیث میں آیا کہ اس آیت شریفہ کے بعد علت وحی کے بارے میں کوئی جدید حکم نازل نہیں ہوا جب آدمی حج میں یہ خیال کرے

کہ اس فرض سے دین کی تکمیل قرار دی گئی ہے اور دین مکمل ہونے کا یہ ذریعہ ہوا ہے تو کتنے ذوق و شوق سے اس فرض کو ادا کرنا چاہئے وہ ظاہر ہے جب یہ آیت شریفہ نازل ہوئی تو حضور اکرم صلی اللہ علیہ وسلم اپنی اونٹنی پر تھے وہ اونٹنی بوجھ کی وجہ سے بیٹھ گئی کھڑی نہ رہ سکی وحی کے وقت حضور اکرم صلی اللہ علیہ وسلم میں وزن بہت بڑھ جاتا تھا۔ حضرت عائشہ صدیقہ رضی اللہ تعالیٰ عنہا فرماتی ہیں کہ جب حضور اونٹنی پر ہوتے اور وحی نازل ہوتی تو وہ اونٹنی اپنی گردن گرا دیتی اور جب تک وحی ختم نہ ہوتی گردن نہ اٹھا سکتی تھی۔ حضرت عبداللہ بن عمر رضی اللہ عنہما حضور کا ارشاد نقل کرتے ہیں کہ جب وحی نازل ہوتی ہے تو مجھے یہ خیال ہوتا ہے کہ میری جان نکل جائے گی (درمنثور)

حضرت زید بن ثابت فرماتے ہیں کہ جب آیت شریفہ لَا یَسْتَوِی الْقَاعِلَانِ مِنَ الْمُؤْمِنِیْنَ نازل ہوئی تو میں حضور کے پاس بیٹھا تھا حضور پر نور پر غشی سی طاری ہوئی تو آپ کی ران میری ران پر رکھی گئی اس کے وزن سے میری ران ٹوٹی جا رہی تھی (درمنثور) یہ اللہ جل شانہ کے پاک کلام کی عظمت و ہیبت تھی جس کو ہم لوگ البیاسہ سری اور لاپرواہی سے پڑھتے ہیں جیسا کہ ایک معمولی کلام ہو۔ ایک حدیث میں ہے۔

عَنْ سَهْلِ بْنِ سَعْدٍ قَالَ قَالَ رَسُولُ اللَّهِ ﷺ حَضْرَةَ اکْرَم کا ارشاد ہے کہ جب

صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ يُلَيِّقُ
الْأَلْبِثِيَّ مَنْ عَنْ يَمِينِهِ وَيَسَالِيهِ مِنْ حَجَرٍ
أَوْ شَجَرٍ أَوْ مَدْرَحَةٍ حَتَّى تَنْقُطَ الْأَرْضُ
مِنْ هَهُنَا وَهَهُنَا.

حاجی لبیک کہتا ہے تو اس کے ساتھ
اس کے دائیں بائیں جو پتھر درخت
ڈھیلے ہوتے ہیں وہ بھی لبیک
کہتے ہیں اور اسی طرح سلسلہ
زمین کی تہ تک چلتا ہے۔

(رواہ الترمذی)

متعدد احادیث میں آیا ہے لبیک کہنا حج کا شعار ہے۔ ایک حدیث
میں آیا ہے کہ حضرت موسیٰ علیہ السلام جب لبیک کہتے تھے تو حق تعالیٰ
نشانہ جواب میں فرماتے تھے لبیک یا موسیٰ۔

(کنز)

حاجی کی ایک لبیک ہی نہیں اس کی ہر ہر چیز میں مستقل اجر اور
فضیلت ہے۔ ایک حدیث میں آیا ہے حضرت عبداللہ بن عمرو رضی
فرماتے ہیں کہ میں حضور اکرم صلی اللہ علیہ وسلم کی خدمت میں منیٰ
کی مسجد میں حاضر تھا کہ دو شخص ایک انصاری اور ایک ثقفی حاضر خدمت
ہوئے اور سلام کے بعد عرض کیا کہ حضور ہم کچھ عرض کرنے آئے ہیں حضور
نے فرمایا اگر تمہارا دل چاہے تو تم کہو اور دریافت کر لو اور تم کہو تو میں بتاؤں
کہ تم کیا دریافت کرنا چاہتے ہو۔ انہوں نے عرض کیا آپ ہی ارشاد
فرمادیں حضور نے فرمایا کہ تم حج کے متعلق معلوم کرنے آئے ہو کہ حج کے

ارادہ سے گھر سے نکلنے کا کیا ثواب ہے اور عرفات پر ٹھہرنے اور شیطان کے
 کنکریاں مارنے کا کیا ثواب ہے اور قربانی کرنے اور طواف زیارت کرنے
 کا کیا ثواب ہے اور طواف کے بعد دو رکعت پڑھنے کا کیا فائدہ ہے اور صفا
 و مروہ کے درمیان دوڑنے کا کیا ثواب ہے۔ انہوں نے عرض کیا کہ اس
 ذات پاک کی قسم جس نے آپ کو نبی بنا کر بھیجا ہے یہی سوالات سہارے
 ذہن میں تھے حضور نے فرمایا کہ حج کا ارادہ کر کے گھر سے نکلنے کے بعد تنہا ری
 (سواری) اونٹنی جو ایک قدم رکھتی ہے یا اٹھاتی ہے وہ تمہارے اعمال میں
 ایک نیکی لکھی جاتی ہے اور ایک گناہ معاف ہوتا ہے اور طواف کے بعد دور ^{کوٹ}
 کا ثواب ایسا ہے جیسے ایک عربی غلام کو آزاد کیا ہو اور صفا و مروہ کے درمیان
 سہی کرنے کا ثواب ستر غلاموں کے آزاد کرنے کا ثواب ہے اور عرفات
 کے میدان میں جب لوگ جمع ہوتے ہیں تو حق تعالیٰ شانہ دنیا کے آسمان
 پر اتر کر فرشتوں سے فخر کے طور پر فرماتے ہیں کہ میرے بندے دور دور سے
 پر اگندہ بال آئے ہوئے ہیں میری رحمت کے امیدوار ہیں اگر تم لوگوں
 کے گناہ رست کے ذروں کی برابر ہوں یا بارش کے قطروں کی برابر ہوں
 یا سمندر کے جھاگوں کی برابر ہوں تب بھی میں نے معاف کر دیئے۔ میرے
 بندو! جاؤ بخشے بخشائے چلے جاؤ تمہارے بھی گناہ معاف ہیں اور جن
 کی تم سفارش کرو ان کے بھی گناہ معاف ہیں اس کے بعد حضور نے فرمایا

کہ شیطان کے کنکریاں مارنے کا حال یہ ہے کہ ہر کنکری کے بدلہ میں ایک بڑا گناہ جو ہلاک کر دینے والا ہو معاف ہوتا ہے اور قربانی کا بدلہ اللہ کے یہاں ہمارے لئے ذخیرہ

ہے اور احرام کھولنے کے وقت سر منڈانے میں ہر بال کے بدلے میں ایک نیکی ہے اور ایک گناہ معاف ہوتا ہے اس سب کے بعد جب آدمی طواف زیارت کرتا ہے تو ایسے حال میں طواف کرتا ہے کہ اسپر کوئی گناہ نہیں ہوتا

اور ایک فرشتہ مونڈ ٹھونکے درمیان ہاتھ رکھ کر کہتا ہے کہ آئندہ از سر نو اعمال کر تیرے سب کچھ گناہ تو معاف ہو چکے دتر غیب!

لیکن حج ہی ہر دور جو حقیقتہً حج کہلائے کا مستحق ہے مشائخ نے لکھا ہے بسبک اس نداء کا جواب ہے جو اللہ جل شانہ کے حکم سے حضرت ابراہیم

علیہ السلام نے فرمائی تھی جکا ذکر قرآن پاک کی آیت اَذِّنْ فِي النَّاسِ میں گزر چکا ہے اس لئے کہ جیسا حاکم کی پکار پر دربار کی حاضری میں امید

و خوف کی حالت ہوتی ہے ایسا ہی حال ہونا چاہئے اس سے ڈرتے رہنا جیسے البیان ہو کہ اپنی بد اعمالیوں سے کہیں حاضری ہی قبول نہ ہو مطر

بن عبد اللہ عرفات کے میدان میں یہ دعا کر رہے تھے کہ یا اللہ ان سب کو میری نحوست کی وجہ سے محروم نہ فرما۔ کہتے ہیں کہ ایک بزرگ

عرفات کے میدان میں حجاج کو دیکھ کر کہتے تھے کہ مجھے یہ خیال ہو رہا ہے کہ میں اگر نہ ہوتا تو ان سب کی مغفرت ہو جاتی۔ راتخاف،

حضرت علی زین العابدین نے جب حج کے لئے احرام باندھا تو چہرہ زرد ہو گیا اور بدن پر کپکپی آگئی اور لبیک نہ کہہ سکے کسی نے عرض کیا کہ آپ نے احرام کے شروع میں لبیک نہیں کہی تو فرمایا مجھ پر کہیں اس کے جواب میں لا لبیک نہ کہا جائے یعنی تیری حاضری معتبر نہیں اس کے بعد بڑی مشکل سے لبیک کہی تو غشی آگئی اور اونٹنی پر سے گر گئے ان کے بعد جب لبیک کہتے یہی حال ہوتا۔ سارا حج اسی طرح پورا کیا احمد کہتے ہیں کہ میں ابوسلمان کے ساتھ حج کو گیا جب احرام باندھنا شروع کیا تو انہوں نے لبیک نہیں کہی یہاں تک کہ ہم ایک میل چلے اس کے بعد انکو غشی آگئی جب غشی سے افاقہ ہوا تو مجھ سے کہنے لگے کہ احمد حق تعالیٰ شانہ نے حضرت موسیٰ علیہ الصلوٰۃ والسلام کی طرف یہ وحی نازل کی تھی کہ ظالموں سے کہہ دو میرا ذکر کم کیا کریں اس لئے کہ جب آدمی اللہ شانہ کا ذکر کرتا ہے تو اللہ جل شانہ بھی اس ظالم کا ذکر کرتے ہیں اس بنا پر فرمایا کہ میں اس ظالم کا ذکر لعنت سے کرتا ہوں اس کے بعد ابوسلمان نے کہا کہ احمد مجھے یہ بتایا گیا کہ جو شخص ناجائز امور کے ساتھ حج کرتا ہے اور لبیک کہتا ہے تو حق تعالیٰ شانہ فرماتے ہیں لا لبیک تیری لبیک قبول نہیں جب تک ان ناجائز امور کو نہ چھوڑے (اتحاف الترمذی شریف میں حضرت شاد بن ادس سے روایت ہے کہ عقل مند شخص وہ ہے کہ جو اپنے نفس سے حساب کرتا رہے)

بعد پیر لبیک ہی تو نوجوان نے سنا کہ جواب میں کہا گیا کہ ہم نے تیری بکا قبول
 کر لی اور ہم ایسا ہی کرتے ہیں یہ ایک شخص کے ساتھ جو ہمارے ساتھ حسن ظن
 رکھے بخلاف اس کے جو اپنی خواہشات کا اتباع کرے اور ہم پر امید میں
 باندھے جو ان نے جب یہ جواب سنا تو کہنے لگا۔ چچا تم نے بھی یہ جواب سنا
 شیخ یہ کہہ کر میں نے بھی سن لیا اتنے روئے کہ چہین نکل گئیں۔ ابو عبد اللہ
 جلا کہتے ہیں کہ میں ذوالحلیفہ میں تھا ایک نوجوان نے احرام باندھنے کا
 ارادہ کیا اور وہ بار بار یہ کہہ رہا تھا اے میرے رب مجھے یہ ڈر ہے کہ میں
 لبیک کہوں اور تو لا لبیک کہدے کئی مرتبہ یہی کہتا تھا ایک مرتبہ اس نے تہر
 سے لبیک اللهم كما اهدی میں روح نکل گئی (سامعرات) علی بن موفی کہتے
 ہیں کہ میں عرنہ کی شب میں منی کی مسجد میں رات کو سویا تو میں نے خواب
 میں دیکھا کہ دو فرشتے سبز لباس پہنے ہوئے آسمان سے اترے ایک نے دوسرے
 سے معلوم کیا کہ اس سال کتنے آدمیوں نے حج کیا دوسرے نے جواب دیا
 کہ مجھے تو معلوم نہیں تو اس معلوم کرنے والے نے کہا کہ ۶ لاکھ آدمی ہیں اس
 نے پھر کہا کہ تمہیں معلوم ہے کہ ان میں سے کتنے آدمیوں کا حج قبول ہوا اس نے
 جواب دیا کہ مجھے تو معلوم نہیں اس نے خود ہی بتایا کہ ان میں سے صرف ۶
 آدمیوں کا حج قبول ہوا یہ کہہ کر وہ دونوں آسمان کی طرف چلے گئے ابن
 موفی کہتے ہیں کہ اس خواب کی وجہ سے گہرا کر آنکھ کھل گئی اور مجھے بڑا سخت

فکر و غم سوار ہو گیا۔ خود اپنے بارہ میں سوچ میں پڑ گیا کہ چھ آدمی کل ہیں
 جنگ کا ج قبول ہوا میں بھلا ان میں کیسے ہو سکتا ہوں اس کے بعد عرفا
 سے واسپی پر بھی میں مجمع کو دیکھ رہا تھا اور سخت فکر میں تھا کہ اتنا
 بڑا مجمع اور اس میں سے صرف چھ آدمیوں کا ج قبول ہوا ہے مردانہ
 میں اسی سوچ میں میری آنکھ لگ گئی تو وہی دو فرشتے پھر نظر آئے اور
 ہی سوال و جواب جو اوپر گزرے آپس میں کئے اس کے بعد اس
 فرشتے نے کہا کہ تمہیں معلوم ہے کہ اللہ جل شانہ نے اس میں کیا
 حکم فرما دیا دوسرے نے کہا مجھے تو معلوم نہیں تو اس نے کہا یہ فیصلہ
 ہوا ہے کہ ان چھ میں سے ہر ایک کے طفیل میں ایک ایک لاکھ کا
 ج قبول کر لیا جائے اس موافق کہتے ہیں کہ پھر جو میری آنکھ کھلی تو مجھے
 اتنی خوشی ہو رہی تھی کہ بیان سے باہر ہے انہیں بزرگ کا ایک اور قصہ لکھا
 ہے وہ کہتے ہیں کہ میں نے ایک سال ج کیا اس کے بعد مجھے ترس
 آیا کہ بعض آدمی ایسے بھی ہوں گے کہ جن کا ج قبول نہ ہوا ہو۔
 تو میں نے دعا کی کہ یا اللہ میں نے اپنا ج اس کو بخشا جس کا ج قابل
 قبول نہ ہو۔ روض الریاحین میں اس قصہ میں کچھ الفاظ کی کمی بیشی
 ہے۔ اس میں لکھا ہے کہ میں نے پچاس سے زیادہ ج کئے اور ان
 سب کا ثواب حضور اکرم صلی اللہ علیہ وسلم کو اور خلفاء و راشدین

اور اپنے والدین کو بخشا رہا ایک حج رہ گیا میں نے عرفات کے میدان میں لوگوں کے رونے کی آوازیں سنکر اس کو بخش دیا جس کا حج قبول نہ ہوا، اس کے بعد مزدلفہ میں مجھے خواب میں اللہ جل شانہ کی زیارت ہوئی حتیٰ تالے شانہ نے فرمایا کہ اے علی تو مجھ سے زیادہ سخی متنا چاہتا ہے۔ میں نے سخاوت پیدا کی اور میں نے سخی لوگوں کو پیدا کیا۔

میں تمام سخی لوگوں سے زیادہ سخی سارے کرمیوں سے زیادہ کریم سارے بخشش کرنے والوں سے زیادہ بخشش کرنے والا اور یہ اس شخص کا حج قبول قبول نہ تھا اس کے طفیل قبول کر لیا جس کا حج قبول تھا اور روضہ الریاء میں ہے کہ میں نے ان سب کو بخش دیا اور ان کے ساتھ ان سے کئی چند لوگوں کو (انتخاف) اور ان میں سے ہر شخص کی سفارش اس کے گھر والوں میں اس کے دوستوں میں اور اس کے پڑوسیوں میں قبول کی۔ ان واقعات سے معلوم ہوا کہ اللہ جل شانہ کے لطف و کرم سے یہ امید رکھنا چاہیے کہ وہ محض اپنے کرم سے نواہدے گا۔ اور ایک حدیث میں آیا ہے کہ وہ شخص بہت بڑا گناہ گار ہے جو عرفات کے میدان میں بھی یہ کہے کہ میری مغفرت نہیں ہوئی (انتخاف)

حضور اکرم صلی اللہ علیہ وسلم کا ارشاد ہے کہ حاجی کی سفارش چار سو گھراؤں میں قبول ہوتی ہے یا یہ فرمایا کہ چار سو آدمیوں کے بارہ ہزار

قبول ہوتی ہے۔ راوی کو شک ہو گیا کہ کیا الفاظ فرمائے تھے اور یہ ہی فرمایا کہ حاجی اپنے گناہوں سے ایسا پاک و صاف ہو جاتا ہے جیسا کہ پیدائش کے دن تھا۔

ایک حدیث میں ہے جو ابن عمر رضی اللہ عنہما سے منقول ہے کہ حضور اقدس صلی اللہ علیہ وسلم نے ارشاد فرمایا ہے کہ جب کسی حاجی سے ملاقات ہو تو اس کو سلام کر دے اس سے مصافحہ کرو اور اس سے پہلے کہ وہ اپنے گھر میں داخل ہو اپنے لئے دعائے مغفرت کی اس سے درخواست کر دے کہ وہ اپنے گناہوں سے پاک صاف ہو کر آیا ہے۔ حدیث میں آیا ہے کہ مجاہد اور حاجی اللہ کا وفد ہیں جو مانگتے ہیں وہ ان کو ملتا ہے جو دعا کرتے ہیں وہ مقبول ہوتی ہے اور دوسری احادیث میں بھی مختلف الفاظ سے یہ مضمون وارد ہوا ہے ایک حدیث میں خود حضور اقدس صلی اللہ علیہ وسلم کی یہ دعا آئی ہے کہ یا اللہ تو حاجی کی بھی مغفرت کر اور جس کی حاجی دعا کرے اس کی بھی مغفرت فرما ایک حدیث میں آیا ہے کہ حضور نے تین مرتبہ یہ دعا کی اس سے اور بھی زیادہ تاکید معلوم ہوتی ہے حضرت عمر رضی اللہ عنہ سے نقل کیا گیا ہے کہ حاجی کی اللہ کے یہاں سے مغفرت ہے اور حاجی ۲۰ رجب الاول تک جس کے لئے دعائے مغفرت کرے اس کی بھی مغفرت ہے۔ سلف کا معمول تھا کہ وہ حاج کو رخصت بھی کرتے تھے اور انکا استقبالا

بھی کرتے تھے اور ان سے دعا کی درخواست بھی کرتے تھے (اتحاد)
(فضائل ج)

ماخوذ از

(مولفہ حضرت شیخ الحدیث محمد زکریا صاحب مدظلہ)

یہ مختصر مضمون حج کا شوق دلانے کے واسطے بیان کیا گیا ہے
آئندہ رسالہ ہذا میں فضائل اور بھی درج کئے جائیں گے۔ اور زیادہ
تفصیل کے ساتھ "فضائل حج" میں ملاحظہ فرمائیے۔
فضائل کے ساتھ ہی حج نہ کرنے کی وعید میں جو احادیث
ہیں ان کو بھی یہاں ذکر کر دینا مناسب معلوم ہوتا ہے۔

حج نہ کرنے کی وعیدیں

جیسا کہ مذکورہ بالا مضمون سے معلوم ہوا کہ حج ارکان میں ایک
اہم رکن ہے اور اس کی اہمیت اس سے ظاہر ہوتی ہے کہ ارکان اسی
پر تمام ہوئے اور آخری رکن ہے۔ اس کے ادا نہ کرنے کا گناہ بھی سخت ہونا
ضروری ہے اس سلسلہ میں جو وعیدیں احادیث میں ملتی ہیں اس میں
سے چند نقل کی جاتی ہیں احادیث سے قبل قرآن شریف کی وہ آیت جس
سے حج کی فرضیت کی ابتدا ہوتی ہے وہ سب سے پہلے لکھی جاتی ہے

وَلِلّٰهِ عَلَى النَّاسِ حِجُّ الْبَيْتِ
مَنِ اسْتَطَاعَ اِلَيْهِ سَبِيْلًا
مَنْ كَفَرَ فَاِنَّ اللّٰهَ غَنِيٌّ عَنِ
الْعٰلَمِيْنَ۔

اور اللہ جل شانہ کے خوش کرنے
کے واسطے لوگوں کے ذمہ اس
مکان کا حج فرض ہے اس شخص
کے ذمہ ہے جو وہاں جانے کی

سبیل رکھتا ہو اور جو منکر ہو تو اللہ جل شانہ کا کیا نقصان اللہ
جل شانہ تمام جہان سے غنی ہیں۔

اللہ جل شانہ اس آیت شریفہ میں بہت سی تاکیدیں جمع فرمائی ہیں۔
اول للہ کا لام ایجاب کے لئے ہے جیسا کہ عینی نے لکھا ہے دوسرے
علی الناس کا لفظ جو نہایت لزوم پر دلالت کرتا ہے یعنی لوگوں
کی گردنوں پر لازم ہے تیسرے علی الناس کے بعد من استطاع کا ذکر
کرنا ہمیں دو طرح کی تاکید ہے ایک بیل کی۔ دوسرے اجمال کے بعد تفصیل
کی چوتھے حج نہ کرنے والے کو من کفر سے تعبیر کیا یا پھر اس نے استغناء
اور بے پروائی کا ذکر فرمایا جو بڑے غصہ کی علامت ہے اور اسکی رسوائی
پر دلالت کرتا ہے۔ چھٹے اس کے ساتھ سارے جہان سے استغناء کا
ذکر فرمایا جس سے اور بھی زیادہ غصہ کا اظہار ہوتا ہے (اتحاد) اس میں
کئی نمبر لیے ہیں جو عربی سے تعلق رکھتے ہیں اس ذکر کرنے سے میرا مقصد

یہ ہے کہ اس ایک آیت شریفہ میں کئی وجہ سے تاکید اور حج نہ کرنے والوں پر
 عتاب ہے۔ حضرت ابن عمر رضی اللہ عنہما سے نقل کیا گیا ہے کہ جو شخص تندرست
 ہو اور پیسہ والا ہو کہ حج کو جائے اور پھر بغیر حج کے مر جائے قیامت
 میں اسکی پیشانی پر کافر کا لفظ لکھا ہو گا۔ اس کے بعد انہوں نے یہ
 آیت شریفہ ومن کفر آخر تک پڑھی (در منثور) حضرت سعید بن جبیر ابراہیم
 نخعی، مجاہد طاؤس جو تابعین علماء میں مشہور ہیں ان حضرات میں
 سے ہر ایک سے یہ نقل کیا گیا کہ اگر مجھے کسی شخص سے یہ معلوم ہو جائے
 کہ وہ غنی تھا اسپر حج واجب تھا پھر بغیر حج کے مر گیا تو میں اس کے
 جنازہ کی نماز نہ پڑھوں (انتحات)

اگر چہ ائمہ اربعہ کے نزدیک حج نہ کرنے سے آدمی کافر نہیں ہوتا
 جب تک حج کا انکار نہ کرے جو عیدین اور پر ذکر کی گئیں وہ کچھ کم نہیں ہیں
 اور بھی بہت سی احادیث ہیں یہ مختصر مضمون کافی ہے اور یہی تفصیلی
 مضمون مضامین حج میں موجود ہے لیکن زیادہ طویل ہونے کی وجہ
 سے یہاں نقل نہیں کیا گیا۔

میں ۱۰ جون کو حضرت مولانا سید حسین احمد صاحب رحمۃ اللہ علیہ کی معیت میں ممبئی پہنچا اور ارادہ یہ تھا کہ احمد آباد جاؤنگا ممبئی تک حضرت شیخ کی دعوات صالحات میں شرکت کرونگا۔

۱۳ جون کو جس وقت حضرت شیخ کا جہاز چلنے والا تھا اللہ تبارک و تعالیٰ نے دلمیں یہ خواہش پیدا فرمادی کہ میں بھی حضرت کے ہمراہ اس فریضہ کو ادا کرتا مگر جہاز پر ہو گیا دوسرے کچھ نہ کچھ تیاری پہلے سے اس مبارک اور طویل سفر کے لئے ضرور تھی۔ میں اس دن نہ جاسکا اور کسی دوسرے جہاز سے سیٹ تک کرانے کے لئے مغل لائن گیا مگر معلوم یہ ہوا کہ تمام جہازوں کی نشستیں محفوظ ہو چکی ہیں بہت جدوجہد کے بعد حکیم اعظمی صاحب نے یہ مشورہ دیا کہ وٹینگ لائن میں نام درج کرایا جائے اور قیمت آزمائی کی جائے اس کا طریقہ یہ تھا کہ دس روپیہ اور فوٹو کے ساتھ درخواست دی جائے۔ لہذا مسافر خلیے میں نوٹ بنوایا اور دس روپیے کے ساتھ مغل لائن میں درخواست دی۔

وٹینگ لائن میں ۳۸۴ نمبر پر نام درج ہوا ۱۷ جون کو سنہیل واپس آگیا چونکہ ۱۲ جولائی سے قبل کسی جہاز میں جگہ نہیں مل سکتی تھی اب سفر کے شرائط کی معلومات کے لئے مختلف کتب کا مطالعہ کیا کیونکہ یہ ایک اہم عبادت تھی اور اس میں قرب خداوندی حاصل ہوتا ہے اگر صحیح

عہد حضرت مولانا اس وقت حیات اور شریک ج تھے۔

طریقے ان سب آداب کو بجالایا جائے تو رمضان الہی کی دولت نصیب ہوگی اس سلسلہ میں مولانا احتشام الحسن صاحب کاندھلوی نے اپنے رسالہ تجلیات کعبہ میں مختلف کتب سے نقل فرمایا ہے میں اختصار کے ساتھ لکھ رہا ہوں تاکہ عام حضرات اس سے متمتع ہو سکیں۔ ۲۴ ۲۵ ۲۶

(۱) جب اسباب سفر میاں ہو جائیں اور مصارف موجود ہوں تو

حج کے ارادہ میں تاخیر اور سستی نہ کرے بالخصوص اگر حج فرض ہو تو

اس فریضہ سے جلد سبکدوشی حاصل کرنے کی کوشش کرے اور معمولی

موائع کی پرواہ نہ کرے شیطان اس اہم عبادت کی ادائیگی میں بڑی

رکاوٹ ڈالتا ہے اور طرح طرح کے خیالات اور دوسو سے پیدا کرتا ہے

اور مختلف ضرورتوں کو بنا سننے لگتا ہے ان سب کا مروانہ واد

مقابلہ کرے بنام خدا یا ربانی کے لئے کھڑا ہو جائے۔

(۲) جب اس مبارک سرزمین کی زیارت کا شوق پیدا ہو تو پہلے کسی دیندار

مخلص اور خیر خواہ سے اپنی تمام حالت بتا کر مشورہ کرے اور اگر اس وقت

سفر کرنا احباب اور مخلصین کی رائے میں بھی مناسب ہو تو استخارہ مسنونہ

شروع کرے اور جب تک کوئی بات بچتہ طور پر نہ جم جائے برابر استخارہ

کرتا رہے استخارہ نفس حج کا نہ کرے۔ اس لئے کہ حج سراسر خیر ہے

اور درکار خیر ہے استخارہ نیست

بلکہ تعین وقت اور موجودہ حالات میں سفر کرنے کا استخارہ کر لے استخارہ
در حقیقت الشرب العزت سے استشارہ ہے اور طلب خیر ہے۔ اس لئے
شریعت میں اس کی بہت اہمیت ہے حضرت جابر بن عبد اللہ رضی مری
ہے کہ رسول اللہ صلی اللہ علیہ وسلم صحابہ کو تمام امور میں استخارہ کا حکم
فرماتے تھے قرآن کی سورت کی طرح ان کو دعا استخارہ یاد کراتے تھے
اور استخارہ کا طریقہ حج کی کتابوں میں درج کیا گیا ہے کتاب رفیع حج میں مطا
کریں۔

(۳) جب حج کا ارادہ پختہ ہو جائے تو سب گناہوں سے سچی توبہ کر لے
اور اپنی سابقہ زندگی پر ناوم اور شرمناک ہو اور دوسریوں کے حق اور قرض خواہوں
قرض ادا کرے اگر کسی پر ظلم کیا ہو یا بے وجہ کسی کو تکلیف دی ہو یا کسی کی غیبت
اور برائی کی ہو تو اس سے معافی مانگے اور حسن طرح ہو اس کو خوش کر دے
محضور اکرم ص کا ارشاد ہے ذرا سے حرام مال کی واپسی کرنا بارگاہ خداوندی
میں ستر حج کی برابر ہے اگر اپنے مظالم کی مکافات نہ کر سکتا ہو یا دوسروں کے حقوق
ادانہ کر سکتا ہو تو اللہ سے پناہ مانگ کرے کہ جب قدرت واستطاعت ہوگی دوسروں
حقوق کو ادا کرونگا اور مظالم کی مکافات کرونگا اور اس کی یادداشت
لکھ کر اپنے پاس رکھ لے ایسے ہی اگر زکوٰۃ وغیرہ کا روپیہ اپنے ذمہ ہے
یا روزہ نماز اپنے ذمہ ہے اور اس وقت انکی ادائیگی ناممکن ہے تو ان کی

ادائیگی کا پختہ ارادہ کرے اور ارادہ کرنے کی ادا کرنے کی وجہ بھی استقامت
 ہوگی ادا کروں گا خواہ وہ حقوق خالق و مالک کے ہوں یا انکی مخلوق
 کے غرض تمام ذمہ داریوں سے سبکدوش ہو کر اور گناہوں کی گزندگیوں
 سے پاک و صاف ہو کر بارگاہ خداوندی میں حاضر ہو جا کہ الطاف خداوندی
 سے سرفراز ہو ورنہ رب البیت کے عتاب کا اندیشہ ہے۔ اور اس مقدس
 مقام کے فیوض و برکات سے محرومی کا خدشہ ہے جانے سے قبل والدین
 سے اجازت لے اگر والدین ناخوش ہیں تو ان کو خوش کرے اور اجازت
 لے اور جن لوگوں کا خرچہ اور نفقہ ذمہ ہے ان کے لئے کوئی ایسا بندوبست
 کرے کہ وہ واپسی تک پریشان نہ ہوں اور اپنے ارادہ اور نیت کو درست
 کرے اور دل میں گناہوں کی مغفرت باطن کی صفائی خداوند کریم کی
 رضا جوئی احکم خداوندی کی بجا آوری کی خواہش اور آرزو کو مستحکم
 اور مضبوط کرے اور دیگر تمام اغراض اور خیالات کو دل سے نکال دے
 اس سفر میں اکثر مہموز و ریا کو دخل ہوتا ہے آرزو ہوتی ہے کہ حاجی کہلاؤ
 اور لوگوں کی نگاہوں میں عزت اور وقعت ہو۔ اور سمجھنا یہ ہے کہ دل
 میں زیارت بیت اللہ کا شوق ہے ریا اور مہموز کے لئے بڑی سے بڑی
 عبادت کو ادا کرنا اس عبادت کو ضائع کرتا ہے اور اس کا نفع
 اجر و ثواب اور برکات سے محرومی ہے۔ جہاں تک ہو سکے دنیاوی منافع

اور مفاد کے خیالات سے دل کو پاک اور صاف رکھے۔ تجارت وغیرہ کا بھی ارادہ نہ کرے تاکہ پریشان خاطر نہ ہو اور قلب و جوارح اطمینان اور سکون کے ساتھ شعارِ اسلامی اور ارکانِ حج کی بجا آوری اور تعظیمِ تکریم میں مشغول رہیں۔ سرکارِ دو عالم صلی اللہ علیہ وسلم کا ارشاد گرامی ہے۔
 قریب ہی لوگوں پر ایسا زمانہ آگیا کہ میری امت کے بادشاہ شہرت کے لئے حج کریں گے۔ امراء بڑائی اور وقعت کے لئے حج کریں گے اور متوسط طبقہ کے لوگ تجارت کی غرض سے حج کریں گے اس ارشاد نبوی میں ان تمام اغراض و مقاصد کو بیان کر دیا گیا جو حج کے متافی ہیں اور خلوص نیت کو برپا کر کے حج کی فضیلت اجر و ثواب سے محروم کر دیتے ہیں۔

اگر خرچ کم ہو اور بغیر تجارت کے یا مزدوری کے چارہ کار نہ ہو تو تجارت یا مزدوری میں کوئی مضائقہ نہیں ہے لیکن ضمناً اور تبعاً کر لے اس کو مقصود اصلی نہ بنائے اور اس سے بھی بدتر شے یہ ہے کہ خود حج بدل کرے اور اس کو حصدِ زر کا ذریعہ بنائے۔ اور دوسروں سے روپیہ لے کر انکی جانب سے حج ادا کرے۔

اور اس طرح روپیہ جمع کرے اس لئے کہ یہ دین کے عوض دنیا کی خریداری ہے اور یہ بدترین جرم ہے۔ البتہ اگر کوئی شخص سفر حج کی استطاعت نہ رکھتا ہو یا دیگر ضروریات حالات کی وجہ سے خود سفر کرنے سے مجبور ہو

اور واقعی حج و زیارت کا شوق دامگیر ہو۔
 ... تو دوسرے کی طرف سے حج ادا کر سکتا ہے۔ بشرطیکہ دنیوی منفعت
 کے خیال سے بالکل خالی ہو اور مقصد محض زیارت بیت اللہ اور اپنے
 مسلمان بھائی کی اعانت ہو ایسے حج کے متعلق رسول اللہ صلی اللہ
 علیہ وسلم کا ارشاد ہے اللہ تعالیٰ اتنی شخصوں کو ایک حج کے عوض
 جنت میں داخل فرمائیں گے۔ (۱) حج کی وصیت کرنے والے کو۔
 (۲) حج کے لئے روپیہ دینے والے کو۔

(۳) اپنے بھائی کی طرف سے حج کرنے والے کو۔
 ایک دوسری حدیث میں ہے کہ جو شخص کسی کی طرف سے حج
 کرے اس کو بھی وہی ثواب ملتا ہے جیسا اس شخص کو جس کی طرف سے
 حج کیا جاتا ہے (فضائل)

ہیں اگر دوسرے کے روپیہ سے حج کیا جائے تو اس سے مقصد حج
 کی سعادت اور اجر و ثواب کا حصول ہمال مقصود نہ ہو اور اس کو مستقل
 ذریعہ تجارت نہ بنائے اس لئے کہ دین کے طغیل دنیا عطا ہوتی ہے
 لیکن دنیا کے بدلے دین عطا نہیں ہوتا۔

(۱۵) حج کی کیفیت ارکان اور شرائط و مناسک کی ادائیگی کا طریقہ
 حج کے آداب اور مستحبات اور فضائل مناقب کو معلوم کر کے خوب

ذہن نشین کر لینا چاہئے اس لئے کہ عمل بغیر علم کے نہیں ہو سکتا اور
 ناواقف کا کرنا اکثر نہ کرنے سے بدتر ہو جاتا ہے اس لئے بقدر ضرورت
 ہر چیز کا علم حاصل کرنا ضروری اور فرض ہے۔

بہت لوگ سفر کی صعوبتیں اور کثیر اخراجات کے باوجود اپنی
 ناواقفیت کی وجہ سے حج ادھور اور ناتمام کرتے ہیں اور چھوٹی چھوٹی
 لغزشوں کے باعث بڑی بڑی نعمتوں سے محروم رہ جاتے ہیں بلکہ
 سادات اہل لٹی لعنت اور اللہ کے غضب کو لے کر لوٹتے ہیں۔
 حج جیسا قابل استہام و نشان کام معلم کے بھروسہ پر چھوڑ دینا
 عقل اور سمجھ کے بالکل خلاف ہے۔ بہتر یہ ہے کہ حج کی روانگی سے
 پہلے حج کے متعلق معتبر اور مستند کتابوں کو بار بار پڑھ لے تاکہ فی الجملہ
 ان مسائل سے واقفیت اور مناسبت پیدا ہو جائے اور پھر ان کتابوں کی
 مدد سے واقعوں کی رسوائی میں تمام حج کو ادا کرنے اور ہر کام میں کتابوں
 اور عالموں کی جانب رجوع کرے حج کے متعلق بہت کتابیں اور رسالے
 شائع ہو چکے ہیں ان میں سے معتد اور مستند کتابوں کا انتخاب کرے
 اگر ان چند کتابوں کو بھی مطالعے میں رکھے تو ان شاء اللہ بہت مفید
 ہو گا اور ہر قسم کی مارد ملے گی زبدۃ المناہک مولفہ قطب عالم حضرت
 مولانا رشید احمد صاحب گنگوہیؒ

زیارت الحرمین مولفہ حضرت مولانا عاشق الہی صاحب میرٹھی۔

فضائل حج مولفہ شیخ الحدیث حضرت مولانا محمد زکریا صاحب

مدظلہ معلم الحاج مفتی سعید احمد صاحب مدنی حج مولفہ حضرت

مولانا اختتام الحسن صاحب اور حجۃ الوداع بھی ہمراہ رکھیں شاید

ان سے کچھ نفع پہنچ جائے۔ اور بہتر یہ ہے کہ پہلے فضائل حج کا خوب

مطالعہ کرے تاکہ اس سے وہ ذوق و شوق اور کیفیت پیدا ہو جائے

لمعت

حج کی اصلی روح ہے اور حج کے تمام ارکان و افعال کی غفلت

و فضیلت خاطر نشین ہو جائے جس قدر ذوق و شوق و محبت کے ساتھ

اس راہ کو طے کیا جائے گا اور شعار حج کی ادائیگی ہوگی۔ اسی قدر

حج کے منافع اور برکات سے سرفراز ہوگا۔

۱۵) روانگی سے قبل ایسے رفیق سفر تلاش کرے جو دیندار اور

صالح ہوں۔ امیر خیر کی جانب سبقت کرنے والے ہوں نیک کاموں

کے خوگر ہوں اور برائیوں اور برے کاموں سے متنفر اور بیزار ہوں

اور اپنی طبیعت سے مطابقت اور مناسبت رکھتے ہوں اگر ان اوصاف

کے علماء کا ساتھ ہو جائے تو اور بھی بہتر ہے تاکہ مسائل معلوم کرنے

میں سہولت ہو اور انکی معیت میں ہر کام سنت کے موافق ہو و فقہاء

کی صلاحیت کی برکت سے بعض دفعہ حج کی قیمت بہت بڑھ جاتی

ہے اور اس مبارک سفر کے منافع بیش از بیش حاصل ہوتے ہیں محفل
 بن عبداللہ سے منقول ہے کہ فہیم عجبی میرے پاس آئے کہ میرے کو اچھا
 رفیق تلاش کر دیجئے میں ان کو اپنے دوست اور پڑوسی کے پاس لے گیا
 جو اس سال حج کا ارادہ کر رہے تھے اور دونوں کا تقارن کر دیا ہم
 اپنے گھر لوٹ گئے اس کے بعد میرا دوست آیا اور کہا کہ مجھے معلوم ہوا
 ہے کہ فہیم بہت روئے والے ہیں انکی اس عادت سے سارے
 سفر میں تنگدرد رہے گا بہتر یہ ہے کہ تم میرے لئے کوئی دوسرا رفیق
 تلاش کرو میں نے ان کو سمجھایا کہ تمہیں فہیم سے بہتر رفیق نہیں ملے گا
 چنانچہ جب وہ دونوں رخصت ہوئے لگے تو میں نے دیکھا کہ فہیم زار
 و قطار رو رہے ہیں جس سے انکی ڈاڑھی اور کپڑے سب تر ہو گئے
 میرے دوست نے مجھ سے کہا کہ دیکھو میں نے پہلے ہی تم سے کہا تھا
 کہ ایسے شخص کا ساتھ سہانا بہت مشکل ہے میں نے ان کو سمجھایا کہ شاید
 اہل و عیال کو چھوڑنے سے اس وقت یہ کیفیت پیدا ہو گئی ہو
 تم ان کی رفاقت کو غنیمت سمجھو فہیم نے کہا یہ بات نہیں بلکہ مجھے اس
 وقت سفر آخرت یاد آ رہا ہے یہ کہا اور جہیں مار کر رونے لگے میرے
 دوست نے مجھ سے کہا تم نے مجھے مشکل میں مبتلا کر دیا ہے اور میرے
 ساتھ بڑی دشمنی کی ان کو نو شیخ داؤد طائی کے ساتھ کیا ہوتا

تاکہ دونوں ملکر رونے اور فٹا ہو جاتے۔ میں نے اس کو پھر سمجھایا اور کہا کہ انکی رفاقت تمہارے لئے سودمند ہوگی بالآخر دونوں حج کو روانہ ہو گئے۔

جب حج سے واپس ہوئے تو میں دوست سے ملنے گیا تو وہ مجھ سے دیکھتے ہی بولے خدا تمہیں جزا و خیر عطا فرمائے میرے خیال میں منیم جیسا آدمی دنیا میں موجود نہیں ہے۔ وہ مجھ پر خرچ کرتے تھے حالانکہ وہ تنگدست تھے اور میں مالدار اور وہ میری خدمت کرتے تھے۔ اگرچہ وہ بوڑھے تھے اور میں جوان، خود روزہ رکھتے تھے اور مجھ بے روزہ دار کے واسطے کھانا تیار کرتے تھے۔ میں نے دریافت کیا کہ منیم کا اصلی رونا جو تمہیں ناگوار تھا اس کا کیا ہوا۔

میرے دوست نے کہا کہ ان کے رونے نے مجھ پر بھی اثر کیا میں بھی ان کے ساتھ رویا اور دوسرے رفیق بھی ان کے ساتھ روئے اس آہ و بکا کے ذریعہ منیم نے سب کو مسرور کر دیا پھر میں منیم سے ملا اور ان سے دریافت کیا آپ نے اپنے رفیق سفر کو کیا پایا۔ انہوں نے کہا وہ بہترین رفیق تھا اللہ تعالیٰ کا ذکر بہت کرتا تھا۔ قرآن پاک کی تلاوت خوب کرتا تھا اور آخرت کی یاد سے جلد رو دیتا تھا خدا تمہیں جزا و خیر عطا فرمائے۔ اس سفر کی رفاقت کا ایک

ادنی نمونہ ہے اور چھوٹی ٹیسی مثال ہے جیسوں کے ساتھ انسان اس سفر کو گزارے گا۔ انہی کے رنگ میں رنگا جائے گا اور انہی کی اوصاف اختیار کریں گے۔ جو سواری کرایہ پر کرے اچھی اور جاندار ہو کرایہ کا معاملہ بالکل صاف ہو۔ مالک کی اجازت سے زائد اس پر سامان نہ رکھے جو کچھ سامان رکھنا ہو مالک کو دکھلا دے سواری کی راحت اور مالک کی سہولت کا برابر خیال رکھے یہ سفر عبادت ہے اس میں دوسرے کو اذیت نہ ہو اور کسی قسم کی خیانت نہ ہو اگر سفر ریل یا موٹر یا جہاز پر ہو تو قانون اور دستور سے زیادہ سامان نہ لے جائے نہ اپنے جگہ سے زائد پر قابض ہو رشوت دیکر دوسروں کی حق تلفی بہت نازیبا حرکت ہے۔ (۲) سفر خرچ اور زاد راہ حلال اور غیر مشتبہ مال سے لینا چاہیے۔ حرام مال سے ہرگز سفر خرچ نہ کرے مال کے حلال ہونے میں حج کے قبولیت کو بڑا دخل ہے یا نہ ہو۔

جب انسان حرام مال سے حج کرتا ہے اور بیک کہتا ہے تو حق تعالیٰ کی جانب سے جواب ملتا ہے تیری بیک قبول نہیں اس لئے کہ تیرا نذر حرام کا ہے تیری سواری حرام کی ہے تیرے کپڑے حرام کے ہیں پس اپنے گناہوں سمیت لوٹ جا تیرے لئے کوئی اجر و ثواب نہیں حرام مال سے حج کرنے میں اگرچہ فرعن ذمہ سے ساقط ہو جاتا ہے مگر

ایسے جج کی قبولیت کی کوئی امید نہیں اور جج کے اجر و ثواب اور اثرات و برکات سے محرومی یقینی ہے۔

حرام سوال کے ذریعہ جو روپیہ حاصل کیا ہو وہ بھی بمنزلہ حرام مال کے ہے۔

عَنْ عَبْدِ اللَّهِ بْنِ مَسْعُودٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَكُيِّبُ عَبْدٌ مَالًا حَرَامًا مَتَّعِدَّقٌ مِنْهُ فَيُقْبَلُ مِنْهُ وَلَا يُنْفِقُ مِنْهُ فَيُبَارِكُ لَهُ فِيهِ وَلَا يَتْرُكُهُ خَلْفَ ظَهْرِهِ إِلَّا كَانَ نَرًا إِلَى النَّارِ إِنَّ اللَّهَ لَا يَتَّخِذُ الشَّيْئَ وَلَكِنْ يَتَّخِذُ الشَّيْئَ بِالْحَسَنِ إِنَّ الْحَبِثَ لَا يَتَّخِذُ الْحَبِثَ

رواہ احمد.....

حضرت عبداللہ بن مسعودؓ رسول اللہ صلی اللہ علیہ وسلم سے روایت کرتے ہیں کہ: رسول اللہ صلی اللہ علیہ وسلم نے ارشاد فرمایا جو بندہ بھی مال حرام اکٹھا کر کے صدقہ کرتا ہے اس کا صدقہ قبول نہیں کیا جاتا اور نہ اس مال کے خرچ کرنے سے برکت ہوتی ہے اور بندہ جتنا یہ مال بھی بچھوڑ جائے گا وہ جہنم میں لے جانے کا باعث ہوگا۔ اللہ تعالیٰ بُرائی کو بُرائی کے ذریعہ نہیں مٹاتا بلکہ بُرائی اچائی سے مٹتی ہے ناپاک چیز سے ناپاکی دور نہیں کی جاسکتی۔

(۱۸) روپیہ پیسہ اپنی وسعت اور بہت کے موافق خوب ساتھ لینا چاہئے۔

تاکہ راستہ میں ضعیفوں اور محتاجوں اور ہمراہیوں پر پول کھول کر خرچ کر سکے
حج کی راہ میں خرچ کرنا بڑی سعادت اور بڑی فضیلت کی بات ہے
رسول اللہ صلی اللہ علیہ وسلم نے ارشاد فرمایا ہے کہ حج کی راہ میں خرچ
کرنا ویسے صدقہ و خیرات کرنے سے شتر گنا زائد اجر میں بڑھا ہوا ہے۔
حضور اکرم صلی اللہ علیہ وسلم نے کسی نے دریافت کیا کہ حج میرور
کس کو کہتے ہیں حضور اکرم نے ارشاد فرمایا حج میرور اچھی طرح گفتگو کرنا
اچھا کھانا کھلانا ہے یعنی خندہ پیشانی سے گفتگو کرنا اور خوش دلی سے
دوسروں کو کھانا کھلانا حج مقبول ہونے کی علامت ہے پھر کھانا لذیذ
مزیدار بھی ہو حضرت مجاہد فرماتے ہیں نوشتہ کا لذیذ ہونا انسان کے کریم
ہونے کی علامت ہے اس راہ میں خرچ کرنا چونکہ صدقہ و خیرات سے
بدرجہا بہتر ہے۔ حتی سبحانہ و تعالیٰ کی رضا مندی اور خوشنودی کا ذریعہ
ہے۔ اس لئے جو کچھ بھی خرچ کرے طیب نفس کے ساتھ اور نشاطِ خاطر
کے ساتھ خرچ کرے زیادتی خرچ کی وجہ سے تنگدلی اور غلوں نہ ہوں
قدر سفر حج میں خرچ زیادہ ہوگا اسی قدر حج وزنی اور قیمتی شمار ہوگا۔
رسول اللہ صلی اللہ علیہ وسلم نے حضرت عائشہ صدیقہؓ سے فرمایا تھا
تمہارے حج کا ثواب تمہارے خرچ کے بقدر ہوگا۔

(۹) مناسب ہے کہ اس سفر مبارک میں کھانے پکانے میں کسی

شرکت نہ کرے اس میں ہر وقت تنگی اور جھگڑے رہتے ہیں البتہ باری

باری رفقاء کے یہاں کھانا اور ساتھ ملکر کھانا مستحسن ہے اس سے تعلقات

قائم ہوتے ہیں اور محبت بڑھتی ہے اگر کسی وجہ سے شرکت پر مجبور ہو تو سب

سے زائد خرچ کرے اور سب سے زائد کام کرے اور سب سے کم کھائے

اس لئے کہ اس مبارک سفر میں جس قدر زائد خرچ اور خدمت کرے گا۔

اسی قدر فائز و کامیاب ہوگا۔ خرچ اور خدمت دونوں ثواب کی چیزیں

ہیں اور اللہ تعالیٰ کو پسندیدہ ہیں۔ حضرت عبداللہ بن مبارک رحمۃ اللہ

علیہ جب حج کا ارادہ کرتے تو ان کے ملنے والے جمع ہو جاتے اور کہتے

کہ ہم بھی آپ کے ساتھ چلیں گے۔ حضرت ابن مبارک ا نے فرمانے کہ

تم اپنا سفر خرچ لے آؤ۔

سب کا سفر خرچ لیکر صندوق میں رکھتے اور اس کو مقفل کر دیتے

پھر اپنے پاس سے ان سب کے لئے سواری کرایہ کرتے اور شہر مرقہ سے

بغداد پہنچے اور بغداد سے مدینہ منورہ راستہ میں اچھے اچھے کھانے

اور مٹھائیاں ان کو کھلاتے تھے اور ہر طرح سے خاطر و مدارات کرتے تھے

مدینہ منورہ پہنچ کر ہر ایک سے دریافت فرماتے تھے تمہارے گھر والوں

یہاں کی کس چیز کی فرمائش کی ہے جو شخص جو چیز تبتلا دے اسکو

خرید و بیع پھر مکہ مکرمہ پہنچتے اور حج سے فارغ ہونے کے بعد ہر ایک سے دریافت فرماتے تہا رے گھر والوں نے یہاں کی کس چیز کی فرمائش کی ہے وہ بھی سب خرید کر ان کو دیدیتے اور اسی طرح خاطر مدارات شرکے ساتھ کھلاتے پلاتے ان کو مرد و اسی لالتے اور ہر ایک کے لئے نئی پوشاک تیار کراتے اور تین روز تک اپنا ہمان رکھتے تیسرے روز ایک عام دُخو کرتے اور پھر اس صندوق کو منگو کر ہر ایک کے سفر خرچ کی تحفیلی جس پارس کا نام نکھا ہوا ہوتا تھا۔ اس کے حوالے کرتے اور ان کو عزت و حرمت کے ساتھ رخصت فرماتے تھے۔ اگر ایسی شرکت ہو تو پسندیدہ ہے۔

(۱۰) سفر کی ابتدا جمعرات کو کرے نبی کریم صلی اللہ علیہ وسلم جمعرات کو سفر فرماتے تھے در نہ پھر پیر کو سفر شروع کرے۔ اس لئے کہ نبی کریم صلی اللہ علیہ وسلم نے پیر کے دن مکہ معظمہ سے ہجرت فرمائی۔ سفر ابتدا دن میں شروع کرے اس لئے کہ نبی کریم صلی اللہ علیہ وسلم نے دعا فرمائی ہے اہی میری امت کی ابتداء دن کے سفر میں خیر و برکت عطا فرما۔

(۱۱) جب گھر سے روانہ ہو تو دو رکعت نفل پڑھے اور اس مبارک سفر کی خیر و برکت مانگے اور متعلقین کے لئے دعا و خیر کرے پھر دوستوں رشتہ داروں یاں بچوں کو خدا کے حوالے کر کے رخصت ہو اور یہ دعا پڑھے۔ استوی حکم اللہ الذی لا یضیع وجہ یعد۔

بہنیں اللہ کے والہ کرتا ہوں جو اپنے پاس رکھائی ہوئی چیز کو مناجات
بہنیں کرتا۔

(۱۲) مناسب یہ ہے کہ سفر و حضر کی تمام مسنون دعاؤں کو یاد کرے
اور ہر ایک موقع اور مقام کی دعا پڑھے گا استقام رکھے اس سفر سے مقصد حق
سبحانہ کی طرف متوجہ رہتا ہے ان دعاؤں کے پڑھتے رہنے سے حق
سبحانہ و تعالیٰ کی جانب توجہ بھی رہے گی اور سنت نبوی کا اتباع
بھی ہوگا جو اہم مقاصد میں سے ہے۔

(۱۳) اس مقدس سفر میں نواضع اور انکساری عاجزی اور فروتنی
کو اختیار کرے۔ اور ہر وقت ان آداب کو ملحوظ خاطر رکھے، جو بارگاہِ صمدیت
کی شایان شان ہوں۔ اور اس سفر کے مناسب حال ہوں کھانا، پینا
اکھٹنا، بیٹھنا قیام و لباس، سواری، مکان، غرض کوئی چیز ایسی نہ
ہو جس سے تزیف اور بڑائی کی بوائی ہو ایک ذلیل و خوار بندہ شکر
غلاموں کی طرح مجرم و خطاکار کی ہستی، ایسا ہے تو کئے اپنے مولائے کریم
کے دربار میں حاضر ہو اور مسکینوں کی طرح اس عالی دربار میں رہنے کو
اپنی سعادت سمجھے۔ حدیث میں آیا ہے کہ اللہ تعالیٰ اس حاجی کو پسند نہیں
فرماتے ہیں جس کے بال بکھر ہوئے ہوں اور کپڑے گرد آلود ہوں خود سرکار
دو عالم صلی اللہ علیہ وسلم جب فتح مکہ کے وقت مکہ مکرمہ میں داخل

ہوئے تو غایت تواضع سے سر مبارک سواری کے کوہان سے ملا ہوا تھا۔
 اس مبارک سفر میں ترفع اور بڑائی اور اظہار شان و شوکت اور نام نمود
 اس سفر کی برکات سے محروم کر دیتا ہے اور اس عبادت کے مقصد کو
 فوت کر دیتا ہے مقصد سفر اعتراف نیاز مندی اور اظہار ندامت و شرمندگی
 اور خطاؤں کی عذر خواہی اور طلب معافی ہے اور ترفع بڑائی اور اظہار
 شان و شوکت سے یہ عبادت عبادت نہیں رہتی بلکہ عبادت کے ساتھ
 ایک نوع کا استہزا ہوتا ہے اور محض تفریح طبع ہوتی ہے۔

بادشاہ ہاروں رشید ایک مرتبہ بڑی شان و شوکت اور حشم و خدم
 کے ساتھ حج کے لئے نکلا راستہ میں حضرت بہلول مل گئے وہ لوگوں کو وعظ و
 نصیحت کر رہے تھے شاہی خدام نے ان کو روکنا چاہا مگر وہ باز نہ آئے
 جب ہاروں رشید ان کے قریب پہنچا تو حضرت بہلول نے آنکھ اٹھا کر ہاروں
 رشید کو دیکھا اور فرمایا مجھے ایک حدیث پہنچی ہے کہ جب رسول اللہ صلی
 اللہ علیہ وسلم نے حج کیا تو آپ ایک اونٹ پر سوار تھے اور آپ کے نیچے
 پرانی گدڑی بھی ہوتی تھی جو چارہ دہم کی بھی نہ ہوگی نہ آپ کے ساتھ
 ڈھول ڈھکا تھا اور نہ شو بچہ اور نہ شور و غل۔

لوگوں نے کہا کہ امیر المومنین بہلول مجنون ہے آپ اس کی بات
 کا خیال نہ کریں ہاروں رشید نے کہا میں جانتا ہوں اور کہا بہلول کچھ

اور سناؤ حضرت پہلوں نے فرمایا کہ مانا کہ تم تمام روکے زمین کے بادشاہ
ہو اور یہ سارے تمہارے غلام ہیں مگر انجام کار قبر میں جانا ہے اور
یہی غلام تمہارے اوپر مٹی ڈالیں گے اس کے بعد اور بہت سی نصیحتیں
فرمائیں۔

(۱۱) اپنے ساتھی اور ملازم کے ساتھ نرمی اور خوش خلقی کا برتاؤ
کرے اور ہر کام میں انکی اعانت اور مدد کرے اور ان کا شریک کار رہے
اور ہمیشہ انکی سہولت کو پیش نظر رکھے باہمی منافقتات اور منافرت بعض
وعداوت اور جھوٹ و غیبت اور محش و لعنت سے احتراز کرے اگر
کسی سے جھگڑا ہو جائے یا کوئی ناگوار بات پیش آجائے تو فوراً اسکی
تلافی کر دے اور معافی چاہے اور دل کو ہر وقت کرورت اور رعونت
سے پاک و صاف رکھے۔

رسول اللہ صلی اللہ علیہ وسلم نے ارشاد فرمایا ہے جو شخص حج
ادا کرے اور یہودگی اور فسق و فجور سے محفوظ رہے وہ گناہوں سے ایسا
پاک و صاف ہو جاتا ہے گویا آج ہی پیدا ہوا ہے اور بالکل معصوم ہے
محتاجوں اور سوال کرنے والوں کے ساتھ رحمدلی اور نرمی
کا برتاؤ کرے بہر روی اور خیر خواہی اور عبادت میں اسکی
اعانت کرے۔

(۱۵) جو کچھ تکالیف اور نقصانات اس مبارک سفر میں پیش آئیں اور جن مصائب اور مشکلات کا سامنا ہوا ان سے پریشان اور بد دل نہ ہو بلکہ ہر ناگوار امر پر اجر و ثواب کی امید رکھے اور اس کوچ کے مقبول ہونے کی علامت سمجھے مشکلات و مصائب راہ خداوندی کے پیش بہا مخالف ہیں جو صرف مقبولین اور مقربین کو عطا ہوتے ہیں اور انکی تندر وہ ہی جانتے ہیں جو اس لذت سے آشنا ہیں۔
 خون دل پینے کو اور لذت جگر کھانے کو

یہ غذا ملتی ہے جاناں ترے دیوانے کو

(۱۶) اگر جاندار سواری پر سفر ہو سواری کی راحت و آرام کا خیال رکھے۔ سواری کی طاقت سے زیادہ اس سے کام نہ لے اور نہ زائد بوجھ اس پر رکھے جب کسی دشوار گزار راہ سے گزرے تو سواری سے اتر جائے اور صبح و شام خود بھی کھڑی و در پیدل چلے تاکہ پیدل چلنے کا ثواب بھی ملے اور سواری کو راحت بھی ملے جس جانور پر حج ادا کیا جاتا ہے اسکے بھی بارگاہ خداوندی میں قبولیت اور شرف حاصل ہے حضرت عمر بن ابی رکلہ فرماتے ہیں جس اونٹ پر ایک مرتبہ حج ادا کیا جائے اس کی چالیس نسل تک خیر و برکت رہتی ہے۔

(۱۷) اگر اپنے میں مشقتوں کا تحمل اور برداشت ہو اور کوئی عذر

مانع نہ ہو تو اونٹ کی سواری اختیار کرے اس میں سنت کا اتباع ہے اور سلف صالحین کی پیروی ہے اور مشقتوں کی وجہ سے اجر و ثواب کی زیادتی ہے مشقتوں کی وجہ سے دل نما جاتا ہے گناہوں کے اثرات ایک گونہ کم ہو جاتے ہیں اور اس دربار میں حاضری کی کچھ صلاحیت پیدا ہو جاتی ہے پھر رفتہ رفتہ سفر طے ہو جاتا ہے وہاں کے مناظر سے نگاہیں سیر ہوئی ہیں جو اس سفر کی اصلی روح ہیں جس راہ کو آنکھوں کے بل طے کرنا بھی سوئے اور بچے اس کو موٹر میں طے کرنا اور لا پڑانی اور بے اعتنائی کے ساتھ دندناتے ہوئے اس بارگاہ تک پہنچنا بڑی سخت عباداتی ہے۔

(۱۸) فرض نمازوں کو مستحب اوقات میں جماعت کے ساتھ پڑھنے کا اہتمام رکھے نماز کے معاملہ میں ہرگز تاہل اور سستی نہ کرے۔ نماز جمع سے بدرجہا افضل اور موکد ہے ایک فرض کی ادائیگی میں دوسرے اہم ترین فرض کو ضائع کرنا سراسر عاوانی ہے پس جس قدر امتیاز اللہ تبارک و تعالیٰ نے مسافر کے لئے مرحمت فرمائی کہ وہ ان سے زیادتی نہ کرے نفل نمازوں کو سواری پر پڑھ سکتا ہے اس میں قبلہ کی طرف منہ کا ہونا بھی ضروری نہیں حد ہر سواری جاری ہو اسی طرف رخ کر کے بیٹھ کر نماز پڑھ سکتا ہے لیکن فرض نماز اور روزہ سواری پر جائز نہیں ان کے

لئے نیچے اترنا تہذیب کی طرف منہ کر کے کھڑے ہو کر پڑھنا ضروری ہے البتہ اگر کوئی کافی عذر بیماری وغیرہ ہو جس کی وجہ سے سواری سے نہ اتر جاسکے تو کچھ ہرج بہنیں اس وقت سواری پر بیٹھ کر قبلہ رخ ہو کر فرض نماز ادا کر سکتا ہے تعجب اور حیرت کا مقام ہے کہ اکثر لوگ ایک فرض حج کی وجہ سے فرض نماز کو ضائع کر دیتے ہیں بلکہ بعض دفعہ نماز قضا کر دیتے ہیں جس مقدس سفر میں نوافل اور مستحبات کا استہتام اور التزام رکھنا چاہیے تھا اس میں فرض نمازوں میں سستی اور لاپرواہی کرنا سراسر حشران اور محرومی کی دلیل ہے سلف صالحین کا ہمیشہ سے معمول رہا ہے اس مبارک سفر میں ریاضت کی زیادتی کرتے تھے اور بکثرت نفل نماز پڑھتے تھے۔ اور نفل روزے رکھتے تھے تاکہ اس مشقت و ریاضت کے ذریعہ زیادہ سے زیادہ تقرب خداوندی حاصل ہو۔ اور الغامات اور احسانات کی زیادتی ہو۔

(۱۹) جہاں تک ممکن ہو تنہا سفر اختیار نہ کرے بلکہ کم از کم تین ساتھی ہوں جماعت پر حق لگائے کی خصوصی رحمتیں نازل ہوتی ہیں۔ جماعت شیطانی اثرات سے محفوظ رہتی ہے نبی کریم صلی اللہ علیہ وسلم کا ارشاد ہے تنہا سفر کرنے والا شیطان ہے اور دو بھی شیطان ہیں تین جماعت ہے۔ جب تین ہم سفر ہوں تو اپنے میں سے ایک کو امیر بنالیں اور اس کی

فرمانبرداری کریں۔ اس سے باہمی نزاعات پیدا نہ ہوں گے احادیث میں اس کی بڑی تاکید آئی ہے۔

(۱۲) روانگی سے قبل کچھ صدقہ خیرات کرے اور راستہ میں حسبِ توفیق

صدقہ خیرات کرتا رہے۔ صدقہ اور خیرات کے اقدیں اوبلا میں ملتی رہتی ہیں اور مشکلات

میں آسانی ہوتی ہے صدقہ و خیرات رحمت خداوندی کا اعلیٰ ذریعہ ہے

اور حق سبحانہ کی ناکواری کو دور کرتا ہے اور ہمیشہ حفظ و امان میں

رکھتا ہے اس مبارک سفر میں گناہوں سے بچنے کی پوری کوشش کرے اور اس راہ کا بہترین تو

تقویٰ و پرہیزگاری ہو اللہ فرماتا ہے اور نوشتہ ساتھ لو اور بہترین نوشتہ پرہیزگاری ہے

خدا کے ہمارے ہوتے ہوئے بھی نوشتہ کی اسی لئے ضرورت ہے تاکہ

دلچسپی باقی رہے اور تقویٰ و پرہیزگاری میں فرق نہ آنے پائے۔

اس مبارک سفر کی غرض یہی ہے کہ چند روز بیکوئی اور پاکبازی

سے بسریوں اور انسان و فرشتوں کی طرح معصوم زندگی کا ذائقہ چکھے

اور اصلی زندگی کا ذوق نصیب ہو اور شاد رہائی ہے۔

بس جو شخص داسٹھیرج، میں اپنے پرچہ مقرر کرے تو پھر

ج میں۔

نہ کوئی فحش جائز ہے اور نہ کسی قسم کی نافرمانی اور نہ کسی قسم کا جھگڑا۔

حضرت ابن عباس رضی اللہ تعالیٰ عنہ فرماتے ہیں کہ ایک حج کے

موقعہ پر کہ ایک لڑکا ان حضورؐ کے ساتھ سواری پر سوار تھے۔ ان کی نظر عورتوں پر پڑ گئی اور ان کو دیکھنے لگے حضورؐ نے ارشاد فرمایا۔

بھتیجے یہ الیادن ہے جو شخص اس دن اپنے کان آنکھ زبان کی حفاظت رکھے اس کی مغفرت ہو جاتی ہے۔

(۲۲) اس مبارک سفر کو انتہائی ذوق و شوق اور عاشقانہ انداز کے ساتھ طے کرے۔ اس سفر میں حق سبحانہ کے ساتھ پورا تعلق اور کمال دستیابی ہو اور ہر وقت عشق و محبت کے جذبات موجزن ہوں یہ سفر از اول تا آخر عشق و محبت کے مظاہر ہیں اور عشاق کی دیوانگی کے مناظر اگر خود محبوب صادق نہ ہوں تب بھی عاشقانہ رنگ اور محبوبانہ رنگ اختیار کرے اور سمجھے کہ میری خوش قسمتی ہے کہ عشاق کے ساتھ مجھ ناستاد کو بھی طلب اور مدعو کر لیا۔

رحمۃ اللہ رب العالمین کا دربار عالی ہے جس میں اپنے بند و شکوہ مدعو کیا گیا ہے بلا طلب وہاں کسی کا داخلہ اور حاضری نہیں ہو سکتی اگر کسی خوش قسمت کے پاس دعوت نامہ آگیا اور بارگاہ الہی سے بلاوا آگیا تو یہ خوش قسمتی اور خوش نصیبی ہے اسی شان سے اس کا استقبال اور خیر مقدم ضروری ہے مری طلب بھی کسی کے کرم کا صدقہ ہے قدم یہ خود نہیں اٹھتے اٹھائے جاتے ہیں پس اس سعادت غلطی کے حصول اور اس لطف و نوازش

عطا ہر وقت شادان و فرحان ترساں دلرزاں اور شاکر و قدرداں
رہے اور مزید نعمتوں اور رحمتوں کا امیدوار رہے۔

(۲۳) اپنی ہر عبادت میں اللہ تعالیٰ کے لطف و کرم سے قبولیت
کا یقین اور وثوق رکھے جس کو کریم نے اپنے درپر بلایا ہے اور اپنا مہمان
بنایا ہے وہ انہیں لطف و کرم اور انعام و احسان سے ہرگز محروم نہیں
رکھ سکتا اس عالی چوکھٹ پر حاضر ہونے والا کبھی ناکام نہیں ہو سکتا
وہ شخص بڑا نادان اور نا فہم ہے جو کریم کے دربار میں پہنچ کر
بھی نا امید اور مایوس ہو۔

حدیث میں آیا ہے وہ شخص بڑا خطا کار ہے جو عرفات کے میدان میں
بھی یہ سمجھے کہ میری مغفرت نہیں ہوئی۔

(۲۴) بار بار یہ مبارک سفر اور مبارک اوقات نصیب نہیں ہوتے
اس لئے وقت کو غنیمت جانے اور فرصت کو نعمت سمجھے اور کسی وقت یاد الہی
سے غافل نہ ہو یہ وقت زبان پر ذکر اللہ توبہ استغفار صلوٰۃ و سلام زبان
پر جاری رکھے اور تلاوت قرآن پاک میں مشغول رہے اور دین سکھئے اور
سکھانے کو اپنا مشغلہ زندگی بنائے رکھے۔

ان مبارک اور مسعود اوقات میں فضول باتوں اور فضول کاموں
میں وقت ضائع کرنا سخت نادانی اور بڑی بد نصیبی ہے۔

روانگی۔

تمام تیاریاں کر نیچے بعد ایک سوال تھا کہ کونسی تاریخ کو بمبئی پہنچ جائے گی۔ تاکہ ایک جہاز ۱۲ جولائی کو تیسرا چودہ جولائی کو چلنے والا تھا۔ دل میں یہ خیال پیدا ہوا کہ ۲ جولائی کو پہنچ جانا چاہیے ممکن ہے اسی جہاز سے روانگی عمل میں آجائے چنانچہ ۲ جولائی کا پروگرام بنالیا اور کوشش اس امر کی کی کہ یہ خبر عام نہ ہو بلکہ کیونکہ شیطان ایسے مواقع پر فائدہ اٹھانے کی کوشش کرتا ہے۔

چلنے سے قبل دو رکعت نماز پڑھی پہلی رکعت میں سورہ کافروں اور دوسری رکعت میں سورہ اخلاص پڑھی اور پھر اللہ تبارک و تعالیٰ سے دعا کی اور پھر مناسب کچھ انٹے حوالہ کر دیا۔ جن کے دربار میں میں حاضر ہونے جا رہا تھا، اگرچہ کوشش اس امر کی تھی کہ خبر عام نہ ہو جائے۔ لیکن پھر بھی ایک سے دوسرے اور دوسرے سے تیسرے کو اطلاع ہو گئی اور خاندان کے اکثر افراد اور کچھ مخصوص احباب اسٹیشن پر آگے ٹرین چلنے والی تھی انواع کہنے والے حضرات پلیٹ فارم پر تھے اور میں ٹرین پر سوار ہو گیا تھا اور بہت دیر رہا تھا کہ کہیں دلیں دوسرا خیال نہ آجائے (دریا) کا کوئی شائبہ دلیں

نہ پیرا ہو جائے اور کہہ دیا تھا کہ یا اللہ تو دلی بات جانتا ہے تو علیم ہے۔۔۔
 گاڑی اسٹارٹ ہوئی اور اس مبارک سفر کی ذمہ داریوں کا احساس
 زیادہ ہوتا شروع ہوا۔ اب جماعت کی نمازوں کا ایک بڑا اہم سوال
 تھا لیکن دہلی کے بعد اس کا صبح استہام نہیں رہ سکا اللہ تعالیٰ معاف
 فرمائے۔

ناظرین کرام اس سے سبق حاصل کریں اور ایسے آدمیوں کے ہمراہ
 سفر کرنے کی کوشش کریں کہ جماعت کا استہام قائم رہے۔ یہاں یہ عرض
 کرنا ضروری سمجھتا ہوں کہ عام طور سے حج کے زمانے میں اور خاص طور پر
 کسی جہاز کی روانگی سے دو چار یوم قبل دہلی سے بمبئی کو جو گاڑیاں چلتی ہیں ان
 میں ^{پیلیمس} ^{۲۰} بہت زیادہ ہو جاتا ہے اس لئے رات میں بہت زیادہ
 تکلیف ہوتی ہے اور دہرہ ایکسپریس سے دورانین گزارنا پڑتی ہیں۔
 دہرہ ایکسپریس میں سلینیک کا ر لگائی جاتی ہے اس میں پوری ایک
 برتھ صرف تین روپے دینے سے ایک رات کے لئے ریزرو ہو جاتی ہے اگر
 چھ روپیہ دیکر دو راتوں کے لئے ریزرو کرالیا جائے بہتر ہے اہلے ایسا ہی کیا تھا
 لیکن ایک رات دہلی قیام کرنا پڑا اس لئے جو حضرات براہ راست جانا چاہیں
 وہ ایک یوم قبل ریزرو کرانگی ٹائم ٹیبل اور قواعد متدلی ہوتے رہتے ہیں
 پہلے سے تحقیق کر لی جائے تو مناسب ہے۔

میں بیٹے پر معلوم ہوا کہ حجاج بہت زیادہ آگے ہیں اور جہاز میں جگہ ناکافی ہے، دہلی میں لیٹ ~~میں~~ لیٹنے کی وجہ سے ۶ جولائی کو ممبئی پہنچے اور آج جہاز علی جبار ہافق آباد اسلامی اور مظفری دو جہاز باقی تھے اور ایک ہزار سے زائد مسافر ویٹنگ ~~لیٹ~~ ^{List} میں اپنا نام درج کرا چکے تھے اور اس کے علاوہ بھی بہت سے حضرات ایسے پڑے ہوئے تھے۔ جو ویٹنگ لیٹ میں نام درج نہ کرا سکے لیکن انتظار شوق میں پڑے ابھی تک صرف دو سو پچاس نمبر ویٹنگ لیٹ سے لے گئے تھے اور دو سو چھتیس نمبروں کا ہیں اور انتظار کرنا ہے لیکن اب کچھ امید پیدا ہو گئی ہے لہذا اس فرصت کے وقت تمام قوانین جج کے معلوم کرنے کی سعی کی جو کچھ قواعد و ضوابط معلوم ہوئے ناظرین کرام کی سہولت کے لئے تحریر کے تحت ہے تاکہ ان معلومات سے مستفیع ہوں اور اپنے اس قیمتی وقت کو عبادت میں صرف کریں مجھ جیسے سیدہ کار کی طرح وقت ضائع نہ کریں۔

ملکر س پاس۔

جج کے سفر سے قبل جج کا پاسپورٹ بنانا ضروری ہے اس کا طریقہ یہ ہے کہ پہلے جہاز کے ٹکٹ کے روپیہ داخل کے عیاسی اس کے بعد جج

پورٹ کمپنی اس کی رسید دیکھ کر جج کا پاسپورٹ بنوا دیتی ہے۔

نوٹ، عام طور پر حاجی صاحبان اپنے ضلع سے پاسپورٹ حاصل کرنے کی کوشش کرتے ہیں البتہ کرس کیونکہ ممبئی میں بہت آسانی سے پاسپورٹ بن جاتا ہے اس میں وقت اور پیسہ بہت کم صرف ہوتا ہے یہ سب کچھ مسافر خانہ صابو صدیق میں ہوتا ہے۔

انچم سیکس سرفیکٹ۔

جمیۃ علماء کی کوشش سے اب ڈیک کلاس کے مسافروں کو اس سے مستثنیٰ کر دیا ہے البتہ فرسٹ کلاس کے مسافروں کے لئے سرفیکٹ کی ضرورت ہے ۱۸ سال سے کم عمر کے لڑکے لئے بھی سرفیکٹ کی ضرورت نہیں یہ اپنے تحصیل سے حاصل کیا جائے۔

محفوظ نشستوں کا طریقہ۔

۵۵ء سے جج بیت اللہ کے لئے جہازوں کی نشستیں حاصل کرنے کا نیا طریقہ یہ ہے کہ جس وقت جہازوں کی روانگی کی تاریخوں کا اعلان ہوگا اسی وقت سے نشستیں محفوظ کرنیکا کام مغل لائن شروع کر دیتی ہے جب عازمین جج یہ طے کر لیں کہ ان کو کس جہاز سے جانا ہے تو فوراً مغل لائن

ایک قارم بھر کر بھی دیں اور اس کے ساتھ سو روپیہ ارسال کر دیں ہر بالغ کے ساتھ ایک سو روپیہ بھیجنا ضروری ہے اور ہر بچہ کی حسب کی عمر ایک سال سے زیادہ اور۔ اس سال سے کم ہو بھیجنا ضروری ہے

نام

عمر

پتہ

جہاز کا نام معبہ تاریخ

اپنی محفوظ نشست پر کسی دوسرے کو نہیں بھیجا جاسکتا۔ درجہ اول کا مسافر اپنے ملازم کا نام تبدیل کر سکتا ہے۔ اگر آپ کسی وجہ سے سفر نہ کر سکیں تو یہ رقم واپس ہو سکتی ہے لیکن اگر نہ جانے کی وجہ کوئی خاص نہ ہو تو دس فیصدی کٹ جائے گا۔

انٹرنیشنل سیلیٹ سرفیکٹ

سفر ج کے لئے کالرا کا انجکشن اور چیچک کے ٹیکے لینا ضروری ہیں اس کے بغیر سفر نہیں ہو سکتا۔

اس کے لئے یہ طریقہ ہے کہ پہلے کالرا کا انجکشن لیا جائے اور کم از کم ایک سفتہ بعد دوسرا کالرا کا انجکشن لیا جائے اس کے ایک سفتہ بعد چیچک

کاشیکہ لینا چاہئے آخری ٹیکہ جہاز کی روانگی سے ایک ہفتہ قبل لینا ضروری ہے۔ یہ انجکشن سرکاری ڈاکٹروں یا لوکل بورڈوں کے سہلیہ آفیسر M.O.H دے سکتے ہیں۔ سینٹری انسپکٹر یا دوسرے ڈاکٹروں کے سرٹیفکیٹ غیر مستند ہیں اور انہیں مانے جاتے ہیں۔

کرایہ جہاز۔

مبئی سے جڈ۔ آمدورفت ٹریک کلاس معہ خوراک - 494/2/-
 " " " " فرسٹ کلاس " " - 1235/2/-
 مندرجہ بالا کرایوں میں جہاز کے کھانے چائے کے علاوہ جڈ کے مسافر خانہ کا صفائی ٹیکس بھی شامل ہے۔ نیز جہاز سے مدینہ الحجج تک پہنچنے کا موٹر کار کرایہ بھی شامل ہے۔

سرکسنی۔

ہر ٹریک کلاس کا مسافر اپنے ہمراہ دو ہزار روپیہ لے جاسکتا ہے۔ نصف ٹکٹ کے ساتھ بارہ سو روپیہ لے جاسکتا ہے فرسٹ کلاس کے مسافر تین ہزار چار سو روپیہ نقد لے جاسکتے ہیں اور نصف ٹکٹ والے ایک ہزار سات سو روپیہ نقد لے جاسکتے ہیں مندرجہ بالا رقم ہزار روپیہ

بھی بھیجی جاسکتی ہے۔

پاکستان سے جانے والے ڈیک کلاس کے مسافر نو سو روپے۔
اور فرسٹ کلاس یا ہوائی جہاز سے جانے والے مسافر ایک ہزار چھ سو روپے
نقد لے جاسکتے ہیں اس کے علاوہ پاکستان سے کوئی رقم بذریعہ بینک ڈرافٹ بھی
بھیجی جاسکتی ہے۔

قلی۔

مسافر خانہ سے گودی پر جانے اور جہاز پر سامان رکھنے کے واسطے
فی کس پانچ روپیہ جج پورٹ کمیٹی کی جانب سے مقرر ہیں۔
اگر کسی کا سامان کم ہو اور یہ یہ سمجھتا ہے کہ روپیہ زیادہ ہیں تو
مزدوری خود طے کر سکتا ہے۔ سامان اٹھوانے سے پہلے اپنا پتہ ضرور
تحریر کرالیں اور اچھا تو یہ ہے کہ پاسپورٹ نمبر بھی تحریر کرالیں۔

گودی۔

مسافر خانہ سے گودی تک انجن خدام البنی کی جانب سے موٹروں
کا انتظام ہے۔ یہ گودی تک حجاج کو مفت دی جاتی ہیں۔
نوٹ: باب قانون تیرلی ہو گیا ہے یعنی ڈیک کلاس کا مسافر صرف ۲۰۰ روپے

لے جاسکتا ہے علاوہ جہاز کے کرایہ کے اور نصف ٹکٹ والا چھ سو روپیہ ۱۲۔
اپنے ہمراہ لے جاسکتا ہے۔

۱۰۔ ارجوانی کو اللہ تبارک و تعالیٰ کے فضل سے لاڈل اسپیکر پر میر
منبر کا اعلان ہو گیا جو کچھ خوشی ہوئی اس کا عکس کاغذ پر اتارنا مشکل ہے۔
فوراً دوڑے دوڑے گئے اور ٹکٹ خریدنے کے لئے لائن میں کھڑے
ہو گئے۔ کئی گھنٹے کے بعد منبر آیا اور ٹکٹ خرید لیا لیکن یہ گھنٹے کچھ طبیعت
پر ناگوار نہیں گذرے ضروری اشیاء بازار سے خریدنے چلے۔ یہ بتایا گیا کہ
پلنگ خریدنا ضروری ہے کیونکہ جہاز میں اندر لیٹے لیٹے جب دل گھبرا کے
ٹو اوپر پلنگ ڈال لیا جائے۔

اس کے علاوہ مکہ معظمہ اور مدینہ منورہ میں ایک رات کے
واسطے ایک ریال یا نصف ریال میں ملتا ہے اس سے وہاں بہت آرام
ملتا ہے۔

..... اگر حرمین شریفین کے قیام میں پلنگ نہیں استعمال
کریں تو بہتر ہے۔ اسمیں اجرام ہے۔

ایک چڑے کا ایسا بیگ صمیں ایسا نمہ لگا ہوتا ہے جو گلہ میں ڈالا سکے۔
یہ بھی ضروری ہے کیونکہ احرام میں کوئی جیب وغیرہ نہیں ہوتی۔
اور چھوٹی چیزیں ہر وقت کے استعمال کی اس میں ڈالی جاسکتی۔

اور ہر وقت ساتھ رکھی جاسکتی ہیں اور محفوظ رہ سکتی ہیں۔

ایک جیت کا ڈراما زمزم شریف کے لئے اور ٹین کھجوروں کے واسطے
یہیں سے خرید لیا جاسکتا ہے کیونکہ یہاں سستے ملتے ہیں اور مکہ معظمہ یا مدینہ
منورہ میں گراں ملتے ہیں۔ یہ بھی کچھ خریدی گئیں کیونکہ جہاز میں چکرانے
وغیرہ کا بہت ڈر رہتا ہے اور ترش چیز کھانے سے کچھ ٹھیک ہو جاتا ہے
جہاز میں ایک روپیہ کی تین ملتی ہیں۔

۱۱ جولائی کو تمام دن بازار میں صرف ہوا رات کو بعد نماز مغرب
اپنا تمام سامان قلی کے حوالہ کر دیا اور اس کا نمبر نوٹ کر لیا۔

اگرچہ بس کا انتظام جج کمیٹی کی جانب سے مفت ہے مگر میں ٹیکسی
میں گیا تھا۔ یہاں ٹیکسی کا زیادہ گراں نہیں ہیں نہ طے کرنا پڑتا ہے چھوٹی ٹیکار
والے سات آٹے میل کے حساب سے اجرت لیتے ہیں میٹر لگے ہیں ان کے
معلوم ہو جاتا ہے کہ کس قدر فاصلہ طے کیا مجھ سے غالباً ایک روپیہ کچھ آنے
گودی تک چارج کئے گئے تھے جہاز ۱۲ بجے جانے والا تھا لیکن صبح سے ہی مسافر
خانہ سے گودی تک بہت زیادہ چل پہل تھی۔ گودی پر داخل ہوتے ہی
سب سے پہلے پاسپورٹ پر رقم درج کرائی اس کے بعد ڈاکٹری ہونی
یہاں معمولی طریقہ پر ڈاکٹری معائنہ ہوا۔ انٹرنیشنل سہلیتہ فارم کی خانہ
لوٹ کی جانچ ہوئی۔ اگر ڈاکٹر کسی خانہ پری سے مشکوک ہوتے

ہیں تو پاسپورٹ روک لیتے ہیں اور جہاز پر سوار ہونے کی اجازت دیدیتے
 ہیں اور پاسپورٹ جہاز کے ڈاکٹر کے حوالے کر دیا جاتا ہے اور راستہ
 میں انجکشن ہو جاتے ہیں مگر یہ صرف اس صورت میں ہے کہ انٹرنیشنل
 ہسپتال فارم پر کسی سرکاری ڈاکٹر یا ایم۔ او۔ ایچ کے دستخط نہ
 ہوں بلکہ سنٹری انسپکٹر یا کسی دوسرے ڈاکٹر سے انجکشن کرائے
 گئے ہوں۔ اگرچہ کسٹم کا پورا اسٹانڈیٹ یہاں رہتا ہے مگر معمولی
 طریقہ سے اگر کسی پر شک ہو تو سامان دیکھتے ہیں ورنہ — نہیں میرا
 سامان کسی نے نہیں دیکھا میں تو ڈاکٹر ہی کر اسے کے بعد سیدھا جہاز
 پر چلا گیا تھا میرا سامان قلی مجھ سے پہلے اوپر چڑھا چکا تھا۔
 جہاز میں سوار ہوتے ہی ج کیمپٹی کے کچھ کارکن کھڑے ہوئے ملے ان کے
 ہاتھوں میں ٹائپ شاہ ایک فہرست تھی جس میں قلی کے نمبر کے سامنے
 ان کے کمروں کے نمبر تحریر تھے۔ معلوم کر لے سے پتہ چلا کہ ہمارے قلی
 کا نمبر ۱۱ ہے لہذا میں نمبر ایک میں داخل ہوا میرے قلی نے
 تمام سامان میرا احتیاط سے رکھ دیا تھا ستر مسہری پر تھا بقیہ سامان
 مسہری کے نیچے لگا دیا تھا قلی نے ستر کے نیچے کے درجہ میں میرا سامان رکھ دیا
 اور یہ بتایا کہ یہاں بہت آرام رہتا ہے۔

اور تجربہ سے یہ ہی معلوم ہوا۔ مختلف حضرات مختلف حکم لپند

کرتے ہیں۔

کچھ حضرات اوپر کا حصہ پسند کرتے ہیں کچھ درمیان اور کچھ سب سے نیچے کا حصہ پسند کرتے ہیں۔

۱۲ جولائی کو تقریباً ۳ بجے جہاز نے لنڈرا اٹھایا اور عام مسافروں نے ایک ساتھ دعائیں مانگنی شروع کر دیں۔ چونکہ میری جگہ اندر تھی اور جہاز کے کھڑے ہونے کی حالت میں بہت زیادہ گرمی محسوس ہو رہی تھی اس لئے اوپر ہی کے حصے میں ٹہلنا شروع کر دیا تھا۔ مراد آباد کے کچھ حضرات اوپر فرش کے ہوئے بیٹھے تھے میں بھی ان کے پاس بیٹھ گیا۔ دو تین گھنٹے کے بعد جہاز میں حرکت زیادہ ہونی شروع ہوئی اب اندیشہ یہ ہوا کہ اگر اب حرکت اور زیادہ ہوئی اور عام شہرت کے مطابق چکر آنا شروع ہوا تو جگہ تک پہنچنا دشوار ہو گا۔ لہذا وہاں سے اٹھ کر اپنی جگہ پہنچ گیا جس وقت میں اندر پہنچا تو لوگ ہر سمت سے قے کرتے ہوئے دکھائی پڑے۔

چند گھنٹوں کے بعد مجھے بھی چکر آنا شروع ہوئے۔ میں نے

علبدی سے دھنک کر کے اپنی مسہری پر عصر کی نماز پڑھی اور اس کے بعد فوراً لیٹنے پر مجبور ہو گیا اور رفتہ رفتہ طبیعت زیادہ خراب ہوتی گئی مغرب کی نماز مشکل ادا ہوئی۔

اور غالباً صرف فرض ہی ادا ہو سکے اس کے بعد بالکل ہوش بھی نہ رہا۔
 سمندر میں طوفانی کیفیت تھی اور طوفان بہت زیادہ تھا۔ شاید ہی کوئی
 مسافر ایسا ہو جس پر اثر نہ ہو ورنہ عام طور پر اس طوفان سے سب ہی
 متاثر تھے تین یوم تک میں ایسا ہی رہا بہت زیادہ افسوس کی بات یہ
 ہے کہ اس متبرک سفر میں نہ صرف یہ کہ جماعتوں کا نظام برقرار رہا بلکہ
 نمازوں کی ادائیگی بھی اطمینان سے نہ ہو سکی۔ ۵ یوم کے بعد ایسا سکون
 ہو گیا کہ جماعتوں کا استہام شروع کر دیا۔ جماعت میری مسہری کے قریب
 ایک چھوٹے سے چوہترے پر ہوئی تھی۔ تبلیغ کا سلسلہ بھی شروع ہوا
 اور الحمد للہ اکثر لوگ نماز وغیرہ کا خیال رکھنے لگے۔ اس سلسلہ میں
 بہت زیادہ افسوس کی بات یہ ہے کہ کچھ حضرات باوجود کوشش کے
 بھی نماز نہ پڑھتے تھے مناظرین کرام خود تصور کریں کہ اس قسم کے واقعات
 سے وہاں کس قدر تکلیف ہوئی کہہ سکتے ہیں۔

میں نے وہیں اس پر غور کیا کہ حج کو جو حضرات جانتے ہیں انکی ٹریننگ
 کس قدر ضروری ہے۔ اس لئے کہ ایسے واقعات یہ ظاہر کرتے ہیں کہ بعض
 حضرات کی نظر میں اس سفر کی اہمیت کچھ نہیں ہوتی۔ علماء اور صاحب
 خیر حضرات کے لئے یہ ضرور معلوم ہوتا ہے کہ وہ حج کے قریب اپنے قضا
 اور شہروں میں حج کی ٹریننگ شروع کریں اور ایسے حجاج جو نادان

ہوں ان کو تمام مسائل و فضائل خوب یاد کرائیں اور ایسا پروگرام بنائیں
کہ ضروری مسائل بار بار دہرائے جاتے رہیں۔

بہر حال اب سفر میں کچھ کتب بینی شروع ہوئی حجاج کرام سے تبادلہ خیال
ہوا مسائل کی معلومات اور ان کے مباحثے اور عام لوگوں میں مسائل
کے معلوم کر لے کا شوق پیدا ہوا۔

نجر اور عصر کی نماز کے بعد مسائل حج اور فضائل حج باقاعدہ
شروع ہو گئے جوں جوں جہاز جدہ کی جانب قریب ہوتا جا رہا تھا
شرق زیارت میں شدت پیدا ہو رہی تھی۔

بعض حضرات نے آپس میں لڑنا شروع کر دیا تھا۔ مجھے یہ عرض کرنا
ہے کہ پہلے سے سائنٹیوں کا انتخاب صحیح کرنا چاہیے اور جذبہ خدمت اور
اثبات قربانی ہونا چاہیے اور یہ بات اکثر لوگوں کی نظر میں نہیں رہتی کہ
اس سفر میں اصلاح نفس کی طرف خاص توجہ رکھنی چاہیے اسی لئے
اس میں مناد کی نوبت آتی ہے۔ اس سفر میں پانی پانی خرچ کرنا محمود
و مقصود ہے ایسے ہی مشقت اٹھانے میں دوسروں کو آرام پہنچانے کی
کوشش کریں یہ اجر عظیم کا ذریعہ ہے سرکارِ دو عالم صلی اللہ علیہ وسلم
نے ارشاد فرمایا لیکن تمہارا ثواب تمہاری مشقت کی بقدر ہے۔

یہ الفاظ حضرت عائشہ صدیقہ رضی اللہ تعالیٰ عنہا سے فرمائے

تھے۔

امام غزالی رح نے لکھا ہے کہ اس سفر میں آدمی جو کچھ بھی خرچ کرے اس کو نہایت خوش دلی سے کرے اور جو نقصان جانی و مالی پہنچے اس کو یہ طبیب خاطر برداشت کرے یہ اس کے حج قبول ہونے کی علامت ہے۔ حج کے راستہ میں مصیبت جہاد میں خرچ کرنے کی برابر ہے اس لئے جو مصیبت اور نقصان برداشت کرے گا اللہ کے یہاں اس کا بڑا اجر ہے۔ وہ ضائع نہیں ہے۔

مگر یہ بات ضرور قابل لحاظ ہے کہ وہی مشقت باعث اجر ہے جو مدروح ہو، بیوجہ کی مشقت مدروح نہیں ہے۔

ایک حدیث میں ہے کہ سرکارِ دو عالم صلی اللہ علیہ وسلم کا گزرا ایک شخص برپا جس کے ہاتھ میں رسی بندھی ہوئی تھی اور دوسرا شخص اس رسی کو پکڑ کر کھینچ رہا تھا اور طواف کر رہا تھا حضور اکرم نے اس رسی کو کاٹ دیا اور فرمایا کہ کھینچو نظاہر یہ شخص نابینا تھے یا کوئی اور عارضہ البتہ اسکی وجہ سے دوسرے شخص کی ضرورت تھی اسی طرح ایک قصہ اور بھی حدیث شریف میں آیا ہے کہ۔

کہ حضور نے دیکھا دو شخص رسی سے بندھے ہوئے چل رہے ہیں آپ نے معلوم فرمایا یہ کیا؟ انہوں نے عرض کیا کہ ہم نے یہ منت مان لی ہے۔

کہ اسی طرح بندھے کعبہ تک جا سکیں گے حضور اکرم نے ارشاد فرمایا کہ اس
رسی کو توڑ دو یہ مذت صحیح ہتیں ہے مذت نیک کام میں ہوتی ہے یہ شیطانی
حرکت ہے۔

(یعنی علی البخاری)

البتہ پیدل چلنا اس راستہ میں ممدوح ہے جس قدر تحمل ہو سکے
اس کو برداشت کرنے بعض علماء نے تو اس نبیہ شریفہ (آذین فی الناس الخ)
کی بنا پر جو رسالہ کی شریعت میں لکھی گئی پیدل چلنے والوں کو سواری چلنے
والوں سے پہلے ذکر کیا ہے۔

یہ فرما دیا کہ پیدل سفر کرنا سواری کے سفر کرنے سے
کام فصل ہے۔

بعض علماء نے یہاں تک فرمایا کہ جو لوگ پیدل سفر کرنے کے
عادی ہیں ان پر حج فرض ہونے کے لئے سواری کے خرچ کی ضرورت
ہتیں ہے جب بدن میں طاقت ہو اور راستہ اچھا ہو کوئی اندیشہ
نہ ہو تو ان پر حج فرض ہو جاتا ہے۔ اور بھی بہت سی اعاذیث پیدل
سفر کرنے کے سلسلہ میں آئی ہیں۔

۱۱ حضور سے نقل کیا گیا کہ جو شخص حج کو پیدل چلے اور آئے
اس کے لئے ہر ہر قدم پر حرم کی نیکیوں میں سے سات نیکیاں لکھی

جانی ہیں صحابہ نے معلوم کیا کہ حرم کی نیکیوں کا کیا مطلب ہے آپ نے ارشاد فرمایا کہ ہر نیکی ایک لاکھ نیکی کی برابر ہے۔

اس حساب سے سات سو نیکیاں سات کروڑ نیکیوں کے برابر

ہیں یہ قدم پر یہ ثواب ہیں تو راستہ بھر کیا ثواب ہو گا ایک حدیث میں ہے کہ حضرت ابن عباس رضی اللہ عنہما نے اپنی اولاد کو انتقال کے وقت وصیت فرمائی کہ پیدل حج کیا کرو پھر اوپر کی حدیث بیان کی۔

حضرت عائشہ صدیقہ رضی اللہ عنہا حضور سے نقل فرمایا کہ فرشتے ان حاجیوں سے جو سواری پر آئے ہیں مصافحہ کرتے ہیں اور جو پیدل آئے ہیں ان سے مصافحہ کرتے ہیں۔

حضرت ابن عباس رضی اللہ عنہما سے نقل کیا گیا ہے کہ جب وہ بیمار ہوئے تو فرمایا کہ مجھے کسی چیز کا اس قدر افسوس نہیں ہے جس قدر افسوس اس بات کا ہے کہ میں نے پیدل حج نہیں کیا اس لئے کہ اللہ جل شانہ پیدل سفر کرنے والوں کا قرآن شریف کی اس آیت میں واذن فی الناس پہلے پیدل چلنے والوں کا تذکرہ کیا۔

حقیقتاً اس سفر میں جو کچھ جانی و مالی مشقتیں اٹھانی جائیں وہ

زیادہ ثواب کا باعث ہیں اور اس میں یہ بھی مصلحت ہے کہ لوگ عام طور پر اجر و ثواب کے لئے اُتیار و بہار و دی سے کام لیں اور ایک دوسرے

آرام پہنچانیکی کوشش کریں نہ دلیں کوئی گرائی ہوگی اور نہ دل میں برائی۔
 ایک دوسرے سے ہمدردی اور محبت ہوگی دلوں میں نرمی پیدا ہو جائے گی
 یہی مقبول حج کی علامت ہے۔ اللہ تعالیٰ اس کو توفیق دے اب
 یلملم قریب تھا امیرالبحر نے اعلان کر دیا تھا کہ اب صرف ۲۴ گھنٹے یلملم
 میں رہ گئے ہیں یلملم سندھوستان سے جانے والوں کے لئے کمیتات
 ہے یہاں سے احرام باندھا جاتا ہے۔

تمام حجاج بہت زیادہ خوش خوش نظر آ رہے تھے کوئی کجامت
 بنوا رہا تھا کوئی مسائل کی تلاش میں تھا چونکہ احرام باندھنے کا وقت
 آچکا تھا اس لئے اب ہر جگہ احرام کے ہی مسائل کا تذکرہ تھا۔
 تمام مسائل کا یہاں ذکر کر دینا مناسب معلوم ہوتا ہے۔

میتات احرام۔

مکہ مکرمہ کے چاروں طرف حدود مقرر ہیں ان حدود سے بغیر
 احرام باندھے گزرنا سخت گناہ اور حرام ہے۔ سندھوستان سے جانے
 والے حاجیوں کے لئے میتات یلملم ہے۔

احرام

احرام کے معنی۔ حرام کرنا۔ حاجی جس وقت حج کی نیت کرتا ہے

تَلْبِيَّہ پڑھتا ہے تو اس پر چند حلال و مباح چیزیں بھی حرام ہو جاتی ہیں۔ اس لئے اس کو احرام کہتے ہیں۔

✓ احرام باندھنے کا طریقہ۔

جس وقت احرام باندھنے کا ارادہ ہو تو اول حجامت بنوائے زیرِ ثاب بال کھدو کرے اگر سر منڈوانے کی عادت ہو تو سر منڈولے اگر عادت نہ ہو تو بالوں میں کنکھی کرے اور بالوں کو کنکھی سے سنوارے بیوی اگر ساتھ ہو تو صحبت کرنا بھی مستحب ہے اس کے بعد احرام کی نیت سے غسل کرے اگر کسی وجہ سے غسل نہ کر سکے تو وضو کرے اور سہلے ہوئے کپڑے بدن سے اتارے اکب لنگی باندھ کر ایک چادر اوپر سے اوڑھ لے اور خوشبو لگائے لیکن کپڑوں پر ایسی خوشبو نہ لگائے جس کا جسم باقی رہے اس کے بعد دو رکعت نفل احرام کی نیت سے پڑھے اول رکعت میں قل یا کافرون اور دوسری رکعت میں سورہ اخلاص سلام پھیر کر قبلہ رو ہو کر سر کھول کر اس کی نیت کرے کہ احرام باندھتا ہوں حج کا یا عمرہ کا یا دونوں کا۔ اگر صرف حج کے احرام کی نیت ہے تو زبان سے بھی یہ الفاظ کہیں۔

اللّٰهُمَّ اِنِّیْ اُرِیدُا حَجَّ فِیْ شَہْرِکَیْ وَتَقَبَّلْ مِنِّیْ اور اگر صرف

عمرہ کی نیت ہے تو کہے اَللّٰهُمَّ اِنِّیْ اُرِیدُ الْعُمْرَةَ فَبَسِّتُرْ لِّہَا لِّیْ وَتَقْبَلْہَا مِنِّیْ
اور اگر دونوں کی نیت ہو تو اس طرح کہے اَللّٰهُمَّ اِنِّیْ اُرِیدُ الْعُمْرَةَ
وَاجَّحْتُ بِسَرِّہُمَا لِّیْ وَتَقْبَلْہُمَا مِنِّیْ اگر یہ الفاظ یاد نہ ہوں تو صرف یہ کہے
یا اللہ میں حج کی نیت کرتا ہوں اس کو میرے لئے آسان کر دے
اور اس کو قبول فرمے۔ اسی طرح حج اور عمرہ دونوں کا یا صرف عمرہ کا
جو بھی ہو الفاظ زبان سے کہے۔ اس کے بعد بلند آواز سے تلبیہ پڑھے
لَبَّيْكَ اَللّٰهُمَّ لَبَّيْكَ لَا شَرِيكَ لَكَ لَبَّيْكَ اِنَّ الْحَمْدَ وَالنِّعْمَةَ لَكَ
وَالْمُلْكَ لَا شَرِيكَ لَكَ

اس کے بعد درود شریف پڑھے اس کے بعد جو چاہے دعا
کرے۔

یہ دعا مستحب ہے۔ اَللّٰهُمَّ اِنِّیْ اَسْأَلُكَ بِرِضَاكَ وَالْحَبْنَةِ وَ
اَعُوْذُ بِكَ مِنْ غَضَبِكَ مِنَ النَّاسِ اگر پہلا حج ہے تو فرض کی نیت
خاص طور سے کرنا اور زبان سے کہہ دینا بہتر ہے نیت کرے اور تلبیہ
پڑھنے کے بعد احرام بندھ گیا اب ان چیزوں سے بچنا چاہئے جن کا
کرنا محرم کے لئے منع ہے۔

افشاء احرام

احرام کی چار قسمیں (۱) افراد۔ یعنی صرف حج کا احرام باندھنا

(۲) تمتع۔ یعنی عمرہ کرنا اور اس کے بعد حج کا احرام باندھنا
 (۳) قرآن۔ حج اور عمرہ کا ایک ساتھ احرام باندھنا جو شخص
 افراد کا احرام باندھے اس کو مُتَمَتِّع کہتے ہیں۔ جو شخص تمتع کا احرام باندھے
 اس کو مُتَمَتِّع کہتے ہیں۔ جو شخص قرآن کا احرام باندھے اس کو قارن کہتے ہیں۔
 مسئلہ۔ حج کی تینوں قسمیں جائز ہیں لیکن ضعیفہ کے نزدیک
 افضل قرآن ہے اس کے بعد تمتع اس کے بعد افراد۔

مسئلہ۔ آفاقی شخص کو اختیار ہے کہ تینوں میں جس کا چاہے احرام
 باندھے لیکن مکہ کے رہنے والوں کو تمتع اور قرآن کرنا مشہور ہے۔

شرائط صحت احرام

(۱) صحت احرام کے لئے اسلام کا ہونا شرط ہے۔
 (۲) احرام کی نیت اور تلبیہ یا اور کوئی ذکر اس کے قائم مقام
 کرنا بھی شرط ہے۔

مسئلہ۔ صرف حج کی نیت دہلیں کرنے سے احرام درست نہیں
 ہوتا بلکہ تلبیہ یا اور کوئی ذکر اس کے قائم مقام کرنا بھی ضروری ہے
 اسی طرح اگر بلا نیت کے محض تلبیہ پڑھ لے تب بھی مُحَرَّم نہ ہوگا۔
 خلاصہ یہ ہے کہ احرام کے لئے تلبیہ اور نیت دونوں کا ہونا ضروری ہے۔

مسئلہ: صحت احرام کے لئے کوئی خاص زمانہ یا مکان اور سہیت یا شکل شرط نہیں اگر کوئی سلسلے ہوئے کپڑے پہننے کے باوجود احرام باندھ لیگا تو احرام صحیح ہو جائے گا۔ گو اس طرح احرام باندھنا مکروہ ہے احرام کے بعد ان کے پہنے رہنے سے جزا یعنی دم صدقہ واجب ہوگا۔

واجبات احرام۔

(۱) مہنقات احرام سے احرام باندھنا (۲) ممنوعات احرام سے بچنا۔

سنن احرام۔

(۱) حج کے مہینوں میں احرام باندھنا (۲) اپنے مہنقات سے احرام باندھنا جبکہ اس سے گزرے (۳) غسل با وضو کرنا (۴) چادر یا لنگی استعمال کرنا (۵) دو رکعت نماز لفل پڑھنا (۶) تلبیہ پڑھنا (۷) تین مرتبہ پڑھنا (۸) تلبیہ بلند آواز سے پڑھنا (۹) خوشبو لگانا (۱۰) احرام کی نیت سے پہلے

مباحات احرام

مسئلہ: ضرورت کے لئے ٹھنڈک حاصل کرنے کے لئے یا فباہر دور کرنے کے لئے غسل کرنا درست ہے لیکن میل دھونے سے غوطہ لگانا حرام میں داخل ہونا کپڑا پاک کرنا انگوٹھی پہننا ہتھیرا باندھنا دشمن سے جنگ کرنا شریعت کے حکم کے موافق جائز ہے۔

مسئلہ: سہیلی اور بیٹی لنگی کے اوپر دینچے ہر طرح جائز ہے۔ اگرچہ اس میں اپنا روپیہ ہو یا کسی دوسرے کا۔

مسئلہ: گھریا خیمہ کے اندر داخل ہونا چھتری لگا کر سایہ میں بیٹھنا یا کسی اور چیز کے سائے میں بیٹھنا جائز ہے۔

مسئلہ: آئینہ دیکھنا مسواک کرنا۔ دانت اوکھاڑنا۔ ٹوٹے ہوئے ناخن کو کاٹنا۔ بلا بال دور کئے قصہ لینا چونک لگوانا۔ پروال کھلوانا خوشبودار سرمہ لگانا ختنہ کرنا۔ آبلہ کو ٹوڑنا ٹوٹے ہوئے عضو پر پٹی باندھنا جائز ہے۔

مسئلہ: ہتھیرا وغیرہ کا انجکشن لینا یا چھک کا ٹیکہ لینا جائز ہے۔

مسئلہ: ہتھ بند میں گھڑی یا روپیہ کے لئے جیب لگانا جائز ہے۔

مسئلہ: علاوہ سر اور منہ کے سب بدن کو دھاتھنیا کان گردن پیروں

کو چادر سے ڈھانپنا جائز ہے۔

مسئلہ: جو ڈارھی ٹھوڑی سے نیچے لٹکی ہوئی ہو اسکو چھپانا جائز ہے۔

مسئلہ: دیگ۔ طباق۔ چارپائی۔ مسہری وغیرہ سر پر اٹھانا جائز ہے۔

مسئلہ: خشکی کے اس شکار کا گوشت کھانا جس کو حلال شخص نے حلال

کیا ہو اور اسی نے ذبح کیا ہو محرم نے کسی قسم کی شرکت نہ کی ہو

جائز ہے۔ اونٹ۔ گائے۔ بکری۔ بطخ کو ذبح کرنا جائز نہیں ہے

مسئلہ: موذی جانوروں کو مارنا جائز ہے جیسے سانپ بھو، گرگٹ۔

چھپکلی، کھٹل، چیل۔ مردار خوار کو کڑا وغیرہ۔

مسئلہ: بلا الہاچی لونگ اور خوشبودار نمبا کو ڈال کر پان کھانا مکروہ ہے

مسئلہ: خوشبودار چیز کھانا مکروہ ہے اگر کسی کھانے میں خوشبودار

چیز ڈال کر بکالیا اور خوشبو آتی ہے تو مکروہ نہیں ہے۔

مسئلہ: ایسا شعر پڑھنا جس میں گناہ کی بات نہ ہو جائز ہے اور جس میں گناہ

کی بات ہو نا جائز ہے۔

مسئلہ: ڈاڑھی اور سر کو اس طرح آسپتہ کھلانا کہ بال نہ گرے جائز ہے

اگر زور سے کھی بال کھلانے سے گرنے کا اندیشہ نہ ہو تو پھر زور

سے کھلانا بھی جائز ہے۔

مسئلہ: گھی ٹیل چربی کا کھانا جائز ہے۔

مسئلہ : زخم یا ہاتھ پاؤں کی بوائی کی مچٹن میں تیل یا چربی رکھ دی
تو جائز ہے بشرطیکہ خوشبودار نہ ہو۔

مسئلہ : مسائل اور دینی امور میں مباحثہ اور گفتگو جائز ہے۔

مسئلہ : حالت احرام میں اپنا یا کسی دوسرے کا نکاح کرنا جائز
ہے مگر صحبت کرنا جائز نہیں ہے۔

مسئلہ :- اگر کپڑوں کی گھڑی خوب بندھی ہوئی ہو تو اس کا سر پہ اٹھانا جائز
ہے ورنہ نہیں۔

(معلم الحجاج)

ابہر طرف احرام کی تیاری تھی اور ان مسائل پر گفتگو ہو رہی تھی اور
مباحثے ہو رہے تھے مولوی کمال صاحب الہ آبادی سے مسائل کے
ذیل میں تعارف ہوا وہ بہت نیک اور جوان صالح اور شریف انسان
ہیں صاحب علم ہیں۔ ان کے ساتھ ملکر مجلس اور اچھی ہو گئی۔
احرام باندھنا شروع کیا گیا ہمارے پاس کے تمام حضرات
نے احرام باندھا اور چند گھنٹے گزرے تھے کہ دیکھتے دیکھتے تمام حضرات
ایک ہی لباس میں نظر آنے لگے۔

ایک عجیب منظر تھا ایک دو ہزار آدمیوں کی مستقل ایک بستی
بالکل پانی کے وسط میں اور سب ایک ہی لباس میں الیا معلوم ہوتا
تھا کہ قبروں سے نکال کر ایک مکان میں جمع کر دیا گیا ہے۔ سفر حج میں
سفر آخرت کے تھا کافی مشابہت ہے اس کو علماء نے مختلف طریقوں
سے لکھا ہے مجھے حضرت مولانا زکریا صاحب کا انداز بیان بہت پسند
آیا جو انہوں نے اپنی کتاب فضائل حج میں تحریر کیا ہے کہ آدمی جو وقت
اپنے گھر سے نکلتا ہے سب عزیز و اقارب گھر بار و وطن احباب سب
کو ایک ساتھ چھوڑ کر دوسرے ملک یا دوسرے عالم کو سفر اختیار
کرتا ہے جن چیزوں کے ساتھ دل مشغول تھا گھر بار۔ کھیتی، باغ
احباب کی مجالس سب ہی اس وقت چھوٹ جاتی ہیں جیسا کہ مرتے

وقت سب کو کلیخت خیر باد کہنا پڑتا ہے راج کو روانگی کے وقت یہی چیز قابل غور و فکر ہے ^{اور} قابل عبرت کہ جیسا آج عارضی مدت کے لئے یہ سب کچھ چھوٹ رہا ہے بہت جلد وہ وقت آنے والا ہے کہ ہمیشہ کے لئے یہ سب چیزیں چھوٹنے والی ہیں پھر سواری پر سوار ہونا اگر غور سے دیکھا جائے تو جنازہ پر سوار ہو کر چلنے کی یا دفن تازہ کرتا ہے گاڑی پر سوار ہونے کے بعد ہر قدم پر احباب وطن اور گھر سے دوری ہوتی جاتی ہے۔

اور جنازہ اٹھانے والے ہی ہر قدم پر سب اعزاء اور گھریلو ساز و سامان سے دور لے جاتے ہیں کچھ لوگ ضرور جنازہ کی نماز تک ساتھ دیتے ہیں اور کچھ قبر تک بھی پہنچا دیتے ہیں اور کچھ قبر میں رکھنے اور مٹی ڈالنے تک بھی ساتھ دیتے ہیں یہ سارے منظر حاجی کے ساتھ ہی پیش آتے ہیں کہ کچھ لوگ گمری سے مصافحہ کر کے فی امان اللہ کہتے ہیں اور کچھ اسٹیشن تک اور کچھ جو بہت ہی خواص ہوتے ہیں آگے جہاز تک ہی پہنچا دیتے ہیں جہاز اور قبر میں جانے والے صرف وہی رفیق اور ساتھی ہوتے ہیں جو اس عالم تک ساتھ دینے والے ہوں چاہے وہ عزیز و اقارب ہوں یا مال و متاع ہو اس میں بعض رفیق سفر ایسے مخلص، نغمہ ساز اور راحت رسا ہونگے جو ہر قدم پر راحت پہنچاتے ہیں اور بعض رفیق ایسے بدخلق

کچھ فہم ، جھگڑا لو ہوتے ہیں کہ جو سفر کی ہر منزل میں بجائے راحت کے مصیبت ہو جاتے ہیں بعینہ ہی ساری صورت آخرت کے سفر میں بھی پیش آتی ہے کہ قبر میں ساتھ جانے والے وہی رفیق ہوتے ہیں جو آخرت تک ساتھ جانے والے ہوتے ہیں ان میں اعمال حسد وہ ہیں جو راحت و آرام کا سبب بنتے ہیں اور اعمال سیئہ وہ ہیں جو ہر قسم کی اذیت اور تکلیف کا سبب بنتے ہیں اعمال حسد نہایت حسین و جمیل صورت میں آتے ہیں اور ساتھ رہتے ہیں اور اعمال سیئہ نہایت ڈراؤنی اور گندی بدبودار صورت میں ساتھ رہتے ہیں اس عالم میں جس قدر راحت پہنچتی ہے وہ اپنے نیک اعمال سے ہوتی ہے جو مرنے سے پہلے کر لے سہوں جیسا کہ سفر حج میں اس مال و زر سے راحت ملتی ہے جو سفر سے پہلے ہیا کر لیا ہو یا کسی خوش قسمت کے لئے کوئی عزیز قریب یا دوست کچھ پڑھ کر یا صدقہ خیرات کر کے کچھ ایصال ثواب کر دے تو مردے کو اپنے مرنے کے بعد بھی نہایت ضرورت کے وقت کام آجاتا ہے جیسا کہ حاجی کے پاس اس کا کوئی عزیز یا دوست بذریعہ سنڈی وغیرہ کوئی روپیہ پیسے بھیج دے تو اس سفر میں کس قدر مسرت ہوتی ہے اور اس کے لئے کس قدر راحت کا سبب بنتا ہے اس کے بعد سفر میں جس قدر خطرات چور، ڈاکو، سخت مزاج حاکموں کی طرف سے

سامان کی تقشیش، حالات کی تحقیقات، پاسپورٹ وغیرہ کی جانچ پڑتال جتنے مناظر حاجی کو پیش آتے ہیں، قبر کے سارے منظروں کی یاد تازہ کرتا ہے۔ اور یہ حاجی کو یاد دلائی ترستی ہے کہ منکر نیکر کا سوال یہی ہوگا۔

اپنے ایمان کا امتحان بھی ہوگا اور سامنے کچھ وغیرہ کھڑے ہو کر بھی قبر میں طرح طرح سے ستائیں گے۔ اعمال نامہ بھی اپنے ساتھ ہی ہوگا۔ کل انسان اگر مٹا ہاں بہت سے ایسے بھی ہیں جن کو اللہ نے دولت پیشا رومی ہے وہ معمولی سی تقشیش اور پاسپورٹ کے بعد حیدر گھنٹوں میں حجاز پہنچ جاتے ہیں۔ اور جن کے پاس ٹیک اعمال کا ذخیرہ مالا مال کر لے والا ہو وہ قبر کے ان سب احوال سے بے خبر اور بے فکر دہنوں کی طرح اس میں ایسے آرام فرماتے ہیں جیسا کہ نئی دہن پہلی شب کچھ خواب کے اور محمل کے گدہوں پر سوتی ہے اسی طرح یہ لوگ قبر میں سو جاتے ہیں اس کے بعد احرام کی دو چادریں کفن کی چادروں کی یاد تازہ کرتی ہیں اور ہر وقت تازہ رکھتی ہیں عبرت کی نگاہ ہو تو احرام کے جتنے دن احرام بندھا رہے ہر وقت اسی طرح کفن کی دو چادر میں لپیٹے رہنا یاد رہنا چاہیے اور احرام کے وقت لبیک کہنا۔ میت رلے کی آواز پر دوڑ پڑنے کی یاد تازہ کرتی ہے اس دن سب کے سب خدا کی طرف سے پکارنے والے یعنی سوچو نکلنے والے فرشتے کے ساتھ ہولینگی

فرمان باری تعالیٰ۔

تو دیکھئے گا ہر امت کو زانو پر گری ہوئی اور ہر امت پکاری جاگی
 اپنی کتاب کی طرف و قرآن شریف مکہ مکرمہ میں داخل ہو جانا گویا ایسے
 عالم میں داخل ہو جانا ہے جس میں اللہ کی رحمت کی امید ہے کہ مکہ دارالامان
 ہے لیکن اپنی بد اعمالیوں سے یہ خوف بھی غالب ہے کہ کہیں ایسا نہ ہو کہ
 امن کی جگہ بھی امن نہ ملے مکہ کا سارا قیام اسی بیم ورجاء کو تازہ رکھتا
 ہے کہ اس جگہ کا امن کی جگہ ہونا اللہ کی رحمت اور مغفرت ہے کرم اور لطف
 ہے۔ اور ایک بڑا انعام اور اپنے بند پر احسان ہے۔ اپنی بد اعمالیاں جو ساری
 عمر کی ہیں وہ یاد آکر ”مر کے بھی چین نہ پایا تو کدھر جائیں گے۔“
 کی یاد تازہ کرتی ہیں اور بیت اللہ پر نظر پڑنا مالک کے گھر کو یاد دلاتا ہے
 اور جس قدر خوف، ہیبت و عظمت اور حلال کا منظر ہے وہ بھی ادب
 سب کے سب اس وقت ہونا چاہئیں جیسا کہ کسی بڑے بادشاہوں کے دربار
 میں حاضری کے وقت ہوتے ہیں اور بیت اللہ کا طواف ان فرشتوں کی
 یاد تازہ کرنا ہے جو عرش معلیٰ کا طواف کرتے ہیں اور کرتے رہیں گے
 اور کعبہ کے پردوں سے لپٹ کر رونا اور ملتزم کو چمپنا اس قصور وار
 کی شان ہے جو کسی بڑے محسن اور بڑے مرنی کا قصور کر کے اس کا
 دامن پکڑ کر معافی کے لئے روتا ہے اور اس کے گھر کے در و دیوار پکڑ کر

روتا ہے کہ قصور کی معافی کے بھی راستہ میں اور قیامت میں اپنے اعمال کے یاد کرنے کی مثال ہے۔ اور صفاد و مروحہ کے میدان میں دوڑنا میدانِ حشر میں ادھر ادھر دوڑنے کی یاد تازہ کرتا ہے قرآن پاک کا ارشاد ہے۔
منتشر قروں سے اپنے نکل رہے ہوں گے جیسے ٹڈی دل ہے۔

یہ منظر بندہ کے ناقص خیال میں قیامت کے ایک عجیب منظر کی یاد تازہ کرتا ہے جس کا بڑا مفصل قصہ احادیث میں آتا ہے کہ حشر کے دن جب مخلوق ہناست پریشان حال ہوگی اور مصائب کی کڑت سے تنگ آکر یہ سوچے گی کہ انبیاء کرام بڑی اونچی سہتیاں ہیں اور اللہ کے مقبول بندے ہیں ان سے جا کر سفارش کی درخواست کریں۔ اس خیال سے سب سے پہلے حضرت آدم علیہ السلام کے پاس جا کر عرض کریں گے کہ آپ ہمارے باپ ہیں اللہ نے آپ کو اپنے ہاتھ سے پیدا کیا فرشتوں سے سجدہ کرایا خود ہر چیز کے نام آپ کو بتلادے۔ وغیرہ وغیرہ آپ ہماری سفارش کر دیں تو وہ فرمائیں گے میں تو نہیں کر سکتا اگر مجھ سے اس ممنوعہ دانے کے کھانا کا سوال ہو گیا تو کیا ہوگا تم نوح علیہ السلام کے پاس جاؤ تو یہ لوگ پریشان حال حضرت نوح علیہ السلام کے پاس جائیں گے وہ بھی عذر فرمادیں گے۔ کہ میں نے طوفان کے زمانہ میں اپنے بیٹے کے بچانے کا بے محل سوال

کر لیا تھا۔ تم ابراہیم علیہ السلام کے پاس جاؤ وہ بھی عذر فرما کر حضرت موسیٰ
 علیہ السلام کا حوالہ دینگے پھر وہ بھی عذر فرما کر حضرت عیسیٰ علیہ السلام
 کا حوالہ دینگے۔ وہ حضور اکرم صلی اللہ علیہ وسلم کی خدمت میں حاضر
 ہونے کا مشورہ دیں گے اور یہ حضور اکرم ہی کے لئے ہے کہ
 اس جلال کے دن سفارش کی ابتدا فرمائیں گے یہ بہت طویل قصہ
 ہے مجھے تو صرت یہ ہی سامنے لانا ہے کہ اوھر سے اوھر اوھر سے
 اوھر ایک دن مارے مارے پھرنے پر بڑا سخت دن ہو گا عرفات
 کا میدان تو پورا میدان حشر کا نمونہ ہے۔ آفتاب کی تمازت اور سب
 کا ایک ہی لٹو و دق میدان میں ایسی حالت میں اجتماع کہ مغفرت
 کی امید ہے گناہوں کا خوف ہے ہتھکڑی کے ناقص خیال میں عرفات
 کا میدان بڑی غور و فکر کی چیز ہے وہ عہد و ميثاق جو ازل میں
 الست بریکم سے لیا گیا تھا کہ عالم ارواح میں حق سبحانہ ٹھہرے
 ساری رگوں سے یہ سوال کیا تھا کہ میں تمہارا رب نہیں ہوں؟ سب نے
 ایک زبان ہو کر کہا تھا بیشک آپ ہمارے رب ہیں۔ مشکوٰۃ شریف
 میں بروایت مسند احمد حضور اکرم علیہ الصلوٰۃ والسلام کا پاک ارشاد
 نقل کیا گیا ہے کہ عہد عرفات کے میدان ہی میں ہوا تھا یہ وقت اور
 یہ جگہ یاد کر سکی ہے کہ کیا عہد کیا تھا اور اس عہد کو کس طرح پورا کیا۔

اس کے بعد مزدولقہ وغیرہ کے اجتماعات میں امام غزالی رحمۃ اللہ علیہ فرماتے ہیں کہ ان مواقع پر لوگوں کا ازدہام اور انکا شور و شغب مختلف زبانیں مختلف آواز میں اور لوگوں کا اپنے اپنے اماموں کے پیچھے چلنا قیامت کے میدانوں میں اپنے اپنے انبیاء کے اور مقتداؤں کے پیچھے چلنے کی اور پریشانی کے عالم میں پھرنے کی مثال ہے ان اجتماعات میں انکساری اور عاجزی و آہ و زاری کل کے کام میں آنے کی چیز ہے۔

وفضائل حج

سب احرام باندھے ہوئے تھے اور یلملم کا انتظار تھا کہ احیانک جہاز نے سبھی دی اور سب نے یک لخت لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ أَنْ الْحَمْدُ وَالْمُعْتَدَةُ لَكَ وَالْمُلْكُ لَا شَرِيكَ لَكَ کا نعرہ بلند کیا ہر طرف تلبیہ کا شور تھا، تمام حجاج کرام بہت خوش تھے ٹھیک عصر و مغرب کے درمیان میں ہمارا جہاز محاذ سے گزرا بھڑکی ویری کے بعد چاند دیکھا گیا اللہ تبارک و تعالیٰ نے کیا بڑا کرم فرمایا کہ دل میں یکلخت ارادہ پیدا کیا پھر تمام حج کے اسباب پورے فرمادیئے اور اسبج بھی اکبر تھا اللہ اکبر اس وقت دہلیں اس قدر مسرت تھیں کہ اس کا عکس کاغذ پر اتارنا ناممکن ہے

اس کا صحیح اندازہ تو اسی وقت ہو سکتا ہے جب انشا اللہ آپ خود تشریف لے جائیں۔ خدا کرے سب کو اللہ تبارک و تعالیٰ اس کا موقع دے۔ آمین۔
دل میں خوشی تھی آنکھوں میں آنسو تھے نہ معایم کس قسم کی خوشی تھی
اپنی بد اعمالیوں کو سوچتا تھا اور ان پر یہ الغام زبانی اس موقع پر بار بار
بار یہ شعر زبان پر تھا۔

کہاں میں اور کہاں یہ نکہتِ گل

نسیم صبح تیری مہربانی

اب نوافل اور وظائف میں لوگ زیادہ مشغول نظر آتے تھے۔ علم سے گذر کر تیسرے دن ہمارا جہاز بحمد اللہ نکلا۔ بحیرہ عرب پہنچ گیا۔
سندھوستانی سفیر مسٹر کے، ایم۔ قدوائی گودی پر تشریف لائے اور
سندھوستانی مسافروں کا انہوں نے استقبال کیا اور ایک اچھی تقریر
کی۔ تمام جہاز کا سامان ایک جگہ جمع کر کے قلیوں نے بذرعبہ کریں اتارنا
شروع کر دیا اور ہم سے یہ کہہ دیا گیا کہ تمام سامان بجز چھوٹے اعداد
کے ہیں چھوڑ دیں لہذا ہم سب سامان چھوڑ کر نیچے اترے۔ اترتے
ہی ہمیں لبوں میں جو گورمنٹ کی جانب سے آئی کھینیں سوار کر کے کسٹم
میں پہنچا دیا گیا۔ وہاں تقریباً ہم گھنٹے صرت ہوئے اگرچہ وہاں کسٹم
میں کوئی سختی نہیں کی گئی لیکن سامان کی تلاش کرنے میں بہت زیادہ

پریشانی ہوئی کیونکہ سامان منتشر کر کے ڈال دیا گیا تھا اور سب مسافروں
 کا سامان مخلوط ہو گیا تھا بہر حال بڑی پریشانی کا مقابلہ کرنا پڑا۔ اس
 کے بعد گورنمنٹ کی جانب سے بسوں کا انتظام تھا جن کے ذریعہ ہم مدینہ الحجاز
 جوحدہ میں حاجیوں کی عارضی قیام گاہ ہے پہنچا دئے گئے یہ بہت
 عمدہ عمارت ہے اور ہر قسم کا اس میں انتظام ہے قریب ہی ایک خوشنما
 مسجد اس سے متعلق ہے اگرچہ یہاں ہر چیز ملتی ہے کھانے کی بھی بہت
 سی دکانیں ہیں مگر یو، پی والوں کے مذاق کا نہیں ہوتا۔ اکثر
 حاجیوں کو وہاں زبان سے ناواقف ہونے کی بنا پر بہت زیادہ
 تکلیف ہوتی ہے کیونکہ یہاں کوئی زبان نہیں سمجھتا اس وقت تک معلم
 کبھی نہیں ہوتا ہے۔

(ضروری الفاظ رسالہ ہذا کے آخر میں شامل کئے جائیں گے انشاء اللہ)

معلم کا انتخاب۔

دوسرے دن ہم سواری کے بتیابی سے منتظر تھے مگر ہمیں یہ بتلایا گیا کہ پہلے معلم کو طے کیا جائے اس کی فیس داخل کی جائے اس کی رسید حاصل کرنے کے بعد سواری کا انتظام ہو سکے گا۔ معلم کا انتخاب بھی کوئی معمولی کام نہیں ہے یہ بھی ایک اہم کام ہے کیونکہ یہاں معالوں کے ایجنٹ بہت زیادہ ہوتے ہیں اور ہر ایک علیحدہ معلم کی تعینات کرتا ہے اور عام طریقہ سے ہم نے حجاج کی شکایتیں سنی تھیں اور معلم کی خدمات کی عرفات میں اور مزدلفہ میں زیادہ ضرورت ہوتی ہے ہمارے پاس بھی ایجنٹ آجائے تھے طبیعت میں الجھن اور عجلت تھی۔

بسم اللہ کر کے اللہ کے بھروسہ پر معلم عبید الرحمن صاحب مکی کو منتخب کیا یہ مکہ میں عبید حافظ کے نام سے بہت مشہور و معروف آدمی ہیں عبید حافظ واقعی نہایت شریف انسان ہیں یہ اور ان کے تمام لڑکے حجاج کی بہت خدمت کرتے ہیں اور میں نے یہ دیکھا کہ ہر جگہ انہوں نے کافی کام کیا۔ معلم صاحبان بڑے آدمیوں کے ساتھ تو خاص معاملہ کرتے ہی ہیں مگر ان میں یہ خصوصیت ہے کہ یہ سب کے ساتھ ہی اخلاق کا معاملہ کرتے ہیں۔ مجھے بھی کوئی شکایت کا موقع نہ ملا اور دوسرے کسی

سے بھی شکایت بھی نہیں سنی۔ دوسرے کچھ معلمین کی شکایتیں بھی سنی گئیں۔ بہر حال اس کے متعلق آپ خود جو مناسب سمجھیں میں حقاً بخیر و برا عمتاً وزنہ کر رہا ہوں۔ عام لوگ معلموں کے متعلق یہ سمجھتے ہیں کہ سب کا کام کی ذمہ داری ان پر ہے اور معلم سے بہت زیادہ امیدیں وابستہ کر لیتے ہیں ظاہریات ہے معلم کے کچھ فرائض ہیں ان کی پابندی اس پر ضروری ہے اگر کوئی معلم صرف اپنی آئینی ذمہ داریوں کو نبھائے تو بڑی بات ہے ہمارے معلم نے تو کچھ ایسے معاملات بھی کئے جو ان کے فرائض میں داخل نہیں محض اخلاقی وسعت کی بات تھی۔

جدہ سے روانگی۔

اب ہمیں موٹر کا انتظار تھا معلم کے منشی نے کہہ دیا تھا کہ ہم آپ کا کراپہر بھی داخل کر دیں گے اور شام کو کمپنی سے موٹر آجائے گی۔ اسی انتظار میں تھے کہ دوپہر کو کچھ موٹر میں آئی شروع ہو گئیں یہ معلوم ہوا کہ سندوستان کا ہمارے لید کا حلا ہوا جہاز جو آخری تھا مظفری آگیا ہے۔ مظفری سے سنبھل کے کچھ اور حضرات بھی آنے والے تھے۔

ہمیں ان کا انتظار تھا ہم بچے سنبھل کے دوسرے سب حضرات جن کے ہم منتظر تھے اسی کمرہ میں آگے۔ حاجی مولوی سلطان حسین صاحب

وحاجی غلام صاحب و حاجی خلیل احمد صاحب و حاجی بشیر احمد صاحب وغیرہ مولوی سلطان حسن صاحب کو دیکھ کر ضرورت سے بھی کچھ زیادہ مسرت ہوئی کیونکہ ہمارے ان کے مزاج میں اور ارادوں میں اشتراک تھا۔

اب سب سے بڑی فکر یہ تھی کہ مکہ معظمہ کا داخلہ ایسے ہونا چاہیے جیسا کہ اس کا حق ہے لہذا مولوی سلطان صاحب سے یہ بات طے ہوئی کہ مکہ معظمہ میں داخلہ پیدل ہوگا۔ یہاں سے پیدل جانا تو بس کی بات نہیں تھی اس لئے موٹر والے سے یہ بات طے کرائی گئی کہ وہ حد حرم کے نشان پر ہمیں مطلع کر دیگا اور موٹر روک کر ہمیں اتار دیگا لیکن ہمارے ساتھ ایک سانچہ پیش آیا کہ جب کبھی اس کا خیال آیا کرے گا تو اپنی بد قسمتی کے اوپر ماتم کرنا پڑے گا۔ اور وہ یہ ہے کہ موٹر والے نے موٹر نہیں روکی اور نہ ہمیں مطلع کیا اور دن دناتے ہوئے اس میں تکستی میں داخل ہو گئے حالانکہ اس میں احترام کے ساتھ پیادہ پا داخل ہونا چاہیے تھا افسوس صد افسوس۔

حین حضرات کو اللہ تبارک و تعالیٰ موقعہ دے تو اس کا خیال رکھیں کہ حرم محترم کے چاروں طرف حدود مقرر ہیں جب اس حد پر پہنچے تو نہایت عاجزی و انکساری و ندامت و شرمندگی کے ساتھ توبہ

و استغفار کرتا ہوا بار بار تبلیہ پڑھتا ہوا داخل ہو یہ وہ مقام ہے جس کو
 اللہ اور اس کے رسول نے بڑائی اور عظمت دی ہے۔ اور مالک الملک
 والملكوت اور صاحب جلال و جبروت کی بارگاہ عالی کی چوکت طہ جو
 رب العالمین ہے بڑی بڑی قوتیں یہاں آکر سرنگوں ہوئی ہیں اور تمام
 جلیل القدر انبیاء کرام علیہم السلام نے اس عالی برکت مقام کا
 ادب و احترام کیا اگر مجبور ہو تو کوئی مضائقہ نہیں ورنہ حد حرم سے برسرہ
 پا ہو کر داخل ہونا افضل ہے اور مستحب ہے۔

حضرت ابن عباس رضی سے مروی ہے کہ تمام انبیاء علیہم السلام
 حد حرم میں پادہ پا اور برسرہ پا داخل ہوئے تھے حضرت امام حسن رضا
 نے نیندرہ حج کے آپ پیدل چلتے تھے اور سواری اونٹنی خالی چلتی تھی
 مگر کبھی ادب حرمت کی وجہ سے سوار نہ ہوئے۔ اور بہت سے بزرگان
 دین اور علماء امت کا یہی طریقہ کار رہا ہے اور حجہ کی عظمت و شوکت
 بھی اس کی متقنی ہے جس راہ کو آنکھوں کے بل بھی طے کرنا گناہی ہے
 اور بے ادبی ہے اس کو غفلت اور لاپرواہی سے گزار دینا یقیناً کم نصیبی
 ہے۔

جب موضع ذی طوی پر پہنچے تو سواری سے اتر جائے
 اور دخول مکہ مکرمہ کے لئے غسل کرے اور اگر غسل و شاور ہو تو صرف وضو کرے

مکہ مکرمہ میں شب روز میں جس وقت بھی چاہے داخل ہو مگر افضل یہ ہے کہ رات کو داخل نہ ہو چنانچہ جب حضرت عمر رضی اللہ عنہ آئے تو رات بھٹی آپ نے رات ذی طویٰ پر گزاری اور دن کو غسل کر کے ذی طویٰ میں داخل ہوئے تھے اور فرمایا کرتے تھے کہ رسول اللہ صلی اللہ علیہ وسلم نے بھی ایسا ہی کیا ہے (بخاری و مسلم) دوسرے انبیاء علیہم السلام بھی ذی طویٰ میں قیام فرماتے تھے اس کے بعد عاجزانہ صورت بنا کے ہوئے خشوع اور خضوع کے ساتھ مجرم و خطاکار زیندوں اور سوز عشق کے پردانوں کی طرح شبیہ کے راستے سے مسجد حرام کی جانب سے داخل ہوئے۔ جب مکہ مکرمہ کے مکانات اور آبادی نظر آئے تو دعائیں مانگے اور حنت الملعون یعنی قبرستان پر سے گزرے تو وہاں پر فاتحہ پڑھے اور افضل یہ ہے کہ شہر میں داخل ہو تو سب سے اول حرم شریف میں آئے۔ مگر ہماری موٹر معلم کے مکان پر روکی گئی۔ حرم شریف سے لوگ عشاء کی نماز سے فارغ ہو کر واپس آ رہے تھے معلم صاحب نے فرمایا جماعت تو ہو گئی ہے اب اگر حرم شریف جائیں تو وہاں عمرہ پورا کر کے واپس ہو گئی، صبح ہو جائے گی لہذا پہلے قریب کی مسجد میں یا میرے مکان میں جماعت کر لی جائے اس کے بعد کھانا کھا لیا جائے پھر طہیزان سے عمرہ کیا جائے گا۔ لہذا پہلے جماعت ہوئی (قریب ہی مسجد میں)۔

اس کے بعد کھانا کھایا۔ معلم صاحب نے چار پلوانی چار کا بہت دستور ہے جس وقت ہم لوگ موٹر سے اترے فوراً ایک مرتبہ معلم صاحب نے سب کو چار پلوانی پھر کھانے کے بعد پھر معلم کے آدمی کے ہمراہ حرم شریف کی طرف چلے حقیقت یہ ہے کہ معلم صاحب کے یہاں کا وقت بہت ہی گراں گذرا۔ حرم شریف کی طرف چلے انتہائی مسرت تھی اور ظاہر ہے معلم کا ایک آدمی آگے مختلف دعائیں اور تلبیہ پڑھواتا ہوا جابجا تھا۔ بابا ابراہیم سے داخل ہوئے دروازے میں داخل ہونے وقت کچھ دیر روک کر معلم نے وہ عمارت جو خانہ کعبہ کہلاتی ہے اشارہ کر کے بتلائی اور یہ بدراست کی کہ سب ساتھ ملے رہیں علیحدہ نہ ہوں کیونکہ اجتماع بہت زیادہ ہے اگر کوئی رہ گیا تو نیچے رہ جائے گا اور پھر سعی وغیرہ میں پریشانی ہوگی۔ اس کے بعد ہم خانہ کعبہ کی طرف بڑھے۔ عجیب شان تھی اور کیوں نہ ہو جبکہ اسکی حقیقت بہت بلند ہے۔

خانہ کعبہ اور اسکی حقیقت۔

فرمان باری تعالیٰ ہے۔

اور وہ وقت بھی یاد کرنے کے قابل ہے جبکہ بلند کر رہے تھے ابراہیم علیہ السلام دیواریں کعبہ شریف کی اور ان کے ساتھ

مدد کر رہے تھے اسمعیل علیہ السلام اور یہ کہتے جا رہے تھے
اے ہمارے رب یہ خدمت ہماری قبول کر لیجئے بلاشبہ
آپ خوب سننے والے ہیں دعاؤں کے اور خوب جاننے
والے ہیں (لوگوں کے حالات اور نیتوں کے)

کعبہ کی تعمیر حضرت ابراہیم علیہ السلام نے کی یہ تو قطعی چیز ہے قرآن پاک
میں صاف موجود ہے علماء نے لکھا ہے کہ اس مکان سے افضل کون
مکان ہو سکتا ہے کہ اللہ جل شانہ نے اس کے بنانے کا حکم فرمایا
حضرت جبرائیل علیہ السلام نے اسکی انجیری کی اس کا نقشہ تباہ
حضرت ابراہیم جیسے بڑے نبی اس کے مہار اور حضرت اسمعیل
ذبح اللہ جیسے جاں نثار تعمیر میں مددگار تھے اللہ اکبر کتنی بڑی عظمت
ہے اس مکان کی ابن سعد کی ایک روایت میں ہے کہ حضرت ابراہیم
علیہ السلام کی عمر اس وقت سو برس کی تھی اور حضرت اسمعیل کی بیس
برس کی (درمنثور) کعبہ کی تعمیر مورخین کے نزدیک متعدد مرتبہ ہوئی
ان میں سے بعض متفق علیہ ہیں اور بعض مختلف ہیں۔

(۱) مشہور قول کے موافق سب سے اول اس کی تعمیر فرشتوں نے
کی ہے حضرت آدم علیہ السلام کی پیدائش کے دو ہزار سال قبل اور بعض
حضرات کا قول ہے کہ یہ دوسری تعمیر ہے اس سے پہلے حق تعالیٰ

شانہ کے امرکن سے اس کی تعمیر ہوئی جنہیں فرشتوں کا بھی دخل نہ تھا۔
 (۲) حضرت آدم علیہ السلام کی تعمیر ہے جو مدین اور مورخین
 کے نزدیک مشہور ہے مگر قطعی روایت نہیں دروایت میں آیا
 ہے کہ پانچ پہاڑوں کے پتھروں سے حضرت آدم علیہ السلام نے اس
 کو بنایا تھا۔ لبنان۔ طور سینا۔ طور زیتیا۔ جودی۔ حرار۔ بعض روایات
 میں آیا ہے کہ حضرت آدم علیہ السلام نے بنیادی حصہ تعمیر کیا تھا۔
 اسکے اوپر بیت معمور نازل ہو کر رکھا گیا۔ اسکے بعد حضرت آدم کے وصال پر طوفان لوح کبر
 وہ آسمان پر اٹھا لیا گیا۔

(۳) حضرت شیث علیہ السلام جو حضرت آدم علیہ السلام کے
 صاحبزادے بنی ہوئے انکی تعمیر تباہی جاتی ہے۔

(۴) حضرت ابراہیم علیہ السلام کی بنا جو اوپر گزری اور یہ قطعی ہے
 مورخین نے لکھا ہے کہ یہ بناد ۹ گز اونچی تھی اور ۲۰ گز لمبی اور ۲۳ گز
 چوڑی۔ یہ مسقف نہ تھی اور اس کے اندر ایک کنواں تھا جس کے اندر
 نیاز دال دی جاتی تھی جو کعبہ پر نثار کی جاتی تھی۔

(۵) عمالقہ کی تعمیر ہے۔

(۶) جرہم کی یہ عرب کے دو قبیلے ہیں حضرت نوح علیہ السلام
 کی اولاد ہیں۔

(۷) قحی کی تعمیر ہے جو حضرت محمد رسول اللہ علیہ وسلم کے پانچویں

پشت ہیں۔

(۸) قریش کی تعمیر ہے حضور اکرم صلی اللہ علیہ وسلم کی جوانی کی عمر
تھی جس کے بہت سے قصے احادیث میں آئے ہیں حضور کی عمر شریف
اس وقت پچیس سال کی تھی اور بعض نے ۲۵ سال کی بتائی ہے۔

اس کی تعمیر میں حضور کی بھی شرکت ہوئی کہ اپنے کاندھے پر بچہ اٹھا کر
لاتے تھے یہی وہ تعمیر ہے جس میں حجر اسود کو اپنی جگہ پر رکھنے میں قریش
میں ایسا نزاع پیدا ہوا کہ ہر جانب سے دیواریں نکل آئیں اور ہر قبیلہ
چاہتا تھا کہ یہ سعادت اس کے حصہ میں آئے۔ حضور نے اس کا یہ
یہ بہترین فیصلہ فرمایا کہ اپنی چادر مبارک پر اس کو رکھ کر فرمایا کہ ہر قبیلہ
کا ایک ایک آدمی اس چادر کے کنارہ کو پکڑے اسی طرح اس کو کعبہ
کی دیوار تک لے جا کر فرمایا کہ تم سب مجھے اپنی طرف سے وکیل بنا دو
کہ اس پر سے اٹھا کر دیوار پر رکھ دوں سب نے وکیل بنا دیا اور حضور
نے اپنے دست مبارک سے اوپر رکھ دیا قریش نے اس تعمیر میں اس
کا عہد کیا تھا کہ اس میں مشتبہ کمائی نہ لگائی جائے گی حلال کمائی
کم رہ گئی جس کی وجہ سے حطیم کی جانب دیوار کو بھیجے سہا دیا اور کچھ
حصہ کعبہ شریف کا باہر رہ گیا اور کعبہ کا دروازہ بھی حضرت ابراہیم

علیہ السلام کی تعمیر کے خلاف بہت اونچا کر دیا کہ ہر شخص اس میں داخل نہ ہو سکے بلکہ داخلہ کے واسطے سیڑھی لگانا پڑے جس کو دل چاہے سیڑھی لگا کر داخل کر دیں حضور کی خواہش تھی کہ کعبہ شریف کو از سر نو قواعد حضرت ابراہیم پر تعمیر کیا جائے مگر اس کی نوبت نہ آئی۔

۶۴ء میں یزید کی فوج نے جب حضرت عبداللہ بن زبیر رضی اللہ عنہ میں چڑھائی کی تو منجھتی سے آگ برساتی جس سے کعبہ کا پردہ بھی جل گیا اور کعبہ کی دیواروں کو بھی نقصان پہنچا۔ اسی اثنا میں یزید مر گیا اور وہ فوجیں وہاں سے واپس آگئیں تو حضرت عبداللہ بن زبیر نے کعبہ کو منہدم کر دیا اور از سر نو تعمیر کیا جس میں حضور کی خواہش کے مطابق حطیم کے حصہ کو اس میں شامل کر دیا اور دروازہ زمین کے قریب کر دیا کہ ہر شخص اس میں داخل ہو سکے اور دوسرا دروازہ اس کے مقابل دیوار میں قائم کر دیا کہ لوگ ایک دروازے سے داخل ہوں اور دوسرے سے نکلے رہیں اور آنے والے میں مزاحمت نہ ہو عبادی آخر ۶۴ھ میں یہ تعمیر شروع ہوئی اور جب ۶۵ھ یا ۶۶ھ میں تکمیل ہو گئی حضرت عبداللہ بن زبیر نے اس کی خوشی میں بہت بڑی دعوت دی جس میں سوادنٹ ڈیج کے گئے کعبہ شریف کی تعمیر کو حضرت ابن زبیر نے پوری فرمادی لیکن اس حادثہ میں ایک اہم

نقصان یہ ہوا کہ حضرت اسماعیل علیہ السلام کے نذیر میں جو منیڈھا حنث کا
ذبح ہوا تھا اس کے سنگ کعبہ شریف میں محفوظ رکھے وہ اس حادثہ
میں جل گئے۔ **إِنَّا لِلّٰهِ وَإِنَّا إِلَيْهِ رَاجِعُونَ**۔

(۱۰) حضرت عبداللہ بن زبیر کے انتقال کے بعد عبدالملک بن مروان فلاحی کے نعت
میں حجاج نے بادشاہ کو بہکا یا کہ ابن زبیر نے کعبہ میں تعمیر کر دیا اور اس حال
پر نہیں رہا جس پر حضور کے زمانہ میں تھا عبدالملک نے اس کو اجازت
دیدہ کہ اس کو ایسی ہی صورت پر کر دیا جائے اسپر حجاج نے قدیم طرز
کے مطابق شرقی دروازہ کو اونچا کر دیا اور اس کے بالمقابل دروازہ
کو بند کر دیا اور حطیم کی جانب سے دیوار توڑ کر پیچھے سٹادی اور اندر کے
حصہ میں بھراؤ کر کے کعبہ کی سطح کو اونچا کر دیا سٹادی میں یہ تعمیر ہوا اس
کے بعد اسی حالت پر بیت اللہ شریف ایک عرصہ تک رہا کہ اسکی تین
جانب حضرت عبداللہ بن زبیر کی تعمیر سے تھیں اور حطیم کی جانب
حجاج کی تعمیر ہے۔ بعض لوگوں کی رائے یہ ہے کہ اشک اصل تعمیر
یہ ہی ہے اور آئندہ تغیرات ہر متین ہیں مستقل تعمیریں نہیں ہیں۔
محدثین نے روایت کی ہے کہ ہاروں و شید وغیرہ بعض سلاطین
نے ارادہ کیا کہ بیت اللہ کو حضرت عبداللہ بن زبیر کی طرح کر دیا جائے اس لئے کہ حضور
کی نشا کے موافق تھی مگر امام مالک نے بڑے اعزاز سے اس ارادہ کو ممانعت فرمائی کہ کعبہ کی تعمیر بادشاہوں کا

بکھیل نہ بن جائے کہ ہر بادشاہ اپنے نام کی خاطر اس میں تعمیر شروع کر دے
 (۱۱) ۱۲۱ھ میں سلطان احمد ترک نے چھت بنوائی اور دیواروں
 کی مرمت کرائی اور میزاب رحمت کو درست کیا یہ درحقیقت پوری
 تعمیر کی تجدید نہیں بلکہ اصلاح اور مرمت ہے۔

(۱۲) ۱۲۹ھ میں سلطان مراد کے زمانہ میں جب بہت زور
 سے سیلاب کا پانی مسجد میں پہنچ گیا اور بیت اللہ شریف کی بعض
 دیواریں بھی گر گئیں تو سلطان موصوف نے ان کی تعمیر کرائی غائب
 یہ ہے کہ جو حصہ منہدم ہو گیا تھا اس کی تعمیر سوئی اس لئے بعض مورخین
 نے اسکو بھی صرف ترمیم بتایا ہے اور بعض تعمیر جدید والہ علم
 حضرت شاہ عبدالعزیز صاحب نور اللہ مرقدہ نے اپنی تفسیر میں
 یہ لکھا ہے کہ حجر اسود کی جانب کے علاوہ اور جانبوں کی تعمیر کی
 اس صورت میں اس وقت بیت اللہ شریف حجر اسود کی جانب سے
 حضرت عبداللہ بن زبیر کی تعمیر ہے اور باقی جانبوں میں سلطان مراد
 کا کیا ہوا ہے۔ محمد ۱۳۰ھ میں سلطان ابن سعود نے اس
 کے دروازہ کے کواڑوں اور چوکھٹ کی تجدید کی ہے۔

(فضائل حج)

وہب بن منبہ فرماتے ہیں کہ حضرت آدم علیہ السلام کو زمین

پر اتارا گیا تو ان کو اس ویرانے سے سخت وحشت ہوئی جس میں ان کے
سوا کوئی انسان موجود نہ تھا گھر اگر عرصہ کیا حذا یا کیا اس روئے
زمین پر میرے سوا کوئی متنفس بھی موجود نہیں جو تیری تسبیح و تقدیس
بیان کرتا ہو۔

ارشاد ہوا میں تمہاری ذریات میں سے ان کو بھی بناؤں گا جو میری
تحمید و تقدیس تسبیح بیان کریں گے اور اس میں وہ گھر بھی (مساجد) بنائے
جائیں گے جن میں میرا نام بلند ہو اور میری مخلوق میری تسبیح و تقدیس
بیان کرے اب میں اس زمین پر تمکو ایسے گھر پہنچاؤں گا جس کو میں
نے اپنے لئے پسند کیا ہے اور اپنی عظمت و کبریائی کے لئے خاص کیا ہے
جو میرے نام کی وجہ سے تمام روئے زمین کے مکاناتوں سے ممتاز ہے
اس لئے کہ اس کا میں نے اپنا گھر بیت اللہ نام رکھ لیا ہے جو میری
عظمت کو ظاہر کر رہا ہے اور میری حرمتوں کا احاطہ کے ہوئے ہے اور
میں اس گھر کو زمین کے تمام گھروں میں سے اپنی عبادت کے لئے مخصوص
اور ممتاز کروں گا اس گھر کو اس بقعہ مبارکہ میں بناؤں گا جس کو میں
نے اپنے لئے پسند کر رکھا ہے اور میں نے اس جگہ کو اسی روز منتخب
کر لیا تھا جب اسمائیل اور زمینوں کو پیدا کیا تھا بلکہ اس سے پہلے بھی
وہ جگہ مجھ کو پسند تھی۔

اور عنقریب جو شخص اسکی عظمت کریگا وہ میری نگاہوں میں با عظمت ہوگا اور جو شخص
 اسکی امانت کرے گا وہ میری نگاہوں میں ذلیل و خوار ہوگا۔ ہر بادشاہ کیلئے ایک مخصوص
 محل ہوتا ہے اور لطن مکہ میرا خاص محل ہے اور میرے محل کے پڑوسی اور اس کو آباد
 رکھنے والے اور اسکی زیارت کرنے والے میرے پاس آنے والے و فود ہیں
 اور میرے مہمان ہیں میری حفاظت میں ہیں میرے گھر میں ہیں میرے
 ذمہ اور میرے جوہر میں ہیں میں نے اس گھر کو پہلا گھر بنایا جو لوگوں کے
 لئے بنا یا گیا اور اسگھر ہمیشہ آسمان والوں اور زمین والوں سے آباد
 رکھوں گا جو فوج و در فوج غبار آلودہ پر آگندہ حال دہلی تہلی سواروں
 پر ہر جانب سے اس کی طرف آئیں گے اور ٹکیر و تہلیل پکاریں گے
 اور بار بار لبیک ہم حاضر ہیں پکاریں گے اور آہ و زاری کے ساتھ
 اس کا استقبال کریں گے پس جس شخص نے اس گھر کی زیارت کی
 اور اسکا مقصد صرف میری ذات ہو تو اس نے گویا میری زیارت کی اور میرے پاس آیا اور میرے
 پاس اترا اور جو شخص میرے پاس اترا وہ اس کا مستحق ہے کہ میں اس
 کا اکرام کروں اس لئے کہ کریم کے ذمہ ہوتا ہے کہ وہ اپنے پاس آنیوالوں
 اور اپنے مہمانوں کا اکرام و اعزاز کرے اور انہیں سے ہر ایک کی
 حاجت اور ضرورت کو پورا کرے اسے آدم جب تک عتم زندہ رہے
 اس گھر کو آباد رکھو گے پھر تمہارے بعد دوسرے لوگ اور دوسرے

یکے بعد دیگرے اس گھر کو آباد رکھیں گے حتیٰ کہ ہتھاری اولاد میں سے
 ایک بنی جو خاتم الانبیا ہونگے میں ان کو اس گھر کا آباد رکھنے والا
 حمایت کرنے والا بناؤں گا اور وہ میری جانب سے اس گھر کے
 محافظ ہوں گے جب تک بھی وہ زندہ رہیں گے۔ اور ان سے پہلے
 ہتھاری اولاد میں سے ایک اور بنی ہوں گے جو خاتم الانبیا ؑ کے
 اجداد میں سے ہونگے جن کا نام ابراہیم ہوگا۔ ان کے ذریعہ اس
 گھر کا نام اور اسکی شرافت اور کرامت نمایاں ہوگی وہ اس گھر کی بنیادوں
 کو اٹھائیں گے اور انکے ہاتھوں اس گھر کی تعمیر ہوگی ان کو تمام حلال
 و حرام اور مشاعر و مناسک بتلائے جائیں گے اور ان کو ایک
 امت بنایا جائے گا جو میری جانب مائل ہوگی اور میرے حکم کو قائم
 کرنے والی ہوگی اور میری جانب لوگوں کو بلائے والی ہوگی اور وہ
 میری پسندیدہ امت ہوگی جس کو میں صراط مستقیم کی طرف رہنمائی
 کروں گا میں انکو آزمائوں گا وہ صبر کریں گے میں ان کو عافیت دوں گا وہ
 شکر کریں گے میرے لئے وہ جو منت مانیں گے وہ اس کو پورا کریں گے۔
 اور جو وعدہ کریں گے اس کو وفا کریں گے میں انکی اولاد اور ان کی
 ذریعات کے بارے میں انکی دعا قبول کروں گا اور انکی اولاد کو اس گھر
 کے سرکاران ولایت اور حجة سے بناؤں گا جس تک کہ وہ ہر قسم کے تغیر

تبدل سے بچے رہیں گے اور جب وہ کسی قسم کا تغیر و تبدل کریں گے
 تو میں اللہ ہوں ہر قدرت والے سے بڑھ کر قادر ہوں ان کو جس
 سے چاہے بدل دوں گا میں ابراہیم کو اس گھر والوں اور اس ^{نعت} شر
 والوں کا امام اور مقتدی بناؤں گا جو سنی جن والوں سے یہاں بیگا
 وہ ان کا اقتدار کرے گا اور ان کے طریقہ کا اتباع کرے گا اور انکی
 ہدایت کا اقتدار کرے گا بس جس شخص نے ایسا کر لیا اس نے اپنے
 وعدہ کو پورا کر لیا اور اپنی عبادت کو تمام کر لیا اور جس شخص نے ایسا
 نہ کیا اس نے اپنی عبادت کو ضائع کیا اور اپنے مطلوب کو کھو دیا۔
 اور جو شخص میرے متعلق اور جگہوں میں دریافت کرے کہ میں کہاں
 ہوں پس میں ان لوگوں کے ساتھ ہوں جو پر آئندہ حال غبار آلود
 ہیں اپنے عہد کو پورا کرنے والے ہیں اور اپنے پروردگار کی طرف متوجہ
 ہیں جو ان کے ظاہر و باطن کو بخوبی جانتا ہے۔

اے آدم یہ مخلوق اور یہ تمام واقعات جو ہمارے سامنے
 بیان کئے گئے میرے ملک اور میری عظمت اور میری سلطنت
 اور ہر اس شے میں جو میرے پاس ہے کسی قسم کا اضافہ کرنے والے
 نہیں بلکہ البیاسہ جیسا ایک قطرہ سات دریاؤں کے مقابلہ میں جبکہ
 ان کے ساتھ سات دریا اور ملائے جائیں بلکہ اس کے مقابلے

میں جو میرے پاس ہے اس قطرہ کے برابر بھی نہیں۔ اگر میں اس کو پیدا نہ کرتا تو میرے ملک میں اور میری عظمت میں ہر اس شے میں جو میرے پاس ہے کسی قسم کی کمی واقع نہ ہوتی مگر جیسا کہ ایک ذرہ تمام روئے زمین سے کم ہو جائے۔ بلکہ ذرہ کی مقدار بھی اس شے کے مقابلہ میں جو میرے پاس ہے بہت کثیر ہے یہ تو محض ایک تمثیل ہے اللہ عز و جل وحکیم کی جانب سے اور بس

(تاریخ ازرقی جلد ۱ صفحہ ۱۳)

اس حدیث قدسی سے جو حقائق منکشف ہوئے ان کا اجمالی خلاصہ چند امور ہیں۔

(۱۱) حق سبحانہ تعالیٰ نے زمین آسمان کی پیدائش سے قبل ایک خطہ منتخب اور پسند فرمایا اس لئے کہ اس خطہ کو اپنی عبادت اور بندگی کے لئے مخصوص کرنا تھا اور جو خطہ بھی عبادت الہی اور بندگی خداوندی کے لئے مخصوص ہو گا وہ لامحالہ مرغوب و پسندیدہ ترین خطہ ہو گا اس لئے کہ بارگاہ رب العزت میں عبادت اور بندگی سے زیادہ کسی شے کی وقعت و عظمت نہیں۔

(۱۲) اس مقدس خطہ میں ایک گھر تعمیر کرایا گیا جو کسی کی سکونت و رہائش کی خاطر نہیں بنایا گیا بلکہ ان بندگان خدا کے لئے تعمیر کرایا گیا

جو بزرگی کے ذائقہ سے آشنا ہو چکے شرافت و عظمت اور کرامت کی وجہ سے اس گھر کو اللہ رب العزت کی طرف منسوب کیا گیا جو ہر زمان و مکان سے مستثنیٰ اور بے نیاز ہے اور ہر شے کو محیط ہے نہ کوئی شے اس کو سما سکتی ہے اور نہ وہ کسی شے کا محتاج ہے بلکہ وہ ذات عالی ہر جگہ موجود ہے اور ذرہ ذرہ اور نپہ پتہ میں اس کا جلوہ عیاں ہے عرش و کرسی بھی محض اس کی جلال و جبروت کی جلوہ گاہ ہے ورنہ وہ رب العزت اس سے بھی مستغنی اور بے نیاز ہے پھر اس گھر کو اللہ رب العزت کی جانب منسوب کر کے اس میں ان تمام خصوصیات اور کلیات کو مرکوز کر لیا گیا جو شایان شان خانہ خداوندی تھے اور اس تمام شان و شوکت و عظمت و کرامت و شرافت و رفعت کو اس گھر پر نمایاں کر دیا گیا جو خانہ خداوندی کے مناسب اور شایان شان تھے بندگان حق پرست پر ایک حضوری فیض اور رحمت خاصہ ہے کہ جن حضوری تخلیقات اور الٰہیات ان کی رسائی ناممکن اور محال تھی ایک آب و گل کی تعمیر کا وسیع اس کا حقیقی جلوہ روئے زمین پر نمایاں کر دیا گیا۔

(۳) اس انتساب اور ان خصوصیات کی بنا پر اس مقدس گھر کی وہی شان و شوکت اور عظمت و رفعت ہوگی جو مالک الملک کی بارگاہ

عالی کے لئے ہونی چاہیے۔ یہ مالک الملک حکم الی اکین کا دربار خاص ہے اور وہاں کے اپنے خدم و حشم خداوندی ہیں اور وہاں کے زائرین الشرب العزت کے زائرین اور مہمان ہیں اور ہر ایک اسی عظمت کے اعتبار سے انعام اکرام اور اعزاز و احترام کا مستحق اور سزاوار ہے پس اس گھر کی تعظیم و تکریم اور وہاں کے سرکان اور خدام اور زائرین کی ادنیٰ توہین و تذلیل مقتضائے بندگی کے سراسر خلاف شمار ہوگی اور موجب لعنت و بربادی ہوگی یہی وجہ ہے کہ تمام حلیل القدر انبیاء اکرام اس بارگاہ عالی میں ایسی غلامانہ ہیئت سے حاضر ہوئے جو عبد اور بندے کی حقیقی شان بھتی۔ تفسیر عزیزی میں ہے۔

حجب انبیاء اکرام حرم کو دیکھتے تو اپنے چوتے نکال دیتے تھے

۱۔ اس عبدیت اور بندگی کے مظاہرہ سے مقصود یہی نوع انسان کی ترقی اور فوز و فلاح ہے اورندگان خدا کا اعزاز و اکرام ہے کہاں یہ مشت خاک اور کہاں بارگاہ رب العالمین و رب العزت ہر شے سے مستغنی اور بے نیاز ہے اگر تمام مخلوقات اس کی بندگی میں سرگرم عمل ہو جائے تو اس سے اسکی شان عالی میں کسی قسم کی زیادتی نہ ہوگی اور اگر خدا نہ خواستہ اس سے ساری مخلوق برگشتہ ہو کر نافرمانی کرنے لگے تو اس سے اس رب العزت کی شان و شوکت اور عظمت

وجہ موت میں کسی قسم کی کمی نہ ہوگی اس کے سامنے جب اس کی مخلوقات کی کوئی حیثیت اور وقعت ہی نہیں تو پھر انہی غلامی اور بندگی کی کیا حیثیت ہے اور کیا وقعت ہو سکتی ہے وہ بیت اللہ کو مرکز بندگی بنایا گیا اور تہیتی بندگی کا مقصد یہ ہے کہ ہر کام اور ہر بات میں اللہ رب العزت کی فرماں برداری اور حکم کی بجا آوری مقصود ہو اس لیے یہاں کے شعائر اور مناسک میں ہر ہر قدم اور ہر ہر بات پر فرماں برداری اور حکم خداوندی کی بجا آوری کا جذبہ نمایاں ہونا ضروری ہے۔ ورنہ وہ بندگی بندگی نہ ہوگی اور مناسک اور شعائر کی ادائیگی اور صورتی اور ناما تمام ہوگی بلکہ اگر ذرا غور سے دیکھا جائے تو حج کے تمام مناسک اور شعائر صرف حکم کی تعمیل ہیں کبھی حکم ہے کہ ایک گھر کے گرد گھومو اور اس کے ایک گوشہ کو بوسہ دو کبھی حکم ہے کہ دو پہاڑوں کے درمیان چلو پھرو کبھی حکم ہے کہ ایک لقمہ ووق میدان میں (عرفات) سب مجتمع ہو جاؤ وہاں سے شام کو چلو مزدلفہ میں ٹھہرو پھر منیٰ میں ٹھہرو اور وہاں قربانی کرو شیطانوں کے کنکریاں مارو۔ سر کے بالوں کو منڈاؤ اگرچہ ان سب امور میں بھی حکم اور مصالح ہیں مگر ان کی عقول کو ان سے بالکل بے بہرہ رکھا گیا تاکہ نظر کسی حال میں بھی حکمت اور مصلحت پر نہ جائے اور قدم برابر صراط مستقیم اور راہ بندگی پر قائم اور استوار رہے اور جو کچھ بھی ادا ہو اس کا ماننا صرف احائے بندگی اور جذبہ محبت اور تعمیل حکم ہو جب اس گھر کو مرکز بندگی

بنایا گیا تو زندگان خدا کے ذریعہ بندگی کی پوری تصویر بھی دکھلا دی گئی ہے
 کے ابتدائی اصل اور حقیقی نقوش حضرت ابراہیم خلیل اللہ کے ذریعے
 ظہور پذیر ہوئے اور بندگی کی پوری تکمیل اور مکمل نقشہ سید الانبیاء والمرسلین
 خاتم النبیین کے ذریعہ ظہور پذیر ہوا۔ اور حجۃ الوداع کے اہم موقعہ پر
میدان عرفات میں تکمیل دین اور اتمام نعمت کا مژدہ جانفزا سنایا
 گیا اور ارشاد ربانی ہوا۔

آج میں نے تمہارے لئے تمہارے دین کو مکمل کر دیا
 اور تم پر اپنی نعمتوں کو تمام کر دیا اور پسند کر لیا تمہارے
 لئے دین اسلام کو۔

بندگی کا مکمل دستور العمل "قرآن حکیم" ہے جو اصلی نظام زندگی
 اور شاہراہ ترقی ہے اور اس دستور العمل اور نظام زندگی کی عملی تشریح
 اور توضیح سید الانبیاء والمرسلین علیہ الصلوٰۃ والتسلیم کے افعال و
 اقوال نے کی۔ سید الانبیاء والمرسلین علیہ الصلوٰۃ والتسلیم کو بندگی
 کا اصلی نمونہ اور زندگی کا اسوہ حسنہ بنا کر بھیجا گیا۔ انسان کا جو کام بھی اس
 دستور العمل کے ماتحت اسوہ حسنہ بنوی کے موافق ہو گا وہ ہی حقیقی
 بندگی ہے اور اسی سے زندگی کو عروج اور فروع ہے اور جو کام
 اس دستور العمل اور اسوہ حسنہ بنوی کے خلاف ہو گا وہ بندگی کے

بھی منافی ہو گا اور سراسر ہلاکت و بربادی ہو گا۔
(تجلیات کعبہ)

اس عظمت و برکت والی تعمیر کی طرف دیکھنا بھی ایک اہم عبادت ہے اور باعثِ اجر عظیم ہے۔

(۱) حضرت حسن بصری رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا جو شخص تھوڑی دیر بیت اللہ کی جانب منہ کر کے بیٹھے اور وہ اللہ تبارک و تعالیٰ سے اجر و ثواب کا امیدوار ہو اور بیت اللہ کی عظمت و محبت سے بھرپور ہو تو اس شخص کے لئے حج و عمرہ اور جہاد کا ثواب ہے۔ حق سبحانہ و تعالیٰ کی نظر التفات سب سے پہلے اہل حرم کی جانب ہوتی ہے۔ پس جو شخص نماز میں مشغول ہوتا ہے اس کی مغفرت کر دی جاتی ہے اور جو شخص بیت اللہ کے دیدار میں مشغول ہوتا ہے اس کی مغفرت کر دی جاتی ہے۔ (حسن الختام)

(۲) یونس بن حبان سے مروی ہے کہ بیت اللہ کی جانب دیکھنا عبادت ہے اور البیہ ہے جیسا کہ غیر حرم میں ہمیشہ روزدار شب بیدار صابر و قانت کی عبادت ہے (حسن الختام)

(۳) عماد بن سلمہ سے مروی ہے کہ کعبہ شریف کی طرف دیکھنا ایسا،

جیسے غیر حرم میں ہر وقت عبادت میں مشغول رہتا ہے۔

(۴) حضرت مجاہد سے مروی ہے کہ کعبہ کی جانب دیکھنا عبادت ہے اور کعبہ میں داخل ہونا شکی اور اور خوبی میں داخل ہونا ہے اور کعبہ سے باہر نکلنا گندگی اور برائی سے حفاظت کا ذریعہ ہے۔

(۵) حضرت عطاء سے مروی ہے کہ حضرت ابن عباس نے ارشاد فرمایا کعبہ کی جانب دیکھنا خالص ایمان ہے (حسن)

(۶) حضرت ابن مسیب سے مروی ہے جو شخص اللہ و رسول پر اطمینان رکھتا ہو اور ان کی باتوں کو سچ جانتا ہو اس کا کعبہ کی طرف دیکھنا اسی طرح گناہوں سے پاک و صاف کر دیتا ہے کہ گویا ماں نے آج ہی جنم لیا ہے (حسن)

(۷) ابی اسب مدنی فرماتے ہیں ایمانی تصدیق کی حالت میں کعبہ شریف کی طرف دیکھنا گناہوں کو ایسا جھاڑ دیتا ہے جیسا سوکھے درخت سے پتے جھڑ جاتے ہیں۔

حضرت رسول اللہ صلی اللہ علیہ وسلم نے ارشاد فرمایا ہے کہ حق سبحانہ و تعالیٰ شانہ بہت اللہ پر ہر روز ایک سو بیس رحمتیں نازل فرماتے ہیں۔ ساٹھ طواف کرنے والوں کے لئے اور چالیس نماز پڑھنے والوں کے لئے اور بیس محض دیکھنے والوں کے لئے

دوسرے حضور اکرم صلی اللہ علیہ وسلم نے ارشاد فرمایا ہے کہ جس شخص نے محض خوشنودی مولیٰ اور تقویت ایمان کے لئے بیت الشریٰ طرف دیکھا اس کے تمام اگلے پچھلے گناہ معاف کر دئے جائیں گے اور قیامت کے دن اس کا حشر ایمانداروں میں ہوگا۔

(الحاج مع اللطیف)

اور جس وقت معلم نے یہیں خانہ کعبہ دکھایا تو یہ دعا پڑھوائی تھی۔
 اللَّهُمَّ زِدْ هَذَا الْبَيْتَ تَشْرِيفًا وَتَعْظِيمًا وَتَكْرِيمًا وَزِدْ
 مِنْ شَرَفِهِ وَكَرَمِهِ مَنْ حَجَّهٖ وَاعْتَمَرَ تَشْرِيفًا وَتَعْظِيمًا وَتَكْرِيمًا۔

ایک حدیث سے یہ معلوم ہوتا ہے کہ سرکارِ دو عالم صلی اللہ علیہ وسلم

نے جس وقت کعبہ شریف کو دیکھا تو یہ دعا پڑھی تھی۔

جس وقت ہم مطاف کے قریب پہنچے تو چاہ زمزم سے گزر کر باب السلام

سے داخلہ ہوا کیونکہ باب السلام سے داخل ہونا سنت ہے مطاف

بہت زیادہ بھرا ہوا چل رہا تھا مشکل سنگ اسود کی جانب پہنچے حجر

اسود کے سامنے لانے کے بعد معلم نے دعا کرائی حجر اسود کو دائیں ہونڈ سے

پر لیا یعنی ہم بائیں طرف شکر کھڑے ہوئے تھے پھر تھوڑا سا شکر جب

بالکل حجر اسود کے محاذ میں آئے تو اپنے دونوں ہاتھ کالوں تک اٹھا کر

(نماز کی طرح) سُبْحَانَ اللَّهِ أَكْبَرُ لَا إِلَهَ إِلَّا اللَّهُ کہا اور چونکہ

مطاف بھرا ہوا چل رہا تھا اس لئے بوسہ نہیں دیا بلکہ اپنی جگہ کھڑے ہو کر
 دونوں سہیلیاں حجر اسود کے سامنے کر دیں اور بسم اللہ اکر و لیل الحمد
 پڑھ کر اپنی سہیلیوں کا بوسہ دے لیا اور طواف شروع کر دیا۔ سات حکر
 ہوئے اور معلم نے مختلف دعائیں جلدی جلدی پڑھوائیں اور جلدی
 سے سات حکر پڑھائے اس کے بعد مقام ابراہیم پر جگہ خالی نہیں تھی اس
 لئے اس کے قریب آکر دو رکعت نفل طواف پڑھی پہلی رکعت میں
 قل یا ایہا الکافرون اور دوسری میں قل ہو اللہ احد پڑھی اس
 کے بعد پھر زمزم پر آئے اور زمزم خوب پیٹ بھر کر پیا اور جو کچھ باقی رہ
 گیا وہ سر پر ڈال لیا اس کے بعد معلم صفا پہاڑ پر لے گئے اور تیسری سیڑھی
 پر خانہ کعبہ کی طرف منہ کر کے کھڑے ہوئے اور ہاتھ اٹھا کر تین مرتبہ تیسرا کلمہ
 پڑھوایا اور اس کے بعد کچھ اور دعائیں پڑھوائیں اور اس کے بعد وڑکی طرف چلے اور مختلف دعائیں معلم
 سب سے پڑھواتے رہے صفا سے کچھ دور چلکر دائیں بائیں دو بڑے
 ستون ہیں وہاں سے دوڑ کر چلے اور پھر دوسرے ستون نظر آئے
 تو وہاں سے مروہ تک آہستہ چلتے رہے اور پھر مروہ پر دوسری سیڑھی
 پر چڑھ کر وہی دعا مانگوالی گئی جو صفا پر مانگی تھی۔ بس ایک پھرا ہو گیا
 اور پھر مروہ سے صفا تک چلے دوسرا پھرا ہو گیا ایسے ہی سائے حکر کے۔
 اس کے بعد معلم نے کہا کہ اب آپ بال منڈوا دیجئے۔ عمرہ ہو گیا۔ ہمارے

ساتھیوں نے بال منڈوانے مگر میرا حرام قرآن کا تھا یعنی حج تک احرام برقرار رکھنا
 تھا اس لئے میں نے بال نہیں منڈوائے مجھ سے معلم نے یہ کہا کہ تم گھر جاؤ،
 آرام کرو۔ عمرہ ہو گیا مگر میری طبیعت معلم صاحب کے ساتھ طواف وغیرہ
 سے سیر نہ ہوتی تھی اور تم میں مطمئن تھا۔ میں حرم شریف میں چلا گیا اور اب
 اطمینان سے پہلے اس کے چاروں طرف گھوم کر اس کو خوب دیکھا بہت
 ہی رونق اور بہت نور تھا کاش میرے پاس بھی آنکھ ہوتی۔

آنکھ والے ترے جو بن کا تماشا دیکھے۔۔۔۔۔ دیدہ کور کو کیا آئے نظر کیا دیکھے
 پھر اس کے بعد اطمینان سے طواف شروع کیا۔ معلم صاحب نے
 بہت سی دعائیں طواف میں کہلاائیں۔ جو کچھ لوگوں سے ادا بھی
 نہ ہو سکیں۔ میں نے تو صرف چند مختصر سی دعائیں یاد کر لی تھیں۔
 جو ثابت ہیں خانہ کعبہ کے ہر سمت کے علیحدہ علیحدہ فضائل ہیں
 جو مختصر طور پر تحریر کرتا ہوں شاید ناظرین کرام کو مفید ہوں۔

حجر اسود، یہ ایک بابرکت اور مہتمم بالشان پتھر ہے جو باب کعبہ
 کے متصل بیت اللہ کے گوشہ میں لگا ہوا ہے اور اس کے چاروں طرف
 چاندی کا ایک خول ہے یہ بظاہر ایک پتھر ہے مگر درحقیقت حبت
 کی ایک نشانی ہے اور وہاں کے جو اسرار کا ریزہ ہے۔ عاشقوں
 کی تسکین اور پتھر کے دلوں کی تسلی اور تشفی کی خاطر دنیا میں نازل کیا گیا۔

اور بطور یادگار بیت اللہ کے گوشہ میں نصب کیا گیا۔

حجر اسود کو یا یمن اللہ عز و جل کا ہاتھ ہے پس جس شخص نے عاشق
ہجرت کے اس کو بوسہ دیا جو عاشق صادق اصلی مراد ہے اور محبوب کی
جانب سے انتہائی اعزاز و اکرام ہے اور اللہ رب العزت سے
الفت اور وفاداری وہاں نشاری کا عہد و پیمان ہے، جو روز ازل
اُن لیا گیا تھا اور یہ ایمان کی کسوٹی ہے جہاں کھرا اور کھوٹا پرکھا جاتا
ہے اور اچھے اور برے میں تمیز ہو جاتی ہے یہاں اس پر کیفیت روح
پرور منظر سے فرط محبت میں مومن کامل عاشق صادق کے آنسو بہنے
لگتے ہیں اور بے اختیار رونے لگتا ہے۔

(تجلیات کعبہ)

حضرت عمر بن الخطاب رضی اللہ تعالیٰ عنہ سے روایت ہے کہ
آنحضرت صلی اللہ علیہ وسلم حجر اسود کے سامنے کھڑے ہوئے اور
زبان مبارک کو اس پر رکھا اور دیر تک روتے رہے اور پھر پیچھے مڑ کر
مجھے روتے دکھیا تو فرمایا یہاں بے اختیار آنسو جاری ہو جاتے ہیں۔

حضرت ابن عمر رضی اللہ عنہما سے روایت ہے کہ میں نے رسول اللہ صلی اللہ
علیہ وسلم سے سنا کہ کن (حجر اسود) اور مقام ابراہیم خلیل کے دو باقوت
ہیں اگر اللہ تعالیٰ ان کے نور کو نہ بھادیتا تو مشرق و مغرب کے مابین

ان کی روشنی سے جگمگا اٹھتے۔

پھر حضور اکرم صلی اللہ علیہ وسلم نے ارشاد فرمایا حق تعالیٰ نے بعض پتھروں کو بعض برائی طرح فضیلت دی ہے جس طرح بعض مقامات کو ایام اور مہینوں کو بعض بر فضیلت بخشی ہے اسی حدیث میں بعض مقامات پر لکھا کہ ان دونوں چیزوں سے مس نہ کرتے تو ان کی روشنی سے مابین مشرق و مغرب جگمگا اٹھتے۔

حضرت ابن عباس رضی اللہ عنہما سے روایت ہے کہ سرکارِ دو عالم صلی اللہ علیہ وسلم نے ارشاد فرمایا جب حجرِ اسود زمین پر نازل ہوا تو وہ درود سے زیادہ سفید تھا۔ اپنی آدم کے گناہوں نے اس کو سیاہ کر دیا۔

ابن خلیل کہتے ہیں کہ میں نے حجرِ اسود میں تین جگہ سفیدی دیکھی یعنی جو تہذیب و تمدن فنا ہو گئی کسی شخص نے کیا خوب کہا ہے کہ انسان کے گناہوں سے پتھر تک سیاہ ہو جاتے ہیں تو قلوب کیا چیز ہیں تلب میں تو گناہوں کی سیاہی حذرِ اثر کرتی ہے انسان کو چاہیے کہ اپنے قلب کو صاف رکھنے کی کوشش کرے اور گناہوں سے اس کو تارکب و سیاہ نہ بنائے۔

رسول اللہ صلی اللہ علیہ وسلم نے ارشاد فرمایا کہ حجرِ اسود زمین اللہ کا ہاتھ ہے پس جس شخص نے آپ کی بیعت کو نہ پایا اور حجرِ اسود کو مس کر لیا گویا اس نے اللہ اور اس کے رسول سے بیعت کر لی۔

علامہ خطابي کہتے ہیں کہ حجر اسود کا معین اللہ ہونا یہ معنی رکھتا ہے کہ جو شخص اس کا مسح کرے گا۔ خداوند تعالیٰ اسے اس کا معاہدہ ہو جائے گا۔ قاعدہ یہ ہے کہ بادشاہ جب کبھی ایسے شخص سے معاہدہ کرتا ہے جس سے موالات اور دوستی مقصود ہوتی ہے تو وہ اس سے ہاتھ ملا کر اس سے مودت کا ثبوت دیتا ہے تو مطلب یہ ہوا کہ حجر اسود کو چھینا گیا حق تعالیٰ سے مصافحہ کرنا ہے اور الشرب العزت سے معاہدہ مودت کرنا ہے۔

علامہ طبری کہتے ہیں کہ جب کوئی بادشاہ کی بارگاہ میں حاضر ہوتا ہے تو وہ بادشاہ کی وفاداری کا عہد کر کے حلف وفاداری اٹھاتا ہے حجر اسود کو یا احکم الحاکمین سے حلف وفاداری اور اظہار مودت کا رتبہ رکھتا ہے اور حجر اسود کو ہاتھ لگائے اور بوسہ دینے کا مطلب یہ ہے کہ ہم حق تعالیٰ سے مودت اور وفاداری کا عہد کرتے ہیں اور حلف اٹھاتے ہیں اور یہ وہ شرف عزت ہے جس پر سباری دنیا نثار ہے۔

حضرت عمر بن الخطاب رضی اللہ عنہ سے مروی ہے کہ ایک مرتبہ آپ نے حجر اسود کو چوم کر فرمایا کہ اے حجر اسود خدا کی قسم میں جانتا ہوں کہ تو ایک پتھر ہے کسی کو نفع اور نقصان نہیں پہنچا سکتا مگر میں رسول اللہ

صلی اللہ علیہ وسلم کے اتباع میں الیا کر رہا ہوں اگر رسول اللہ صلی اللہ علیہ وسلم تجھ کو نہ چومتے تو میں بھی کبھی نہ چومتا اس کے بعد اپنے یہ آیت پڑھی۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔

بے شک تمہارے لئے رسول اللہ صلی اللہ علیہ وسلم کی پوری اچھا نمونہ ہے۔

ایک روایت میں ہے کہ حضرت عمر رضی اللہ تعالیٰ عنہ کا یہ قول سنکر حضرت علی رضی اللہ تعالیٰ عنہ نے فرمایا۔ حجرِ اسود نفع اور نقصان پہنچاتا ہے اس لئے کہ میں نے رسول اللہ صلی اللہ علیہ وسلم سے سنا، کہ قیامت کے دن حجرِ اسود کو بارگاہِ خداوندی میں لایا جائے گا اور وہ ان لوگوں کے حق میں شہادت دیگا جنہوں نے اس کو بوسہ دیا ہے حضرت عمر رضی اللہ عنہ نے حضرت علی رضی اللہ عنہ کا یہ جواب سنکر فرمایا کہ ابو الحسن علی جن لوگوں میں آپ کی برگزیدہ ذات نہ ہو ان کو رطفت عیش حاصل نہیں۔

حضرت عمر رضی اللہ تعالیٰ عنہ فرماتے کا منشا یہ تھا کہ عرب میں پہلے بت پرستی کا رواج عام تھا اور قلوب میں تمہیروں کی تعظیم کا جذبہ موجود تھا اس بنا پر آپ کو یہ خطرہ ہوا کہ مبادا آپ کے اس

فل سے بعض جاہل اور نادان واقف یہ سمجھیں کہ ایام جاہلیت کی طرح اسلام میں بھی بعض پتھر ونکی عظمت اور بڑائی ہے اس خطرہ کی بنا پر حضرت عمر رضی اللہ عنہ نے فرمایا کہ کوئی پتھر فی نفسہ قابل احترام نہیں اور حجر اسود کو بھی جو کچھ فضیلت اور برتری حاصل ہے وہ رسول اللہ صلی اللہ علیہ وسلم کی تقییل ارشاد اور اتباع سنت کی وجہ سے ہے

حضرت عمر رضی اللہ عنہ کی نظر ایک جانب تھی اس لئے حضرت علی رضی اللہ عنہ نے دوسری جانب متوجہ کیا اور حجر اسود کے ان مناقب اور منافع کو ظاہر کیا جو خود اللہ اور رسول کے بتلائے ہوئے ہیں تاکہ دین میں افراط و تفریط نہ ہو۔ (رفیق ج) اس پر پھر دیکھیں عین منہی بکرا سر (اتباع)

حجر اسود کا قیامت میں شہادت دنیا، فی نفسہ ایک بہت بڑا نفع ہے اور اس نفع کی خاطر اس کو بوسہ دنیا خود عین بندگی اور سراسر اتباع اور پیروی ہے البتہ اللہ اور رسول کے حکم کے خلاف کسی کی تعظیم و تکریم بندگی کے خلاف اور کھلا شرک ہے۔
(تجلیات کعبہ)

ملتزم۔ شائع شدہ

بیت اللہ کے اس حصہ کا نام ہے جو حجر اسود سے باب کعبہ تک

ہے۔

✓ اس چھوٹے سے حصہ کے بھی بہت زیادہ فضائل ہیں۔ یہی وہ مقام ہے جہاں آنسو گرائے جاتے ہیں یہاں سائلوں کے سوال پورے ہوتے ہیں عابد و نکی اور عاشقوں کی منزل مقصود ہے اور خطا کاروں کو پروانہ معافی عطا ہوتا ہے۔

✓ حضرت ابن عباس رضی سے روایت ہے کہ میں نے رسول اللہ صلی اللہ علیہ وسلم سے سنا ہے کہ یہاں پر جو دعائیں مانگی جائیں گی وہ قبول ہوگی۔

حضرت ابن عباس رضی کہتے ہیں کہ اس حدیث کے سننے کے بعد میں نے جو دعائیں مانگی وہ قبول ہوئی اور یہی بیان ان تمام لوگوں کا ہے جو اس حدیث کے راوی ہیں اپنی تاریخ میں کہتے ہیں حضرت آدم علیہ السلام نے مکہ میں تشریف لاکر اول بیت اللہ کا طواف کیا پھر دو رکعت کعبہ کی طرف منہ کر کے پڑھی اس کے بعد ملتزم پر پہنچ کر یہ دعا کی۔

اے اللہ تو میرے ظاہر باطن سے واقف ہے میرے عذر کو قبول کر میرے دلیں اور میرے پاس جو کچھ ہے تو اس سے بھی آگاہ ہے۔

تو میرے گناہوں کو بخش دے تو میری حالت کو بھی جانتا ہے
پس میرے سوال کو پورا کر دے۔

اے اللہ میں تجھ سے ایسے ایمان کا طالب ہوں جو میرے
قلب میں جاگزیں ہو اور یقین صادق کا خواستگار ہوں
تاکہ اس امر کا کامل اطمینان حاصل ہو جائے۔

کہ جو مجھ کو پہنچتا ہے وہ وہی ہے جو تو نے میری تقدیر میں لکھا ہے اور
جو فیصلہ تو نے میری نسبت کیا ہے اس پر ہر طرح راضی ہوں۔“

حضرت آدم علیہ السلام دعا سے فارغ ہوئے کہ وحی نازل ہوئی

اور رب کریم کا یہ پیغام پہنچا کہ آدم میں نے تیری دعاؤں کو قبول کیا اور

تیری اولاد میں سے جو شخص تیرے ان الفاظ میں مجھ سے دعا کرے گا

میں اس کے رنج و غم کو دور کروں گا اور اس کی گم شدہ شے کا بدل

دوں گا۔ اس کے قلب سے فقر کو نکال کر غنی کو اس کے دل میں بھر دوں گا

تجارت پیشہ شخص کی تجارت میں برکت دوں گا وہ دنیا سے بے پرواہ

ہو گا اور دنیا اس کے قدموں پر ہوگی۔

(رفیق ج)

حطیم

یہ بھی نہایت مقدس اور بابرکت مقام ہے یہاں حضرت

اسمعیل علیہ السلام اور انکی والدہ ماجدہ حضرت ہاجرہ کی قبریں ہیں حضرت اسمعیل علیہ السلام کی عمر مبارک ۷۳ سال ہوئی ہے۔

یہاں بھی ایک جگہ لگا رہتا ہے میرا ب رحمت کے نیچے لگ دعائیں مانگتے ہیں روتے ہیں اور گناہوں سے مغفرت طلب کرتے ہیں اس میں خانہ کعبہ کا جزو شامل ہے۔ حطیم کے اندر بیت اللہ شریف کا جس قدر حصہ شامل ہے وہ بیت اللہ کا حکم رکھتا ہے اس میں نماز پڑھنا ایسا ہے جیسا کہ بیت اللہ شریف میں نماز پڑھنا۔ سرکارِ دو عالم صلی اللہ علیہ وسلم نے ارشاد فرمایا ہے کہ جو شخص میرا ب رحمت کے نیچے دعا کرے گا اسکی دعا قبول ہوگی۔

حضرت عائشہ صدیقہ رضی اللہ تعالیٰ عنہا سے روایت ہے کہ میں بیت اللہ کے اندر داخل ہو کر نماز پڑھنے کو بہت پسند کرتی تھی ایک روز رسول اللہ صلی اللہ علیہ وسلم نے میرا ہاتھ پکڑا اور مجھ کو حطیم کے اندر داخل کر کے فرمایا تم بیت اللہ کے اندر داخل ہونا چاہتی ہو تو اس میں داخل ہو کر نماز پڑھو۔ یہ حصہ بھی بیت اللہ میں داخل ہے۔ ایک مرتبہ حضرت عائشہ رضی اللہ تعالیٰ عنہا نے رسول اللہ صلی اللہ علیہ وسلم سے معلوم کیا تھا کہ کیا حطیم بیت اللہ شریف میں ہے آپ نے فرمایا۔ "ہاں"۔

اور حضرت عائشہ سے منقول ہے کہ آنحضرت صلی اللہ علیہ وسلم نے ان کو مخاطب کر کے فرمایا اگر عہد جاہلیت قریب نہ ہوتا تو میں حطیم میں سے ۶ ذراع کا وہ ٹکڑا جس کو سرمایہ کم ہونے کی وجہ سے قریش نے چھوڑ دیا تھا بیت اللہ میں شامل کر دیتا۔

ایک حدیث میں ۶ ذراع کی بجائے سات ذراع (کا لفظ ہے) بیت اللہ کا جز ہے جو قریش کی تعمیر کے وقت حلال مال کی قلت کی وجہ سے بیت اللہ میں شامل نہ ہو سکا۔

ان احادیث سے پتہ چلتا ہے کہ ۶ یا ۷ ذراع حطیم کا حصہ بیت اللہ کا جز ہے بعد میں اس کو شامل بھی کر لیا گیا تھا مفصل تذکرہ پیچھے کر دیا ہوں۔

رکنِ میانی۔

یہ بیت اللہ شریف کا وہ گوشہ ہے جو یمن کی طرف واقع ہے۔ حضرت ابن عباس رضی اللہ تعالیٰ عنہ سے روایت ہے کہ آنحضرت صلی اللہ علیہ وسلم نے ارشاد فرمایا جب میں رکنِ میانی کی طرف گزرتا ہوں تو مجھ کو ایک فرشتہ کی آواز آئے گی کہ آمین آمین کہتے سنائی دیتی ہے پس جب تم رکنِ میانی کے پاس سے گزرو تو یہ کہو۔

مَنْ بَنَانَا فِي الدُّنْيَا حَسَنَةً
وَفِي الْآخِرَةِ حَسَنَةً وَقَدْ
عَذَابُ النَّارِ -
اے سہارے رب تمکو دنیا میں
بھی خوبی دے اور آخرت میں بھی
خوبی دے اور ہم کو آگ کے
عذاب سے بچا۔

حضرت ابو ہریرہ رضی اللہ تعالیٰ عنہ کہتے ہیں کہ رسول اللہ
صلی اللہ علیہ وسلم نے ارشاد فرمایا کہ رکن میانی حجر اسود کے پاس
جنت کے دروازوں میں سے ایک دروازہ ہے۔
گویا یہاں تک پہنچ جانا جنت کے دروازے تک پہنچ جانا ہے۔
اب صرف داخلہ رہ گیا تو ان شاء اللہ روح پر واز ہونے کے بعد نصیب
ہوگا۔

طواف -

حجر اسود پر اسی طرح کھڑے ہو کر دعا کی اور اس کے بعد دو قدم
آگے بڑھ کر یعنی حجر اسود کے بالکل سامنے آکر استلام کیے دو لوں ہاتھ حجر اسود کی
طرف اٹھا کر ہتھیلیاں حجر اسود کی طرف کر دیں اور اس کے بعد ان کو
چوم لیا اور زبان سے کہا۔

اللَّهُمَّ اِيْمَانًا بِكَ وَتَقْدِيرًا بِمَا بِيَدِكَ وَوَفَاءً بِعَهْدِكَ

وَاتَّبِعَا سُنَّتَ نَبِيِّكَ مُحَمَّدٍ صَلَّى اللَّهُ عَلَيْهِ وَسَلَّمَ -

ترجمہ: اے اللہ میں تیرے گھر کا طواف کرتا ہوں تجھ پر ایمان لاتے ہوئے اور تیری کتاب کی تصدیق کرتے ہوئے اور تیرے عہد کو پورا کرتے ہوئے اور تیرے نبی محمد صلی اللہ علیہ وسلم کی سنت کی پیروی کرتے ہوئے۔

اس کے بعد جب باب کعبہ کے سامنے آئیں تو یہ دعا پڑھی

اللَّهُمَّ إِنَّ هَذَا الْبَيْتَ بَيْتُكَ وَالْحَرَمَ حَرَمُكَ وَالْأَمْنَ مِنْكَ وَهَذَا الْمَقَامُ الْعَائِدُ بِكَ مِنَ النَّارِ فَأَجِدْنِي مِنَ النَّارِ

ترجمہ: اے اللہ گھر تیرا گھر ہے اور یہ حرم تیرا حرم ہے اور امن کی یہ جگہ ہے پس تو اپنے کرم سے مجھے دوزخ کے عذاب سے بچا دے اس کے بعد مقام ابراہیم کے سامنے اگر یہ دعا پڑھی جاوے

اللَّهُمَّ إِنَّ هَذَا مَقَامُ إِبْرَاهِيمَ الْعَائِدِ فَحَرِّمِي لِحُومَنَا وَبُشْرَتَنَا عَلَى النَّارِ -

اپنی یہ تیرے خلیل ابراہیم کا مقام ہے جنہوں نے تیری ہی پناہ چاہی تھی اور تیرا ہی سہارا پکڑا تھا جبکہ انہیں آگ میں ڈالا گیا تھا۔

پس توان کی نسبت اور اپنے کرم سے ہمارے گوشت کو آگ پر حرام کر دے۔

اس کے بعد کن عراقی، بیت اللہ کے شمالی مشرقی گوشہ کے قریب پہنچ کر یہ دعا پڑھی جائے۔

اللَّهُمَّ إِنِّي أَعُوذُ بِكَ مِنَ الشَّكِّ وَالشَّرِّ وَالِإِثْقَانِ
وَالِإِثْقَانِ وَسُوءِ الْأَخْلَاقِ وَسُوءِ الْمَنْقَلَبِ فِي الْأَهْلِ وَالْمَالِ
وَالْوَلَدِ۔

اے اللہ شک اور شرک سے میں تیری پناہ چاہتا ہوں اور اختلاف و نفاق اور برے اخلاق سے بھی تجھ سے پناہ مانگتا ہوں اور اس بات سے بھی تیری پناہ پکڑتا ہوں کہ اپنے اہل و عیال اور اولاد و اموال میں میری واپسی کسی بری حالت میں ہو۔

اب میرا رحمت کے نیچے آئے تو یہ دعا پڑھی جائے۔
اللَّهُمَّ إِنِّي أَسْأَلُكَ إِيمَانًا لَا يَزُولُ وَيَقِينًا لَا سِغْلُ وَمُرَافَقَةً
لِنَبِيِّكَ مُحَمَّدٍ صَلَّى اللَّهُ عَلَيْهِ وَسَلَّمَ فِي حَبَّةِ الْخُلْدِ اللَّهُمَّ ظِلِّي
ظِلَّ عَرْشِكَ يَوْمَ لَا ظِلَّ إِلَّا ظِلُّكَ وَلَا بَاقِيَ إِلَّا وَجْهَكَ وَأَسْقِنِي
مِنْ حَوْضِ نَبِيِّكَ مُحَمَّدٍ صَلَّى اللَّهُ عَلَيْهِ وَسَلَّمَ شَرْبَةً لَا أَظْمَأُ
بَعْدَهَا أَبَدًا۔

تذہبہ: الہی میں تجھ سے ایسا ایمان مانگتا ہوں جسے کبھی سوال نہ ہو ایسا یقین جو کبھی ختم نہ ہو اور حُبّ الخدر میں تیرے نبی حضرت محمد صلی اللہ علیہ وسلم کی رفاقت کا تجھ سے سوال کرتا ہوں اے اللہ تیا مرت کے دن جس دن میں تیرے سایہ کے سوا کوئی سایہ نہ ہو گا اور تیری ذات پاک کے علاوہ کوئی باقی نہ ہو گا تو اس دن مجھے اس عرش کا سایہ عنایت فرما اور اپنے نبی محمد صلی اللہ علیہ وسلم کے حوض کوثر سے مجھے ایسا پلا کہ اس کے بعد مجھے کبھی پیاس نہ ہو پھر کن شامی یعنی بیت اللہ کے شمالی مغربی گوشہ پر۔

اللَّهُمَّ اجْعَلْهُ حَجًّا مَبْرُورًا وَسَعْيًا مَشْكُورًا وَذَنْبًا مَغْفُورًا وَتَحِيَّاتٍ تَكُنْ نَبُورًا يَا عَزِيزُ يَا غَفُورُ۔

اے اللہ میرا حج میرور ہو میری محنت قبول ہو اور میرے گناہ معاف ہوں اور میری یہ تجارت اسی تجارت ہو جس میں کو نقصان نہ ہو اے عزیز اے غفور!

پھر کن بیانی بیت اللہ کے جنوبی مغربی گوشہ پر آئے تو اس پر دونوں ہاتھ پھیرنا چاہئے تھا مگر موقعہ نہیں ملا اگر موقعہ ملے تو دونوں ہاتھ پھیریں اور خوب دل سے یہ دعا کریں۔

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ

اے اللہ میں دنیا اور آخرت میں کجی سے معافی اور عافیت
 مانگتا ہوں پھر کن میانی سے حجرا سودک یہ پڑتا رہا۔
 رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا
 عَذَابَ النَّارِ ۔

اے پروردگار ہمیں دنیا میں بھی بھلائی دے اور آخرت میں بھی
 اور عذاب دوزخ سے بچا پھر حجرا سود کے سامنے آئے تو پہلے طریقہ
 سے استلام کیا لیکن اس مرتبہ کالوں تک ہاتھ نہیں اٹھایا۔ ہر مرتبہ
 کالوں تک ہاتھ نہیں اٹھانا چاہیے بلکہ صرف اپنے چہرے کے سامنے
 ہتھیلیوں کی پشت کر لیں اور چوم لیں ایک شرط پورا ہوا۔
 اس مرتبہ کچھ لطف آیا مگر طبیعت سیر نہیں ہوئی اگرچہ تھکن
 بہت تھی۔ دو رکعت طواف پڑھنے کے بعد معلم صاحب کے مکان
 کا رخ کیا۔ مگر ہمیں یہ معلوم ہوا کہ حرم شریف میں نماز فجر تیار ہے
 کیونکہ یہاں نماز ختم سحری کے فوراً بعد ہوتی ہے فراغت کے بعد
 معلم صاحب کے مکان پر پہنچ گئے مکان کا ابھی کوئی انتظام نہیں تھا
 اس لئے معلم صاحب کے دفتر میں قیام کیا وہاں دفتر میں ہی
 لیٹ گئے تھکن وہاں محسوس ہوئی اس سے پہلی شب میں
 مکہ منظمہ پہنچنے کی خوشی میں منید نہیں آئی تھی اس لئے فوراً سو گئے

ہمارا سب اسباب بستری وغیرہ سڑک پر ہی شب میں اتارا گیا تھا اور وہ
 اسی جگہ پڑا تھا۔ صبح اٹھتے ہی سامان کے قریب آگے تمام حضرات
 اپنا اپنا سامان اٹھا کر لے جا چکے تھے صرف ہمارا سامان سڑک پر
 تھا۔ ہمارے تمام ساتھیوں نے مکان کا انتظام کر لیا تھا کچھ
 دیر کوشش کے بعد اور مختلف مکانات دیکھنے کے بعد ہم نے ایک
 مکان منتخب کیا اور اس میں سات آدمی شریک ہو گئے۔ غالباً اس مکان
 کا کرایہ -/450 ریال تھا۔ تمام سامان وغیرہ مکان میں رکھ دیا
 اور اس طرف سے اطمینان ہو گیا۔

اب صرف حرم شریف میں حاضری نوافل تلاوت اور زیادہ سے
 زیادہ طواف کرنا ہی ایک مشغلہ تھا۔ ہم نے تو کچھ وقت اپنا صنایع بھی
 کیا لیکن اللہ تبارک و تعالیٰ نے ناظرین کرام کو اگر موقعہ دے دیا
 تو اس کے اس کرم خاص سے زیادہ سے زیادہ فائدہ حاصل کریں
 اور اپنا قیمتی وقت انہیں مشاغل میں صرف کریں۔

آٹھویں ذالحجہ کو احرام حج اور منیٰ کو روانگی۔

اب حج کا احرام باندھنے کی لوگوں نے تیاری شروع کی اس کا طریقہ
 وہی ہے جو جہاز میں احرام باندھنے کا تھا مسجد حرام میں دو گانہ ادا کیا جائے

اور پھر سلام پھرتے ہی سر کھد لکر تین مرتبہ تلبیہ پڑھئے۔
 لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ
 وَالنِّعَّةَ لَكَ وَالْمُلْكَ لَا شَرِيكَ لَكَ

یہ اس بلاوے کا جواب ہے جو اللہ تبارک و تعالیٰ نے ہزاروں برس پہلے حضرت ابراہیم خلیل اللہ علیہ الصلوٰۃ والسلام کے ذریعہ سے دیا تھا۔ اللہ تعالیٰ نے آج اس کا جواب دینے کا موقع عنایت فرمایا اور ہمیں اس سعادت سے سرفراز فرمایا۔ تلبیہ کے بعد جو دل چاہے دعا کی جائے۔ اے اللہ میں تیرے حکم کی تعمیل میں اور تیری رضا کے لئے اپنا ملک اور گھر بار چھوڑ کر تیرے در پر حاضر ہوا ہوں اور میں نے حج کا احرام باندھا ہے تو اپنی خاص مدد و توفیق سے صحیح طریقہ پر میرا حج ادا کرادے۔ اور اپنے خاص کرم سے اس کو قبول فرما اور حج کی خاص برکتوں سے مجھے سرفراز فرما۔ میں تجھ سے بس تیری رضا اور تیری حبت کا سوال کرتا ہوں اور دوزخ سے اور تیری ناراضی سے تجھ سے پناہ مانگتا ہوں اے اللہ مجھے دنیا اور آخرت کی بھلائی اور عافیت نصیب فرما اور میری ساری خطا میں معاف فرما۔

عمرہ کے احرام کے بعد تلبیہ ختم ہو گیا تھا اب حج کا احرام باندھ لیا تلبیہ بھی شروع ہو گیا اور اب جس وقت تک جمعہ العقیقی ہو گا تلبیہ

جاری رہیگا۔

میں پہلے عرصہ کر چکا ہوں کہ میرا حرام عمرہ اور حج کا تھا اس لئے
میں نے حج کے لئے نیا حرام نہیں باندھا۔

تیرھویں فی الحج تک منی عرفات وغیرہ میں رہنا ہے اس
لئے ضروری سامان بھی ساتھ رکھنا تھا — معمولی سائبستر وغیرہ ساتھ
لیا زیادہ سامان لینے سے تکلیف ہوتی ہے۔ بہت معمولی سامان ساتھ
ہونا چاہئے۔ کھانے پینے کی تمام اشیاء منی کے بازار میں ملتی ہیں
سویرے سے ہی چلنا شروع کرو یا کینڈہ دیرے چلنے میں
دھوپ میں تیزی ہو جاتی ہے وہاں پہنچ کر آج کوئی خاص کام نہیں
تھا نمازوں کے وقت پابندی کے ساتھ جماعت کی نمازیں پڑھنی زیادہ
سے زیادہ ذکر تلاوت وغیرہ میں اپنا آج کا دن اور نویں فی الحج کی شب
یہاں گزارنا ہے۔

منی سے عرفات تک کے ضروری مسائل۔

مسئلہ: نویں ذی الحجہ کی صبح کو فجر کی نماز اسفار میں یعنی خوب اجالے میں
پڑھے۔ اور جب سورج نکل آئے اور دھوپ جیل شبیعہ آجائے
رکھیل جائے، تو عرفات کو چلے۔

مسئلہ: جنب کے راستہ سے جانا مستحب ہے جنب ایک پہاڑی ہے جو مسجد خیف سے ملے ہوئی ہے تلبیہ پڑھتا ہوا اور ذکر کرتا ہوا نہایت وقار اور خشوع سے عرفات کو جائے اور جبل رحمت (میدان عرفات میں ایک پہاڑ ہے)

پر نظر پڑے تو تسبیح و تہلیل اور تکبیر کے اور دعائوں کے یہ دعا مستحب ہے۔
 اللَّهُمَّ إِلَهَكَ تَوَحَّصْتُ وَعَلَيْكَ تَوَكَّلْتُ وَوَجَّهَكَ أَرَدْتُ
 اللَّهُمَّ اغْفِرْ لِي وَثَبْ عَلَيَّ وَأَعْظِمْ سُوْأَلِي وَوَجِّهْ لِي الْخَيْرَ حَيْثُ
 تَوَحَّصْتُ سُجَّانَ اللَّهِ وَالْحَمْدُ لِلَّهِ لَا إِلَهَ إِلَّا اللَّهُ وَاللَّهُ أَكْبَرُ۔
 اس کے بعد تلبیہ پڑھتا ہوا عرفات میں داخل ہو جائے۔

مسئلہ: نویں ذالحجہ سے قبل یا سورج نکلنے سے پہلے عرفات کو جاننا
 عرفات کے احکام۔

عرفات مکہ مکرمہ سے مشرق کی جانب نو میل ہے اور مٹی سے چھ میل ایک خشک جگہ ہے نویں تاریخ کو زوال کے بعد دسویں کی صبح صادق تک کسی وقت بھی اس میں ٹھہرنا خواہ ایک لحظہ ہی ہو حج کا رکن اعظم ہے۔
 مسئلہ: عرفات میں جس جگہ بھی چاہے ٹھہرے مگر راستہ میں نہ ٹھہرے لوگوں سے علیحدہ کسی جگہ ٹھہرنا یا راستہ میں ٹھہرنا مکروہ ہے جبل رحمت کے قریب ٹھہرنا افضل ہے۔

مسئلہ: عرفات کا میدان سارا موقف دھیرے کی جگہ ہے اس میں جس جگہ دل چاہے ٹھہرے، لیکن لطن عرفہ میں ٹھہرنا جائز نہیں لطن عرفہ ایک وادی ہے مسجد عرفات سے مغرب کی جانب بالکل متصل ہے کہ اگر مسجد کی مغربی دیوار گرے تو اسی میں جا کر گرے۔
اس میں یہ اختلاف ہے کہ یہ عرفات کا ٹکڑا ہے یا حرم کا یا دونوں سے خارج۔ تینوں قول ہیں۔

مسئلہ: بہتر یہ ہے کہ ناول زوال تک مسجد منرہ کے قریب ٹھہرے اور ظہر و عصر کی نماز پڑھ کر جبل رحمت کے قریب جا کر ٹھہرے۔
مسئلہ: عرفات میں پہنچ کر تلبیہ دعا اور درود وغیرہ کثرت سے پڑھنا رہے اور جب زوال ہو جائے وضو کرے۔ افضل ہے ضروریات کھانا پینا وغیرہ سے زوال سے پہلے قانع ہو جائے۔ اور بالکل اطمینان قلب کے ساتھ اپنے خالق کی طرف متوجہ ہو اور زوال ہوتے ہی یا اس سے پہلے مسجد منرہ میں پہنچ جائے۔

ظہر اور عصر کو اکٹھا پڑھنا۔

نہیں تاریخ کو ظہر اور عصر ظہر کے وقت میں ایک اذان اور دو تکبیر سے پڑھی جاتی ہیں اور اس جمع کرنے میں مقیم اور مسافر دونوں

برابر ہیں خواہ مکہ کا رہنے والا ہو یا مکہ کا مقیم ہو۔

مسئلہ: جب امام منبر پر بیٹھ جائے مودن اذان دے اس کے بعد امام مثل جمعہ کے دو خطبے پڑھے جن میں احکام حج بیان کرے خطبہ سے فارغ ہو کر جب منبر سے اتر آئے تو مودن تکبیر کہے۔ اور ظہر کی نماز پڑھائے اس کے بعد پھر دوسری تکبیر کے بعد عصر کی نماز پڑھائے دو دنوں نمازوں میں قرأت آہستہ پڑھے روز سے نہ پڑھے۔

مسئلہ: ظہر کے فرضوں کے بعد تکبیر تشریق تو کہے لیکن ظہر کی سنت موکدہ یا نفل نہ پڑھے اور عصر کی نماز کے بعد بھی ظہر کی سنت یا نفل نہ پڑھے۔

مسئلہ: امام اور مقتدی دونوں کو دونوں نمازوں کے درمیان ظہر کی سنت یا نفل پڑھنا یا اور کوئی کام کرنا کھانا پینا وغیرہ ماروہ ہے البتہ اگر امام عصر کی نماز میں تاخیر کرے تو پھر مقتدیوں کو ظہر کی سنت یا نفل پڑھنا مکروہ نہیں اگر دونوں نمازوں کے درمیان زیادہ فاصل ہو جائے تو پھر عصر کے لئے رکھی اذان دی جائے۔

مسئلہ: اگر امام مقیم ہو تو عرفہ میں دونوں نمازیں پوری پڑھے اور

مقتدی بھی پوری پڑھیں خواہ مقیم ہوں یا مسافر اور اگر امام مسافر ہے تو قصر کرے اور جو مقتدی مسافر ہیں وہ بھی قصر کریں اور جو مقیم ہیں وہ پوری پڑھیں۔

مسئلہ : مقیم شخص کو قصر کرنا جائز نہیں خواہ مقتدی ہو یا امام اور اگر مقیم امام ہو اور قصر کرے تو اس کی اقتداء نہ مسافر کو جائز ہے اور نہ مقیم کو اگر کوئی امام مقیم قصر کرے گا تو امام اور مقتدی دونوں کی نماز نہ ہوگی۔

نوٹ : اگر امام مالکی یا حنبلی ہونے کی وجہ سے قصر کرے تو حنفی اس کی اقتداء نہ کریں اور ظہر اور عصر دونوں نمازیں علیحدہ علیحدہ اپنے وقتوں میں پڑھیں۔

مسئلہ : عرفات میں جمعہ جائز نہیں۔

مسئلہ : جو حاجی مسافر مکہ ہیں ایسے وقت آئے کہ آٹھویں تاریخ تک سیدرہ روزے کم ہیں اور مکہ میں سیدرہ روزہ یا زیادہ قیام کی نیت کرے تو اس کی نیت اقامت صحیح نہ ہوگی وہ مسافر رہے گا کیونکہ آٹھویں کو وہ منیٰ اور نویں کو عرفات ضرور جاگے اس لئے ایسے شخص کو قصر کرنا چاہئے۔

مسئلہ : خطبہ ان نمازوں سے پہلے صرف سنت ہے شرط نہیں ہے۔

اگر امام خطبہ نہ پڑھے یا زوال سے قبل خطبہ پڑھے تو یہ خلاف سنت ہے لیکن دونوں نمازوں کو جمع کرنا صحیح نہ ہوگا۔

ظہر اور عصر کو جمع کرنے کی شرائط۔

ظہر اور عصر کو ملا کر پڑھنے کی چند شرائط ہیں۔

(۱) عرفات یا اس کے قریب ہونا۔

(۲) نویں ذالحجہ کا ہونا۔

(۳) امام وقت یا اس کے نائب کا ہونا۔

(۴) دونوں نمازوں میں حج کا احرام ہونا۔

(۵) ظہر کا عصر سے مقدم ہونا۔

(۶) جماعت کا ہونا۔

اگر ان شرائط میں سے کوئی شرط مفقود ہو جائے گی تو دونوں نمازوں کا جمع کرنا جائز نہ ہوگا بلکہ ہر ایک کو اپنے اپنے وقت میں پڑھنا واجب ہوگا۔

جب نماز پڑھ چکے تو مسجد سے نکل کر پھرنے کی جگہ پر جائے

اور نماز کے بعد تاخیر نہ کرنے تاخیر کرنا مکروہ ہے امام کو سواری پر

اور لوگوں کو پیادہ کھڑا ہونا افضل ہے اور بعض کہتے ہیں کہ اوروں کو

سوار ہونا اولیٰ ہے۔ جہاں تک ہو سکے جبل رحمت کے قریب انام کے پاس قبلہ
ہاتھ دعا کی طرح اٹھا کر کھڑا ہونا افضل ہے جبل رحمت پر نہ چڑھے جبل رحمت پر چڑھنا بدعت
مسئلہ : وقوف عرفہ کے لئے نیت شرط نہیں اگر نیت نہ کی تب بھی
وقوف ہو جائے گا۔

مسئلہ : جبل رحمت کے قریب ذرا اونچے پر جس جگہ بڑے بڑے سیاہ
تھپر کافر شہ ہے خبابؓ رسول اللہ صلی اللہ علیہ وسلم کے وقوف
کی جگہ ہے اگر سہولت سے ممکن ہو تو یہاں کھڑا ہونا افضل ہے۔
مسئلہ : عرفات میں وقوف کے وقت کھڑا رہنا مستحب ہے۔ شرط
اور واجب نہیں ہے بیٹھ کر لیٹ کر جس طرح ہو سکے سوتے
جاگتے وقوف کرنا جائز ہے۔

مسئلہ : وقوف میں ہاتھ اٹھا کر حمد و ثنا کرنا دعا و کار تبلیہ پڑھتے
رہنا مستحب ہے اور خشوع و خضوع کے ساتھ دعا کرے اپنے لئے
اور اپنے عزیز و اقارب اور سب مسلمانوں کے لئے دعا کرے
اور قبولیت کی امید قوی رکھے اور دعا و رود و تکبیر تہلیل وغیرہ
تین تین مرتبہ پڑھے دعا کے شروع میں تسبیح و تحمید۔ تہلیل تکبیر
ورود پڑھے اور حتم پر بھی پڑھے۔

مسئلہ : نماز کے بعد سے وقوف شروع کر کے غروب تک دعا وغیرہ

کڑتا رہے اور دعا کے درمیان تھوڑی تھوڑی دیر کے بعد تلبیہ پڑھتا رہے۔
 مسئلہ: اگر امام کے ساتھ کھڑا ہونے میں ہجوم اور تشویش کی وجہ سے
 حضور قلب اور خشوع نہ ہو اور تنہائی میں خشوع حاصل ہو تو
 تنہا کھڑا ہونا افضل ہے۔

مسئلہ: عورتوں کو مردوں میں شامل ہو کر کھڑا ہونا منع ہے۔
 مسئلہ: وقوف کے وقت جس وقت ذکر و دعا ہو سکے اس میں کمی نہ کی جائے
 یہ وقت ملنا دشوار ہے اس وقت کے لئے کوئی خاص دعا
 معین نہیں ہے مگر کار و دعا عالم صلی اللہ علیہ وسلم سے مندرجہ ذیل
 دعاؤں کا پڑھنا ثناء بت ہے۔

ایک روایت میں ہے کہ جو مسلمان عرفہ کو زوال کے بعد موقف
 میں وقوف کرے اور قبلہ رخ ہو کر لا الہ الا اللہ وحده لا شریک
 له الحمد لله والحمد وهو علی کل شیء قدیر پڑھ مرتبہ قل
 هو اللہ پڑھ مرتبہ نماز کا درود پڑھے تو باری تعالیٰ فرماتے ہیں کہ اے
 میرے فرشتو! کیا جزا ہے میرے اس بندہ کی کہ اس نے میری تسبیح
 و تہلیل کی اور بڑائی کی اور عظمت بیان کی اور ثناء کی یا میرے نبی پر
 درود بھیجا میں نے اسے بخش دیا اور اس کی شفاعت کو اس کے نفس کے
 بارے میں قبول کیا اور اگر میرا بندہ اہل موقف کی شفاعت کر لگا۔

تو میں قبول کروں گا اور جو دعا چاہے مانگے ۔

مسئلہ: اگر ہو سکے تو وقوف کے وقت سایہ میں کھڑا نہ ہو لیکن اگر اندیشہ تکلیف کا ہو تو سایہ میں کھڑا ہو جائے اور غروب آفتاب تک خوب رو رو کر دعائیں مانگے، استغفار کرے ۔

شرائط وقوف۔

وقوف کے صحیح ہونے کے لئے یہ شرائط ہیں۔

(۱) اسلام رکافر کا وقوف صحیح نہ ہوگا۔

(۲) حج کا احرام صحیح باندھنا اگر عمرہ کا احرام باندھ کر یا حج

فاسد کا احرام باندھ کر یا بلا احرام کے وقوف کرے گا تو صحیح نہ ہوگا۔

(۳) مکان یعنی عرفات میں وقوف کا ہونا اگر عرفات سے

باہر ہو قصد آن نہ ہو تو وقوف نہ ہوگا۔

(۴) وقوف کا وقت ہو یعنی نویں وحی الحجہ کے زوال سے دسویں

کی صبح صادق تک کسی وقت وقوف کرنا۔

رکن وقوف۔

وقوف کا عرفہ میں ہونا رکن ہے اگرچہ ایک لحظہ ہی ہو اگرچہ کسی طرح ہو

نیت ہو یا نہ ہو۔ عرفات کا علم ہو یا نہ ہو سوتے ہو یا جاگتے ہو یہ پیش
ہونے کی حالت میں یا افاقہ کی حالت میں راضی ہو یا زبردستی سے
یا دوڑتا ہوا گزر جائے وقوف کے وقت میں اگر ایک لمحہ کے لئے
بھی عرفات میں داخل نہیں ہوا تو وقوف نہیں ہوا۔

مسئلہ: وقوف کے لئے حیض نفاس جثابت سے پاک ہونا شرط نہیں۔
مسئلہ: نوس ذالحجہ کو زوال سے لیکر سورج غروب ہونے تک

عرفات میں رہنا واجب ہے۔ اگر سورج غروب ہونے سے پہلے
عرفات کی حد سے نکل آئے گا تو دم واجب ہے لیکن اگر سورج
غروب ہونے سے پہلے پھر واپس آجائے گا تو دم ساقط
ہو جائے گا اور غروب کے بعد عرفات میں واپس آئے گا تو
دم ساقط نہ ہوگا۔

سنن وقوف۔

وقوف میں یہ چیزیں سنن ہیں وقوف کے لئے غسل کرنا امام
کو زوال کے بعد دو خطبے پڑھنا دو لوگوں نمازوں کو جمع کرنا، نماز کے
بعد فوراً وقوف کرنا عرفات سے امام کے ساتھ چلنا اگر اڑدھام
کے وقت سے غروب کے بعد امام سے پہلے چلے تب بھی کچھ ہرج

ہیں اسی طرح اگر غروب سے پہلے حلیہ تے تب بھی کچھ ہرج بہنیں اسی
 طرح اگر غروب سے پہلے حلیہ تے لیکن حدود عرفات سے غروب کے
 بعد نکلے تب بھی کچھ مضائقہ نہیں۔

مستحبات وقوف۔

یہ چیزیں وقوف میں مستحب ہیں کثرت سے تلبیہ تکبیر تہلیل دعا
 استغفار قرآن درود پڑھنا رسول اللہ صلی اللہ علیہ وسلم کی جگہ کھڑا
 ہونا خشوع و خضوع امام کے پیچھے .. کھڑا ہونا قبلہ رخ کھڑا ہونا،
 زوال سے پہلے وقوف کی تیاری کرنا وقوف کی نیت کرنا دعا کے لئے
 ہاتھ اٹھانا، تین مرتبہ دعا پڑھنا، حمد و صلوٰۃ سے دعا کو شروع کرنا اور
 ختم کرنا پاک ہونا جو روزہ رکھ سکے اس کو روزہ رکھنا، اور بعض نے روزہ
 کو مکروہ لکھا ہے کیونکہ روزہ کی وجہ سے ضعیف ہو جائے گا اور اچھی
 طرح افعال ادا نہ کر سکے گا اس لئے نہ رکھنا بہتر ہے و صوب میں کھڑا
 ہونا مگر یہ کہ کوئی عذر ہو، جھگڑا نہ کرنا اچھے اعمال کرنا، جیسے
 صدقہ و غیرہ۔

مکروہات وقوف۔

مناز ظہر و عصر کے حج کرنے کے بعد وقوف میں تاخیر کرنا،

راستہ پڑھنا وقت کے وقت بلا عذر لیٹنا زوال سے پہلے خطبہ پڑھنا غفلت کے ساتھ وقوف کرنا، غروب کے بعد عرفات سے چلتے میں دیر کرنا، آفتاب غروب ہونے سے پہلے چلنا، مغرب یا عشاء کی نماز عرفات یا راستہ میں پڑھنا اس قدر جلدی چلنا جس سے دوسروں کو تکلیف ہو۔ آجکل اکثر لوگ اسی طرح چلتے ہیں، جس سے اکثر لوگوں کو تکلیف ہوتی ہے اور جو پیش لگتی ہیں۔

وقوفِ عرفہ میں اشتباہ ہونا اور غلطی ہونا۔

مسئلہ: وقوف کے بعد اگر ایک جماعت یا دو عادل شخص گواہی دیں کہ آج آٹھ ذی الحجہ ہے یا نہیں ہے۔ تو انکی گواہی تسلیم کی جائے گی اور دوسرے روز وقوف پھر کرنا ہو گا اور اگر یہ گواہی دیں کہ آج دسویں ہے یا گیارہویں ہے تو ان کی گواہی قبول نہیں کی جائے گی اور حج ہو جائے گا۔ اور اگر ۸ ذی الحجہ کو یہ گواہی دیں کہ آج لوہی ہے اور عرفہ کا روز ہے اور اتنا وقت ہے کہ امام اکثر لوگوں کے ساتھ دن یا رات میں کسی وقت وقوف کر سکتا ہے تو ان کی گواہی قبول کر لی جائے گی اور اگر اتنا وقت نہ ہو تو اگلے روز وقوف نہ کر میں خلاصہ یہ ہے کہ صحت صورت

میں انکی گواہی تسلیم کرنے سے اکثر لوگوں کا حج فوت ہوتا ہو تو انکی گواہی نہ مانی جائے گی اگرچہ بہت بڑی جماعت گواہی دے اور اگر بھڑے آدمیوں کا حج فوت ہوتا ہو تو ان کی گواہی قبول کر لی جائے گی۔
(فائدہ) اگر جمعہ کے روز وقوف ہو (حج)

اس کی فضیلت اور دن کے وقوف سے شتر درجے زیادہ ہے

عرفات سے مزدولفہ کو واپسی۔

مسئلہ: جب سورج غروب ہو جائے تو نہایت متانت اور وقار سے مآزین کے راستہ (یعنی جو راستہ دو پہاڑوں کے درمیان ہے) سے مزدولفہ کو واپس آنا مستحب ہے اگر کسی دوسرے راستہ سے آوے تو جائز ہے۔

مگر خلاف اذلی ہے مزدولفہ منیٰ اور عرفات کے درمیان میں ایک میدان ہے۔ جو منیٰ سے تین میل اور عرفات سے بھی تین میل ہے۔

مسئلہ: اگر راستہ فراخ ہو اور ہجوم نہ ہو اور کسیکو تکلیف نہ ہو تو راتیں چلے کسیکو تکلیف پہنچانا حرام ہے۔

مسئلہ: امام سے پہلے عرفات سے نہ چلے لیکن اگر رات ہونے لگے اور

امام چلنے میں تاخیر کرے تو امام کے چلنے کا انتظار نہ کرے کہ وہ سنت کے خلاف کرے والا ہے۔

مسئلہ: اگر کوئی شخص امام سے پہلے یا غروب سے پہلے ہجوم کی وجہ سے حلیہ یا لیکن حد عرفات سے پہلے نہیں نکلا بلکہ آگے بڑھ کر ٹھہر گیا تو کوئی مضائقہ نہیں۔

مسئلہ: اگر امام کے چلنے کے بعد ہجوم یا اور کسی عذر سے ہفت ڈیڑی دیر ٹھہر گیا تو مضائقہ نہیں البتہ بلا عذر دیر کرنا خلاف سنت ہے۔

مسئلہ: مزولفہ کے راستہ میں تکبیر تلبیہ دعا و رد و کثرت سے پڑھے۔

مسئلہ: مزولفہ کے قریب پہنچے تو سواری سے اتر جائے پیادہ یا ہو کر مزولفہ میں داخل ہونا مستحب ہے۔

مسئلہ: مزولفہ میں جبل قریح کے قریب راستہ کے راستی جانب یا بائیں جانب ٹھہرے راستہ میں اور لوگوں سے علیحدہ نہ ٹھہرے۔

مزولفہ میں مغرب اور عشاء کو جمع کرنا۔

مزولفہ میں مغرب اور عشاء اکٹھی پڑھی جاتی ہیں اور مزولفہ میں جا کر نماز میں حلیہ کرنا مستحب ہے حتیٰ کہ داری پر سے اسباب بھی بعد میں اتارے اگر کوئی وقت نہ ہو۔

مسئلہ: جب عشاء کا وقت ہو جائے تو ایک اذان اور ایک تکبیر سے مغرب اور عشاء کی نماز پڑھے، اول مغرب کی نماز پڑھے اور اس کے بعد عشاء کی۔ عشاء کی نماز کے لئے اذان اور تکبیر نہ کہے اور دونوں نمازوں کے درمیان میں نقل اور سنت بھی نہ پڑھے اور عشاء کی سنتیں اور وتر عشاء کی نماز کے بعد پڑھے اسی طرح اور کوئی کام بھی بلا ضرورت درمیان میں نہ کرے اگر دونوں نمازوں کے بیچ میں زیادہ فاصلہ ہو جائے تو اذان اور تکبیر کہنا چاہیے۔

مسئلہ: مغرب میں ادا کی شیت کرے قضا کی نہ کرے گو قضا کی نیت سے بھی نماز ہو جائے گی۔

مسئلہ: مزدلفہ میں مغرب اور عشاء کو اکٹھا پڑھنے کے لئے جماعت شرط نہیں ہے خواہ جماعت سے پڑھے یا تنہا دونوں کو اکٹھا پڑھے لیکن جماعت سے پڑھنا افضل ہے۔ ان دونوں نمازوں کے اکٹھا پڑھنے کی شرطیں۔

اول جگہ کا احرام ہونا جو شخص جگہ کا احرام باندھے ہوئے نہ ہو اس کو اکٹھا پڑھنا جائز نہیں دوسرے وقوف عرفہ کرنا اگر کوئی شخص پہلے سے مزدلفہ میں ٹھہرے اور مغرب عشاء جمع کرے اور پھر عرفات

جائے تو پھر جمع جائز نہ ہوگی۔
تیسرے دسویں ذی الحجہ کی رات ہونا دسویں کی صبح تک جمع کر سکتا ہے۔

چوتھے، مزدلفہ میں جمع کرنا مزدلفہ سے پہلے یا نکل کر جائز نہیں۔
پانچویں، عشاء کا وقت ہونا اگر مزدلفہ میں عشاء کے وقت سے پہلے پہنچ جائے تو حجب عشاء کا وقت نہ ہو جائے نماز مغرب نہ پڑھے چھٹے، دونوں نمازوں کو ترتیب سے پڑھنا اگر پہلے عشاء کی نماز پڑھی اور پھر مغرب کی تو عشاء کی نماز پھر سے پڑھے۔
مسئلہ: اگر مغرب یا عشاء راستہ میں یا عرفات میں پڑھ لی ہے تو اسکو مزدلفہ آکر پھر پڑھنا چاہیے۔ اگر پھر نہ پڑھی اور فجر ہو گئی تو وہ بھی نماز ہو جائے گی قصداً واجب نہ ہوگی۔

مسئلہ: اگر راستہ میں عرفات سے واپس ہوتے ہوئے کوئی ایسی وجہ پیش آجائے کہ یہ اندیشہ ہو کہ مزدلفہ پہنچنے تک فجر ہو جائے گی تو راستہ میں مغرب اور عشاء پڑھنا جائز ہے۔

مسئلہ: اگر عرفات سے واپسی میں راستہ بھول گیا اور مزدلفہ نہیں پہنچا تو نماز کو موخر کرے جب صبح صادق ہو جائے تو نماز پڑھے۔
مسئلہ: مزدلفہ میں دونوں نمازوں کو جمع کر کے پڑھنا واجب ہے، بخلاف

ظہر و عصر کے عرفہ میں کہ ان کا جمع کرنا مسنون ہے اور مزولفہ میں جمع کے لئے بادشاہ یا اس کا نائب ہونا شرط نہیں اور جماعت بھی شرط نہیں اور خطبہ بھی یہاں نماز سے پہلے مسنون نہیں ہے اور تکبیر بھی دونوں نمازوں کے لئے ایک ہی ہوتی ہے۔

مسئلہ: مغرب اور عشاء کی نماز سے فارغ ہو کر صبح تک مزولفہ میں پھڑے اور مزولفہ میں صبح تک ٹھہرنا سنتِ مولدہ ہے۔

مسئلہ: جب صبح صادق ہو جائے تو اندھیرے میں خلیفہ کے ساتھ نماز پڑھے، اگر ممکن ہو ورنہ خود جماعت کے ساتھ بھی جائے گرجا افضل اور مسجد کے بعد خلیفہ کے پاس جبل نزع پر اگر ممکن ہو ورنہ اس کے قریب مثل عرفہ کے وقوف کرے۔

مسئلہ: صبح صادق کے بعد وقوف مزولفہ کے لئے غسل مستحب ہے۔ مسئلہ: اگر نماز سے پہلے وقوف کرے اور پھر خوب اجالا کر کے نماز پڑھے تو جائز ہے لیکن ادلی نماز کے بعد ہے۔

مسئلہ: اگر مزولفہ میں وقوف نہ کیا اور رات ہی کو صبح صادق سے پہلے وہاں سے چلا گیا تو دم واجب ہو گا البتہ اگر کوئی غلط

کی وجہ سے نہیں ٹھہرا مثلاً مرلین ہے یا کمزور ہے تو دم واجب نہ ہوگا۔
 مسئلہ: اگر عورت ہجوم کی وجہ سے مزدلفہ میں نہ ٹھہرے تو اس پر دم واجب
 نہ ہوگا اور اگر مرد ہجوم کی وجہ سے نہ ٹھہرا تو اس پر دم واجب ہو جائے گا۔
 اگر صبح صادق کے بعد اندھیرے میں ہی مزدلفہ سے چل دیا تو دم
 واجب نہ ہوگا کیونکہ مقدار واجب وقوت ہو گیا۔
 مسئلہ: اگر کوئی شخص عرفات میں صبح صادق کے قریب پہنچا اور
 صبح صادق کے بعد سورج نکلنے تک مزدلفہ میں نہ آسکا تو اس
 پر بھی دم واجب نہ ہوگا۔

مزدلفہ سے منی کو روانگی اور کنکریاں اٹھانا۔

جب سورج نکلنے میں دو رکعت کی برابر وقت رہے تو منی کو ہٹا کر
 سکون اور وقار سے چلے اور راستہ میں تلبیہ اور ذکر کرتا ہوا چلے جب
 لہجن محسر کے کنارے پر پہنچے تو اس سے دو رکعت نکل جائے اور اگر
 سوار ہو تو سواری کو تیز چلائے جب پانچو پینتالیس گز کے قریب
 نکل جائے تو پھر آہستہ آہستہ چلنے لگے وادی محسر کی پہنائش
 اسی قدر ہے۔

مسئلہ: مزدلفہ سے سات کنکریاں مثل کھجور کی گٹھلی یا چنے کی برابر

اٹھائے یہاں سے لیتا مستحب ہے۔

اور کسی جگہ سے اور راستہ سے بھی اٹھانا جائز ہے مگر جہرہ جس جگہ پر کنکریاں ماری جاتی ہیں کے پاس سے نہ اٹھائے حدیث شریف میں آیا ہے کہ جس کاج قبول ہوتا ہے اس کی کنکریاں اٹھالی جاتی ہیں اور کاج مقبول نہیں ہوتا ان کی کنکریاں وہیں رہتی ہیں لہذا جو کنکریاں وہاں پڑی رہ جاتی ہیں وہ مردود ہیں ان کو نہ اٹھائے اگر ان کو کوئی اٹھا کر مارے گا تو جائز ہے مگر مکروہ تنزیہی ہے۔

مسئلہ: مسجد خیف یا اور کسی مسجد سے کنکریاں اٹھانا مکروہ ہے لیکن اگر کسی نے مسجد سے لیکر کنکریاں ماریں تو بکرا بہت تنزیہی رمی جائز ہوگی۔

مسئلہ: تاپاک جگہ کی کنکریوں سے رمی کرنا مکروہ ہے۔

مسئلہ: بڑے پتھر کو توڑ کر چھوٹی کنکریاں بنانا مکروہ ہے۔

مسئلہ: سات کنکریاں حمرۃ العقی پر دسویں تاریخ کو ماری جاتی

ہیں اور باقی گیارہویں سے تیرہویں تک روزانہ اکیس کنکریاں

ماری جاتی ہیں ان کو مزلوفہ سے اٹھانا جائز ہے مستحب نہیں۔

اختیار ہے جہاں سے چاہے اٹھائے البتہ حمرات کے پاس

سے یا مسجد اور ناپاک جگہ سے نہ اٹھائے۔
 مسئلہ: اگر بڑی کنکریاں ماریاں تو جائز ہے مگر مکروہ ہے۔
 مسئلہ: کنکریوں کو دھو کر مارنا مستحب ہے اگرچہ پاک جگہ سے
 اٹھائی ہوں اور جو کنکریاں یقیناً ناپاک ہوں ان کو مارنا مکروہ
 ہے اور شک اعتبار نہیں۔

دسویں تاریخ سے تیرہویں تاریخ تک کے احکامات۔

دسویں تاریخ کو سیرج نکلنے سے پہلے مزدلفہ سے منیٰ کو چلے
 اور حجرۂ اخریٰ کی رمی کرے، اس کے بعد قربانی کرے، اس کے بعد بال
 منڈوا کر یا کتروا کر احرام کھول دے اس کے بعد طواف زیارت
 کرنے۔ پھر منیٰ میں بارہویں یا تیرہویں تک تمام کرے گیارہویں
 بار ہویں کو تینوں حمرات پر کنکریاں مارے اور تیرہویں کو بھی اگر
 منیٰ میں گھڑے تو تینوں حمرات پر کنکریاں مارے۔

(فائدہ) حمار اور حمرات حجرہ کی جمع ہے حجرہ کنکری کو کہتے ہیں۔
 چونکہ ان مقامات پر کنکریاں ماری جاتی ہیں اس لئے ان کو حمار
 یا حمرات کہتے ہیں۔ اصل میں حجرہ ان ستونوں کے نیچے کی جگہ ہے
 اور ان کے پاس کی وہ جگہ ہے جس پر نشان لگا ہوا ہے۔ یہ ستون

حجرہ نہیں ہے جیسا کہ عام لوگ کہتے ہیں۔ صحیح ابن خزیمہ میں حضرت عبداللہ بن عباس رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا کہ جب ابراہیم علیہ السلام نے اس کے سات کنکریاں ماریں یہاں تک کہ وہ زمین میں دھنس گیا۔ پھر حجرہ اولیٰ کی جگہ نظر آیا پھر اس کے سات کنکریاں ماریں یہاں تک کہ زمین میں دھنس گیا۔ حضرت ابن عباس رضی اللہ عنہ نے فرمایا کہ تم سٹھپان کو مارتے ہو اور اپنے باپ ابراہیم کے دین پر چلتے ہو۔

رمی یعنی کنکریاں مارنا۔

منیٰ کے بیچ میں تین راستے ہیں۔ تین جگہ ہیں ان پر پتھر کے تین ستون قد آدم اونچے بنے ہوئے ہیں ان تینوں جگہوں کو حبار اور حبرات کہتے ہیں ان میں سے جو مکہ کی طرف کا ہے اس کو حجرۃ العقیٰ کہتے ہیں اور حجرۃ الکبریٰ اور حجرۃ لاخریٰ کہتے ہیں اور بیچ والے کو حجرۃ وسطیٰ کہتے ہیں اور تنبہ جو مسجد خیف کے قریب ہے اس کو حجرۃ الاولیٰ کہتے ہیں۔ مسئلہ : دسویں تاریخ کو صرف حجرۃ لاخریٰ کی رمی ہوتی ہے اور حجرۃ اولیٰ اور وسطیٰ کی نہیں ہوتی دسویں حجرۃ اولیٰ اور وسطیٰ کی رمی بدعت ہے۔

مسئلہ : رمی کرنا واجب رمی کے چھوڑنے سے دم واجب ہے۔

مسئلہ: دسویں کو رمی کا وقت صبح صادق سے گیارہویں کی صبح صادق تک ہے۔ اگر صبح صادق ہو گئی اور رمی نہ کی تو دوم واجب ہو گا اور دسویں کی صبح صادق سے پہلے رمی جائز نہیں۔ اگر کرے گا تو صحیح نہ ہو گی۔ سنون وقت رمی کا۔ دسویں تاریخ سورج نکلنے سے زوال تک ہے۔

زوال غروب تک وقت مباح ہے۔ غروب کے بعد مکروہ ہے۔ اور دسویں کو صبح صادق کے بعد سورج نکلنے سے پہلے ہی مکروہ ہے۔ النبی عذرت اور مرعین اور کمزور لوگ اگر سحیم کے خون سے سویرے آکر کر لیں تو ان کے لئے مکروہ نہیں ہے۔

مسئلہ: دسویں تاریخ کو جب منی میں آئے تو پہلے اور دوسرے جہرہ کو چھوڑ کر سیدھا تیسرے جہرہ پر آئے اور مستحب یہ ہے کہ منی میں داخل ہو کر سب کاموں کو چھوڑ کر سب سے پہلے رمی کرے اس کے بعد کوئی کام کرے۔

مسئلہ: رمی کے وقت جہرہ عقنبی کے پاس نشیب میں اسی طرح کھڑا ہو کہ منی دائیں جانب اور کعبہ بائیں جانب ہو اور ہر کنکری کے مارنے کے وقت دعا اور تکبیر اس طرح کہے۔

بِسْمِ اللّٰهِ اللّٰهُ اَكْبَرُ رَجُمَا الشَّيْطَانِ وَرَضِيَ لِلْجَنِّ اللّٰهُمَّ

أَجْعَلَهُ حَجًّا مَبْرُورًا وَذَنْبًا مَعْفُورًا وَسَعْيًا مَشْكُورًا بَكْبَرِ كِبَارِ
سُبْحَانَ اللَّهِ يَا لَا إِلَهَ إِلَّا اللَّهُ وَغَيْرِ بَرُّهْنَا هِيَ جَائِزَةٌ هِيَ .

مسئلہ: کنکری کو انگوٹھے اور کلہ کی انگلی سے پکڑ کر مارنا مستحب ہے اسکو
اصح اور معتاد لکھا ہے اور جس طرح چاہے مارے جائز ہے
مسئلہ: رمی کا یہ طریقہ مستحب ہے ورنہ جس طرح اور جس طرف سے
چاہے مارے حجرہ عقیق کے اوپر کی جانب بھی رمی جائز ہے
لیکن بلا عذر مکروہ ہے .

مسئلہ: حجرہ آخری کی رمی سوار ہو کر کرنا افضل ہے بشرطیکہ لوگوں
کو تکلیف نہ ہو اور دوسرے حمرات کی رمی پیادہ یا افضل ہے
مسئلہ: رمی کرنے والا حجرہ سے پانچ ہاتھ کے فاصلہ سے کھڑا ہو
اس سے کم مکروہ ہے اس سے زیادہ میں کوئی مضائقہ نہیں .
مسئلہ: سیدھے ہاتھ سے رمی کرنا مستحب ہے اور رمی کے وقت
ہاتھ اس قدر اونچا کرے کہ بغل کی سفیدی نظر آجائے .

تلبیہ کب موقوف کرے .

دسویں تاریخ کو حجرہ آخری پر پہلی کنکری مارنے کے ساتھ تلبیہ موقوف
کر دے اور اس کے بعد تلبیہ نہ پڑھے خواہ مفرد ہو یا مجتمع یا تارین

صحیح ہو یا فاسد۔

مسئلہ: اگر کسی نے رمی سے پہلے سر منڈایا یا طواف زیارت رمی اور سر منڈانے اور ذبح کے پہلے کر لیا تو بھی تلبیہ موقوف کر دے۔ اگر کسی نے زوال تک رمی نہ کی۔ تو حجب تک رمی نہ کرے تلبیہ موقوف نہ کرے اگر رمی نہیں کی اور سورج غروب ہو گیا تو تلبیہ موقوف کر دے۔

مسئلہ: اگر رمی سے پہلے ذبح کیا تو مفرد تلبیہ موقوف نہ کرے قارن اور متمتع کر دے۔

مسئلہ: جبرہ آخری کی رمی سے فارغ ہو کر اپنے ٹھکانے پر آگئے کسی کام میں راستہ میں مشغولی نہ ہو اس کے بعد متکبرانہ حج کی قربانی کرے اور یہ قربانی مفرد کیلئے مستحب ہے اور قارن اور متمتع کے لئے واجب ہے۔ مفرد نے اگر قربانی سے پہلے حجامت بنزالی اور اس کے بعد قربانی کی تو اسپردم وغیرہ واجب نہیں ہے البتہ رمی ذبح سے پہلے ذبح حجامت سے پہلے مستحب ہے اور قارن و متمتع پر ذبح حجامت سے پہلے واجب ہے۔

مسئلہ: جو شخص اپنے ہاتھ سے ذبح کر سکتا ہو (کرنا جانتا ہو) اپنے ہاتھ سے ذبح کرنا افضل ہے۔ اگر ذبح کرنا نہ جانتا ہو تو

قربانی کے پاس کھڑا ہونا مستحب ہے اور ذبح سے پہلے اور بعد میں یہ دعا پڑھے۔

اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا
وَمَا اَنَا مِنَ الْمُشْرِکِیْنَ اِنَّ صَلَوٰتِیْ وَنُصْرَتِیْ وَمَحْیَاۤیِیَ وَمَمَاتِیْ لِلّٰهِ
رَبِّ الْعٰلَمِیْنَ لَا شَرِیْکَ لَهٗ وَبِذٰلِکَ اٰمَرْتُ وَاَنَا اَوَّلُ
الْمُسْلِمِیْنَ۔

اَللّٰهُمَّ تَقَبَّلْ مِنِّیْ هَذَا الْبَيْتَ وَاجْعَلْهُ قُرْبَانًا لَّوَجْهِكَ
وَ عَظِیْمُ اَجْرِیْ عَلَیْهَا۔

مسئلہ: اس قربانی کے احکام مثل عید الاضحیٰ کی قربانی کے ہیں جو
جالور وہاں جائز ہے وہ یہاں بھی جائز ہے جس طرح وہاں
اونٹ گائے بلی میں سات حصے ہوتے ہیں یہاں بھی شرک
ہو سکتے ہیں۔

مسئلہ: اونٹ گائے میں سات آدمی شریک ہو سکتے ہیں مگر کسی
کا حصہ سالوس حصہ سے کم نہ ہو۔

مسئلہ: جو حاجی مسافر ہو مکہ میں مقیم نہ ہو اس پر عید الاضحیٰ کی قربانی
واجب نہیں اگر مقیم ہے اور صاحب لصاب ہے تو واجب ہے

تقیہ مسائل عید الاضحیٰ کی قربانی کے مطابق ہیں۔

نوٹ: چونکہ منیٰ میں عید الاضحیٰ کی نماز نہیں ہوتی ہے اس لئے وہاں نہ ہی اور قربانی کے ذبح کے لئے نماز عید کا پہلے ہونا شرط نہیں ہے حلق و قصر یعنی بال منڈانا یا کتر وانا۔

ذبح سے فارغ ہونے کے بعد سر کے بال منڈائے یا کتر ولے اور قبلہ رخ بیٹھ کر اپنی داہنی جانب سے سر منڈانا یا کوٹانا شروع کرے۔ چونکہ منیٰ میں سر کے بال کوٹانا یا منڈوانا واجب ہے بلا اس کے احرام نہیں کھل سکتا تمام سر کے بال کٹانا یا منڈانا مستحب ہے اور منڈانا کٹانے سے افضل ہے اگر بال کتر وائے تو انکے انگل سے زیادہ کتر وائے اس سے کم نہ کٹائے کیونکہ بال چھوٹے بڑے ہوتے ہیں اگر کم لے گا تو چھوٹے بال نہیں کٹیں گے اور زیادہ لینے کی صورت میں چھوٹے بڑے سب کٹ جائیں گے۔ اور سر کے بالوں کے بعد لبیں اور ناخن و قبلہ وغیرہ کے بال بھی دور کرے، اگر سر منڈانے یا کٹنے سے پہلے لبیں اور ناخن وغیرہ کٹائے گا تو جزا واجب ہوگی اس سے پہلے کٹانا منع ہے۔

مسئلہ: عورت کو سر منڈانا حرام ہے صرف چونکہ منیٰ میں سر کے بال قبلہ

ایک انگل بال کتروانے کافی ہیں لیکن ایک انگل سے زیادہ لے تاکہ سب بال آجائیں کیونکہ بال بڑے چھوٹے ہوتے ہیں۔

مسئلہ: سنت تمام سر کے بال کٹانا یا منڈانا ہے صرف چوتھائی سر کے بالوں پر اکتفا کرنا جائز ہے لیکن مکروہ تحریمی ہے۔

مسئلہ: حجامت کے وقت اور بعد میں تکبیر پڑھے اور یہ دعا پڑھے۔

اَلْحَمْدُ لِلّٰهِ الَّذِیْ هَدٰ اَنَا وَالْعَمَّ عَلَیْنَا اَللّٰهُمَّ هِدِنَا صِلٰتِیْ
بِیَدِکَ فَتَقَبَّلْ مِنِّیْ وَاعْفِرْ لِّیْ ذُنُوْبِیْ اَللّٰهُمَّ اَکْثِرْ لِّیْ بِکُلِّ شَعْرَةٍ
حَسَنَةً وَارْحَمْ بِهَا عَنِّیْ سَیِّئَةً وَارْفَعْ لِّیْ بِهَا دَرَجَةً اَللّٰهُمَّ لِعَفْوِیْ
لِلْمُحْلِفِیْنَ وَلِلْمُقْصِرِیْنَ یَا وَاسِعَ الْمَغْفِرَةِ آمین۔

اور حجامت کے بالوں اور ناخنوں کو دفن کرنا مستحب ہے۔ پھینکنے کا بھی مضائقہ نہیں لیکن غسل خانہ یا خانہ میں ڈالنا مکروہ ہے اور حجامت سے فارغ ہو کر یہ دعا پڑھے۔

اَلْحَمْدُ لِلّٰهِ الَّذِیْ قَضٰی تَسْلَمًا اَللّٰهُمَّ مِنْ دُرِّمَانًا وَیَقِیْنًا
اپنے والدین اور سب مسلمانوں کے لئے دعا کرے۔

مسئلہ: اگر سر منڈانے میں کوئی عذر ہے مثلاً استرا نہیں ہے کوئی موندنے والا نہیں۔ یا سر میں زخم وغیرہ ہو تو بال کتروانا ہی واجب ہوگا۔ اور اگر کتروانا نہیں سکتا مثلاً بال بہت چھوٹے

ہیں اور سر میں زخم بھی نہیں ہیں تو منڈانا ہی واجب ہوگا۔

مسئلہ: اگر بال اور اکھاڑ دیئے یا بال صفا وغیرہ سے اڈا دیئے یا لڑتے ہوئے اکھڑ گئے تو بھی کافی ہیں خواہ اپنے فعل سے ہوں یا کسی دوسرے نے اکھاڑ دیئے ہوں۔

مسئلہ: اگر کوئی گنجد ہے اور اس کے سر پر بال بال نہیں یا سر میں زخم ہیں تو صرف سر پر استرہ پھیرنا واجب ہے۔ اگر زخموں کی وجہ سے استرہ بھی نہ چلا سکے تو یہ واجب ساقط ہو جاتا ہے اور بلا حجامت مثل کٹوانے والے کے ہے۔ کہ حلال ہو جائے گا۔ لیکن اولیٰ یہ ہے کہ ایسا شخص بارہویں تا ترخ تک حلال نہ ہو۔

مسئلہ: اگر خشک یا کسی ایسی جگہ چلا گیا جہاں استرہ نہیں ہے اور نہ قنچی ہے تو یہ عذر معتبر نہیں۔ جب تک سر منڈا دے یا کتروائے نہیں تو حلال نہ ہوگا۔

مسئلہ: حلال ہونے کے وقت محرم کو اپنا یا کسی دوسرے شخص کا خواہ محرم ہو سر منڈنا جائز ہے۔ اس سے جنا واجب نہ ہوگی۔

مسئلہ: حجامت کا وقت احرام حج میں دوسری کی صبح صادق کے بعد سے شروع ہوتا ہے۔ اور بارہویں کے غروب تک

ہے اس وقت میں حجامت ہونا نا واجب ہے۔

مسئلہ: احرام عمرہ میں حجامت سنی کے بعد کرائی جائے۔ اگرچہ حجامت کا وقت طواف کے چار پھرے کرنے کے بعد سے شروع ہوتا ہے۔
مسئلہ: حجامت کے بعد جو چیزیں احرام کی وجہ سے منع ہیں وہ سب جائز ہو جاتی ہیں مثلاً خوشبو لگانا، سلا ہوا کپڑا پہننا، شکار وغیرہ البتہ عورت سے محبت اور لینا بوسہ لینا وغیرہ جائز نہیں ہوتا۔ بلکہ یہ طواف زیارت کے بعد جائز ہے۔
معلم العجاہ صفحہ ۱۹۲

طواف زیارت۔

مسئلہ: رمی ذبح۔ حجامت سے فارغ ہونے کے بعد طواف بیت اللہ کرے یہ طواف رکن اور فرعن ہے اور اس کو طواف زیارت بھی کہتے ہیں اور یہ دسویں کو کرنا افضل ہے اور جائز بارہویں کا آفتاب غروب ہونے تک ہے۔ اس کے بعد مکہ وہ نحر بھی ہے طواف کرنے کا طریقہ وہی ہے جو پیچھے ذکر کیا گیا ہے۔

مسئلہ: طواف زیارت کا اول وقت دسویں کی صبح صادق ہے اس سے پہلے جائز نہیں اور آخر وقت باعتبار وجوب کے ایام نحر ہیں اس کے بعد اگر کیا جائے گا تو صحیح ہو جائے گا

لیکن دم واجب ہوگا۔

مسئلہ: اگر سعی طواف قدوم کے ساتھ کر چکا ہے تو طواف زیارت میں رمل اور اضطباع نہ کرے اور سعی بھی نہ کرے۔ اگر طواف قدوم کے ساتھ سعی نہ کی ہو تو اس کے اول کے تین پھروں میں رمل کرے اور نماز طواف پڑھ کر استلام کر کے باب الصفا سے نکلے اور سعی کرے۔ اور اضطباع طواف زیارت میں اگر کپڑے سٹے ہوئے پہن لے تو نہیں ہوتا ورنہ ہوتا ہے اور اگر طواف قدوم میں سعی کر لی تھی لیکن رمل و اضطباع کو وضراً یا بھولکر چھوڑ دیا تھا تو بھی رمل و اضطباع نہ کرے۔

مسئلہ: اگر کسی نے طواف قدوم جنابت کی حالت میں کیا اور اس میں رمل کیا اور سعی بھی کی تو دوبارہ سعی کرنا واجب ہے۔ اور رمل کا اعادہ سنت ہے اور اگر بے وض کر کیا ہو تو سعی کا اعادہ مستحب ہے۔

مسئلہ: اگر کسی نے حج کے مہینوں سے پہلے کیا طواف قدوم احرام حج باندھ کر کیا اور سعی بھی کر لی تو طواف قدوم ہو گیا لیکن مکروہ تحریمی ہوا اور سعی دوبارہ کرنی واجب ہے۔

شرائط طواف زیارت۔

طواف زیارت کے صحیح ہونے کے لئے یہ چیزیں شرط ہیں۔

اسلام۔ عقل۔ تمیز۔ حج کا احرام طواف سے پہلے باندھنا و قیام
عرفہ پہلے کرنا طواف کی نیت کرنا طواف کا زمانہ اور وقت ہونا۔
مکان یعنی مسجد کے اندر بیت اللہ کے چاروں طرف کرنا خود طواف
کرنا خواہ کسی کے اوپر چڑھ کر کرے البتہ جو شخص احرام سے پہلے بیہوش
ہو گیا اور طواف کے وقت تک بیہوش نہ آیا تو اسکی طرف سے کوئی
دوسرا کر سکتا ہے۔

واجبات طواف زیارت۔

طواف زیارت میں یہ چیزیں واجب ہیں پیادہ یا طواف کرنا
بشرطیکہ چلنے کے قابل ہو و اسکی طرف سے شروع کرنا۔ سات پھر
پورے کرنا۔ حدیث سے پاک ہونا۔ (یعنی با وضو ہو اور جنبی نہ ہو ستر
عورت نہ یا مخر میں طواف کرنا۔

مسئلہ: طواف زیارت کو رمی اور حجامت کے بعد کرنا سنت ہے
واجب نہیں ہے۔

مسئلہ: یہ طواف کسی چیز سے فاسد نہیں ہوتا اور فوت بھی نہیں ہوتا یعنی تمام عمر میں ہو سکتا ہے البتہ ایام نحر میں کرنا واجب ہے۔ اس کے بعد دم واجب ہوتا ہے اور یہ طواف لازمی ہے اس کا بدل کچھ نہیں۔ سوائے اس کے کہ کوئی شخص وقوف عرفہ کے بعد طواف سے پہلے مرجائے اور حج کے پورا کرنے کی وصیت کر جائے۔ کہ میرا حج پورا کر دنیا تو ایک اونٹ یا گائے ذبح کرنا واجب ہوگا اور حج پورا ہو جائے گا اور وقوف مزدلفہ درمی و سعی کے ترک سے اسپر کوئی دم واجب نہ ہوگا۔

مسئلہ: یہ طواف آخر عمر تک چونکہ صحیح ہے اس لئے اگر بدون طواف کے مرجائے تو وصیت واجب ہوگی اور بلا عذر تاخیر کا گناہ ذمہ ہوگا۔ مسئلہ: طواف زیارت کے بعد عورت سے محبت وغیرہ بھی جائز ہوتی ہے اگر کسی نے یہ طواف کیا تو اس کے لئے عورت سے صحبت وغیرہ حلال نہ ہوگی اگرچہ سالہا سال گزر جائیں طواف کرنے کے بعد حلال ہوگی۔

مسئلہ: اگر کوئی حجامت سے پہلے طواف زیارت کرے تو کوئی چیز بھی ممنوعات احرام سے حلال نہ ہوگی حلال حجامت سے ہوتا ہے طواف سے حلال نہیں ہوتا۔

مسئلہ: عورت حیض سے ایسے وقت میں پاک ہوئی کہ بارہویں تاریخ کے آفتاب غروب میں اتنی دیر ہے کہ غسل کر کے مسجد میں جا کر پورا طواف یا صرف چار پھیرے کر سکتی ہے اور اس نے نہیں کیا تو دوم واجب ہوگا۔ اور اگر اتنا وقت نہ ہو تو کچھ واجب ہوگا۔ مسئلہ: اگر عورت حیض کی وجہ سے طواف زیارت اس کے وقت میں نہ کر سکی تو دوم واجب ہوگا۔ پاک ہونے کے بعد طواف کرے۔ مسئلہ: عورت جانتی ہے کہ حیض غمقرب آنے والا ہے اور ابھی حیض آنے میں اتنا وقت باقی ہے کہ پورا طواف یا چار پھیرے کر سکتی ہے اور نہیں کیا اور حیض آگیا پھر ایام نحر گزرنے کے بعد پاک ہوئی تو دوم واجب ہوگا۔ اور اگر چار پھیرے نہیں کر سکتی تو کچھ واجب نہ ہوگا۔

طواف زیارت کے بعد منیٰ کو واپسی دسویں تاریخ کو طواف زیارت

کے بعد مکہ سے منیٰ واپس آجائے اور ظہر کی نماز منیٰ میں واپس آکر پڑھنا مستنون ہے اور بعض کہتے ہیں کہ مکہ میں مسجد حرام میں ہی پڑھنا مستنون ہے۔ ملاحظہ فرمائیے مسجد حرام میں نماز ظہر پڑھنے کو ترجیح دی ہے اور رات کو منیٰ میں رہنا مستنون ہے منیٰ کے علاوہ کسی دوسری جگہ رہنا

مکروہ ہے خواہ مکہ میں رہے یا راستہ میں اسی طرح اکثر حصہ رات کا کسی دوسری جگہ گزارنا بھی مکروہ ہے لیکن اس سے دم وغیرہ واجب نہ ہوگا۔

مسئلہ: منیٰ میں مسجد خیف میں نماز یا جماعت پڑھنے کا استہام کیا جائے اور مسجد کے بیچ میں جو قبۃ ہے اس کی محراب میں خاص طور سے نماز پڑھے۔ یہ جگہ رسول اللہ صلی اللہ علیہ وسلم کے نماز پڑھنے کی ہے۔

گیارہویں بار ہویں تیرہویں کو رمی یعنی کنکریاں مارنا۔
مسئلہ: رمی کرنا واجب ہے رمی کے چار دن ہیں۔ دسویں، گیارہویں بارہویں، تیرہویں۔

دسویں صرف حجرۂ آخری کی رمی ہوتی ہے جیسا کہ پہلے گذر چکا اور باقی ایام میں تینوں کی رمی کیجاتی ہے۔

مسئلہ: گیارہویں کو زوال کے بعد ظہر کی نماز پڑھ کر تینوں حمرات پر سات سات کنکریاں مارے اول حجرۂ اولیٰ اور مسجد خیف کے قریب ہے، کی رمی کرے اور یہ حجرہ چونکہ ذرا اونچائی پر ہے اس لئے حجرہ کے قریب اوپر چڑھ کر پانچ ہاتھ یا زیادہ

فاصلہ پر قبلہ رخ اسی طرح کھڑا ہو کہ حجرہ کے بالکل مقابل نہ ہو بلکہ اونچے
جانب حجرہ کا حصہ زیادہ ہو اور بائیں جانب کم ہو۔ اس کے بعد سات
کنکریاں مارے اور ہر کنکری پر بسم اللہ اکبر رجا للشیطان پڑھے
اس حجرہ اولیٰ رمی کے بعد ذرا آگے کو بڑھ کر قبلہ رخ کھڑے ہو کر
ہاتھ اٹھا کر حق تعالیٰ کی حمد و ثنا کرے اور تسبیح تکبیر پڑھے اپنے اور
سب مسلمانوں کے لئے دعا کرے رمی کے بعد اتنی دیر تک ٹھہرے
کہ جتنی دیر میں سورۃ بقرہ یا تین یا چارہ یا میں آیت پڑھی
جاتی ہیں۔ اس کے بعد حجرہ وسطیٰ یا بیچ والے حجرہ پر آگے اور مثل
حجرہ اولیٰ کے رمی کرے اور ذرا بائیں جانب کو کھڑا ہو کر مثل حجرہ
اولیٰ کے تسبیح تہلیل تکبیر دعا وغیرہ کرے اس کے بعد حجرہ آخریٰ کی رمی
کرے اور اس کی رمی کے بعد ٹھہر کر دعا وغیرہ نہ کرے یہ صرف حجرہ
اولیٰ اور وسطیٰ کی رمی کے بعد سنت ہے حجرہ آخریٰ کی رمی کے بعد
اپنی قیام گاہ پر واپس آئے اور رات کو منیٰ میں رہے پھر بارہویں
کو زوال کے بعد اسی طرح حمرات کی رمی کرے اور سب امور مذکورہ
کا خیال رکھے اس کے بعد تیرہویں کو تین حمرات کی رمی کرے۔

مسئلہ: بارہویں تا زح کو زوال کے بعد رمی کر کے منیٰ سے مکہ چلا آئے

حدہ ① بلا کر اسبت جائز ہے لیکن افضل یہ ہے کہ تیرہویں کو رمی

کے بعد آئے۔

مسئلہ: جو شخص بارہویں کے بعد مکہ آگیا اسپر تیرہویں کی رمی واجب نہیں ہوتی۔

مسئلہ: اگر بارہویں کو مکہ جانے کا ارادہ ہو تو غروب ہونے سے پہلے منی سے نکل جائے غروب کے بعد تیرہویں کو بلارمی کے کھانا مکروہ ہے۔ گو تیرہویں کی رمی واجب نہ ہوگی۔ لیکن اگر تیرہویں کی صبح صادق منی میں ہوگی تو تیرہویں کی رمی واجب ہو جائے گی۔ اگر بلارمی کے لئے گا تو دوم واجب ہو جائے گا۔

مسئلہ: گیارہویں، بارہویں کو رمی کا وقت زوال کے وقت سے شروع ہوتا ہے اس سے پہلے رمی جائز نہیں اور زوال سے غروب تک وقت مستلزم ہے اور غروب سے صبح صادق تک وقت مکروہ ہے اگر گیارہویں کو رمی نہیں کی اور بارہویں کی صبح ہوگئی تو گیارہویں کی رمی فوت ہو جائے گی۔ اور اس کا وقت نکل گیا اس بارہویں کی رمی کے ساتھ قضا کرے اسی طرح بارہویں کی رمی تیرہویں کی صبح تک نہ کی تو اس کا بھی وقت نکل گیا اور قضا واجب ہوگئی۔

مسئلہ: اگر کسی روز کی رمی اس کے وقت معینہ میں نہیں ہو سکی تو قضا واجب ہوگی اور دم بھی واجب ہوگا۔ اسی طرح اگر کسی روز بھی رمی نہیں کی اور رمی کا وقت ختم ہو گیا تب بھی

انکسہا دم واجب ہوگا۔

مسئلہ: رمی کی قضا کا وقت تیرہویں کی غروب تک ہے غروب کے بعد رمی کا وقت ختم ہو جاتا ہے اور قضا کا وقت نہیں رہتا دم واجب ہوتا ہے۔

مسئلہ: تیرہویں کی رمی کا وقت گوج صادق سے غروب تک ہے لیکن زوال سے پہلے وقت مکروہ ہے اور بعد میں وقت مستور ہے اور غروب کے بعد اس کا وقت بالکل ختم ہو جاتا ہے تیرہویں کی رمی بھی قضا نہیں ہو سکتی دم واجب ہوگا۔

مسئلہ: اگر کسی دسویں گیا رہویں یا بارہویں کی رمی نہیں کی تو اس روز کے بعد والی رات میں رمی کر سکتا ہے مثلاً دسویں کو رمی نہیں کی تو دسویں اور گیارہویں کی درمیانی شب میں رمی جائز ہے کیونکہ ایام حج میں بعد والی رات پہلے دن کی شہادت کی جاتی ہے اگر کوئی شخص ان تاریخوں سے پہلی رات میں دن کی رمی کرے گا تو رمی صحیح نہ ہوگی۔

مسئلہ: تیرہویں کی بعد والی رات تیرہویں کی شمار نہیں کی جاتی۔
مسئلہ: گیارہویں بارہویں تیرہویں کی تینوں حجرات کی رمی ترتیب وار کرنا مستور ہے اگر حجرۃ وسطیٰ یا حجرۃ احقریٰ کی رمی پہلے

تو ادائی کے بعد میں وسطیٰ اور آخری کی رمی کرے تاکہ ترتیب سنت کے مطابق ہو جائے۔

مسئلہ: رمی کنکریاں پے در پے مارتا مسنون ہے تاخیر اور فاصلہ کنکریوں میں مکروہ ہے۔ اسی طرح ایک جمرہ کی رمی کے بعد دوسرے جمرہ کی رمی میں علاوہ دعا کے تاخیر کرنا بھی مکروہ ہے۔

مسئلہ: رمی کرنے کے لئے کوئی خاص حالت اور نہایت شرط نہیں بلکہ جس حالت میں اور جس جگہ کھڑا ہو کر رمی کرے گا صحیح ہو جائیگا۔ البتہ امور مذکورہ کی رعایت مسنون ہے۔

شرائط رمی

رمی کے صحیح ہونے کی دس شرطیں ہیں۔

(۱) کنکری کا پھینکا ضروری ہے جمرہ کے اوپر رکھنا کافی نہیں ہے البتہ کنکری جمرہ پر ڈالنا کافی ہے لیکن بوجہ خلاف سنت ہونے کے مکروہ ہے۔

(۲) ہاتھ سے رمی کرنا اگر کمان یا تیرو وغیرہ سے رمی کی تو صحیح نہ ہوگا۔
(۳) کنکری کا جمرہ کے قریب کرنا اگر دور کرے گی تو رمی نہ ہوگی۔

تین ہاتھ فاصلہ دور ہے۔ اور اس سے کم قریب ہے۔

کنکری کا پھینکنے والے کے فعل سے گزنا اگر کنکری کسی آدمی کی پشت یا سواری پر جا کر ٹھیر گئی اور دوسرے شخص نے اس کو گرا دیا یا آدمی اور جانور کی حرکت سے گر گئی تو رمی نہ ہوگی۔ اور اس کنکری کا اعادہ واجب ہوگا۔ اسی طرح جس شخص کے اوپر کنکری جا گری تھی وہ اس کو اٹھا کر رمی کرے یا حجرہ پر رکھ دے تو بھی رمی نہ ہوگی البتہ بلا اس شخص کی حرکت کے کہ جس کی کمر پر کنکری جا کر پڑی ہے خود بخود لڑھک کر حجرہ کے قریب گر پڑے تو یہ جائے گی۔ اور اگر دور گرے تو نہ ہوگی اور اگر شک ہے کہ خود گری یا آدمی کی حرکت یا جانور کی سے گری تو احتیاطاً اعادہ کرے۔

(۵) سات کنکریاں علیحدہ علیحدہ مارنا اگر ایک سے زیادہ یا ساتوں ایک دھندہ ماریں تو ایک شمار ہوگی۔ اگرچہ علیحدہ علیحدہ گری ہوں اور باقی پوری کرنی ضروری ہوگی۔

(۶) خود رمی کرنا کسی دوسرے سے باوجود قادر ہونے کے

بلا غدر رمی کرانا جائز نہیں البتہ اگر مریض کسی دوسرے کو حکم کرے یا کوئی مجنون بے ہوش ہو یا بچہ ہو اور دوسرا شخص اس کی طرف سے رمی کرے تو جائز ہے اور افضل یہ ہے کہ کنکری اس شخص کے

ہاتھ پر رکھ دی جائے اور وہ اس کو خود پھینک دے یا اس کے ساتھ ہی پھینک دیں
مرغن کی طرف سے رمی کے لئے اس کا حکم شرط ہے اور بے ہوش وغیرہ
کے لئے حکم شرط نہیں۔

مسئلہ: رمی کے بارہ میں وہ شخص مرغن اور معذور سمجھا جائیگا جو کھڑے
ہو کر نماز نہ پڑھ سکے یا حبرات تک آنے میں پیدل یا سواری پر
سخت تکلیف کا اندیشہ ہو۔ اگر سواری ہو کر حبرات تک آسکتا ہے
اور مرغن کی زیادتی اور تکلیف کا اندیشہ نہیں ہے تو اس کو خود
رمی کرنی ضروری ہے۔ دوسرے سے رمی کرانا جائز نہیں ہاں
اگر سواری کا بار کوئی شخص اٹھانے والا نہ ہو تو معذور رمی ہے
دوسرے سے رمی کر سکتا ہے۔

مسئلہ: جو شخص دوسرے کی طرف رمی کرے ادل اس کو اپنی سات
کنکریاں پوری کرنا چاہئیں اس کے بعد دوسرے کی طرف سے
مارے۔ اگر اس طرح رمی کی کہ ایک کنکری اپنی طرف سے
ماری اور پھر ایک دوسرے کی طرف سے ماری تو جائز ہے لیکن
مکروہ ہے اور گیارہویں بارہویں تیرہویں تینوں حبرات کی رمی اپنی طرف
سے کرے اس کے بعد تینوں کی رمی دوسرے کی طرف سے کرے۔
مسئلہ: اگر کسی معذور کا عذر دوسرے سے رمی کرانے کے بعد رمی کے

وقت میں دور ہو گیا تو دوبارہ رمی کی ضرورت نہیں ہے۔

مسئلہ : کم عقل۔ مجنون۔ بے ہوش اور بچہ اگر بالکل رمی نہ کریں تو ان پر فدیہ واجب نہیں البتہ اگر مریض رمی نہ کریں تو ذک کی حذر واجب ہو جائے گی۔

مسئلہ : کنکری کا جنس زمین سے ہونا ضروری ہے۔ خواہ تھپڑ یا کوئی اور چیز ہو۔ جنس زمین کے علاوہ کسی چیز سے رمی جائز نہ ہوگی۔

مسئلہ : تھپڑ۔ مٹی کی ڈلی۔ گارے کی گولی۔ گرو۔ چونہ۔ پتھر۔ مال۔ سرسہ۔ پہاڑی نمک۔ گندھک۔ مردار۔ سنگ۔ ریت سے رمی جائز ہے لیکن ریت کی ایک مٹھی ایک کنکر کے برابر شمار ہوگی۔ تھپڑ سے رمی کرنا افضل ہے۔

مسئلہ : سونا۔ چاندی۔ مونگا۔ لکڑی۔ سنگی وغیرہ سے رمی جائز نہیں۔

مسئلہ : یا قوت پیروزہ میں اختلاف ہے اس لئے احتیاط اس میں ہے کہ اس سے رمی نہ کرے۔

منی سے مکہ کو روانگی۔

رمی سے فارغ ہو کر بارہویں یا تیرہویں کو مکہ آئے اور محصب میں

تھوڑی دیر بھیر کر دعا کرے۔ خواہ نیچے اتر کر یا سواری پر سواری کر بھیر کر۔
 یہ ادنیٰ درجہ ہے اعلیٰ درجہ اور پوری سنت یہ ہے کہ بارہویں یا
 تیرہویں کو رومی کے بعد ظہر عصر منسوب عشاء محصب میں پڑھے اور پھر
 ذرا سو جائے یا لیٹ جائے اور پھر مکہ میں آئے محصب وہ جگہ ہے
 جس میں سنگریزے بہت پڑے ہیں قبرستان مکہ کے متصل جو منی کی
 طرف جاتے ہوئے دو پہاڑ ہیں ان کے درمیان میں ہے اور طول
 اس کا مکہ کے دروازہ سے جبل ثمرہ تک ہے اور قبرستان محصب سے
 خارج ہے اس کو ابطح اور بطحا اور حصبا بھی کہتے ہیں اب اس میں آبادی
 ہی ہو گئی ہے آجکل اس کو معابدہ کہتے ہیں۔

مسئلہ: محصب میں تھوڑی دیر بھیرنا سنت ہے اس کا ترک برا ہے
 (معلم الحجاج)

تَلْبِیَّہ

منیٰ میں ہم نے رات گزاری صبح کو جب جبل ثمرہ پہنچے
 خوب بھیل گئی تو عرفات چلنے کی تیاری کی معلم صاحب نے موٹر منگوائی
 اور ہم سب سوار ہو کر میدان عرفات پہنچے گویا یہ سپاہ کاربدانِ جنت
 میں پہنچ گیا گرمی کافی شدید تھی مگر معلم صاحب نے خیموں سے

نہ نکلنے کی ہدایت کی البتہ سچے تقریباً نصف گھنٹہ کے بعد معلم صاحب نے
 کہا تا کھانا شروع کیا۔ عرفات کے میدان میں دو پہر کو کھانا معلم صاحب
 دیتے ہیں ہمارے معلم صاحب نے بریانی اور زردہ کا انتظام کیا
 تھا۔ ہمارے خیمہ کے بالکل قریب پانی تھا برف اگرچہ فروخت ہو رہی
 تھی مگر کہیں دور تھی اس لئے ہماری سمیت نہ ہوئی۔ ساتھیوں نے منی
 میں برف خرید کر رکھ لیا تھا کچھ دیر وہ کام میں آئی۔ ظہر کی نماز کا انتظام
 معلم صاحب نے وہیں کیا۔ ہمارے خیمہ کے قریب ایک بڑے شامیانہ
 میں ایک اچھی خاصی جماعت ہوئی۔ کیونکہ یہاں سے امام صاحب کے
 خطبہ دینے کی جگہ کافی دور تھی اس لئے ہم نے بھی نماز وہیں پڑھی اس
 کے بعد معلم صاحب نے کھڑے ہو کر دعا کی ہم سب بھی کھڑے ہو گئے تھے
 دعا کرائی شروع کی اس وقت کوئی آنکھ بھی ایسی نہیں کھتی جو ابیدہ
 نہ ہو لوگ چیخ رہے تھے اور چلا رہے تھے کیونکہ یہی خاص وقت تھا اس
 کے بعد سب لوگ اپنے اپنے خیموں میں چلے گئے اور تلاوت اور ذکر وغیرہ
 میں مشغول ہو گئے اگر اللہ تعالیٰ توفیق دے تو یہاں تنہائی میں مغرب
 تک وقت گزارنے کی کوشش کریں اور اپنے تمام پچھلے گناہوں کو یاد
 کر کے خوب روئیں عصر کے وقت معلم صاحب نے پھر دعا کرائی اور
 وہ بھی آہ و بکا کا منظر دیکھ کر پھر رہا۔

اب آفتاب میں تمازت کم ہوئی ہم جیسے کمزوروں کی بھی جبل رحمت کی
 طر بڑھنے کی کچھ سمیت ہوئی مولوی سلطان احمد صاحب سنبھلی نے
 ہم سے یہی کہا کہ جبل رحمت کے قریب نہ چلا جائے۔ مگر معلم صاحب
 نے منع کر دیا اور یہ کہہ دیا کہ اگر خمیہ سے باہر چلے گئے تو ہجوم زیادہ ہونے
 کے باعث کم ہوجاؤ گے۔ اولاً ہم نے پابندی کی اور نہ گئے پھر مولانا مصطفیٰ
 کے اسرار پر اپنے شوق کو قابو میں نہ رکھ سکے اور ان کے ہمراہ چلے گئے
 کچھ دیر تک وہاں قریب کھڑے رہے اور ساتھ ہی دعائیں کرتے رہے
 کچھ ہجوم اوپر جانے کی کوشش کر رہا تھا مگر اوپر پلیٹری لگی ہوئی تھی
 مگر اس کے باوجود بروستی کچھ حضرات اوپر چڑھ گئے۔

سورج غروب ہونے لگا مولوی سلطان احمد صاحب اور چھوٹے
 کعبانی میاں زاہد صاحب مرحوم نے پیدل عرفات جانیکی
 سمیت کی اور میں اپنی کمزوری کی وجہ سے ان کے ہمراہ نہ جاسکا اور
 اپنے خمیہ کی طوٹ والی ہوا لیکن معلم صاحب کے کہنے کے مطابق
 اپنا خمیہ نہ پاسکا بہت کوشش کی لیکن بیدار کار بیٹے کیا کہ پیدل چلیں
 لہذا پاپیادہ تافلوں کے پیچھے چل پڑا اب راستہ میں سب بدقسم
 کے حضرات تھے سورج غروب ہو چکا تھا انکی عربی بالکل ہی سمجھ
 میں نہیں آتی تھی بہت کافی پریشانی ہوئی، بخار تھا اور اس میں

تیزی کے ساتھ سفر کیا مغرب کی نماز نہیں پڑھی حالانکہ تمام دنیا میں تاریکی
 صلیۃ کے علاوہ سب نمازوں سے فارغ ہو گئے ہوں گے۔ مگر آج
 پروردگار کا یہ حکم ہے وہ جس وقت جو چاہیں حکم دیا آقا کی اطاعت
 آج وہ حضرات بھی خوشی خوشی نماز میں تاخیر کر رہے ہیں جنہوں نے
 کبھی نماز میں تاخیر نہ کی ہوگی آج آقا کا حکم عشاء کی نماز کے ساتھ مزدلفہ
 میں پڑھنے کا ہے۔ خدا خدا کر کے مزدلفہ پہنچے ساتھی یہاں نہ مل
 سکتے تھے اس لئے تلاش بھی نہیں کیا۔ مسجد میں گئے دونوں وقت
 کی نماز میں پڑھیں۔ مغرب اور عشاء اس کے بعد مزدلفہ میں ادھر
 اُدھر قیام کی جگہ تلاش کر رہا تھا۔ خواہش تھی کہ تنہائی میں جگہ
 مل جائے دستِ گامہ سے حقوڑا ہٹ کر اچانک اپنے قصبہ کے حاجی
 محمد یوسف صاحب مل گئے بڑا خدا کا شکر ادا کیا کہ اپنی زبان
 سمجھنے والے اور اس ماحول کے آدمی سے ملاقات ہوئی۔ چونکہ
 تھکن بہت زیادہ محسوس ہو رہی تھی اس لئے لیٹر پر لیٹے ہی تندر
 آگئی۔ حالانکہ یہ رات بڑے کام کی رات ہے۔ حقوڑی دیر کے بعد اٹھا
 اب پانی کا ایک اہم مسئلہ تھا وہاں جس جگہ ہم تھے اس جگہ سے
 پانی بہت دور تھا اگرچہ اس میدان میں بھی جگہ جگہ پانی کے نل
 لکے مگر ہمارے قریب کانل خراب تھا اور حقوڑا سا پانی سا تھیں

کے برتن سے نکل آیا۔ یہاں پانی کے اتنے زیادہ نل ہونے کے باوجود قلت تھی۔ بدو لوگ کافی پیوں میں فروخت کر رہے تھے۔ اگر خدا نے کیا اور ناظرین کرام کو وہاں جاتا نصیب ہو جائے اور خدا کرے کہ آپ حضرات وطنِ مقدس پہنچیں تو اس رات کو ضائع نہ ہونے دیں یہ بھی بہت قیمتی لمحات ہیں۔ صبح کی نماز سے فارغ ہو کر منیٰ کی طرف روانگی ہوئی ایک پوری سستی کا احسنا اور پھر آباد ہونا کوئی آسان کام نہ تھا کافی شور و شہ گامہ ہوا موٹر ونگی اور برٹکوں کی خوب دھوم دھام تھی منیٰ کے میدان میں آج پھر سے وہی رونق ہو گئی جسے حضرت ابراہیم خلیل اللہ علیہ الصلوٰۃ والسلام کی قربانی اور آپکا صبر و تحمل کی یاد شہرت سے پیدا ہو رہی تھی تھوڑی دیر وہاں رہے رمی کی اس لئے کہ آج حجرۂ عقبیٰ کی رمی کیجائے یعنی کنکریاں ماری جائیں۔ روایت میں آیا ہے کہ حضرت ابراہیم علیہ الصلوٰۃ والسلام جب حضرت اسمعیل علیہ السلام کو ذبح کرنے کے لئے چلے تو شیطان سب سے پہلے اس جگہ ملا اور اس نے ان کو اس ارادہ سے باز رکھنا چاہا۔ ابراہیم علیہ السلام نے اس کو سات کنکریاں ماریں یہاں تک کہ وہ زمین میں دھنس گیا۔ آگے بڑھ کر پھر دوسرے حجرہ کی جگہ نظر آیا وہاں بھی سات کنکریاں ماریں یہاں تک کہ زمین میں دھنس گیا۔

سسی و طراف تو عشق و جذب کی کھلی نشانیاں ہیں مگر یہ کنکری مارنا بھی
عجب عشق و محبت کی شان ہے اس وقت سیدنا ابراہیم علیہ السلام
کی محبت اللہ تبارک و تعالیٰ کے حکم کی اطاعت اور اپنے دشمن
سے نفرت کا جوش ہو تو اس رومی کنکریاں مارنے میں عجیب لطف پیدا
ہو جاتا ہے اگرچہ یہ سب کچھ فقہ کی کتابوں میں پڑھا تھا مگر اس
کا صحیح نقشہ آج ہی نظر سے گذرا۔

زوال سے پہلے رومی بے فراغت کی نیت تھی اس لئے وہاں
پہنچے ہجوم کافی تھا ایک لکڑی بیچ میں کھڑی کی ہوئی ہے اور اس کے
چاروں طرف ایک حوض سا بنارکھا ہے اس میں کنکریاں جمع تھیں
بعض حضرات اس قدر جوش میں آتے ہیں کہ اس میں بڑے پتھر اور
جوتے بھی ڈالتے ہیں۔ یہ حال اہل دل حضرات اس میں کوئی خاص
..... لطف محسوس کر رہے ہونگے رومی کے بعد تلبیہ ختم

ہوا وہاں خمیہ پر پہنچے تو برا درم زاہد میاں مرحوم سے ملاقات ہوئی
اپنی رات کی گمشدگی کی اطلاع کی اور ان کے ساتھ ملکر مذبح گئے
اس وقت اس سنگامہ میں جانور تلاش کرنا بہت دشوار تھا بڑی
سرکشی اور تلاش کے باوجود بھی ناکامی ہوئی مولوی سلطان احمد
صاحب سنبھلی بھی ہمراہ تھے مشورہ کے بعد یہ طے ہوا کہ کل قربانی

کی جائے اس وقت موقع نہیں ہے اگر ممکن ہو سکا تو شام کو بھی چکر لگائیں گے۔
 واپسی کے بعد مکہ معظمہ طواف زیارت کو بھی نہ جائے۔ شام
 کو قربانی کی دوسری صبح مکہ معظمہ جا کر طواف کیا حجامت بنوائی
 اور احرام اتار دیا۔ غسل کیا کپڑے پہن کر منیٰ میں واپس آئے اور
 آج کی رمی سے فراغت حاصل کی۔ حضرت مولانا حسین احمد صاحب
 رحمۃ اللہ علیہ کی قیام گاہ کی تحقیق کی اور اپنے چھوٹے بھائی کے ہمراہ
 حضرت کی خدمت میں حاضری ہوئی۔ یہاں اپنے دارالعلوم کے
 سائقین سے ملاقات ہوئی مولانا ہارون صاحب دیوبند حضرت
 شیخ مدظلہ کے صاحبزادے میاں اسعد صاحب سلمیٰ سے ملاقات ہوئی اپنے
 دارالعلوم کے استاد اور حضرت شیخ صاحب کے پرائیویٹ سکریٹری
 جناب حافظ قاری اصغر علی صاحب مدظلہ سے بھی نیاز حاصل ہوا۔
 قبلہ قاری صاحب ہمیشہ سے بہت محبت فرماتے تھے ممبئی میں قاری
 صاحب قبلہ نے سابقہ آنے کے لئے بہت زیادہ اصرار کیا تھا اور
 فرمایا تھا کہ تو چل اس وقت موقع بہت مناسب ہے حضرت
 شیخ کی معیت تیرے کچھ میں بہت مفید ہوگی اگر آئندہ سال آئے تو پھر
 حضرت کی معیت نہ حاصل کر سکے گا۔

مگر میں نے عرض کر دیا تھا کہ میں ان شاء اللہ آئندہ کسی وقت جا سکتا

ہوں اس سال حالات اجازت نہیں دیتے مگر اللہ تبارک و تعالیٰ
نے ایسا کرم فرمایا کہ میں اگر ساری عمر صرف اس ایک ہی عنایت عظیم
کا شکریہ ادا کرتا ہوں تو حقیقتاً شکریہ ادا نہیں کر سکتا۔ حضرت شیخ
کا چہار گودی سے چلتے وقت قلب میں انتہائی بیتابی اور بے چینی پیدا
ہوئی اور یہ خواہش پیدا ہوئی کہ کوئی کبھی صورت ہو میں اس سال
وہاں حاضر ہو جاؤں۔ اور نتیجہ میں منی میں ارزدی الحجہ کی قاری صاحب
کی خدمت میں حاضر ہوئی قاری صاحب بہت خوش ہوئے حضرت شیخ کی
خدمت میں حاضر ہوا مگر بات کر کے کاموقع نہ ملا کیونکہ یہاں بھی عقیدت رکھنے
والوں کا بڑا ہجوم رہتا تھا۔ دوسرے دن مکہ معظمہ میں واپسی ہوئی۔

فَإِذَا قُضِيَتْكُمْ مَنَاسِكُكُمْ فَاذْكُرُوا
اللَّهَ لَذِكْرِكُمْ آبَاءَكُمْ أَوْ أَشَدَّ
ذِكْرًا۔

جب پورے کرچو اپنے حج کے
کام کو تو یاد کرو اللہ کو جیسے یاد
کرتے تھے اپنے باپ دادوں کو

بلکہ اس سے زیادہ

مزے لوٹو کلیم اب بن پڑی ہے بڑی اونچی جگہ قسمت لڑی ہے

یہاں کا ہر لمحہ بڑا قیمتی ہے اب مکہ معظمہ کے قیام کو بہت غنیمت

سمجھنا چاہئے زیادہ سے زیادہ وقت طواف و ذکر و اقل و تلاوت میں
گزارنا ہے ہم تو کچھ کرنے سکے مگر ناظرین کرام اس وقت اور اس نعمت

عظمیٰ سے زیادہ سے زیادہ فائدہ حاصل کریں۔

یہیں یہاں کے مقامات مقدسہ دیکھنے کا بڑا اشتیاق تھا اور یہ سب حج کے بعد کے لئے ملتے می کر دیا تھا۔ اب معلم صاحب سے عرض کیا گیا کہ یہیں یہاں کے مقامات مقدسہ دکھا دیے جائیں معلم صاحب نے صبح کی نماز کے بعد ایک بزرگ کو ہمارے ساتھ کر دیا انہوں نے سب سے پہلے غالباً سرکارِ دو عالم صلی اللہ علیہ وسلم کی پیدائش کی جگہ دکھائی یہ مکان شعب علی میں ہے اس وقت اس میں مدرسہ ہے۔ حدیث کا درس دیا جاتا ہے۔ اس کے بعد حضرت علی رضی اللہ تعالیٰ عنہ کا مکان پھر حضرت عثمان غنی رضی اللہ تعالیٰ عنہ کا مکان دکھایا یہ بہت بڑا مکان ہے اس میں ایک بڑا کنواں ہے اس کے متعلق ہمارے ان بزرگ صاحب نے یہ فرمایا کہ یہ سب سے پہلا کنواں ہے جو اس شہر میں شیریں پانی کا پہلا کنواں تھا اس کے قریب ایک چھوٹا خام چوڑھ تھا اس کے متعلق ہمارے رہبر نے فرمایا کہ کنوئیں کی تیاری کے وقت سرکار اس جگہ تشریف رکھتے تھے دائرہ رقم صہبی حضرت عمرؓ ایمان لائے یہ صفا کے قریب ہے۔

حزب العلّیٰ - یہ مکہ معظمہ کا بڑا قبرستان ہے یہ بقیع یعنی

مدینہ منورہ کے قبرستان کے بعد سب قبرستانوں سے افضل ہے۔

حرم محترم کے پہاڑ۔

جبل البقیس : یہ ایک مشہور پہاڑ ہے طرفان نوح کے وقت
حجر اسود کو یہاں امانت رکھا گیا تھا۔

دہب بن منبہ کہتے ہیں کہ اس پہاڑ میں ایک غار ہے جس کو
غار کمنز کہتے ہیں اس میں حضرت آدم علیہ السلام کی قبر ہے اور فاکہی
حضرت عروہ بن زبیر سے نقل کیے ہیں حضرت آدم علیہ السلام کی قبر مسجد خیف میں ہے اور بعض
کہتے ہیں کہ حضرت آدم علیہ السلام کی قبر سندوستان میں ہے امام ذہبی فرماتے ہیں کہ حضرت
شیت علیہ السلام اور انکی والدہ حضرت حوا کی قبریں جبل البقیس میں ہیں فاکہی کہتے ہیں
کہ معجزہ شق القمر جبل البقیس پر ظاہر ہوا چنانچہ حضرت ابن مسعود رضی اللہ عنہ سے مروی
ہے کہ میں نے چاند کو دو ٹکڑے دکھایا اس کی ایک شق جبل البقیس پر تھی دوسری اس
جانب اس جانب سے غالباً شنبہ سفلی کی طرف اشارہ ہے کہ وہ جبل البقیس کے
بالمقابل ہے بعض دیگر روایات بھی اسکی تائید ہوتی ہے اور حضرت ابن عباسؓ سے مروی
ہے معجزہ شق القمر خود ہی رات کو واقع ہوا ایک نصف کوہ صفا پر تھا اور دوسرا کوہ مروہ پر تھا
علماء کہتے ہیں کہ کوہ صفا جبل البقیس ہی کا ایک حصہ ہے فاکہی کہتے ہیں کہ جبل البقیس
میں جو دعائیں مانگی جاتی ہے وہ قبول ہوتی ہے حضرت ابن عباس رضی اللہ عنہ سے روایت ہے کہ
جبل البقیس سب سے پہلا پہاڑ ہے جو روئے زمین پر نمودار ہوا۔

جبل خندمہ : مشہور پہاڑ ہے۔ فاکہی حضرت ابن عباس رضی اللہ عنہ سے روایت ہے

تقریباً کما س میں ستر نبیوں کی قبریں ہیں۔

جبل حرا۔

مشہور پہاڑ ہے جس کا دوسرا نام جبل ثور ہے اس پہاڑ کے غار میں جو بلندی واقع ہے بنی کریم صلی اللہ علیہ وسلم نے نماز عبادت کی ہے حضور اکرم صلعم ہر سال ایک مہینہ کے لئے تشریف لاتے تھے اور اس غار میں عبادت کیا کرتے تھے اور یہیں آپ کو رسالت اور نبوت سے سرفراز فرمایا گیا۔

(رفیق حج)

جبل ثور۔

یہ پہاڑ زیر مکہ دو تین میل کے فاصلہ پر ہے اور اس کی بلندی تقریباً ایک میل ہے یہی وہ پہاڑ ہے جہیں آنحضرت صلعم اور حضرت ابو بکر صدیق رضی اللہ تعالیٰ عنہ نے ہجرت کے وقت مشرکین مکہ کے خوف سے پناہ لی تھی اور جس کا ذکر اس آیت میں ہے۔

ثَانِيًا ثَلَاثِينَ اِذْ هَمَّ اَنِي الْغَارِ اِذْ يَقُولُ لِصَاحِبِهِ لَا تَحْزَنْ اِنَّ اللّٰهَ مَعَنَا۔ جبل ثور کے غار میں جب آنحضرت صلی اللہ علیہ وسلم اور حضرت صدیق اکبر رضی اللہ تعالیٰ عنہ

تشریف فرما ہوئے تو مگر ٹی نے اس کے منہ پر جالاتن دیا تھا۔
 اور کفار مکہ جالا دکھیکر واپس چلے گئے تھے اس غار میں دو دروازے ہیں
 پہلے اس غار میں ایک دروازہ تنگ اور دوسرا کشادہ تھا پھر اس
 تنگ دروازہ کو کشادہ کر دیا گیا۔ تاکہ اندر داخل ہونے اور باہر آنے
 میں دشواری نہ ہو۔

علامہ فاسی کہتے ہیں کہ ایک روایت میں ہے کہ حب رسول
 اللہ صلی اللہ علیہ وسلم نے در رفیق حج، ہجرت کے وقت اوپر تشریف
 لائے تو اس پہاڑ نے کہا "اے محمد مجھ میں پناہ لو میں نے تمہارے
 سے پہلے ستر نبیوں کو پناہ دی ہے۔
 (تحفۃ الکرام)

جبل ثبیر۔

یہ پہاڑ منی میں واقع ہے حضرت انس بن مالک رضی اللہ تعالیٰ
 عنہ سے روایت ہے کہ اللہ سبحانہ و تعالیٰ نے جب پہاڑ کی جانب
 تجلی فرمائی تو وہ ٹکڑا ٹکڑا ہو گیا جس میں سے تین ٹکڑے مکہ میں گرے
 جو جبل حرا اور جبل ثبیر اور جبل ثور ہیں اور تین مدینہ میں گرے جو جبل
 احد۔ جبل ورقا۔ جبل رضوی ہیں۔ (فاسی)

علامہ قزویٰ فرماتے ہیں کہ جبل ثبیر بہت بابرکت پہاڑ ہے علامہ
نقاش فرماتے ہیں کہ اس پہاڑ پر دعا قبول ہوتی ہے۔

(قاسی)

متعدد دعوے کرنا

مکہ معظمہ میں لوگ ایک ایک دن میں کئی مرتبہ یہی عمرہ
کرتے ہیں۔ حج صرف ایک ہی مرتبہ ہوتا ہے مگر عمرہ کئی بار
کیا جاتا ہے۔

لہذا لوگ روزانہ کبھی والد کی طرف سے کبھی والدہ کی طرف
سے غرض جس کی طرف سے بھی چاہیں عمرہ کر سکتے ہیں اس کا
بھی حج کی برابر ہی ثواب ہے۔

مکہ معظمہ میں پاکستان اور سندھوستان کے شفا خانے
ہیں اگرچہ شفا خانہ تو مکہ معظمہ کا بہت عالیشان ہے مگر اس میں ڈاکٹر
سب عربی ہیں اس لئے سندھوستانی دواخانہ میں جانے کا اتفاق

ہوا اس میں ڈاکٹر سے لے کر چیرا سی تک سب ہی نہایت خلق اور اچھے
تھے ہندوستان کے شفاخانہ میں جو ڈاکٹر ہیں وہ ہندوستان کے رہنے والے
ہیں میں نے اس شخص میں یہ کمال دیکھا کہ مریضوں کی کثرت کے باوجود
بالکل لایعنی سوالات اور گفتگو کے جوابات نہایت خندہ پیشانی
سے دیتے رہتے تھے اور پیشانی پر ہل تک نہیں آتا تھا۔ عرب کے کافی
مریض بھی آتے تھے کسی ملک کے مریض کو ممانعت نہ تھی ڈاکٹر صاحب
عربی، انگریزی اردو میں خوب بات کرتے تھے، عام طور سے
مریض مطمئن تھے پاکستان کے شفاخانہ بھی گیا وہاں کے ڈاکٹر
بھی اچھے اور خلق تھے اور قابل آدمی ہیں مگر کمپو نڈرو وغیرہ
کے اخلاق اچھے نہ تھے۔

مکہ معظمہ سے روانگی اور طوافِ رخصت۔

کچھ دن مکہ معظمہ کے قیام کے بعد مدینہ منورہ چلنے کا ممبر آیا۔ معلم
صاحب کو موٹر کا کرایہ دے جانے کا دن مقرر ہوا۔ موٹر آگئی سامان
رکھا جانا شروع ہوا اور اب طواف و داع کرنا تھا معلم صاحب نے
وضو کرنے کو کہا میں وضو کے ہوئے تھا گھڑی میں دیکھا نماز عصر
کا وقت تھا حرم شریف گیا اور یہ خیال کیا کہ عصر سے قبل طواف ہو جائے

نواچھا ہے ورنہ پھر نفل نہیں پڑھ سکیں گے لیکن حرم شریف میں داخل
 ہوئے تو تکبیر شروع ہو گئی۔ صفت میں کھڑے ہوئے اور جماعت سے
 نماز عصر ادا کی اس کے بعد طواف کیا اور اس وقت طواف کی دلیں کچھ اور
 ہی کیفیت تھی اور وہ اس سے قبل کے طوافوں میں نہیں تھیں کاش ہم اہل بصیرت
 ہوتے۔ اہل دل حضرات ہی اس کا لطف اور صحیح کیفیت محسوس
 کر سکتے ہوں گے۔ آب زمزم پیا اور خوب پیا اور پھر ملتزم پر چٹنے کو
 دل چاہا اور اگر چیٹ گئے اپنی دعاؤں اور آہ و زاری میں مشغول تھے
 کہ اچانک بادل گھر کر آیا اور نہ صرف یہ کہ اس نے آفتاب کو اپنی
 اوٹ میں لے کر نماز کو ختم کر دیا بلکہ ایک دم باران رحمت کا نزول
 ہوا میراب رحمت پر آئے تو مجمع نہ تھا وہاں کھڑے ہو گئے اور کچھ دیر کے
 بعد رخصت ہوئے اس وقت کے قلبی تاثرات کاغذ پر نہیں لائے جاسکتے اس
 موقع پر حضرت عروج صاحب قادری کی نظم و دواع کعبہ ناظرین
 کی خدمت میں پیش کرتا ہوں تاکہ وہ اس کو پڑھ کر کچھ اندازہ لگاسیں
 رخصت اے رکنِ میانی رخصت اے سنگِ سیاہ
 یاد رکھنا میرے آئینہ یاد رکھنا میری آہ
 اے حطیمِ پاک رخصت تجھ سے بھی ہوتا ہوں نہیں
 لبِ پر آہِ سر دہے دھشتا ہوں سر روتا ہوں میں

رخصت اے میرا ب رحمت الوداع اے بام دوز
 رخصت اے دیوارِ کعبہ الوداع اے پاک گھر
 الفراق اے رکنِ شامی الوداع اے مستجار
 چھوڑے ہیں دلیں کائناتے ہو رہا ہوں بے قرار
 چھوٹ کر سب سے چلا ہوں رخصت اے رکنِ عرا
 مختصر یہ ہو رہا ہے سب کعبہ دل پہ شاق
 الوداع اے بابِ کعبہ الوداع اے ملتئم
 یاد رکھنا گریہ شبِ نالہ ہائے صبح و دم
 آپٹ لوں تجھ سے میں اک بار باقلبِ حسرت
 جانے پھر قسمت میں تجھ سے ہے پلٹنا کہ نہیں
 الوداع اے حضرت جبریل رخصت اے مطاف
 چھوڑتا ہوں ہاتھ سے باجشم پر ہم اب غلاف
 زمزمی رحمت ہو تجھ پر میں تو اب واپس چلا
 رو بروئے کعبہ مجھ کو کاسِ آخر چلا
 الوداع اے چاہِ زمزم رخصت اے آبِ طہور
 تجھ کو پینا دل کی ٹھنڈک دکھینا آنکھوں کا نور
 اے الہ الخلق ربّ البیت ربّ دو جہاں

یہ دعا ہے آخری میری کہ پھر لانا یہاں
پڑھ چکا جب آخری دن واجب خلف المقام
ذربے ذربے کو کہا میں نے وداعی السلام

معلم صاحب کے مکان پر واپسی ہوئی تو ساتھی طوائف وداع
جا رہے تھے بارش کی وجہ سے اس وقت نہ جاسکے تھے۔ کیونکہ
نو کرنے میں دیر ہوئی اور پھر بارش شروع ہو گئی تھی۔ ان کے انتظار
ب ہماری بس کھڑی رہی مغرب سے کچھ قبل ہماری بسیں اسٹارٹ
کیں۔ ہمارے شریف ہر و عزیز معلم صاحب نے ہم سے دمہا فحہ کرنے
کا وہ رسمی الفاظ ادا کئے اور فرمایا کہ میں باوجود کوشش کے کوئی
صفت نہیں کر سکا معاف فرمائیں سب حضرات اور ساتھیوں نے
ی شکر یہ ادا کیا مگر میرے قلب میں ان معلم صاحب سے کبھی زیادہ
ان کے دونوں صاحبزادے میاں محمد احمد اور موسیٰ کے شرفیاء بڑاؤ
کا ایسا گہرا اثر تھا کہ یہ مرتے دن تک بھی یاد رکھوں گا ان
دونوں حضرات نے اپنے مہمانوں کی ایسی ہی خدمت کی تھی۔ جیسے
دوسرے معلموں کے خدام ہی کر سکتے ہیں۔

موٹر میں ہماری مکہ سے چل رہی تھیں مگر ولیم اس معظّم اور تشریف

جدائی کا انتہائی صدمہ تھا قلب کی عجیب کیفیت تھی مگر اس
 خضر کی جسمیں آمنہ کے لال کی آرام گاہ ہے دیدار کی امید ایک
 مرہم کا کام دیا۔ اور اب لبیک کی صدا کی جگہ درود شریف
 سلاموں کی صدا سنیں تھیں کوئی ایک درود پڑھتا تھا تو دوسرا کو
 پڑھتا تھا کوئی ایک منتخب سلام پڑھتا تھا اور کسی نے کوئی
 انتخاب کیا ہوا تھا سب سے پہلے بسین مغرب کی نماز ادا کر
 لئے روک دی گئیں ہم نے نماز مغرب ادا کی اور اس کے
 طواف کے نفل پڑھے۔ ہماری بسین پھر حلقی شروع ہو گئیں
 چونکہ دن میں جس وقت صبح کے نہجے ہیں اس وقت
 روک دی جاتی ہیں اور پھر عصر کے بعد حلقی ہیں اس لئے
 نے بہت تیز بس چلائی۔ تقریباً ایک گھنٹہ اور کچھ منٹ میں ہم
 عشاء کی نماز پڑھی اور مسجد کے نیچے دکان پر کھانے کا انتہا
 کیا چار پی معلم کے ایجنٹ کے پاس تمام سامان جو مسافروں کے
 تھا کہ جسکی مدرسہ منورہ میں قیام میں ضرورت نہ تھی وہ وہاں رکھا
 عدد کا ایک ریال لیا جاتا تھا۔ چنانچہ میں نے بھی اپنے متن
 وہاں رکھوا دئے اور معمولی بستر ساتھ لے لیا۔ تقریباً ۷ بجے
 سے رخصت ہوئے مغربی دور نکلا صبح کی نماز باجماعت

درپہر دہاں سے تیزی کے ساتھ چل پڑے اس لئے کہ تین گھنٹہ
 وٹر عصر کے وقت تک روکنی تھی۔ ۹ بجے سے کچھ قبل ہماری بس
 پڑاؤ پر روک دی گئی۔ حذبہ اور مدینہ منورہ کے درمیان میں تھوڑے
 رے فاصلہ سے بہت سے پڑاؤ میں کچھ عمارت پختہ بھی ہے اور اکثر
 نہ بھولش کا بنا ہوا ہے۔ چھپر اس قسم کے بنے ہیں جیسے شامیائے
 تے ہیں یا ان شامیالوں کے درمیان میں بہت سے پلنگ پڑے
 ایک ریال یا نصف ریال میں ایک پلنگ ملتا ہے۔ تھوڑی دیر آرام
 نے کے بعد بہت سخت گرم ہوا چلنے لگی۔ لیکن رات بھر کے جلگے
 نے مسافروں کو شروع شروع میں یہ گرم ہوا کوئی مضرت نہ پہنچا سکی
 نماز کے لئے مشکل اس چھپر سے باہر نکلا گیا۔ پانی عام طور پر دو آنہ
 ایک لٹا مل جاتا ہے لیکن اس سے بھی کم میں معاملہ ہو گیا۔ عصر
 نماز کے بعد ہماری موٹریں چلنی شروع ہوئیں درود و سلام کا شور تھا
 زیبا۔ ۲۰ / ۲۵ میل تک موٹریں روکی گئیں اور نماز مغرب ادا
 گئی۔ ہر قسم کی دکانیں اس پڑاؤ پر ہی موجود تھیں نماز کے بعد کھانا کھایا اور
 اسے سے فارغ ہو کر چار بھی نہ پی تھی کہ موٹر والے نے شور مچانا شروع
 کیا تو کہ اس وقت اسے عشاء کی نماز مدینہ منورہ میں پڑھانی تھی یہاں
 چل پڑے تھوڑی دیر چلے تھے کہ ایک موٹر والے نے ہمارے ڈرائیور

سے عربی میں درخواست کی کہ میری موٹر خراب ہے اس کو درست کراؤ چاہیے
 ڈرائیور اترا ہماری موٹر کے مسافروں نے اس کو اجازت نہیں دی اور
 ناگواری کا اظہار کیا لیکن اس نے یہ کہا کہ ہم اس کو بغیر چلائے نہیں چلیں گے
 ہم بہت تیز چلیں گے رات رات میں مدینہ پہنچ جائیں گے انشاء اللہ
 وہاں سے چلنے کے بعد ڈرائیور نے بیر علی پر ہماری موٹر روک لی
 اور کہا کہ اب آپ سب کچھ دیر آرام کر لیں ہم نے متفقہ کہا کہ ہم آرام
 نہیں چاہتے تم ہمیں مدینہ منورہ ایسے وقت پہنچا دو کہ کم از کم صبح کی
 وہاں پڑھ لیں۔ مگر ڈرائیور نے یہ عذر کیا کہ ہم مدینہ منورہ میں رات
 کے وقت داخل نہیں ہو سکتے حکومت کی جانب سے ممنوع ہے۔ وہ
 اعلم بالصواب غرض صبح کی نماز ہم نے بیر علی پر پڑھی اس کے بعد
 ہماری موٹر مدینہ منورہ کی جانب پھر بڑھنے لگی مدینہ منورہ کی عمارتوں
 نظر آ رہی تھیں کچھ درخت بھی نظر آ رہے تھے غایب یہ نہی درخت ہیں
 متعلق شاعر نے کہا ہے: تمنا ہے درختوں پر ترے روضہ کے بیٹھوں
 نفس جس وقت ٹوٹے طائر رہ ورج مقید کا

بار بار تیزی سے درود شریف کہی سلام کہی عربی کے اشعار کہی فارسی
 پڑھ رہے تھے اور قلب کی کچھ عجیب کیفیت تھی آپ حضرات نصیر کر رہے تھے
 ہو سکتا ہے اس مقدس آبادی کے مختصر فضائل اس جگہ درج کر کے

جائیں تو ناظرین کرام کو ممکن ہے کچھ نفع بخش ثابت ہوں۔ سرکارِ دوعالم
 صلی اللہ علیہ وسلم جو محبوبِ رب العالمین ہیں ان پر کفار کا جبر و تشدد حد سے
 تجاوز کرنے پر خالق کائنات نے اپنے محبوب کو ہجرت کا حکم دیدیا اور اس
 شہر کی فضیلت کا محبوبِ عالمین کی مندرجہ ذیل دعا سے پتہ چلتا ہے۔
 اللَّهُمَّ اِنَّكَ اَخْرَجْتَنِي مِنْ
 اَحَبِّ الْبِقَاعِ اِلَيَّ فَاَسْكِنِي
 اَحَبَّ الْبِقَاعِ اِلَيْكَ
 (حذب القلوب عن الحاکم)
 الہی تو نے مجھے اس شہر سے ہجرت
 کا حکم دیا ہے جو مجھے تمام شہروں
 سے محبوب ہے اب اس شہر
 میں میرا قیام کر۔ جو تجھے سب سے

زیادہ محبوب ہو۔

پھر سرکارِ دوعالم صلی اللہ علیہ وسلم کو شہرِ مکہ سے لے جا کر ہاں
 مبارک شہر میں ٹھیرایا۔

اس دعا کے جواب میں پروردگارِ عالمین نے مدینہ منورہ کو
 منتخب فرمایا۔ ہجرت کے بعد رسول اللہ صلی اللہ علیہ وسلم کو
 مدینہ منورہ بہت زیادہ مرغوب تھا۔

حضرت جابر بن سمرہ فرماتے ہیں کہ میں نے
 رسول اللہ صلی اللہ علیہ وسلم سے سنا کہ
 (۱) عَنْ جَابِرٍ عَنْ سَمُرَةَ قَالَ
 سَمِعْتُ رَسُولَ اللَّهِ صَلَّى
 اللَّهُ عَلَيْهِ وَسَلَّمَ يَقُولُ اِنَّ اللَّهَ

کہ مدینہ کا نام طابہ رکھا۔

تَعَالَى اسْمَى الْمَلِكِ يُنْقِذَهُ طَابَهُ۔

جس آبادی کے لئے اللہ تبارک و تعالیٰ نے پاکیزہ کا خطاب دیا ہے اس کا کوئی بھی شہر مقابل نہیں برابری اور ہمہری نہیں کر سکتا۔ زمانہ جاہلیت میں اس بستی کا نام تھا یا اس شخص کا نام تھا جو سب سے پہلے اس کو شرب کہتے ہیں۔ شرب ایک بت کا نام تھا جو سب سے پہلے یہاں آباد ہوا ہر حال وجہ تسمیہ کچھ اس کے مادہ شرب میں عسار و ہلاکت کے معنی پائے جاتے ہیں۔

جو مدینہ طیبہ کے شان کے مناسب نہیں بنا و ہلاکت خبیث طبائع میں پیدا ہوتا ہے اور یہاں کے لوگ پاک طینت پاکیزہ فطرت ہوتے ہیں خبیث النالوں کو مدینہ منورہ کی سرزمین قبول ہی نہیں کرتی اور نکال باہر کر دیتی ہے اس لئے اس کو مدینہ کہتے ہیں کہ یہاں سراسر اطاعت و فرمانبرداری ہے اور سرکشی کا نام تک نہیں اور مدینیت کی اصلی جان اور روح گروان رسول اللہ صلی اللہ علیہ وسلم نے خزانہ نام کی وجہ سے اس کو نام کو نال پسند فرمایا۔

اور یا اس لئے اس کو رو فرمایا کہ یہ نام زمانہ جاہلیت کی یادگار تھا ہر حال اب اس نام سے مدینہ طیبہ کو یاد کرنا مکروہ اور نال پسندیدہ ہے مدینہ منورہ کی یہ بھی ایک خاص خصوصیت اور منقبت ہے کہ

یہاں برے لوگوں اور خبیث طبیعتوں کو قرار نہیں۔ یہاں تو وہ پاکیزہ نفوس
 رہ سکتے ہیں جو جو ایر رسول کے اہل ہوں۔ اور اللہ رسول کی بارگاہ میں
 مقبول ہوں۔

دنیا کی تمام بستیوں میں بلا کسی استثناء کے مدینہ منورہ افضل و
 اعظم ہے اسی بناء پر بعض علماء نے مدینہ منورہ کو مکہ مکرمہ سے افضل
 قرار دیا ہے۔

عَنْ سَعْدِ بْنِ رَافِعٍ رَضِيَ اللَّهُ تَعَالَى عَنْهُ
 قَالَ قَالَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ الْمَدِينَةُ خَيْرُ
 لِمَنْ لَوْ كَانَ يُعْلَمُونَ لَا بَدَلَ لَهَا
 أَحَدٌ مِنْ غِبَةِ عَنْهَا إِلَّا ابْدَل
 اللَّهُ فِيهَا مِنْ هُوَ خَيْرٌ مِنْهُ
 وَلَا تُبَدِّلُ أَحَدٌ عَلَى لَا وَاعَهَا
 وَحَمْدُهَا إِلَّا كُنْتُ لَهُ شَفِيعًا
 يَوْمَ الْقِيَامَةِ۔

حضرت سعد رضی اللہ تعالیٰ فرماتے
 ہیں کہ سرکارِ دو عالم نے ارشاد
 فرمایا مدینہ ان کے لئے بہتر ہے
 کاش وہ واقف ہوتے اور جو
 کوئی بھی مدینہ کے قیام کو اغراض
 اور بے رغبتی کی بناء پر چھوڑے گا
 اللہ تعالیٰ اس کا نعم البدل
 یہاں بھیج دے گا۔ اور جو
 شخص بھی یہاں کی مشکلات اور

مشقت پر ثنابت قدم رہے گا میں قیامت میں اسکا
 سفارشی یا گواہ بنوں گا۔

ارشاد نبوی میں چند مضمین ہیں۔

مدینہ منورہ کی عظمت و شوکت ایمانی اور روحانی فائدوں کی بنا پر ہے ظاہری آرائش و آسائش کی وجہ سے نہیں۔ چنانچہ صحیحین میں حضرت سفیان بن زبیر سے مروی ہے کہ رسول اللہ صلی اللہ علیہ وسلم نے ارشاد فرمایا، قریب میں ہی مین فتح ہو گا بعض لوگ وہاں کے حالات کی تحقیق کریں گے پھر اپنے اہل و عیال اور متبعین کو لے کر وہاں چلے جائیں گے حالانکہ مدینہ ان کے لئے بہتر تھا۔ کاش وہ جانتے۔ اور ملک شام فتح ہو گا بعض لوگ وہاں کے حالات سن کر اہل و عیال اور متبعین کو لے کر وہاں منتقل ہو جائیں گے حالانکہ مدینہ ان کے لئے بہتر تھا کاش وہ جانتے اور عراق فتح ہو گا بعض لوگ وہاں کے حالات سن کر اپنے اہل و عیال اور متبعین کو لے کر وہاں منتقل ہو جائیں گے حالانکہ مدینہ ان کے لئے بہتر تھا کاش وہ جانتے۔

(مشکوٰۃ شریف)

ایک روایت میں ہے کہ رسول اللہ صلی اللہ علیہ وسلم نے ارشاد فرمایا ایک زمانہ آئے گا کہ لوگ سرسبز و شاداب شہر و نئی طرف نکلیں گے وہاں جا کر کھانے اور پینے کو خوب ملے گا کثرت سے سواریاں ہونگی تو اپنے گھروالوں کو لکھیں گے، تم حجاز کی قحط زدہ زمین میں پڑے ہو یہاں آجاؤ

حالانکہ مدینہ ان کے لئے بہتر ہے کاش وہ جلتے۔

(فضائل حج)

یہ اور اس الزاع کی دیگر روایات سے معلوم ہوتا ہے کہ اگرچہ مدینہ منورہ کے مقابلے میں دیگر شہروں میں مادی منافع اور دنیاوی فوائد کی انتہائی فراوانی اور کثرت ہوگی اور بعض لوگ ان منافع اور فوائد کو دیکھ کر اور ظاہری راحت و آرام اور عیش و عشرت کے گردیدہ ہو کر وہاں منتقل بھی ہو جائیں گے۔ لیکن مدینہ منورہ کے روحانی اور ایمانی فوائد کے مقابلہ میں کوئی بھی حقیقت اور حیثیت نہیں رکھتے دولت و ثروت کے ہزاروں انبار ایمان کے ایک ذرے کی ہمہری نہیں کر سکتے۔ اور مدینہ منورہ میں ایمانی دولت کی انتہائی فراوانی ہے جس سے واقفیت کے لئے چشم بنیاد رکھا ہے۔

دوسرا مصنون یہ ہے کہ جو شخص مدینہ منورہ کی سکونت اور قیام کو بلا عذر محض اغراض اور بے رغبتی کی بنا پر چھوڑتا ہے حق تعالیٰ شانہ اس سے بہتر شخص کو اس کی جگہ مدینہ منورہ میں بھیج دیتے ہیں۔ مدینہ منورہ کے قیام سے بے رغبتی اور اغراض کا پیرا ہونا خباثت باطن کی نشانی ہے اس لئے اس کو مدینہ سے باہر کر دیا جاتا ہے اور اس شخص کو یہ سادات عطا کر دی جاتی ہے جو پاک طبیعت اور صاف باطن ہو

اور جن صحابہ اور تابعین نے مدینہ منورہ کی سکونت ترک کر کے دوسرے شہروں کی سکونت اختیار فرمائی اس کا منشا بے رغبتی نہ تھا بلکہ دینی ضرورت اور دعوت اسلام کی اہمیت تھی وہ حضرات مجبوراً مدینہ منورہ سے باہر گئے اور اطراف عالم میں اسلام اور اسلامی تعلیمات کو پھیلا یا جو رسول اللہ صلی اللہ علیہ وسلم کی بعثت کا اصل مقصد تھا۔ پس انہوں نے جو اپنے رسول اللہ صلی اللہ علیہ وسلم کو مقصد رسول کے لئے ترک کیا وہ نہ کسی حال ان کو حدائی گوارا نہ تھی اور یہ بے رغبتی انہیں عین رغبت اور فرط تعلق ہے۔

نہ دوری دلیلی صیوری بود

کہ بسیار دوری ضروری ، بود

علامہ زرقانی لکھتے ہیں کہ کتب ان حضرات کے لئے ہے جو وہاں کے باشندے اور مستقل رہنے والے ہیں اور جو لوگ محض زیارت کے لئے دوسری جگہ سے آئے ہوں وہ اسمیں داخل نہیں اور علامہ ابن عبد اللہ اور قاضی عیاض نے اس کو زمانہ رسالت کے ساتھ خاص بتایا ہے (فضائل حج) تیسرا مضمون یہ ہے کہ جو شخص مدینہ منورہ کی مشکلات اور مشغولیات سے قدم رہیں رسول اللہ صلی اللہ علیہ وسلم روز حشر اس کے سفارشی یا گواہ ہوں گے۔ یہ خود اس بات کو بتلا رہا ہے کہ مدینہ منورہ کے قیام میں

آسائش نہیں ملکہ آزمائش بھی ہوگی مدینہ منورہ بارگاہ رسالت صلی اللہ علیہ وسلم کے عاشقوں متوالوں شیداؤں اور جاں نثاروں کا اصلی مرکز و ٹھکانہ ہے اور عشق و محبت کا دستور مسلسل آزمائش ہے امتحان ہے اسی سے محبوب خوش ہوتا ہے اس میں عاشق صادق ذوق ولذت محسوس کرتا ہے اور اسی ذریعہ عشق و محبت کی تکمیل ہوتی ہے خامی اور خام خیالی دور ہوتی ہے جب کوئی شخص ان آزمائشوں میں ثابت قدم رہ کر وادی عشق کو عبور کر لیتا ہے تو پھر نگاہ لطف و کرم کا سزاوار ہوتا ہے اور خصوصی الغام و اکرام سے نوازا جاتا ہے جس کا اصل ظہور روز حشر ہوگا۔ رسول اللہ صلی اللہ علیہ وسلم ہر طرح اس کے ذمہ دار ہوں گے خطا کار ہوگا تو اس کی خصوصی سفارش فرمائیں گے اور نیکو کار ہوگا تو اس کی نیکو کاری اور حسن کارکردگی کی شہادت اور گواہی دیں گے اور اس کے لئے وہ خصوصی مراعات و احتیانات ہوں گے جو دوسروں کو حاصل نہ ہونگے۔

عَنْ أَبِي هُرَيْرَةَ رَضِيَ اللَّهُ عَنْهُ
تَعَالَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الْإِيمَانَ لَبَأْسٌ زَالِي الْخُدْيَةِ كَمَا تَأْمُرُ
حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا کہ ایمان مدینہ کی جانب

الْجَنَّةُ إِلَىٰ مَجْرٍ هَا

اس طرح کھنچ آتے ہیں جیسا کہ
اپنے سوراخ کی جانب کھنچ آتا ہے۔

ارشادِ نبوی علیہ السلام کے قول میں علماء کے تین قول ہیں پہلا
قول یہ ہے کہ یہ زمانہ رسالت کا حال ہے جبکہ جذبہ ایمانی رکھنے والے
صحابہ کرام جو درجہ ذوق و شوق کے ساتھ اطراف سے بارگاہِ نبوی
میں حاضر ہوتے تھے اور اسلامی تعلیمات کو سیکھتے تھے۔

دوسرا قول یہ ہے کہ یہ پھر زمانہ کا حال ہے کہ جس شخص میں بھی ایمانی جذبہ کے
ذرات موجود ہیں وہ اللہ اور رسول کے تعلق کی بناء پر ذوق و شوق کے
ساتھ بارگاہِ رسالت کی زیارت اور آثارِ نبوی کے دیدار کے اشتیاق
میں مدینہ کی جانب کھنچا رہا ہے۔

تیسرا قول یہ ہے کہ یہ آخر زمانہ کا حال ہے کہ جب ایمان ساری
دنیا سے سمٹ سمٹا کر مدینہ منورہ میں آجائے گا اور ساری لبتیاں دولت
ایمان سے خالی ہو جائیں گی اس معنی کی تائید حضرت ابوہریرہ رضی
اللہ تعالیٰ عنہ کی دوسری روایت سے ہوتی ہے فرماتے ہیں کہ رسول
اللہ صلی اللہ علیہ وسلم نے ارشاد فرمایا اسلام کی لبتیوں میں سب سے
آخری لبتی جو قیامت کے قریب ویران ہوگی وہ مدینہ طیبہ ہوگا۔

یعنی مدینہ منورہ کی ویرانی تمام اسلامی لبتیوں کی ویرانی ہے۔

اور بالکل قیامت کے قریب واقع ہوگی بہر حال ارشاد نبوی سے واضح طور پر یہ بات ثابت ہوتی ہے کہ ایمان کا اصلی مرکز اور مستقل قیام گاہ مدینہ منورہ ہے۔

(تخلیات مدینہ)

مدینہ منورہ کا پھل۔

شہر مدینہ منورہ تمام ظاہری اور باطنی خیر و برکت کو شامل ہے۔ اس لئے وہاں کی پیداوار اور پھل میں بھی ہر نوع کی خیر و برکت موجود ہے اور تمام امراض روحانی اور جسمانی کے لئے پیام شفا اور تزیات ہے اور ہر نوع کی تقویت اور صحت کے لئے بہترین دوا اور عمدہ غذا ہے۔ چنانچہ صحیحین میں ہے کہ رسول اللہ صلی اللہ علیہ وسلم نے فرمایا۔

صَنْ تَصْجَ سَبْعَ مَرَّاتٍ بِحُجَّةٍ
لَمْ لَفِيَّهِ فِي ذَاكَ الْيَوْمِ
سَمٌّ وَلَا سَخَرٌ
روفاہ الوفاہ
جو شخص علی الصبح عجزہ کہجور
کے سات دانے کھائے اس کو
اس روز نہ زہر نقصان
دے گا نہ سحر۔

مسلم شریف کی روایت میں ہے جو شخص علی الصبح مدینہ کی دونوں

رشتی راولوں کے درمیان سے سات کھجور کھائے اس کو شام تک
کوئی چیز نقصان نہ ہوگی۔ (وقاء الوفاء)

امام احمد کی روایت میں ہے خردار ہو کماۃ نام ایک ترکاری
کا ہے آنکھ کی ہر بیماری کی دوا ہے اور عجبہ حنبت کا پھل ہے (وقاء الوفاء)
ایک روایت میں ہے۔ تمہاری بہترین کھجور برنی ہے ہر بیماری کو دور
کرتی ہے اور اس میں کوئی بیماری نہیں۔ برنی کھجور کی ایک قسم ہے۔
مذکورہ بالا احادیث سے معلوم ہوا کہ مدینہ منورہ کی پیداوار اور
پھلوں میں بھی خیر و برکت ہے اسی لئے رسول اللہ صلی اللہ علیہ وسلم
نے ارشاد فرمایا عائشہ حسن گھر میں عجبہ نہ ہو وہ گھر والے فاقہ زدہ
نہیں نیز ارشاد فرمایا جن گھر والوں کے یہاں کھجور ہوں وہ بھوکے نہیں رہ سکتے
(وقاء الوفاء از مسلم)

اور مدینہ منورہ کے ہر پھول پھل بھی ہر بیماری کے لئے شفا
اور تریاق ہیں جہاں کی خاک پاک ہی شفا اور تریاق ہو وہاں کے
پیداوار کے تریاق اور شفا ہونے میں کہاں تک شک و شبہ ہو سکتا ہے
(تحلیات مدینہ)

مدینہ منورہ کا غبار۔

متعدد احادیث سے ثابت ہے کہ اللہ رب العالمین نے مدینہ منورہ

کی خاک پاک اور غبار میں بھی تریاق اور شفا کی تاثیر رکھی ہے جہاں
کی ایمان افزا زمین باطنی خباثتوں کو نکال کر باہر پھینک دیتی ہے وہ
ظاہری امراض کو کیونکر باقی رکھ سکتی ہے ؟ جو خاک سراپا پاکیزہ اور
بہر حثیت سے عمدہ ہے اس میں لقیماً بہر خرابی کو دور کرنے کی خاصیت
موجود ہے ۔

حضرت سعد فرماتے ہیں ” جب رسول اللہ صلی اللہ علیہ وسلم
غزوہ تبوک سے واپس لوٹ رہے تھے تو بعض مسلمان جو پیچھے تھے
آپ سے آکر ملے جس کی وجہ سے گرد و غبار اڑا اور آپ کے بعض
بہراہیوں نے اس کی وجہ سے ناک اور منہ پر کپڑا رکھ لیا رسول اللہ
صلی اللہ علیہ وسلم نے اس کپڑے کو ہٹایا اور فرمایا ۔

وَالَّذِي نَفْسِي بِيَدِهِ اَنَّ
فِي غُبَارِهَا شِفَاً لِّمَنْ
كُلَّ دَاءٍ

قسم اس ذات کی جس کے قبضہ میں
میری جان ہے اس کے غبار
میں بہر بیماری کی شفا ہے ۔

(التحرغیب)

بعض روایات سے معلوم ہوتا ہے کہ غبارِ مدینہ برص جذام کے
لئے بالخصوص شفا اور دوا ہے ۔

خصوصاً داء صعب کی مٹی بخار و غیرہ امراض میں مفید اور مجرب

ہے پیاں کی مٹی کو پانی میں ملا کر اس سے غسل کرنا موجب شفا ہے جیسا کہ بعض روایات سے ثابت ہے اور سلف صالحین کا تجربہ ہے۔

حضرت ثابت بن قیس فرماتے ہیں کہ میں جب بیمار ہوا تو رسول

اللہ صلی اللہ علیہ وسلم عیادت کو تشریف لائے۔ اور فرمایا۔

اَذْهَبِ الْبَاسُ رَبَّ النَّاسِ (لوگوں کے پروردگار بیماری کو دور کر دے) پھر وادی لطمی کی مٹی لے کر ایک پیالہ پانی میں ملوایا اور ان پر چھڑکوا دیا (وفا لوفاء)

رسول اللہ صلی اللہ علیہ وسلم کی خدمت میں جب کوئی بیمار آتا یا کسی کے رنبل اور زخم ہوتا تو آپ شہادت کی انگلی کو خاک پر رکھتے زچہ فرماتے۔

ترجمہ:- اللہ کے نام کے ساتھ ہماری زمین کی مٹی ہمارے تھوک کے ساتھ ہمارے بیمار کو ہمارے پروردگار کے حکم سے شفا دیتی ہے۔

روایت مذکورہ سے ثابت ہوا کہ مدینہ منورہ کی خاک پاک ہی شفا

اور شریاق کا حکم رکھتی ہے اور انسان کے ظاہری اور باطنی امراض

اور خباثت کو دور کرتی ہے۔ (تجلیات مدینہ)

مختصر احادیث جمع کی گئی ہیں درنہ احادیث اس قسم کی اور

بھی موجود ہیں طوالت کی بناء پر درج نہیں کیا گیا۔

اللہ تبارک و تعالیٰ کے کرم و احسان سے دو گھنٹے میں ہماری

بس مدینہ منورہ کی شہر سپاہ کے باہر روک دی گئی چوکی پولیس پر پہلے ہمارے

پاسپورٹ دیکھے گئے اور اس کے بعد معلموں کے اکیٹوں نے اپنی اپنی

فہرست مرتب کی۔ یہاں پر ضلع تقسیم کئے گئے ہیں سپر موقوف نہیں

کچھ ضلع کسی معلم سے متعلق ہیں کچھ کسی معلم سے پر حال ہمارے معلم شیخ

ہمارا الدین صاحب تھے کیونکہ ہمارا ضلع ان کے پاس تھا۔ وہ بھی بہت

شرف النان ہیں انہوں نے ہمارا سامان قلیوں سے متعلق کر دیا

اور ان کا آدمی ہمارے ساتھ ہوا پیادہ اس مبارک مقام میں

داخلہ ہوا یہ معلوم ہوا کہ سواری شہر سپاہ کے اندر نہیں جا سکتی۔ وہاں

سے تقریباً ایک میل پر ہمارے معلم صاحب کا مکان تھا سامان معلم

صاحب کے مکان کے سامنے رکھا گیا معلم صاحب نے متعدد مکان

میں دکھائے ابھی ہم مکان منتخب کر رہے تھے کہ اعجاز نبی صاحب

چونکہ معظمہ کے مکان میں میرے ساتھی تھے یہ پاکستان میں کراچی کے

باشندہ ہیں اس سے قبل بریلی اور آگرہ میں تجارت کرتے تھے انتہائی

شرف النفس النان ہیں انہوں نے اپنے ساتھیوں کے ساتھ

بہت عمدہ عمل رکھا اللہ تعالیٰ انکی عمر میں اور کاروبار میں برکت دے
 اور ان کے اس مبارک سفر کو قبول فرمائے آمین! بتوں نے مدرسہ
 الشریعہ میں قیام کیا تھا مجھے بھی خاموشی سے یہی شورہ دیا کہ وہ بہت
 اچھی جگہ ہے اس میں ہر قسم کا آرام ہے اور سب سے زیادہ اچھی بات
 یہ ہے کہ حرم شریف سے بالکل ملحق ہے پہلے اسے دیکھ لو اس کے
 بعد کہیں انتظام کرنا۔ لہذا میں ان کے ہمراہ مدرسہ کی عمارت دیکھنے
 چلا گیا واقعی بہت زیادہ قریب تھا اور ہر قسم کا انتظام رہائش موجود
 تھا لہذا میں نے اپنا سامان سکرٹری کی اجازت سے مدرسہ میں منتقل
 کر دیا غسل کیا اور اس کے بعد حرم نبوی کی طرف پڑھا۔

انتہائی ذوق و شوق میں قدم اس طرف بڑھ رہے تھے
 داخلہ باب جبریل ہوتا تھا اور وہ بالکل قریب تھا اس میں داخلہ ہوا
 محراب نبوی میں جگہ نہ تھی قریب کھڑے ہو کر دو رکعت نماز تہجد السجد
 پڑھی اس کے بعد اللہ تبارک و تعالیٰ سے نہایت عاجزی سے دعا کی
 کہ اپنے محبوب کو ہماری طرف متوجہ فرمادے اور سجدہ شکر ادا کیا۔
 اور حلد ہی جالیوں کے قریب پہنچ گئے یا اللہ یہ ہے وہ بابرکت مقام
 جس کے لئے ہزار ہا لوگ اس کی تمنا میں ختم ہو گئے۔ نہایت عاجزی
 اور انکساری کے ساتھ مواجہہ شریف میں عاجزی ہوئی یہ تصور تھا

کہ میں سرکار کی خدمت میں حاضر ہوں اور آپ بہ نفس نفیس میرے آئندوں کو ملاحظہ فرما رہے ہیں میری حالت زار ان کے سامنے ہے اور میری گذارشات سن رہے ہیں مجھے یہ یاد نہیں کہ میں نے کیا کیا پیش کیا ہاں حضرت حفیظ جالندھری کے سلام کے چند اشعار مجھے یاد تھے اور پڑھتا تو یاد ہے باقی کچھ یاد نہیں ناظرین کرام جو مناسب ہو سلام پیش کریں اردو میں فارسی میں عربی میں جو عرض کرنا چاہیں کریں ہر زبان میں بہت سے سلام ہیں یہ اپنا انتخاب ہے جو پسند ہو اس کے بعد حضور سے شفا کے متعلق درخواست پیش کیجئے اے اللہ کے محبوب میں آپ کے سامنے اپنے تمام گناہوں سے توبہ کرتا ہوں اور اللہ سے معافی چاہتا ہوں آپ یہی میری مغفرت کے لئے دعا فرمائیے اور قیامت کے دن میری سفارش فرمائیں اور شفاعت فرمائیں اگر سرکار نے میرے حال زار پر غماز نہ فرمائی تو میں تباہ و برباد ہو جاؤں گا۔ بہر حال جو کچھ بھی عرض کریں بہت ادب احترام سے ہو اور ہوش کو ہاتھ سے نہ جانے دیجئے خبردار! یہ خیال ضرور رکھیں کہ سرکار کی دعوت دعوت توحید تھی، البیان ہو کہ انکی پیشی میں آپ سے خلاف سنت کوئی کفر سرزد ہو جائے اس کے بعد تمام عزیزوں رشتہ داروں اور حبش شخص نے بھی آپ کی معرفت سلام یا کوئی پیغام بھیجا ہے تو وہ پیش کیجئے مگر اس میں بھی مندرجہ

بالا خیال ضرور رکھیں۔ اس کے بعد تقریباً ایک ہفتہ واسطی جانب کو ہٹ کر
 خلیفہ اول امیر المومنین حضرت ابو بکر صدیق رضی اللہ تعالیٰ عنہ کی
 خدمت میں سلام پیش کیا۔ اَلْسَّلَامُ عَلَیْكَ يَا صَاحِبَ مَرْسُولِ اللّٰهِ
 فِي النَّاسِ وَرَحْمَةُ اللّٰهِ وَبَرَكَاتُهُ

اس کے بعد ایک ہفتہ اور واسطی جانب کو شکر خلیفہ ثانی حضرت عمر
 فاروق رضی اللہ تعالیٰ عنہ کی خدمت میں سلام پیش کیا۔ اس کے بعد
 پھر ہفتہ آگے بڑھ کر اس کے قریب جو حجرہ مبارک ہے وہاں کھڑے
 ہو کر دعا کی اس کے بعد باب جبریل سے ہی واپس ہوئے مدرسہ آکر
 اپنا سامان قریب سے رکھا اور اس کے بعد حرم نبوی میں حاضر ہوا۔

اور اس لیے پورے طریقے سے اس کو دکھایا قبل اس کے کہ حرم
 نبوی علیہ السلام کے تمام حصہ کی تفصیلی حیثیت اور فضائل مناقب
 تحریر کروں یہ ضروری ہے کہ مختصر طور پر اس جگہ مسجد نبوی کے فضائل تحریر
 کروں۔

مسجد نبوی کی زیارت۔

مسجد نبوی کی زیارت بھی ایک عبادت اور سعادت ہے۔ وہ اعلیٰ
 فضیلت و منفعت ہے جس کے حصول کی خاطر مشرکین و کفار بھی جاتے

چنانچہ سرکارِ دو عالم علیہ الصلوٰۃ والسلام کا ارشاد گرامی ہے۔

لَا تَشُدُّ الْمَسَّحَاتُ إِلَّا إِلَى ثَلَاثَةٍ

مَسَاجِدَ مَسْجِدِ الْحَرَامِ وَمَسْجِدِ

الْأَقْصَى وَمَسْجِدِ يَهُدَا

لے ام المؤمنین حضرت عائشہ صدیقہ رضی اللہ تعالیٰ عنہا کی ایک

روایت میں ہے کہ رسول اللہ علیہ وسلم نے ارشاد فرمایا میں کم آخری نبی

ہوں اور میری مسجد بھی انبیاء کی مساجد میں آخری مسجد ہے اور دیگر

تمام مساجد کے مقابلہ میں اس بات کی زیادہ حقدار ہے کہ اس کی زیارت

کی جائے اور اس کی زیارت کے لئے سفر کیا جائے اور سواری پر سوار

ہو کر اس تک پہنچا جائے کہ میری اس مسجد میں ایک نماز دو بیگ

مساجد کی ایک ہزار نماز سے افضل ہے۔ حسن الختام

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ

صلی اللہ علیہ وسلم نے فرمایا جب کوئی شخص اپنے گھر سے میری مسجد

کی طرف روانہ ہوتا ہے تو ہر قدم کے بدلہ میں داپسی تک ایک ٹہکی لکھی

جاتی ہے اور ایک خطا معاف کی جاتی ہے۔

شیخ ولی الدین عراقی کہتے ہیں کہ میرے والد زین الدین عراقی

اور شیخ عبدالرحمن بن رجب حنبلی حضرت ابراہیم خلیل اللہ کی قبر

کی زیارت کے لئے مسافر روانہ ہوئے جب شہر کے قریب پہنچے تو شیخ ابن رجب کو کچھ خیال آیا اور کہا کہ میں نے مسجد ابراہیم میں نماز پڑھنے کی نیت کر لی تاکہ محض قبر کی زیارت کی نیت نہ رہے۔

شیخ زین الدین نے کہا کہ تم نے فرمان رسول کے خلاف کیا اس لئے حضور نے فرمایا ہے کہ تین مساجد کے علاوہ کسی مسجد کے لئے سفر نہ کیا جائے۔ اور تم نے چوتھی مسجد کے لئے سفر کیا۔ اور میں سرکار کے فرمان کی تعمیل کی اس لئے کہ حضور کا ارشاد ہے کہ قبور کی زیارت کیا کرو۔ اور کسی حدیث میں یہ نہیں آیا کہ انبیاء کی قبروں کے علاوہ دیگر قبور کی زیارت کیا کرو لہذا میں نے ارشاد نبوی کے موافق کیا۔

مسجد نبوی کے فضائل اور مناقب۔

جس مقدس مسجد کی بنیاد سید الانبیاء والمرسلین حبیب رب العالمین علیہ الصلوٰۃ والتسلیم کے مقدس اور بابرکت ہاتھوں نے رکھی جن کا ہر لفظ گویائی اور ربانی اور وحی الہی تھا۔ وما ینطق عن الھوی انھو لا یرحیٰ یوحیٰ اور پھر انہی مقدس ہاتھوں نے اس کو تعمیر فرمایا اور پھر اسی غمارت میں بیٹھ کر دین الہی کی تعمیر فرمائی اور انسانیت کو [اوج کمال تک پہنچایا نہیں فریضہ بندگی ادا ہوتا تھا اور یہی امت

کی تعلیم و تربیت کا آخر تک مرکز رہا۔

یہاں آفتاب اسلام چمکا اور تبارک دنیا میں اجالا کر دیا یہاں سے
اسلامی جیوش روانہ ہوئے اور تمام باطل قوتوں کو یاسن پاش کر دیا۔

اس مسجد کے بارگاہ الہی میں مقبول اور محبوب ہونے میں کیا شک و شبہ
ہو سکتا ہے بلا شک و شبہ سید الانبیاء کی مسجد بھی سید الملاحد ہے۔

حق جل شانہ کا ارشاد ہے

لَمْ يَجِدْ أَهْلًا عَلَيْهِ تَقْوَىٰ

مَنْ أَوَّلَ يَوْمٍ أَحَقُّ أَنْ يَكْفُومَ

فِيهِ۔

البتہ وہ مسجد جس کی بنیاد پہلے ہی دن

سے تقویٰ اور پرہیزگاری پر رکھی

گئی ہے زیادہ حقدار ہے اسی

کہ تم اس میں نماز کے لئے کھڑے ہو۔

حضرت ابو سعید خدری رضی اللہ عنہ فرماتے ہیں کہ میں رسول اللہ

صلی اللہ علیہ وسلم کی خدمت میں حاضر ہوا آپ اس وقت بعض ازواج

مطہرات کے حجرہ میں تشریف فرما تھے اور عرصن کیا مسجد تقویٰ سے کولنی

مسجد مراد ہے رسول اللہ صلی اللہ علیہ وسلم نے ہاتھ سے کنکریاں اٹھا کر

ان کو پھینکا اور پھر فرمایا وہ تمہاری ہی مسجد ہے۔ مدینہ کی مسجد۔

(رواؤ از مسلم)

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ

صلی اللہ علیہ وسلم نے ارشاد فرمایا میری اس مسجد میں ایک نماز دیگر مسجد کی ہزار نمازوں سے بہتر ہے سوائے مسجد حرام کے یہاں تک بخاری اور مسلم کے الفاظ مشترک ہیں مسلم کی حدیث میں یہ الفاظ اور زیادہ ہیں کہ میں آخر انبیاء ہوں اور میری مسجد آخر مسجد ہے (بخاری)

(یعنی جیسا کہ مجھ پر نبوت و رسالت کا سلسلہ ختم ہو گیا ایسے ہی میری مسجد پر انبیاء کی مسجد کا سلسلہ ختم کر دیا گیا اب نہ کوئی نبی آئے گا اور نہ کوئی مسجد ہوگی۔)

(۵) شیخ عبد الحق محدث دہلوی بیان فرماتے ہیں کہ صحیحین کی روایات

کو ملا کر ارشاد نبوی کا یہ مفہوم سمجھ میں آتا ہے کہ مسجد نبوی کی ایک

نماز دیگر انبیاء کی مسجد کی ایک ہزار نمازوں سے بہتر ہے یعنی

مسجد اقصیٰ جو حضرت سلیمان علیہ السلام کی مسجد ہے اس سے مسجد

نبوی کی نماز ایک ہزار درجہ بڑھی ہوئی ہے سوائے مسجد حرام کے

جو ابراہیم خلیل اللہ کی مسجد ہے اور دیگر بعض روایات سے اس کی تائید

بھی ہوئی ہے چنانچہ طبرانی، معجم کبیر میں ثقہ روایات سے نقل کرتے ہیں

کہ حضرت ارقم بارگاہ نبوی میں حاضر ہوئے اور بیت المقدس جانے کی

اجازت طلب کی رسول اللہ صلی اللہ علیہ وسلم نے معلوم فرمایا کہ

کیوں جا رہے ہو کیا وہاں تجارت کا ارادہ ہے؟ انہوں نے عرض

کیا کہ تجارت کا کارادہ نہیں وہاں نماز پڑھنے کی نیت سے جاری ہوں
 رسول اللہ صلی اللہ علیہ وسلم نے ارشاد فرمایا: میری مسجد کی ایک نماز
 اس مسجد کی ہزار نماز کے برابر ہے اور بعض احادیث سے معلوم ہوتا
 ہے کہ مسجد انقلیٰ کی ایک نماز دیگر مساجد کی ایک ہزار نماز کی برابر ہے
 اس حساب سے مسجد نبوی کی ایک نماز دیگر مساجد کی ایک لاکھ
 نمازوں کی برابر ہوتی۔

سوائے مسجد حرام کے اس کے معنی میں تین احتمال ہیں اور تینوں
 کو علماء نے اختیار کیا ہے اول یہ کہ سوائے مسجد حرام کے اس لئے
 کہ مسجد حرام اور مسجد نبوی ثواب میں برابر ہیں۔ بعض علماء نے اسی
 کو ترجیح دی ہے اور حضرت ارقم کی حدیث سے بھی اس کی تائید ہوتی
 ہے دوسرے یہ کہ سوائے مسجد حرام کے اس لئے کہ مسجد نبوی کی ایک
 نماز مسجد حرام کی ایک ہزار نماز سے کم کے برابر ہے بعض مالکیہ نے
 اسی کو اختیار کیا ہے اور یہی امام مالک کی روایت ہے پھر اس کم کی
 تعین میں اختلاف ہے۔ بعض مالکیہ فرماتے ہیں کہ مسجد نبوی کی ایک
 نماز مسجد حرام کی سو نمازوں کے برابر ہے اور ہر ایک نے کسی نہ
 کسی حدیث سے استنباط کیا ہے۔

تیسرے یہ کہ سوائے مسجد حرام کے اس لئے کہ مسجد حرام کی نماز

مسجد نبوی کی نماز سے بڑھی ہوئی ہے اس لئے کہ حدیث میں آیا ہے کہ
 مسجد حرام کی ایک نماز مسجد مدینہ کی سو نمازوں کی برابر ہے۔ اور مسجد نبوی کی
 ایک نماز ایک ہزار نمازوں کی برابر ہے تو مسجد حرام کی ایک نماز دیگر
 مساجد کی ایک لاکھ نمازوں کے برابر ہے جمہور علماء نے اسی اختیار
 کو اختیار کیا ہے اور ایک حدیث میں صراحت کے ساتھ یہ تفصیل مذکور ہے
 چنانچہ ارشاد نبوی ہے۔ ”مسجد نبوی میں نماز ایک لاکھ نمازوں کی
 برابر ہے اور بیت المقدس کی نماز پانچ سو نمازوں کی برابر ہے
 اجر و ثواب کی زیادتی علیحدہ شے ہے اور مقبولیت اور محبوبیت حد
 گاہ شے ہے۔ بعض مرتبہ ایک حقوڑی سی شے زیادہ کے مقابلہ میں
 زیادہ مرغوب و پسندیدہ ہوتی ہے تو مسجد حرام میں اگرچہ اجر و ثواب
 کی زیادتی ہے لیکن ممکن ہے بارگاہ رب العالمین میں مسجد نبوی کی مقبولیت
 اور محبوبیت زیادہ حاصل ہو اور یہ خیر قلیل اس خیر کثیر کے مقابلہ میں
 زیادہ پسندیدہ ہے۔

یہ فضیلت و برتری صرف اس حصہ کے لئے ہے جو زمانہ نبوی
 میں مسجد تھا یا تمام مسجد نبوی کو حاصل ہے جمہور علماء یہی فرماتے
 ہیں کہ یہ فضیلت تمام مسجد نبوی کے لئے ہے چاہے جہاں تک اس
 کو بڑھا دیا جائے یہی قول رائج ہے اور احادیث نبوی اور اقوال

اعمال کے موافق ہے۔ چنانچہ سرکارِ دو عالم صلی اللہ علیہ وسلم نے فرمایا
 اگر یہ مسجد صنعا تک بڑھا دی جائے تب بھی میری ہی مسجد ہے اور امیر المومنین
 حضرت عمر بن الخطاب رضی اللہ تعالیٰ عنہ فرماتے ہیں "اگر رسول اللہ
 صلی اللہ علیہ وسلم کی مسجد کو ذوالخليفة تک بڑھا دیا جائے تو وہ سب
 مسجد نبوی ہے۔"

امام احمد اور طبرانی نے حضرت انس بن مالک سے روایت
 کیا ہے کہ رسول اللہ صلی اللہ علیہ وسلم نے ارشاد فرمایا "کہ جو شخص میری
 مسجد میں چالیس نمازیں پڑھے کہ درمیان میں کوئی نماز مسجد کی فوت
 نہ ہو تو اس شخص کے لئے آگ سے براءت لکھی جاتی ہے اور وہ اتفاق
 سے بری ہو جاتا ہے۔"

رفضاء ج

آٹھ روز کی چالیس نمازیں ہوتی ہیں اگر آٹھ روز مدینہ منورہ میں
 قیام کر کے استہام کے ساتھ ہر نماز مسجد نبوی میں پڑھ لے تو دوزخ
 اور ہر قسم کے عذاب سے محفوظ ہو جائے گا اور کفر و نفاق کا اندیشہ
 جاتا رہے گا ان شاء اللہ۔

مسلل چالیس نمازیں مسجد نبوی میں پڑھنا دین پر استقامت
 اور کمالِ تعلق کا باعث ہے اور حبِ استقامت دین اور کمالِ تعلق

حاصل ہو گیا تو کفر و نفاق کا اندیشہ اور خطرہ جاتا رہا جب کفر و نفاق سے
بری ہو گیا تو ہر نوع کے عذاب سے ماموں اور محفوظ ہو گیا۔ انشاء اللہ
تعالیٰ (تجلیات مدنیہ)

مختصر فضائل و مناقب نقل کے کئے ہیں ورنہ اور بھی احادیث
اس سلسلہ میں موجود ہیں۔ طوالت کی وجہ سے شامل نہیں
کئے ہیں مختصر فضائل کے بعد مخصوص جگہوں کے متعلق کچھ تحریر کرتا ہوں
روضہ حنیت۔

حجرہ بنوی اور منبر نبوی کے درمیانی حصہ کو روضہ حنیت کہتے ہیں
اس لئے کہ احادیث سے یہ بات ثابت ہوتی ہے کہ یہ حنیت الفردوس
کا باغیچہ ہے اور روضہ باغیچہ کو کہتے ہیں۔

صحیحین میں حضرت عبداللہ بن زید مازنی فرماتے ہیں۔
کہ رسول اللہ صلی اللہ علیہ وسلم نے ارشاد فرمایا۔

مَا بَيْنَ بَيْتِي وَمِنْبَرِي رَوْضَةٌ

مِن مِّنْ يَّا مَنِ الْجَنَّةِ

تراد بخاری

من حدیث ابی ہریرۃ رضی اللہ عنہ

پر ہے۔

عَلَى حَوْصَىٰ -

(وفاء الوفاء)

اور بعض روایات میں ہے کہ "میری قبر اور میرے منبر کے درمیان حنت کے باغات کا ایک باغیچہ ہے" اور بعض روایات میں ہے کہ میرے حجرہ اور میرے منبر کے درمیان حنت کے باغات کا ایک باغیچہ ہے۔ اس حدیث کے معنی میں علماء کے مختلف اقوال ہیں۔

بعض علماء فرماتے ہیں کہ نزول رحمت اور حصول سعادت اور خیر و برکت میں مسجد نبوی کا یہ حصہ روضہ حنت کے مشابہ ہے۔ لیکن اس معنی کے لحاظ سے اس حصہ کی کیا تخصیص مسجد نبوی بلکہ دیگر تمام مساجد میں یہ بات حاصل ہے۔

اسی لئے مساجد کو ریاض حنت سے تعبیر کیا گیا ہے چنانچہ ارشاد نبوی اِذَا مَرَّوْكُمْ بِرِیَاضِ الْجَنَّةِ فَارْتَعَوْا حُب حنت کے باغوں سے گزر دو تو اس کے میوے چید یعنی حُب مساجد میں سے گزر دو تو نماز پڑھو اور اللہ کا ذکر کرو۔

بعض علماء فرماتے ہیں کہ حدیث کے معنی یہ ہیں کہ اس حصہ میں عبادت کرنا روضہ حنت کے حصول کا ذریعہ ہے۔ لیکن اس معنی کے لحاظ سے بھی اس حصہ کی تخصیص کی کوئی وجہ نہیں جہاں کہیں بھی

اللہ کی عبادت کی جائے گی وہ حصول حنت کا ذریعہ ہوگی۔

بعض علماء فرماتے ہیں کہ یہ حصہ درحقیقت حنت کا باغیچہ ہے

اس لحاظ سے کہ اس کو بعینہ حنت میں منتقل کر دیا جائے گا۔ اور معدوم

وفنا نہیں کیا جائے گا۔ ابن جوزی اور ابن فرحون نے امام مالک رحمہ

یہی معنی نقل کئے ہیں۔ اور شیخ ابن حجر اور اکثر علماء وحدیثیہ نے اس

کو ترجیح دی ہے۔

شیخ ابن ابی ہزمہ فرماتے ہیں یہ بھی ہو سکتا ہے کہ اللہ تعالیٰ نے

اس مقدس حصہ کو ریاض حنت سے اپنے حبیب کے اعزاز میں

دنیا میں بھیجا ہو اور قیامت میں پھر اس کو اپنے اصلی مقام میں منتقل

کر دیا جائے گا جیسا کہ حجر اسود اور مقام ابراہیم حنت کے ستر ہیں البتہ

ہی یہ مقدس مقام بھی درحقیقت حنت الفردوس کا ایک حصہ ہے

یہ معنی تمام دیگر معانی کو جامع اور حاوی ہیں اور مقتضی حکمت الہی بھی ہے

ہے کہ بارگاہ رب العزت سے حب دیگر انبیاء کرام کو حب حنت کے

تحفے اور ذریعے عطا ہوئے تو سید الانبیاء والمرسلین حبیب رب العالمین

علیہ الصلوٰۃ والتسلیم کو منتقل ایک باغیچہ عطا ہونا چاہئے جو ہمیشہ

جلوہ گاہ بنوی ہو۔

پھر جس حصہ زمین پر ہر وقت سرکارِ دو عالم صلی اللہ علیہ وسلم

کی آمد و رفت نشست و برخاست رہتی تھی وہ اگر حجت نہیں تو کیا ہے ؟
اور اس کے شرعی ثبوت کے لئے یہ احادیث بالکل کافی دوائی
ہیں ۔ (تجلیات مدنیہ)

منبر نبوی علیہ السلام۔

روضہ جنت کی طرح منبر نبوی بھی خاص اہمیت اور منقبت
رکھتا ہے، چنانچہ بخاری میں حضرت ابو ہریرہ رضی اللہ تعالیٰ عنہ سے
مردی ہے کہ رسول اللہ صلی اللہ علیہ وسلم نے ارشاد فرمایا کہ ” میرا
منبر میری حوض پر ہے “ دیگر بعض روایات میں ہے
صنبری علی ترعة من نوع میرا منبر جنت ترعہ پر ہے
الجنة “

ترعہ کا لفظ مختلف معنی میں استعمال ہوتا ہے۔ دروازہ کو ترعہ
کہتے ہیں اور جو باغیچہ بلندی پر ہو اس کو ترعہ کہتے ہیں اور درجہ اور
سیرھی کو بھی ترعہ کہتے ہیں۔ چنانچہ ایک روایت میں ہے کہ رسول اللہ
صلی اللہ علیہ وسلم منبر شریف پر جلوہ افروز تھے اس وقت ارشاد فرمایا
” اس وقت میرا قدم جنت کے ایک ترعہ پر ہے “ یعنی درجہ پر ہے
تو منبر شریف جنت کے دروازہ پر بھی ہے اور جنت کے تعالیٰ مقام پر بھی ہے

اور حوض کوثر بھی ہے بلکہ حوض کوثر کے منبع اور سرچشمہ پر ہے جیسا کہ ایک حدیث میں ہے کہ رسول اللہ صلی اللہ علیہ وسلم منبر پر تشریف فرما تھے اس وقت آپ نے ارشاد فرمایا۔ اس وقت میں اپنے حوض کے عقر پر ہوں۔ اور عقر اس مقام کو کہتے ہیں جہاں سے حوض میں پانی آتا ہے جبکہ یہ مقدس مقام حنت الفردوس کا حصہ ہے تو حنت کی کچھ خصوصیات بھی اس میں ہونی ضروری ہیں حنت کی اہم خصوصیت یہ ہے۔

لَا تَسْمَعُونَ فِيهَا لَغْوًا وَلَا كِدًّا أَبَا نَسْرٍ گے اس میں بے ہودہ بات اور نہ جھوٹ اسی لئے اس عالی مقام میں جھوٹ اور لغویات کی ممانعت ہے ارشاد نبوی ہے جو شخص میرے ممبر کے پاس جھوٹی قسم کھا کے تاکہ مسلمانوں کا حق تلف کرے وہ اپنا ٹھکانہ دوزخ میں بنالے، ایک روایت میں ہے "اس شخص پر اللہ کی لعنت فرشتوں کی لعنت اور تمام انسانوں کی لعنت" یہ ہی وجہ ہے کہ اس مقدس مقام میں جو سکون و طمانیت اور راحت و فرحت نصیب ہوتی ہے وہ کسی دوسری جگہ حاصل نہیں اور جو لطف عبادت اور ذوق طاعت یہاں حاصل ہوتا ہے وہ کسی دوسری جگہ حاصل نہیں ہوتا یہاں پہچکے انسان آغوش رحمت میں آجاتا ہے اور سراپا رحمت بن جاتا ہے مسجد نبوی کا موجودہ منبر سنگ مرمر کا بنا ہوا ہے اس کے چودہ زینے ہیں جس کو سلطان مراد

بن سلطان سلیم خاں نے ۹۹۸ھ ہجری میں پیش کیا ہے منبر ٹھیک اسی جگہ
 قائم کیا گیا ہے جہاں بنی کریم صلی اللہ علیہ وسلم کا منبر تھا اگرچہ نیچے کے زینہ
 بڑھے ہوئے ہیں لیکن خطیب کے کھڑے ہونے کی جگہ وہی ہے۔
 (تجلیات مدینہ)

مسجد نبوی کے خصوصی ستون۔

روضہ حنب میں جس قدر ستون ہیں وہ خصوصی اثرات اور برکات
 رکھتے ہیں صحابہ کرام استہام کے ساتھ ان کے متصل نماز اور دعا میں
 مشغول ہوتے تھے۔ انہیں آٹھ ستون خاص طور پر متبرک ہیں۔

اسطوانہ مخلقہ۔

یہ سب سے زیادہ بابرکت مقام ہے رسول اللہ صلی اللہ علیہ وسلم
 اس جگہ نماز پڑھتے تھے اس کو اسطوانہ حنّانہ بھی کہتے ہیں اس جگہ کھجور
 کا ایک تنہ تھا جس پر منبر سے پہلے رسول اللہ صلی اللہ علیہ وسلم سہارا لگا کر
 خطبہ پڑھا کرتے تھے جب منبر شریف تیار ہوا اور حضور اقدس خطبہ
 کے لئے اسپر رونق افروز ہوئے تو اس تنہ سے چیخ کر رونے کی آواز آئی
 کہ اس کے رونے سے تمام مسجد گونج گئی اور جو صحابہ مسجد میں تھے

وہ بھی روئے لگے حضور اکرم صلی اللہ علیہ وسلم اس کے پاس تشریف لائے
 اور اسپر اپنا دست مبارک رکھا تب رونا بند ہوا پھر رسول اللہ صلی اللہ
 علیہ وسلم نے ارشاد فرمایا اس کے پاس جو اللہ کا ذکر ہوتا تھا اب منبر بن جائے
 کی وجہ سے اس سے محروم ہو گیا اس رنج میں رو رہا ہے اگر میں اس پر ہاتھ
 نہ رکھتا تو قیامت تک اسی طرح روتا رہتا یہ واقعہ بہت مشہور و معروف
 ہے اور دس صحابہ کرام سے منقول ہے اسی وجہ سے اس کو اسطوانہ حنائی
 کہتے ہیں حنائی دراصل نروانے والی اڑنی کو کہتے ہیں یہ تنہ چونکہ اڑنی
 کی طرح رو دیا اور چلایا اس لئے اس کا نام بھی حنائی پر گیا اس تنہ کو ایک
 مرتبہ کچھ غلاظت لگ گئی تھی جس کی وجہ سے اس کو خلوق کیا گیا جو مرکب خوب
 کھنی اسی مناسبت سے اس کو اسطوانہ مخلقہ کہتے ہیں خلوق ملا ہو اتوں
 بھی کہتے ہیں حضرت امام مالک فرماتے ہیں کہ نماز پڑھنے کی جگہ سب کے
 افضل یہی ہے اسی جگہ محراب النبی صلی اللہ علیہ وسلم کے نام سے محراب
 بنادی گئی ہے زمانہ نبوت میں یحییٰ امیر المومنین ولید بن عبد الملک کے
 زمانہ امارت میں امیر مدینہ حضرت عمر بن عبد العزیز نے حب مسجد نبوی
 کو تعمیر کرایا تو اس جگہ محراب نبوی بنوا دی۔
 (فضائل حج)

اسطوانہ عائشہ

اسطوانہ مہاجرین بھی کہتے ہیں، تحولی قتیہ کے بعد اول رسول اللہ علیہ وسلم نے اس جگہ نماز پڑھائی پھر نماز کے لئے اس جگہ کو منتخب فرمایا جہاں محراب نبوی ہے۔

حضرت عائشہ صدیقہ رضی اللہ تعالیٰ عنہا سے مروی ہے کہ رسول اللہ صلی اللہ علیہ وسلم نے ارشاد فرمایا: اس مسجد میں ایک جگہ ایسی ہے کہ اگر لوگوں کو اسکی عظمت اور فضیلت کا حال معلوم ہو جائے تو بکثرت ہجوم کی وجہ سے قرعہ ڈالنا پڑے!! لوگوں نے حضرت عائشہ صدیقہ رضی اللہ تعالیٰ عنہا سے معلوم کیا تو بتانے سے انکار فرمادیا پھر بعد میں حضرت عبداللہ بن زبیر کے اصرار پر ان کو بتایا۔ اسی مناسبت سے اس ستون کو "اسطوانہ عائشہ اور اسطوانہ قرعہ اور اسطوانہ مہاجرین" کہتے ہیں اس لئے کہ مہاجرین کی اکثر نشست اس جگہ رہتی تھی۔ حضرت ابو بکر صدیق رضی اللہ عنہ اور حضرت عمر فاروق رضی اللہ عنہ اور دیگر مہاجرین عظام استہام کے ساتھ نماز پڑھتے تھے اور دیر تک بیٹھے رہتے تھے لمبک روایت میں ہے کہ اس مقام پر دعا قبول ہوتی ہے۔

(فضائل جذب القلوب)

اسطونہ توبہ

اس کا دوسرا نام اسطونہ الیولبابہ ہے حضرت الیولبابہ جو کبار صحابہ سے ہیں ان سے ایک لغزش ہو گئی تھی جسکی پاداش میں انہوں نے ایک زنجیر سے اپنے کو اس ستون سے باندھ لیا تھا اور توبہ قبول ہونے کے بعد ان کو کھولا گیا۔ وہ غلطی کیا تھی؟

اس کے متعلق دو واقعے منقول ہیں مشہور واقعہ یہ ہے کہ جب یہود بنو قریظہ کا محاصرہ کیا گیا تو مجبور ہو کر انہوں نے سفیاء و اطفال کا ارادہ کیا حضرت الیولبابہ کے ساتھ پہلے سے ان یہودیوں کے خصوصی تعلقات تھے اس لئے ان کو مشورہ کے لئے بلایا تاکہ اپنے متعلق رسول اللہ صلی اللہ علیہ وسلم کا عندیہ معلوم کریں یہ جب وہاں پہنچے تو سب مرد و عورت ان کو دیکھ کر رونے لگے یہ ان کی آہ و زاری سے متاثر ہوئے اور ازراہ بشریت گلہ کی جانب اشارہ فرمایا یعنی تمہارا انجام و بچہ حلق ہو گا بعد میں تبسہ ہوا کہ یہ بڑی غلطی اور خیانت سرزد ہوئی اور وہاں سے واپس ہو کر اس ستون سے باندھ دیا کہ جب توبہ قبول ہو جائے گی تو رسول اللہ صلی اللہ علیہ وسلم اپنے دست مبارک خود ہی کھولیں گے رسول اللہ صلی اللہ علیہ وسلم کو جب یہ معلوم ہوا تو آپ نے ارشاد فرمایا کہ اگر میرے پاس پہلے سے آجائے

تو میں ان کے لئے بارگاہ الہی میں استغفار کرتا اور اب وہ براہ راست ہی
 توبہ کے قبول پر مدد رکھ چکے ہیں تا وقتیکہ توبہ قبول نہ ہو جائے میں کیسے
 کھیل سکتا ہوں؟ کئی روز اسی حالت میں گزر گئے ضروریات بشری اور
 نماز کے لئے انکے گھر والے ان کو کھرتے اور باندھ دیتے نہ کھانا نہ پینا
 بہ وقت رونا اور آہ و زاری کرنا جس سے بیانی کمزور ہو گئی اور اونچا سناٹی
 دینے لگا۔ ایک شب رسول اللہ صلی اللہ علیہ وسلم حضرت ام سلمہ کے
 گھر آرام فرماتے تھے کہ تنہا کے وقت ان کی توبہ قبول ہوئی اور یہ آیت
 نازل ہوئی۔

يَا أَيُّهَا الَّذِينَ آمَنُوا لَا تَحْزَنُوا لِلَّهِ وَالرَّسُولِ۔

صحابہ کرام نے انکو فوراً خوشخبری سنائی اور کھولنا چاہا مگر انہوں
 نے منظور نہیں کیا۔ جب رسول اللہ صلی اللہ علیہ وسلم نماز کے لئے باہر
 تشریف لائے تو انکو اپنے دست مبارک سے کھولا بعض علما نے کہا ہے
 کہ غزوہ تبوک میں جو صحابہ شرکت سے رہ گئے تھے انہیں حضرت ابولبابہ
 بھی تھے اسی غم درجہ میں انہوں نے اپنے کو اس ستون سے باندھ دیا
 تھا جب آیت وَآخِرُ وَنِ اعْتَرَفُوا بِدُنُوْبِهِمْ نازل ہوئی تب ان کو
 کھولا گیا۔

بعض دیگر صحابہ نے بھی اپنے آپ کو اس ستون سے باندھ لیا ہے۔

ابن زیاد محمد بن کعب سے روایت کرتے ہیں کہ رسول اللہ صلی اللہ علیہ وسلم اس ستون کے پاس نوافل پڑھا کرتے تھے اور بعد نماز فجر اس جگہ تشریف رکھتے تھے اور طلوع آفتاب تک غریب و مساکین اور لوندار و مہمان اور اصحاب صفہ سے باتیں فرماتے تھے اور جن قدر قرآن رات کو نازل ہوتا وہ ان کو سناتے اور احکام الہی کی انکو تعلیم فرماتے ان غریب و کافیاں اس جگہ رتھا رہیں سوتے اور رہتے تھے رسول اللہ صلی اللہ علیہ وسلم نے اس ستون کے قریب قبہ کی جانب انگشت فرمایا۔ (فضائل حج)

اسطوانہ سرسبز

بعض علماء فرماتے ہیں کہ رسول اللہ صلی اللہ علیہ وسلم نے اس جگہ بھی انگشت فرمایا اور بعض علماء فرماتے ہیں کہ رسول اللہ صلی اللہ علیہ وسلم انگشت کے زمانہ میں اس جگہ آرام فرمایا کرتے تھے اور کھجور کی شاخوں کا بنایا ہوا ایک سریر تخت، تھا وہ کبھی کبھی آپ کے لئے اس جگہ بچھا یا جاتا تھا ورنہ بیشتر آپ بوریہ پر آرام فرماتے تھے۔ (فضائل و جذب)

اسطوانہ علی

حضرت علی کرم اللہ وجہہ بیشتر اس جگہ نماز پڑھتے تھے اور اس جگہ بیٹھ کر رسول اللہ صلی اللہ علیہ وسلم کی پاسبانی اور پہرہ داری کرتے تھے اس لئے

کر اس کو اسطوانہ محرس اور اسطوانہ حرس بھی کہتے ہیں حرس کے معنی حفاظت اور نگہبانی کے ہیں بعض دیگر صحابہ کرام نے اس جگہ نگہبانی اور پرہ داری کی خدمت انجام دی ہے۔

اسطوانہ وفود۔

بارگاہ بنوی میں تعلیم شریعت اور دعوت حق کے لئے جو وفود باہر سے آتے تھے ان کو اس جگہ شرف یاریابی عطا ہوتا تھا اور احکام زیبائی پہنچائے جاتے تھے۔

اسطوانہ تہجد۔

عشا کے بعد جب رب لوگ چلے جاتے تو اس جگہ ایک بورہ بچھا دیا جاتا جس پر رسول اللہ صلی اللہ علیہ وسلم تہجد کی نماز ادا فرماتے تھے۔ اس لئے اس ستون میں محراب تہجد بنی ہوئی ہے۔

اسطوانہ جبریل۔

اس کو مقام جبرائیل بھی کہتے ہیں حضرت جبرائیل علیہ السلام اس جگہ وحی الہی پہنچاتے تھے۔

یہ ستون اس وقت حجرہ شریفہ کی تعمیر کے اندر آگیا اس لئے باہر

سے اس کی زیارت نہیں ہو سکتی یہ آٹھ ستون دیگر ستونوں کے مقابلہ میں زیادہ فضیلت والے ہیں۔

ورنہ مسجد نبوی کا ہر حصہ اور ستون باعثِ خیر و برکت ہے۔

حضرت انس رضی اللہ تعالیٰ عنہ نے فرمایا کہ میں جلیل القدر صحابہؓ کو دیکھتا تھا کہ مغرب کے وقت ہر ایک کسی نہ کسی ستون کے پاس پہنچتا اور نماز پڑھتا۔

مقامِ صفہ اور اصحابِ صفہ

قاضی عیاض رحمہ اللہ لکھتے ہیں کہ صفہ ایک سایہ دار جگہ تھی مسجد نبوی کے پاس وہیں غریب اور مساکین صحابہؓ رہتے تھے اس لئے ان کو اصحابِ صفہ کہتے ہیں۔

امام ذہبی فرماتے ہیں، تحویلِ قبلہ سے پہلے قبلہ شمال کی جانب تھا اور اس کا ایک احاطہ تھا تحویلِ قبلہ کے بعد اس احاطہ کو باقی رکھا گیا تاکہ غریب اور مساکین جبکہ کوئی ٹھکانہ نہیں اس جگہ قیام کریں۔ اصحابِ صفہ کی تعداد کم و بیش ہوتی رہتی تھی اور شب و روز ان کا قیام اس جگہ رہتا تھا ان کا مشغلہ صرف تعلیم تھا کھانے کے وقت رسول اللہ صلی اللہ علیہ وسلم ان کو دوسرے مسلمانوں کا مہمان بنا دیتے تھے اور چونچ جاتے

تھے وہ رسول اللہ صلی اللہ علیہ وسلم کے مہمان ہوتے تھے اسی لئے انکا لقب اصناف المسلمین۔

رسول اللہ صلی اللہ علیہ وسلم ان کے ساتھ خصوصی مجالس میراث اور ملائحت فرماتے تھے اور یہی وہ برگزیدہ جماعت تھی جس کے متعلق یہ آیت کریمہ نازل ہوئی۔

وَاصْبِرْ لَفُتُكُم مَّعَ الَّذِينَ يَدْعُونَ رَبَّهُمْ
اور خود کے رکھوان لوگوں کے ساتھ جو پکارتے ہیں اپنے پروردگار کو۔
(حزب القلوب)

مسجد نبوی کی تعمیر۔

رسول اللہ صلی اللہ علیہ وسلم حب ہجرت فرما کر مدینہ منورہ تشریف فرما ہوئے تو اس بناء میں قیام فرمایا جہاں مسجد قبا کی بنیاد ڈالی گئی پھر چند روز قیام کے بعد مدینہ منورہ میں رونق افروز ہوئے نافذ مبارک خود بخود مسجد نبوی کے مقام پر بیٹھ گئی رسول اللہ صلی اللہ علیہ وسلم نے ارشاد فرمایا "یہ قیام گاہ ہے انشاء اللہ" پھر حضرت ابوالیوب انصاری رضی اللہ عنہ کے مکان میں قیام فرمایا یہ جگہ دو ٹیموں کی ملکیت تھی آپ نے اس کو خرید فرمایا اور حکم ربانی اور وحی الہی سے مسجد کی تعمیر خام اینٹ

سے شروع ہو گئی۔ صحابہ کرام نے اپنے ہاتھوں سے تعمیر کیا اور خود سرکار دو عالم
بھی تعمیر کرنے میں شریک ہوئے آپ انیٹیں اٹھا اٹھا کر لاتے تھے اور صحابہ
کرام کی تشفی اور دل بڑھانے کے لئے فرماتے۔

اللَّهُمَّ لَا عَيْشَ إِلَّا الْعَيْشُ الْآخِرَةُ يَا اللَّهُ نَهْبِي عَيْشَ مَكْرَ عَيْشِ آخِرَتِ
فَأَمْرُ حَسَبِ الْإِلَهِ قَضَائِهِ وَالْمُهَاجِرِينَ كَالِإِسْوَاحِ لَوَالِضَارِ وَمُهَاجِرِينَ بِرَحْمَةِ

اس وقت مسجد شریفہ لمبی اور ساتھ ساتھ چوڑی تھی۔ مسجد کی دیواریں
ساتھ اونچی تھی کچھ ر کے تہ کے ستون تھے اور چھت کچھ ر کی شاخوں سے

پائی لگی تھی۔ یہ مسجد کی سادگی، بے مائیگی کی وجہ سے نہ تھی بلکہ حکم

ربانی اسی طرح کی بناء کا تھا مسجد میں دوبارہ توسیع کی ضرورت محسوس

ہوئی تو رسول اللہ صلی اللہ علیہ وسلم نے فتح خیبر کے بعد مکہ میں

توسیع کا ارادہ فرمایا کہ ایک انبیا الضاری سے جو مسجد کے قریب رہتے تھے

ارشاد فرمایا بہشت کے ایک گھر کے عوض یہ جگہ ہمارے ساتھ فردحت

کردو۔ انہوں نے عذر کیا کہ یا رسول اللہ میں غریب عیال دار آدمی ہوں

اور اس کے سوا میرے پاس کوئی جگہ نہیں۔ آپ نے ان کے عذر کو قبول

فرمایا حضرت عثمان غنی رضی اللہ عنہ جب اس کی خبر ہوئی تو انہوں نے دس ہزار

میں اس جگہ کو خریدا اور بارگاہ نبوی میں عرض کیا "یا رسول اللہ میں اس

کو بہشت کے گھر کے عوض فروخت کرنا چاہتا ہوں۔ رسول اللہ صلی اللہ

علیہ وسلم نے اس کو اس قیمت پر خرید کر اس زمین کو اس مسجد میں داخل
کیا اور از سر نو مسجد کی تعمیر فرمائی بنیاد میں پہلی اینٹ اپنے دست مبارک
سے رکھی اور دوسری حضرت ابوبکر صدیق رضی اللہ عنہ سے رکھوائی اور تیسری اور چوتھی
حضرت عمر رضی اللہ عنہ سے رکھوائی یہ تعمیر بھی صحابہ کرام کے ہاتھوں سے ہوئی اور رسول
اللہ صلی اللہ علیہ وسلم نے خود بھی تعمیر کرانے میں حصہ لیا۔

حضرت ابونہریرہ رضی اللہ عنہ فرماتے ہیں صحابہ کرام اینٹ اٹھا کر لا رہے
تھے اور رسول اللہ صلی اللہ علیہ وسلم بھی ان کے ساتھ اینٹ لا رہے
تھے انکے بار میری نگاہ پڑی تو دیکھا کہ آپ نے بہت ساری اینٹیں
شکم مبارک سے سینہ مبارک تک پھیر کر اٹھائی ہیں میں نے عرض کیا
یا رسول اللہ مجھے دیکھتے ہیں لے چلون آپ نے ارشاد فرمایا اینٹیں
بہت پڑی ہیں تم بھی اٹھا لاؤ اور یہ مجھے لے جانے دو اور پھر ارشاد
فرمایا۔ اباہریرہ لا عیش الا عیش الاخرہ

اس مرتبہ بھی تعمیر کچی اینٹ سے ہوئی پہلے کی طرح چھت پڑی اور مسجد
کو طول و عرض میں بڑھایا گیا اب مسجد سولہ فٹ طویل اور سو ہاتھ عرض
ہو گئی۔

رسول اللہ صلی اللہ علیہ وسلم کے بعد جب حضرت ابوبکر
صدیق رضی اللہ تعالیٰ عنہ خلیفہ ہوئے تو اپنے مسجد نبوی میں کوئی اضافہ

یا تعمیر نہیں فرمایا ہاں بعض ستون جو بوسیدہ ہو گئے تھے ان کی جگہ پر نئے ستون کھجور کے تنہ ہی کے نصب کر دیے لیکن امیر المومنین حضرت عمر فاروق رضی اللہ تعالیٰ عنہ نے اپنے زمانہ خلافت میں اسے مکمل طور میں چالیس ہاتھ اور عرض میں بیس ہاتھ اضافہ فرمایا اور فرمایا کہ رسول اللہ صلی اللہ علیہ وسلم کا قبلہ کی سمت اضافہ کا ارادہ تھا اس لئے اس جانب اضافہ کیا گیا اگر آپ کا ارادہ نہ ہوتا تو میں ہرگز اضافہ نہ کرتا۔ نیز فرمایا کہ اگر اس مسجد کو دو خلیفہ تک بڑھا دیا جائے تب بھی یہ ساری مسجد نبوی شمار ہوگی ایک روایت میں ہے کہ حضرت عمر رضی اللہ عنہ نے فرمایا کہ رسول اللہ صلی اللہ علیہ وسلم نے مجھے حکم فرمایا تھا کہ تو مسجد کو بڑھانا اس لئے میں نے مسجد کو بڑھا دیا ورنہ میں ہرگز وسیع نہ کرتا۔ ختمی چاہے لوگوں پر تنگی ہوئی۔

امیر المومنین حضرت عمر فاروق رضی اللہ تعالیٰ عنہ نے بھی کئی انیٹ سے تعمیر کرایا اور کھجور کے تنوں کے ستون نصب کئے اور کھجور کی شاخوں سے چھت کو پاٹا اور قبلہ کی جانب اور مغرب کی جانب میں اضافہ کیا مشرق کی جانب میں اہمات المومنین کے حجرے تھے انکو بدستور باقی رکھا اب مسجد نبوی شمال و جنوب میں ایک سو چالیس ہاتھ ہو گئی اور مشرق و مغرب میں ایک سو بیس ہاتھ ہو گئی خلیفہ ثالث حضرت عثمان غنی رضی اللہ تعالیٰ عنہ کے زمانہ میں مسجد کو

دن لوگوں کو حجہ کی بیت نشی ہوئی اپنے صحابہ کرام کو جمع فرما کر ان سے مشورہ کیا اور جب سب متفق الرائے ہو گئے تو منبر پر چڑھے اور لوگوں کو خطبہ میں مسجد کی توسیع کی ضرورت اور صاحب الرائے صحابہ اس پر اتفاق رائے ظاہر فرمادیا اور اس کے جواز اور استحسان پر رسول اللہ صلی اللہ علیہ وسلم کے ارشاد اور حضرت عمرؓ کے قول و عمل سے استدلال فرمایا جب سب مطمئن ہو گئے تو معماروں کو بلا کر تعمیر کا کام شروع کرایا خود بھی رات کو شب بیداری کرتے اور دن کو روزہ رکھتے اور تمام دن مسجد میں رہتے اور اپنے ہاتھ سے تعمیر کا کام کرتے ربیع الاول ۲۹ھ میں از سر نو تعمیر شروع ہوئی اور آخر محرم ۳۰ھ میں اختتام کو پہنچی اس مرتبہ دیواریں بھائے خام اینٹ کے پتھر کی بنائی گئیں۔ کھجور کے تنہ کی بجائے پیلہ دار پتھر کے ستون لگائے گئے اور چھت ساج اور آبنوس کی لکڑی کو تیار کی گئی۔ بعض لوگوں میں کچھ اختلاف اور انکار پیدا ہوا جس کا سبب غالباً تعمیر کا نہجہ ہوتا تھا جو رسول اللہ صلی اللہ علیہ وسلم اور حضرت عمر فاروق رضی اللہ عنہ کے طرز کے خلاف تھا اس لئے غالباً اس تعمیر کے آغاز کے بعد قنوکا آغاز ہو گیا اس تعمیر کے دوران میں حضرت کعب احبار فرمایا کرتے تھے کہ کاش یہ تعمیر پوری نہ ہو سکے ایک جانب سے بنے تو دوسری جانب سے منہدم ہو جائے لوگوں نے

دریافت کیا آخر یہ کیوں کیا آپ ہی نے یہ حدیث نہیں سنائی کہ اس مسجد کی ایک نماز کا ثواب ایک ہزار نمازوں کی برابر ہے۔

حضرت کعب نے فرمایا یہ بالکل صحیح ہے لیکن اس کی تعمیر پر ایک فتنہ رکھا ہوا ہے جو تعمیر کے اتمام کا انتظار کر رہا ہے اور وہ فتنہ حضرت عثمان غنی رضی اللہ عنہ کی شہادت اور عام قتل و غارتگری ہے چنانچہ تعمیر کے اختتام کے بعد لوگ فتنہ انگیزی پر اتر آئے اور فتنوں کا آغاز ہو گیا حضرت عثمان غنی رضی اللہ عنہ نے بھی حجرات امہات المؤمنین کو بچنے باقی رکھا اور قبلہ کی جانب مغرب کی جانب میں اصناف فرمایا۔

۸۸ھ میں خلیفہ ولید کے حکم سے حضرت عمر بن عبدالعزیز نے جو مدینہ منورہ کے اس وقت امیر تھے پیر از سر نو مسجد نبوی کو تعمیر کرایا اور خلیفہ وقت کے حکم سے حجرات کو منہدم کر کر مسجد میں داخل کر دیا یہ مکانات یادگار حالت مآب تھے اور سب قلوب کو محبوب تھے یہ ایک کو ان کے انہدام کا رنج تھا مگر ولید کے حکم سے حضرت عمر بن عبدالعزیز مجبور تھے غرض چاروں طرف سے مسجد کو وسیع کیا گیا سنگ مرمر کے ستون نصب کئے گئے اور چھت کی لکڑی اور ستونوں کو طلائی نقش نگار سے مزین کیا گیا صرف سمت قبلہ کی دیوار کے نقش و نگار پرستیا لیکن ہزار دیوار صرف ہوا۔

اس تعمیر میں مسجد کے چار ستیاں بھی تعمیر کئے گئے ورنہ اس سے قبل کوئی منارہ نہ تھا۔ ۱۶ھ میں خلیفہ بغداد مہدی عباسی نے مسجد کے صحن کو بڑھایا اور والان کے دونوں جانب والان بنوائے۔

۸۸۶ھ میں مسجد بنوی پز بھلی کا صدرہ پہنچا اور ازسرنو مسجد کی تعمیر کی ضرورت محسوس ہوئی اس وقت مصر کے سلطان نے تعمیر کی سہولت حاصل کی۔

خلیفہ ولید کی تعمیر دو کم سات سو برس تک قائم رہی اس طویل مدت میں مختلف سلاطین نے مرمت طلب حصص کی مرمت یا بعض حصہ کی تزئین اور وسعت النبی کی ہے لیکن ازسرنو تعمیر سلطان مصر ... کی ہے کچھ عرصہ بعد حقیقت کی لکڑی بوسیدہ ہو گئی اور تجدید سقفت کی ضرورت محسوس ہوئی اس وقت خاندان عثمان کا چشم و چراغ سلطان عبدالحمید خاں خادم الحرمین شریفین تھا اس نے حقیقت میں لکڑی لگانا نامناسب خیال کیا لہذا سلطان مصر کی عمارت منہدم کر کے ازسرنو تعمیر کی گئی۔ بہتر تعمیر کا کام باقی تھا کہ سلطان عبدالحمید نے داعی اجل کو لبیک کہا اور سلطان عبدالعزیز خاں تخت نشین ہوئے انہوں نے بھی اسی حوصلہ سے کام جاری رکھا اور ۱۲۷۸ھ میں پندرہ سال کی مدت میں یہ عمارت نیکر تیار ہوئی اس وقت وہی

عمارت موجود ہے جس کو خاندان عثمانیہ کے درو بادشاہوں نے تعمیر کیا ہے
 مسجد نبوی کی ساری عمارت سرخ پتھر کی ہے سنگی ستونوں پر
 چھت ہے کل تعداد ستونوں کی تین سو ستائیس ہے مگر اب انہیں کچھ
 اضافہ ہو رہا تھا اس لئے کہ سلسلہ تعمیر جاری ہے موجودہ شاہ نے بہت
 ہمت کے ساتھ اسکی توسیع کی ہے اس وقت مکمل نہیں ہے مگر کام
 کرنے والے بہت زیادہ تھے خیال ہے کہ جلد ہی مکمل ہو جائے گی۔ اس
 تعمیر سے پہلے صرف پانچ دروازے تھے مگر اب ان میں کبھی اضافہ ہو گیا
 ہے پہلے مشہور دروازے جانب غرب باب السلام اور دوسرا باب
 الرحمت تھا جانب مشرق باب جبریل اور باب النساء اور جانب شمال
 صرف ایک دروازہ باب الحمیدی تھا مگر اب اس طرف بھی اور دروازے
 بنے ہیں۔

صحن مسجد میں سرخ پتھریاں بکھی ہوئی ہیں حضرت عمر فاروق رضی
 اللہ عنہ نے اپنے زمانہ خلافت میں وادی عقیق سے کنکریاں منگوا کر بچا دی تھیں
 اس وقت صحن میں کنکریاں اسی تاریخی واقعہ کی یادگار ہیں۔

مسجد نبوی کے ستونوں میں بعض بعض ستون میں خاص صنعت رکھی

ہے جو تاریخی واقعات بتاتی ہے مثلاً (۱) جن ستونوں پر سات ہاتھ کی
 لاندی تک طلائی خطوط ہیں یہ علامت اس بات کی ہے کہ عہد رسالت

میں مسجد نبوی کی ملندی سات ہاتھ تھی۔

(۲) بعض ستونوں میں طلائی خطوط کے علاوہ طلائی پھول بھی ہیں۔

یہ مسجد کی اس حد کو بتاتے ہیں جو فتح خیبر سے پہلے تھی۔

(۳) جن ستونوں میں نیچے سے سات ہاتھ سنگ مرمر لگایا گیا ہے اور ان پر طلائی نقش و نگار ہیں روضہ حبیب کی حد بتلاتے ہیں مشہور اور متبرک ستونوں پر ان کے نام لکھ دیئے گئے ہیں اسی دالان شرقی کے جنوب کی طرف ایک چوڑا ترہ ہے جو حرام حرم کی خاص نشت گاہ ہے رسول اللہ صلی اللہ علیہ وسلم کے زمانہ میں اسی جگہ اصحاب منہدر رہتے تھے یہ عمارت نہایت خوبصورت اور نہایت نازک صناعتی کا بہترین نمونہ ہے۔

جایجا بہترین مٹلا نقش و نگار اور پھول بوٹے ہیں دروازوں پر نہایت خوشنما خط میں آیات قرآنی لکھی گئی ہیں مسجد کے قبضوں کے اندرونی حصہ میں پورا قصیدہ بردہ شریف لکھا گیا ہے اور ان کے گوشوں پر اسماء باری تھامے اور اسمائے نبوی صلی اللہ علیہ وسلم اور صحابہ کرام کے اسماء لکھے گئے ہیں اور ہر نوع کی ظاہری زیب و زینت سے ایسا آراستہ کیا گیا ہے کہ دیکھنے والا مبہوت و حیران رہ جائے۔

وہ عالی مقام جو ابتدا سے الزار ربانی فیوض یزدانی تجلیات

الہی کامرکز ہے اور مضرب دلوں کی آماجگاہ اور تشریف قلوب کی سیراب
گاہ ہے اور پشیمان انسانوں کی آخری پناہ گاہ ہے وہ آج ظاہر میں
نگاہوں کے لئے سامان فرحت و سرور ہے مگر افضل و ادب یہی
ہے کہ ظاہری نگاہوں کو بند رکھے تاکہ باطن کی نگاہیں کھلی جائیں اور قلوب
ان چیزوں کا مشاہدہ کریں جو اس مقام کی اصلی خصوصیات اور اعلیٰ
برکات ہیں اَللّٰهُمَّ ارْزُقْ صَاحِبًا اَکْرَبًا طُن کی توجہ قائم ہوگی تو خصوصی
رحمتوں اور نعمتوں سے بیش از بیش مالا مال اور سرفراز ہوگا۔

(تجلیات مدینہ)

روضہ مطہر علیہ الصلوٰۃ والسلام

یہ وہ عالی مقام ہے جو رشک خلد بریں ہے کائنات کے
عز و شرف کا مرکز و منبع ہے نبوت و رسالت کی آخری آماجگاہ ہے اور
سیدالانبیاء والمرسلین کی آرام گاہ ہے یہاں رسول اور اللہ کے شیدائیوں کا ہجوم رہتا ہے اور ہر اور
فرشتے حاضر باش رہتے ہیں اور درود سلام میں مشغول رہتے ہیں
حضرت کعب رضی اللہ تعالیٰ عنہ سے مروی ہے خیب بھی فجر طلوع
ہوتی ہے آسمان سے ستر ستر فرشتے تازل ہوتے ہیں اور قبر مبارک کو گھیر لیتے ہیں اور درود
وسلام میں مشغول ہو جاتے ہیں شام تک اسی طرح صلوٰۃ و سلام میں مشغول رہتے ہیں جب شام
ہو جاتی ہے تو آسمان پر چلے جاتے ہیں اور درود ستر ستر فرشتے آسمان کے آکر قبر مبارک کو گھیر لیتے ہیں اور

میں مشغول ہو جاتے ہیں طلوع فجر تک اسی طرح صلاۃ و سلام میں مشغول رہتے ہیں طلوع فجر کے بعد یہ آسمان پر چلے جاتے ہیں اور دوسرے ستر ہزار فرشتے حاضر ہو جاتے ہیں۔ اس طرح ستر ہزار فرشتے دن میں حاضر باش رہتے ہیں اور ستر ہزار شب میں جب کہ زمین شوق ہوگی تو سرکارِ دو عالم صلی اللہ علیہ وسلم ستر ہزار فرشتوں کے جھرمٹ میں جلوہ افروز ہوں گے۔

(حسن الختام)

یہ وہ مقدس مقام ہے جہاں سے ہر سمت شرافت و کرامت کی تقسیم کیا گیا اور اس وجودِ باری و جود کی خاطر دوسروں کا وجود گوارا کیا گیا جس کی عظمت و رفعت کو نمایاں کرنے کے لئے سارا قرآن مجید موجود و محفوظ ہے وہ منشاء ربانی کا اظہار تھا یہ منشاء ربانی کا ظہور ہے اور وہ احکام الہی کا مجموعہ ہے اور یہ احکام الہی کا عملی مجسمہ اور سبکی کا اعلیٰ نمونہ ہے اسی لئے حضرت عائشہ صدیقہ رضی اللہ تعالیٰ عنہا فرماتی ہیں قرآن مجید کی ہر ہر ادا سے شانِ محمدی ہو پیدا اور نمایاں ہے۔

بعد از خدا بزرگ توئی قصہ مخمر
یارب صل وسلم دائماً ابداً
علیٰ حبیب خیر الخلق کلہم

رسول اللہ صلی اللہ علیہ وسلم حب مدینہ منورہ میں جلوہ افروز ہوئے اور مسجد نبوی کو تعمیر فرمایا تو مسجد کے شرق میں دو حجرے بھی تعمیر کرائے ایک ام المومنین حضرت عائشہ صدیقہ رضی اللہ عنہا کا اور دوسرا حضرت سودہ رضی اللہ عنہا کے لئے اعمہا کا اس وقت دو ہی ازواج مطہرات تھیں اسکے بعد حضرت عائشہ کے حجرہ کے جنوب مشرق میں متفرق اوقات میں دیگر ازواج مطہرات کے حجرے تعمیر ہوئے چنانچہ ام المومنین حضرت حفصہ بنت عمر رضی اللہ تعالیٰ عنہا کا حجرہ حضرت عائشہ کے حجرہ کے جنوب میں بالکل متصل تھا اور دونوں حجروں کے بیچ میں ایک طاق کھلا ہوا تھا جس سے دونوں باتیں کرتی تھیں۔ حجرہ عائشہ رضی اللہ عنہا کے شمال میں حضرت فاطمہ زہرا رضی اللہ عنہا کا حجرہ تھا اور اس میں ایک کھڑکی تھی جو حضرت عائشہ کے حجرے میں کھلتی تھی (تخلیات مدینہ)

خلیفہ ولید کے حکم سے ان سب حجروں کو مسجد نبوی میں داخل کر دیا گیا ان حجروں کے شرق میں حضرت عثمان غنی رضی اللہ عنہ کا مکان تھا۔ جہاں انہوں نے جام شہادت نوش فرمایا اور بیت عثمانی کے جنوب میں حضرت ابوالیوب انصاری رضی اللہ عنہ کا مکان تھا۔ جس میں سہارے آقا محمد رسول اللہ صلی اللہ علیہ وسلم نے ابتداءً نزول اجلال فرمایا اور مشرف قیام سے مشرف فرمایا۔ تمام مہاجرین صحابہ کے مکانات مسجد میں تھے اور مسجد کے دروازے مسجد میں تھے آخر زمانہ میں رسول اللہ صلی اللہ علیہ وسلم

علیہ وسلم نے سید کرادے صرف حضرت ابو بکر صدیق اور حضرت علی مرتضیٰ رضی اللہ تعالیٰ عنہ کے دروازے ایسے ہی قائم رہے حضرت عمر فاروق اور انکی اولاد کے مکانات مسجد کے جنوب میں تھے حضرت عباس، حضرت جعفر اور حضرت ابو بکر کے مکانات مسجد کے غرب کی جانب تھے۔ یہ مختصر کیفیت اس لئے تحریر کی گئی تاکہ عہد رسالت کا کچھ اجمالی نقشہ آنکھوں کے سامنے آجائے امہات المؤمنین کے مقدس حجروں میں حضرت عائشہ صدیقہ رضی اللہ عنہا کے مبارک حجرہ کو وہ حیات ابدی عطا ہوئی کہ قیامت تک اس کا وجود قائم اور باقی ہے ظاہری صورت تو اسکی یہ تھی کہ کوٹھری خام اینٹ کی تھی جس خرابی سے بڑی ہوئی کھتی لیکن تا قیامت قیامت چونکہ باقی رکھنا قادرِ قیوم نے اس کے حصہ میں عطا فرمایا تھا اس لئے یہ حجرہ سید الانبیاء والمرسلین حبیب رب العالمین علیہ الصلوٰۃ والسلام کی آرام گاہ قرار پایا اور ہمیشہ کے لئے جلوہ گاہ نبوی بنا۔

بنی کریم صلی اللہ علیہ وسلم کے بعد حبیب خلیفہ اول حضرت ابو بکر صدیق رضی اللہ عنہ نے وفات پائی تو انہیں بھی اسی رشک فردوس حجرہ میں جگہ دی گئی جب دفن کی اجازت طلب کی گئی حجرہ شریفہ سے آواز آئی 'اوصلوا الحبیب' لی الحبیب حبیب کو حبیب سے ملا دو۔ صدیق اکبر رضی اللہ تعالیٰ عنہ کا سر مبارک رسول اللہ صلی اللہ علیہ وسلم

کے سینہ مطہر کے مقابل ہے اس کے بعد خلیفہ دوم حضرت عمر فاروق رضی اللہ عنہ
وفات پائی تو ان کے نصیب میں بھی وصال ابدی لکھا ہوا تھا چنانچہ
اس حجرہ شریفہ میں دفن کئے گئے۔ آپ کا سر مبارک صدیق اکبر کے
سینہ مطہرہ کے مقابل ہے تینوں حق و صداقت کے آفتاب حضرت
عائشہ صدیقہ رضی اللہ عنہا کے حجرہ مبارک میں غروب ہوئے اور ان کے خواب
کی تعبیر پوری ہوئی ابھی ایک اور تعبیر کی جگہ باقی ہے جہاں روایات سے
معلوم ہوتا ہے کہ زمانہ میں حضرت عیسیٰ علیہ السلام مدفون ہوں گے۔
انکے علاوہ کسی اور کی اس قدر قرب و معیت کی مجال نہیں۔

حضرت عائشہ رضی اللہ عنہا کا حجرہ مقدسہ صرف ایک کوٹھری تھا اسی میں
آپ رستی تھیں اور یہیں سرکارِ دو عالم صلی اللہ علیہ وسلم آرام فرماتے تھے
لیکن جب بعد میں لوگ زیارت کو آنے لگے تو آپ نے بیچ میں دیوار کر کے
اس کے دو حصے کر لئے ایک میں خود رستی تھیں اور دوسرے میں آفتاب
رسالت و نبوت جلوہ فرما تھا جہاں آمد و رفت کے لئے دروازہ بنا ہوا تھا
لیکن جب لوگ کثرت سے قبر اطہر والہ کی خاک پاک اٹھالے جانے لگے
تو حضرت عائشہ صدیقہ رضی اللہ عنہا نے اس دروازہ کو بند کر دیا اور زیارت کے لئے
ایک دریچہ کھول دیا اور بعد میں اس کو بھی مصلحت سے بند کر دیا ولید
کے دور خلافت میں حجرہ شریفہ کی شرقی دیوار بارش کی وجہ سے گر گئی

والی مدینہ حضرت عمر بن عبدالعزیز نے اگر فوراً قبور پر پردہ ڈلا دیا اور اس
 دیوار کو تعمیر کرایا پھر ولید کے حکم سے حجرہ شریفیہ کے گرد اگر دہائیت قیمتی
 پتھر کا مکان بنایا اور سنگی عمارت میں کوئی دروازہ کسی کی طرف سے نہیں رکھا
 گیا۔ اب حجرہ شریفیہ بھی حجاب میں آگیا ڈائریں صرف اس
 سنگی عمارت کی زیارت سے مستفیض ہوتے تھے یہ عمارت محسن یا مسد
 شکل کی بنائی گئی تاکہ خانہ کعبہ کی مشابہت نہ ہونے پائے کچھ دلوں
 کے بعد اس عمارت کے گرد اگر دھندل کا بنایا ہوا چوبی جنگلہ لگا دیا
 گیا جس میں مختلف سلاطین اپنے عہد میں تحفظ اور استحکام کی غرض
 سے تبدیلیاں کرتے رہے ۸۷۰ ہجری میں سلطان صالحی کے
 زمانہ میں ایک احاطہ سنگ خام کے ستونوں اور محراب کا تیار کرایا گیا اور
 انہیں ستونوں پر قبہ شریف کی بنیاد قائم کی گئی اس سے قبل گنبد نہ تھا
 ہر محراب کے نیچے دروازے لگائے گئے اور ہر دروازے میں کواڑ لگائے
 گئے سنگی عمارت اور اس محرابی احاطہ کے درمیان تقریباً پانچ یا چھ
 ہاتھ کا فاصلہ تھا اس فاصلہ کی چھت پائکر اسے مسقف کر دیا گیا اور اس
 محرابی احاطہ پر شہین غلاف ڈال دیے گئے اسی ساری عمارت کا نام
 (مقصودہ شریفیہ) ہے اور گنبد کو (گنبد حضراء) کہتے ہیں۔ پھر گنبد حضرا
 کے گرد اگر دلوں کی جابیاں لگائی گئیں غرض جوں جوں مخلوق کے اندر

سے جمال محمدی کے دیدار کی صلاحیت کم ہوتی گئی قادرِ قیوم کی جانب سے
 ظاہری عجائبات میں بھی امتنا نہ ہوتا گیا اب واضح طور پر یوں سمجھئے کہ زائر
 کے پیش نظر زرد جالیاں ہیں جالیوں کے بعد محرابی احاطہ ہے ریشمی
 غلاف سے ملبوس اس کے بعد سبکی عمارت ہے اس سبکی عمارت کے
 اندر حجرہ شریفہ حضرت عائشہ صدیقہ رضی اللہ تعالیٰ عنہا ہے اس حجرہ
 شریفہ میں مقدس مطہر قبریں ہیں۔ اَللّٰهُمَّ صَلِّ عَلٰی حَبِیْبِكَ مُحَمَّدٍ وَعَلٰی
 صَاحِبِیْكَ بَارِکٍ وَسَلِّمْ اِنْ مَقْدَسِ مَطْہَرٍ اور متبرک قبور کی نیابت اور
 صورت کے متعلق کتب احادیث اور سیرت میں سات شکلیں منقول
 ہیں جن میں علماء کے نزدیک دو راجح ہیں اور باقی مرجوح ہیں۔
 راجح پہلی شکل عا

رسول اللہ صلی اللہ علیہ وسلم

حضرت ابوبکر رضی

حضرت عمر فاروق رضی

حضرت عمر فاروق رضی

رسول اللہ صلی اللہ علیہ وسلم

حضرت ابو بکر صدیق رضی

خانہ کعبہ پر غلاف تو اسلام سے پہلے بھی چڑھا یا جاتا تھا جسے خود اسلام نے بھی کعبہ کا احترام قرار دے کر جاری رکھا۔ لیکن مقصودہ شریف پر انتہاء کوئی غلاف نہیں تھا خلیفہ ہارون رشید کی والدہ جب زیارت سے مشرف ہوئی تو سب سے پہلے اس خاتون نے مقصودہ شریفہ پر رشتیں پر دے چڑھائے۔

اس کے بعد

سے سلاطین کی جانب سے برابر مقصودہ شریفہ پر غلاف چڑھتے رہے اور انکب یہ دستور قائم ہے۔

دوسرے یا تیسرے دن تمام مقامات مقدسہ مدینہ منورہ کے دیکھنے کے واسطے جانا تھا یہاں کی اگرچہ ایک ایک اینٹ اور ایک ایک ذرہ زیارت کے قابل ہے اور باعث رحمت و برکت ہے مگر اس میں خصوصی مقامات خشکی زیارت ضرور کرنی چاہیے وہ مندرجہ ذیل ہیں خدا اگر تو مہربان

دے تو آپ حضرت ضروریات سے استفادہ کریں۔

مساحد -

مسجد قبا - مسجد جمعہ - مسجد فیض - مسجد بنی قریظہ، مسجد ماریہ
قبطیہ - مسجد بنی ظفر - مسجد احابہ - مسجد نافلہ - مصلی عید، مسجد فیض
مسجد بنی حرام - مسجد قبلتین -

مسجد قبا جب سرکارِ دو عالم صلی اللہ علیہ وسلم مکہ مکرمہ سے
ہجرت کر کے روانہ ہوئے تو مدینہ منورہ پہنچنے سے پہلے تین روز
یا زیادہ قبا میں قیام فرمایا جو قبیلہ بنی عمرو بن عوف کی مختصر آبادی تھی
یہاں آپ نے مسجد کی بناء کا ارادہ فرمایا اور یہاں کے باشندوں نے
بھی اس کی خواہش ظاہر کی حضور اقدس صلی اللہ علیہ وسلم نے سمت
قبلہ کی تعیین کے لئے ایک خط کھینچا اور صحابہ کرام کو پتھر جمع کرنے
کا حکم دیا اور خود بھی ان کے ساتھ شریک ہوئے اور پھر اپنے دست
مبارک سے ایک پتھر نیو میں رکھا۔ اور حاضرین کو حکم فرمایا کہ ہر ایک
اپنے ہاتھ سے ترتیب وار ایک ایک پتھر رکھے یہ اس مقدس مسجد
کی ابتداء تھی اور یہ اسلام میں پہلی مسجد ہے جسکی رسول اللہ صلی اللہ
علیہ وسلم نے اپنے ہاتھوں بنیاد ڈالی اور نبی آخر الزماں کے ہاتھوں

تعمیر ہوئی اور اس کے متعلق یہ آیت نازل ہوئی۔

لَمَسْجِدًا أُسِّسَ عَلَى التَّقْوَىٰ
مِّنْ أَوَّلِ يَوْمٍ أَحَقُّ أَن تَقُومَ
فِيهِ۔

بے شک وہ مسجد کی بنیاد پہلے ہی
دن سے تقویٰ اور پرہیزگاری
پر رکھی گئی زیادہ مستحق ہے اس
بات کی کہ آپ اس میں نماز کے لئے کھڑے ہوں۔

بعض علماء فرماتے ہیں کہ آیت کریمہ میں مسجد بڑی کا تذکرہ ہے
اور بعض احادیث سے اس کی تائید بھی ہوتی ہے لیکن حق یہ ہے
کہ آیت کریمہ سے مقصود دونوں مسجدیں ہیں اس لئے کہ ان دونوں مساجد
کی بنیاد پہلے ہی دن سے غلوں تقویٰ پر رکھی گئی۔ واللہ اعلم حضرت
عبداللہ بن عمر رضی اللہ عنہما فرماتے ہیں حضور اقدس صلی اللہ علیہ وسلم سواریا
یا پیادہ مسجد قبا کو تشریف لے جاتے اور وہاں دو رکعت نفل ادا
فرماتے۔ اور بعض روایات میں ہے کہ رسول اللہ صلی اللہ علیہ وسلم
ہر شنبہ کو مسجد قبا تشریف لے جاتے تھے حضرت عبداللہ بن عمر بھی اتباع
سنت میں ہمیشہ مسجد قبا تشریف لے جاتے تھے۔

امیر المؤمنین حضرت عمر رضی اللہ عنہ ایک مرتبہ مسجد قبا کی زیارت کے لئے
تشریف لے گئے تو وہاں کسیکو نہ پایا تو فرمایا خدائے پاک کی قسم جس کے قبضہ
میں میری جان ہے میں خود رسول اللہ صلی اللہ علیہ وسلم کو دیکھا ہے کہ اس

مسجد کی بنا کے وقت صحابہ کرام کے ساتھ بیٹھ کر پڑھ رہے تھے واللہ
 اگر یہ مسجد دنیا کے کسی گوشہ میں ہوتی تو ہم اس کی زیارت کے لئے
 سفر کرتے اور اپنی سواروں کو تھکاتے پھر آپ نے کھجور کی چند شاخوں
 سے جھاڑو بنا کر مسجد کی صفائی شروع کی۔ رفقاء نے عرض کیا ہم اس
 خدمت کو انجام نہیں دے سکتے آپ نے فرمایا تم اس سعادت کے لئے
 ہرگز کافی نہیں ہو یعنی یہ خدمت ایک بڑی سعادت ہے پھر کوئی وجہ
 نہیں کہ میں اس کو چھوڑ کر تمہارے پر اکتفا کروں۔ حضور اکرم صلی اللہ
 علیہ وسلم کا ارشاد ہے کہ مسجد قبا میں نماز پڑھنا عمرہ کے ثواب کی
 برابر ہے مسجد کے منقل حضرت سعد بن صمیمہ کا گھر ہے جہاں حضور
 اکرم صلی اللہ علیہ وسلم نے آرام فرمایا و صلو کیا اور نماز پڑھی پیرا رہیں بھی یہی واقعہ ہے
 جس کا تذکرہ آگے کنوؤں کے بیان میں آئے گا۔

مسجد قبلتین۔

مسجد فتح سے پچھم کی جانب تقریباً نصف میل کے فاصلہ پر وادی
 عقیق اور بیر رومہ کے قریب واقع ہے یہ نبی سلمہ کی مسجد رسول اللہ
 صلی اللہ علیہ وسلم اس میں نماز ظہر ادا فرماتے تھے کہ حضرت جبریل
 علیہ السلام نے تحویل قبلہ کی بشارت سنائی رسول اللہ صلی اللہ علیہ
 وسلم نے نماز میں بیت المقدس سے بیت اللہ کی جانب رخ کیا

اور آخر کی دو رکعت بیت اللہ کی جانب منہ کر کے ادا فرمائی۔ اسی لئے
اس کو مسجد قبلتین کہتے ہیں۔

بعض علماء یہ بھی کہتے ہیں کہ یہ واقعہ مسجد قبا میں ہوا ہے۔
اس کے علاوہ بھی اور مساجد ہیں جن کے کھنڈرات باقی ہیں۔

کنزوں کا بیان۔

جن کنزوں کو رسول اللہ صلی اللہ علیہ وسلم نے مشرف و متبرک
فرمایا ہے ان کی تعداد بہت ہے مگر اس وقت صرف سات باقی ہیں۔
(۱) بیرالس (۲) بیرغرس (۳) بیررومہ (۴) بیرلضاعہ (۵) بیرحاء
(۶) بیرلقبہ (۷) بیرغٹھن۔

ان متبرک کنزوں کا پانی سہارے آقائے تاجدار سرکارِ دو عالم
صلی اللہ علیہ وسلم نے استعمال فرمایا ہے اور اپنا لعاب مبارک اور
بچا ہوا وضو کا پانی انہیں ڈالا ہے تاکہ جب تک بھی کنزیں باقی رہیں
سرکارِ دو عالم صلی اللہ علیہ وسلم کا بچا ہوا پانی امت کو ملتا رہے۔

بیرالس کے قریب مسجد قبا واقع ہے پہلے اس کا پانی شور تھا رسول اللہ
صلی اللہ علیہ وسلم نے اپنا لعاب دہن اس میں ڈالا جس کی وجہ سے
پانی شیریں ذائقہ دار ہو گیا۔

رسول اللہ صلی اللہ علیہ وسلم ایک مرتبہ اس کی من پر کنوئیں میں پرٹکائے بیٹھے تھے پھر ابو بکر صدیق حاضر ہوئے وہ بھی آپ کی طرح برابر بیٹھ گئے پھر حضرت عثمان غنی رضی اللہ عنہ حاضر ہوئے تو اس جانب جبکہ پُر ہو گئی تھی اس لئے آپ دوسری جانب اسی طرح پرٹکا کر بیٹھ گئے۔

”وہ انگوٹھی جس پر ”محمد رسول اللہ“ نقش تھا اور رسول اللہ صلی اللہ علیہ وسلم کے زیب دست مبارک تھی۔ پھر صدیق اکبر رضی اللہ عنہ کے پاس رہی پھر فاروق اعظم رضی اللہ عنہ کے پاس رہی پھر حضرت عثمان غنی رضی اللہ عنہ کے پاس سے اس کنوئیں میں گر گئی تھی ہر چند تلاش کیا گیا ہر سعی رائیگاں گئی اور دنانگشت مبارک نہ ملنی تھی نہ ملی۔ اس وقت سے نظام خلافت میں خلل واقع ہو گیا۔

پیر رومہ مسجد قبلتین سے شمال کی جانب وادی عقیق میں واقع ہے پانی نہایت لطیف اور شیریں ہے مدینہ منورہ میں شیریں پانی کی کمی تھی اور اس کنوئیں کا یہودی مالک تھا اور وہ پانی فروخت کرتا تھا حضور اکرم صلی اللہ علیہ وسلم کے ارشاد پر حضرت عثمان غنی رضی اللہ عنہ نے ۳۵ ہزار درہم میں اس کو خرید کر وقف فرمایا۔

(پیر لُضَاع) باب شمالی کے قریب ایک باغ میں واقع ہے

رسول اللہ صلی اللہ علیہ وسلم نے اس سے ایک ڈول کھینچ کر وضو فرمایا

اور بچا ہوا پانی معہ لعاب دہن کے آئیں ڈالا حضرت اسماء بنت ابوبکر صدیقہ فرماتی ہیں جب کوئی شخص بیمار ہوتا تو ہم اس کو تین روز پیر رضاعہ کے پانی سے غسل کراتے وہ اسکی برکت سے صحت یاب ہو جاتا۔

مدینہ منورہ کے مزارات

یہ مدینہ منورہ کا قدیمی قبرستان ہے سرکارِ دو عالم صلی اللہ جنت البقیع علیہ وسلم نے ارشاد فرمایا کہ اس قبرستان سے ستر ہزار افراد بے حساب جنت میں جائیں گے جنکے ماہ نیم ماہ سے زیادہ حکمِ اربعہ بروزِ حشر رسول اللہ صلی اللہ علیہ وسلم حضرت ابوبکر صدیق رضہ اور حضرت عمر رضہ کے ساتھ روضہ اطہر سے اٹھکر یہاں تشریف لائیں گے اور یہاں والوں کو ساتھ لے کر آگے تشریف لے جائیں گے۔ رسول اللہ صلی اللہ علیہ وسلم نے فرمایا ہے جو شخص مدینہ میں انتقال کرے اور بقیع میں دفن ہو میں روزِ حشر اس کا سفارشی اور گواہ رہوں گا۔ دیگر احادیث سے بھی یہاں دفن ہونے والوں کی بڑی فضیلت و منقبت معلوم ہوتی ہے۔

غرض اس چھوٹے سے خطہ زمین میں ہزاروں صحابہ کرام اور ہزار ہا سادات تابعین اور تبع تابعین اور لاکھوں اولیاء کرام اور علماء عظام آرام فرما ہیں جنکی مجسم تعداد اور مدفن کا علم علیم و خیر کو ہے البتہ

حید مزارات معلوم اور مشہور ہیں مثلاً حضرت ابراہیمؑ ابن رسول اللہ صلی اللہ علیہ وسلم خلیفہ ثالث امیر المومنین حضرت عثمان غنی رضی اللہ عنہ حضرت عباسؑ بن عبد المطلب حضرت عبد الرحمن بن عوف حضرت عثمان بن مظعون حضرت عبد اللہ بن مسعود۔ حضرت جعفر بن معاذ۔ حضرت ابوسعید خدری۔ حضرت عائشہ صدیقہ۔ حضرت صفیہ رضیہ۔ حضرت فاطمہ بنت اسد حضرت حلیمہ سعدیہ رضی اللہ تعالیٰ عنہم۔ اس کے علاوہ اور بہت سے حضرات بھی اس میں ہیں لیکن صحیح معلوم نہیں ہے۔ ان سب پر سلام عرض کیا فاتحہ پڑھی اور اس کے بعد احد کے شہداء پر فاتحہ پڑھنے بذریعہ کار گئے۔

جبل احد۔

یہاں ایک احاطہ میں صحابہ کرام کے مزارات ہیں جو جنگ احد میں شریک ہوئے اس احاطہ کے قریب ہی رسول اللہ صلی اللہ علیہ وسلم کے جاں نثار چچا سید الشہداء حضرت امیر حمزہ رضی اللہ تعالیٰ عنہ کی آرام گاہ ہے سرکارِ دو عالم صلی اللہ علیہ وسلم نے جبل احد کی طرف اشارہ کر کے فرمایا۔

هَذَا حَبْلُنَا مُجَبَّنًا وَنَحْبُهُ
یہ پیار مجھے محبت رکھنے اور

ہم اس سے محبت کرتے ہیں۔
بخاری شریف میں ہے کہ ایک روز رسول اللہ صلی اللہ علیہ وسلم کی
نظر مبارک جبل احد پر پڑی تو اللہ اکبر کہا اور ارشاد فرمایا۔

یہ پیار ہم سے محبت رکھتا ہے اور ہم اس سے محبت کرتے ہیں۔
حُب کے دروازوں سے ایک دروازے پر قائم ہو گا۔ اور یہ جبلِ عبیر
ہم سے عداوت رکھتا ہے اور ہم اس سے نفرت کرتے ہیں دوزخ کے
دروازوں میں سے ایک دروازہ پر ہو گا۔ (مُحِبُّ الْقُلُوبِ)

عبیر اور احد مدینہ منورہ کے ہی دونوں پہاڑ ہیں اور دونوں آمنے
سامنے واقع ہیں جبلِ عبیر منافقین اور معاندین کی قیام گاہ تھا اور
جبلِ احد حبیب رب العالمین کی جلوہ گاہ اسی مناسبت سے جبل
عبیر میں عداوت و نفرت جاگزیں تھی۔ اور جبلِ احد محبت رسول اللہ
میں مست و سرشار تھا اسی لئے آج بھی جبلِ عبیر پر وحشت و ظلمت
برستی ہے اور جبلِ احد پر نور و سرور نمایاں نظر آتا ہے جبلِ عبیر اپنی عداوت
و نفرت کی وجہ سے جہنم کے دروازے پر ہو گا اور جبلِ احد اپنے تعلق و
محبت کی بنا پر حبث الفردوس کے دروازے پر ہو گا۔

بعض علماء اس کو مجازی معنوں پر محمول کرتے ہیں اور مختلف تاویل
کرتے ہیں لیکن حقیقت یہ ہے کہ جمادات اور نباتات بھی ذی روح

اور ذی شوریٰ میں اگرچہ ہم اس سے بے شعور ہیں ارشاد ربانی ہے۔
 وَانْ مِنْ بَشَرٍ اِلَّا لَیْسَ بِحَکِیْمٍ۔ نہیں ہے کوئی بھی شئی مگر پاک بیان
 کرتی ہے اس کی حمد کے ساتھ۔

حبیب ہر شئی ذی روح ہے اور ذی شعور ہے تو لامحالہ جذبہ محبت اور
 جذبہ عداوت سے بھی معمور ہوگی اور اس کے تمام اثرات و نتائج
 بھی مرتب ہونگے یہی وجہ ہے اور نباتات نے بھی رسول اللہ صلی اللہ
 علیہ وسلم کی نبوت اور رسالت کی شہادت دی اور آپ پر بار بار سلام
 عرض کیا ایک روایت میں ہے کہ ایک اور پہاڑ ہے۔ جب تم اس پر سے
 گزرو تو اس کا پھل کھایا کرو۔ اور اگر کوئی پھل نہ ملے تو اس کی گھاس
 چا بنا ہی حصول برکت کے لئے کافی ہے۔

(تجلیات مدینہ)

ان مقامات مقدسہ کو دیکھنے کے بعد دوشعرے دن مدینہ منورہ

..... کے مدارس کو دیکھا اس میں متعدد مدرسے ہیں اور

سب اچھے پیمانہ پر چل رہے ہیں۔

تقریباً نو یوم مدینہ منورہ میں قیام رہا اور یہ نو یوم ہمیشہ یاد رہیں گے

والہی کا ارادہ کیا سامان وغیرہ باندھا گیا یہاں بہت مختصر سامان لایا

تھا اس لئے اس کو باندھنے میں کچھ وقت نہیں لگا۔

مسجد نبوی میں حاضر ہوا اور ہر چیز اور ہر سنتوں کو باحسرت و
 یاس دیکھا و داعی سلام کے لئے اپنی سیہ کاریوں اور گناہوں کے بھٹوانے
 والے کی خدمت میں حاضر ہوا اور سلام پیش کرنے کے بعد اور سب
 کچھ اپنے اور اپنے اعزاء و احباب کے لئے عرض کیا اور جن حضرات نے
 چلتے وقت سلام پیش کرنے کے لئے کہا تھا ان سب کا مکرر سلام
 پیش کیا اور باحسرت و یاس باہر آیا۔

حیف در چشم زدن صحبت یار آخر شد

رونے لگی سیر نہ دیدم کہ بہار آخر شد

۳۰ اگست ۱۹۵۶ء کو عصر کی نماز کے بعد موٹر اسٹینڈ کی طرف
 چلے شہر کے باہر کی طرف چل رہے تھے مگر دلوں کی عجیب کیفیت تھی اپنے
 مشفق مکرم محسن اعظم سے رخصت ہوتے وقت ظاہر بات ہے کیا کیفیت
 ہوگی..... یہاں سے چلتے وقت یہ نثریت ہو کہ اب انشا اللہ اپنی
 پوری زندگی اپنے سرکارِ دو عالم صلی اللہ علیہ وسلم کی تعلیمات کی اشاعت
 میں گزاروں گا آمین۔

مغرب کے وقت موٹر چلی جب پولس چوکی پر کاغذات روانگی دکھلائے
 جا رہے تھے تو مغرب کی اذان ہو گئی قریب ہی مسجد میں نماز پڑھی اس
 کے بعد سوار ہوئے۔

اللّٰهُمَّ اِنَّا نَسْئَلُكَ فِيْ سَفَرِنَا هَذَا اِيَّكَ وَالتَّقْوٰى وَفِي الْعَمَلِ
مَا نَحْبِبُ وَتَرْضَاهُ

درد و سلام پڑھتے رہے موٹر بہت تیزی سے چل رہی تھی تمام مسافر
درد و سلام میں مصروف تھے جب غوڑی شب باقی رہی تو بد میں آکر
موٹر ڈرائیور نے ہمیں آرام کرنے کو کہا ہم سب اترے پلنگ اس پڑاؤ
پر ہمیں تھے فرش پر لیٹ گئے اور کچھ نیند آگئی صبح کو اذان ہوئی فجر
کی نماز جماعت کے ساتھ پڑھی غوڑی دور چلے تھے کہ موٹر میں کچھ
خرابی آگئی کافی دیر کے بعد موٹر ٹھیک ہوئی، لیکن اب سورج کافی بلند
ہو گیا تھا اس لئے تریپ کے پڑاؤ پر موٹر روک دی گئی عصر کے بعد
وہاں سے چلے راستہ میں پھر موٹر خراب ہو گئی نتیجہ میں ہم اس رات میں
جدہ نہ پہنچ سکے اور ۲ کی صبح کو جدہ پہنچے اور ۴ ستمبر کو جو جہاز جدہ
سے سندھوستان کے لئے روانہ ہو رہا تھا اس میں جگہ نہ رہی اور دوسرے
جہاز رضوانی کے چھوٹے میں پندرہ یوم باقی تھے۔ اس لئے میرے
چھوٹے بھائی میاں زاہد سلگہ پر مشورہ دیا کہ آپ یہ پندرہ یوم مکہ معظمہ یا
مدینہ منورہ میں گزار لیں۔ اس ارجمند الرحمن کا جس قدر بھی شکر
کروں کم ہے کہ مجھ سیہ کار کو پھر اپنی چوکھٹ پر حاضری کی سعادت سے
نوازا۔ مکہ معظمہ میں قیام کا سوال تھا کیونکہ مکان تو صرف اسی وقت تک کیلئے تھا

جب تک مدینہ منورہ کو روانگی ہوئی۔ موٹر سے اتر کر معلم صاحب۔ عبد الرحمن
 کے یہاں گئے انہوں نے بہت خوشی کے ساتھ اپنے دفتر میں قیام
 کئے فرمادیا۔ حرم شریف میں حاضر ہوئے چوکھٹ پر سر رکھ کر اس
 پروردگار کا شکر یہ ادا کیا جس نے دوبارہ حاضری کی پرمٹ دی۔
 ستمبر کی شب میں مکہ معظمہ میں حاضری ہوئی اور اب پھر وہی ملتزم ہے
 اور حجر اسود بھی اور پھر اس وقت مجمع بالکل نہیں ہے خوب اطمینان
 سے ہر جگہ جاتے اور تمام مقامات پر خوب دل کھول کر دعائیں کرتے
 ۷ ستمبر کو جدہ واپس ہوئے طوافِ رخصت اسی طرح کیا جیسا کہ پہلے کیا تھا۔
 شاید اس وقت کی بھی دعا ایسے ہی قبول ہوئی جیسا کہ پہلے رخصت کے
 وقت کی اور پھر آئندہ سال دوبارہ عالی میں حاضری کا موقعہ ہوا۔ ۱۹ ستمبر
 کو صبح سے کچھ بخار ہو گیا ہم بچے کے قریب سو پہر کو ہمارا جہاز گودی پر لگا
 جہاز میں سوار ہوئے آہ یا اللہ اب ان مقدس مقامات سے ہزاروں میل
 دور ہو جائیں گے۔ جہاز پر سوار ہوئے سندھوستانی سفارتخانہ کا اسٹان
 موجود تھا۔ اہد میاں کے ساتھ مکہ معظمہ میں معینہ ڈاکٹر تھے انہوں نے ان
 سے میری علالت کا ذکر کیا کیونکہ مکہ معظمہ میں میرے معالج تھے انہوں نے
 جہاز کے ہسپتال سے دوا لینے کی ہدایت کی۔
 سوار ہونے کے بعد عصر کی نماز ادا کی۔ شیخ محمد یوسف صاحب

بھی میرے ہمراہ تھے رات میں طبیعت زیادہ خراب ہو گئی صبح کو وہ مجھے شفا خانہ لے گئے اور وہاں انجکشن ہوا اور کچھ کھانے کی دوا دی گئی۔
 بخار تو چار چھ یوم میں ختم ہو گیا لیکن کمزوری بہت تھی تو میں دن بھر ہمارا
 جہاز بمبئی پہنچا کسٹم پر حکام نے پریشان نہیں کیا جیسا کہ آجکل عام
 حکام کا شعار بن گیا ہے۔ اور مولوی آل حسن صاحب سنبھلی کسٹم
 آفس میں مل گئے تھے اور انہوں نے بھی کسٹم میں اعانت فرمائی
 مگر بمبئی گودی پر میں کھڑا نہیں رہ سکتا تھا اس لئے وہ مجھے اپنے
 ساتھ موٹر میں لے گئے اور سامان وغیرہ میرے رفیق سفر الحاج محمد
 صاحب اپنے ہمراہ لے آئے حاجی صاحب موصوف نے میرا
 ساتھ بڑا اچھا سلوک کیا اور صبح معنی میں بغاقت کا حق ادا کر دیا۔ اللہ
 تبارک و تعالیٰ ان کو جزائے خیر عطا فرمائے۔ آمین
 میں نے اپنے اس سفر نامہ کے تحریر کرنے میں فضائل حج
 معلم الحاج۔ تجلیات کعبہ۔ تجلیات مدینہ سے امداد لی ہے۔ اللہ
 و تعالیٰ ان کے مولفین کو دین و دنیا میں راحت و آرام پہنچائے اور
 رضا سے سرفراز فرمائے آمین۔

قرآن شریف پارے اور قسم کی مذہبی درسی و غیر درسی کتب بکفا بہ
 حاصل کرنے کے لئے پتہ نوٹ فرمائیں۔ مکتبہ خورشید میاں سرانے سنبھلی
 (مطبوعہ الجمعیت پرین، دہلی) ہائڈنگ چین بک ہائڈنگ ہاؤس ۲۲۹۲

روزانہ بات چیت

حاجیوں کو حجاز میں ایک غیر اہل زبان ہونے وجہ سے جو دشواریاں پیش آتی ہیں اسکا اندازہ وہی لوگ کر سکتے ہیں جنہوں نے حجاز مقدس کا سفر کیا ہو گا ہم چند ضروری الفاظ اور کچھ جملے ایسے تحریر کرتے ہیں جنکی مدد سے وہاں کے رہنے والوں کی زبان باسانی سمجھی جاسکتی ہے۔

اردو	عربی	اردو	عربی	اردو	عربی
ایک	وَاحِد	دو	اِثْنَيْنِ	تین	ثَلَاثَة
چار	أَرْبَعَة	پانچ	خَمْسَة	چھ	سِتَّة
سات	سَبْعَة	آٹھ	ثَمَانِيَة	نو	تِسْعَة
دس	عَشْرَة	گیارہ	أَحَد عَشْرَة	بارہ	اِثْنَا عَشْرَة
تیرہ	ثَلَاث عَشْرَة	چودہ	أَرْبَع عَشْرَة	پندرہ	خَمْسَة عَشْرَة

دلوں کے نام

سواری

بہت	سَبَبَت	اتوار	أَحَد	اونٹ	جمل	سانڈلی	ناگہ
پیر	اِثْنَيْنِ	منگل	ثَلَاث	گھوڑا	حصان	گدھا	حمار
بدھ	رَبُوع	جمعرات	خَمْسَيْنِ	گاڑی	عَرَبِيَّة	موٹر	سیارہ
جمعہ	جُمُعَة	آج	الْيَوْم	جادہ	شُكْرُوت	جہاز	یابور
کل آنیوالا	مَكْرَة	کل گذرا ہوا	أَمْس	کشتی	سَمْبُوك	بائسکیل	دراجہ

تخالف

اردو	عربی	عربی	عربی	عربی
آب زمزم	زمزم سرمہ	عربی اردو	عربی اردو	عربی
تبیح	سبحہ	عربی اردو	عربی اردو	عربی
کھجور	تمر مہدی	عربی اردو	عربی اردو	عربی
نبی بری	لوز لپتی خاک شفا	عربی اردو	عربی اردو	عربی

افعال

اردو	عربی	عربی	عربی	عربی
آئیے	تعال جائیے	روح	عربی اردو	عربی
لے جائیے	دوی لائیے	جیب	عربی اردو	عربی
پیچھے	اشرب نکالے	بدر	عربی اردو	عربی
دیکھئے	شون اٹھائیے	نیل	عربی اردو	عربی
نہ دیکھئے	صک سی دیکھئے	خطا	عربی اردو	عربی
زیادہ کر دیکھئے	زود کاٹے	اُطع	عربی اردو	عربی
بہت سے	فصل کھانا پکائیے	اُطع	عربی اردو	عربی
سوار کر دیکھئے	رکب باندھونگا	اُطع	عربی اردو	عربی
پیوں گا	اشرب جاؤں گا	اُطع	عربی اردو	عربی
کھاؤں گا	اُکل دوں گا	اُطع	عربی اردو	عربی
سوؤں گا	نام لوئے گا	اُطع	عربی اردو	عربی
بیچے گا	تشریب سفر کروں گے	اُطع	عربی اردو	عربی

پکائیے اُجّ کھلائیے اکل صاف کیجئے نصف دسین جوڑیے اُچھ ننگے
 جائے گا تروّح سوئیے گا تنام لیجئے گا تاخذ خریدیے گا تشری
 کہتے ہو نقول کھاچکا اکلت کہاں جاؤ گے اسن تذبذب

مزدور سے گفتگو

اے مزدور۔ یا جمال۔ سامان اٹھاؤ۔ شیل العفش۔ کہاں لے جاؤں
 رفین آدھی۔ گاڑی پر۔ علی العریب۔ گاڑی واسے سے طے کر لیا۔ جادات کفری
 تم طے کر لو۔ اُنّت جادوؤ۔ ایک ریال مانگتا ہے۔ اَلْبَا واحد ریال۔ کوئی
 حرج نہیں۔ ماسخے۔

کسٹم والوں سے گفتگو

تمہارے پاس خچی کا سامان ہے۔ عندک عفش اجمرک۔ نہیں۔ لا۔
 اچھا سامان کھولے۔ طیب نک العفش۔ دیکھے میرے پاس کچھ نہیں
 شرت ماعتدی ولاشی۔ اچھا سامان باندھ لیجئے۔ طیب صک العفش۔

وکیل سے گفتگو

با سپورٹ کو مجھے دیجئے۔ اعطین الجواز۔ اسے کیا کیجئے گا۔ الش تنبأ
 تصدق کے لئے نصلات میں لے جانا چاہتا ہوں۔ اَلْبَا اوتی لکّصیلۃ۔ تاثير
 بہار اسفر کب کراؤ گے۔ خنا تفرنا۔ کس چیر پر۔ علی ایش۔ ادنٹ پر۔ علی الجمل
 عدہ سے مکہ تک کا کیا کرایہ ہے۔ ایش الکرا من جدہ اتی مکہ۔

آخری گزارش

حکومت سندھ کی جانب سے گودی پر کسٹم اسن قائم ہے جہاں کسٹم کا سامان دیکھا جاتا ہے اس سلسلہ میں حاجی صاحبان کی خدمت میں یہ گزارش ہے کہ اس بات کی کوشش کریں کہ اس قسم کا سامان جیسٹم ہے یا حکومت سندھ کی جانب سے ممنوع ہے اپنے ہمراہ نہ لائیں تو بہتر ہے اور اگر لائیں تو پھر حجاز کے اتر کر فوراً کسٹم کے حکام کو ایک نہرست کے ذریعہ مطلع کر دیں۔ کچھ حاجی صاحبان کسٹم کا مال ظاہر نہیں کرتے اور نہ صحیح بتاتے ہیں جس کی وجہ سے تمام سامان کھولنا پڑتا ہے اور دولت ہی ہوتی ہے احقر نے اس بات کی کوشش کی اپنے رشتہ داروں اور ملنے والوں کے جلتے وقت بھی معذرت کر دی تھی اور کسی فرمائش کو پورا نہ کرنے کا عہد کر لیا تھا کیونکہ اپنا ہی سامان استفادہ ہوتا ہے کہ کسٹم کی حدود کو پورا کر لیتا ہے پھر دوسروں کا سامان کہاں آسکتا ہے اس پر سیر کیا جائے کیونکہ کسٹم پر غلط بیانی اپنی نیکیاں تو صناع کر ہی دیتی ہے اس سے تمام حجاج اور امت بدنام بھی ہوتی ہے۔

جواشیار کسٹم سے مستثنیٰ ہیں۔ (۱) آب زمزم (۲) مذہبی کتابیں (۳) خاک جس پر کلام پاک کی آیات کندہ ہوں (۴) کفن کا کپڑا چالیں گز آب زمزم میں ڈلو یا ہوا (۵) بیج مٹی۔ یا عنبر کی جس کی قیمت بیس روپے سے زائد نہ ہوئے (۶) دو عذجا نماز (۷) شالیں و سونی چادریں تین حاجی کے درجہ کے مطابق (۸) مقامات مقدس کے نقشے یا حصے ایک حاجی کے لئے مناسب ہوں فروخت کیلئے نہ ہوں (۹) اشیاء خوردنی بکھور کا ایک ڈبہ اور مٹھائی وغیرہ کی قیمت تیس روپے سے زائد نہ ہو (۱۰) ہاتھ کی دو گھڑیاں اور ایک ٹائم پیس لدا (۱۱) سکار پیاس (۱۲) اسگرٹ ایک سو (۱۳) ایک معمولی قالین (۱۴) ظروف عمدے چھری کاٹنے جو حکام کسٹم کی نظر میں حاجی کی حیثیت کے فاضل نہ ہوں (۱۵) فافو (۱۶) پیل (۱۷) خوشبو کی ہوئی اسپر جو ایک پائینٹ سے زائد نہ ہو۔ نوٹ قوانین بدلتے رہتے ہیں آجائے یہ پیرتے رہتے ہیں

حقیقت عبودیت

از افادات امام ابن تیمیہ

مترجمہ

مولانا عبدالدین اصلاحی

اسلامک پبلیکیشنز لمیٹڈ

۱۳-ای، شاہ عالم مارکٹ، لاہور (مغربی پاکستان)